

ئۇخىت تۇردى ئىسىرلىرى

دەۋر


ساداسى

شىنجاڭ ياشلار ئۆسمۈرلەر نەشرىياتى

مۇقاۋىنى لايىھىلىگۈچى: غالىب شاھ
خەتتات: ئابلىكىمجان زۇنۇن جەۋلاتى

ئۇنتۇلغان كىشىلەر
ھايات شۇنداق
ئاي يامغۇرى
بىراقنا قالغان مۇھەببەت
سىنىپىدىن روھ
بىخەتەر سەئىدىيە
قاباھەت
بىكەت شىسىنى
مۇزلىغان يۈرەك
دەۋر ساداسى

ISBN 978-7-5371-6838-0



9 787537 168380 >

باھاسى: 20.00 يۈەن

تەخەت تۇردى تەسلىرى



دەۋر ساداسى

(ئەدەبىي ئويلا ۋە ئەسلىمىلەر)

شېخناش ياشلار تەسلىرى نەشرىياتى

图书在版编目(CIP)数据

艾海提·吐尔迪作品集:时代召唤:(文学探索与回忆):
维吾尔文/艾海提·吐尔迪著. —乌鲁木齐:新疆青少年
出版社, 2009. 5

ISBN978—7—5371—6838—0

I. 艾… II. 艾… III. 文学创作—青少年读物—维吾尔
语(中国少数民族语言) IV. I04—49

中国版本图书馆CIP数据核字(2009)第078132号

责任编辑:尼加提·穆合力斯

责任校对:依巴达提·亚森

封面设计:阿里甫·夏

艾海提·吐尔迪作品集

时代召唤(维吾尔文)

(文学探索与回忆)

8005 艾海提·吐尔迪 著

新疆青少年出版社出版

(乌鲁木齐市胜利路二巷1号 邮编:830049)

新疆新华书店发行

新疆新华印刷厂印刷

850×1168毫米 32开本 9.75印张

2009年5月第1版 2009年5月第1次印刷

印数:1—2000

ISBN978—7—5371—6838—0 定价:20.00元
如有印刷装订问题请直接同出版社调换

مەسئۇل مۇھەررىرى : نىجات مۇخلىس
مەسئۇل كوررېكتورى : ئىبادەت ياسىن
مۇقاۋىنى لايىھىلىگۈچى : غالب شاھ

ئەخەت تۇردى ئەسەرلىرى
دەۋر ساداسى
(ئەدەبىي ئويلا ۋە ئەسلىمىلەر)
ئاپتورى : ئەخەت تۇردى

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كوچا 1 - قورۇ ، پ : 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى : 1168×850م م ، 32 كەسىلم ، باسما ناۋىقى : 9.75

2009 - يىل 5 - ئاي 1 - نەشرى

2009 - يىل 5 - ئاي 1 - بېسىلشى

ISBN978-7-5371-6838-0

سانى : 1-2000

باھاسى : 20.00 يۈەن

بېسىلشتا ، تۈپلەشتە خاتالىق بولسا نەشرىياتىمىزغا ئەۋەتكە ، تېگىشىپ بېرىمىز

۱۹۵۰-۱۹۵۱-يىلىدا ئىككى قېتىم «ئىككىنچى قېتىملىق ئىشلىرىم» نامىدا رومان يازدى.

۱۹۵۱-يىلىدا «ئىككىنچى قېتىملىق ئىشلىرىم» نامىدا رومان يازدى.

نەشرىياتتىن

ئەخەت تۇردى — دەۋرىمىزدىكى ئۇيغۇر پروزىچىلىقىنىڭ تەرەققىياتىغا، گۈللەپ ياشناش ۋەزىيىتىگە مۇھىم تۆھپە قوشقان ۋەكىللىك خاراكتېردىكى داڭلىق يازغۇچىلىرىمىزنىڭ بىرى. ئۇ ئۆزىنىڭ 50 يىللىق ئەدەبىي ئىجادىيەت ھاياتىدا پروزىچىلىقنىڭ ھېكايە، پوۋېست، رومان قاتارلىق ھەممە ساھەسىدە قەلەم تەۋرەتتى، ھەممە ساھەسىدە بىر تۈركۈم نادىر ئەسەرلەرنى يارىتىپ، ئوقۇرمەنلەر قەلبىدە ۋە ئەدەبىيات ساھەسىدە خېلى زور تەسىر قوزغىدى. ئۇ «ئىككىنچى قېتىملىق ئىشلىرىم» نامىدا رومان يازدى.

يازغۇچى 1940 - يىلى 11 - ئاينىڭ 20 - كۈنى قەشقەر شەھىرىدە تۇغۇلغان. 1949 - يىلىدىن 1959 - يىلىغىچە باشلانغۇچ، ئوتتۇرا مەكتەپلەردە ئوقۇغان. 1959 - يىلى شىنجاڭ ئۇنىۋېرسىتېتىنىڭ تىل - ئەدەبىيات فاكولتېتىغا ئوقۇشقا كىرگەن. 1964 - يىلى 8 - ئايدا ئوقۇش پۈتتۈرگەندىن كېيىن ئاپتونوم رايونلۇق ئەدەبىيات - سەنئەتچىلەر بىرلەشمىسىگە تەقسىم قىلىنىپ، «تارىم» ژۇرنىلى تەھرىر بۆلۈمىدە مۇھەررىر بولۇپ ئىشلىگەن، كېيىن ژۇرنالنىڭ مۇئاۋىن باش مۇھەررىرى بولغان. 1989 - يىلى 1 - ئايدىن باشلاپ كەسپىي يازغۇچىلىققا تەكلىپ قىلىنىپ، 2000 - يىلى 12 - ئايدا دەم ئېلىشقا چىققۇچە شىنجاڭ يازغۇچىلار جەمئىيىتىنىڭ كەسپىي يازغۇچىسى بولغان. ئۇ ھازىر جۇڭگو يازغۇچىلار جەمئىيىتىنىڭ ئەزاسى، جۇڭگو ئاز سانلىق مىللەت يازغۇچىلار ئىلمىي جەمئىيىتىنىڭ ھەيئەت ئەزاسى، مەملىكەتلىك ئۇيغۇر كلاسسىك ئەدەبىياتى ۋە مۇقام ئىلمىي جەمئىيىتىنىڭ دائىمىي ھەيئەت ئەزاسى، دۆلەتلىك

بىرىنچى دەرىجىلىك يازغۇچى ، شىنجاڭ پىداگوگىكا ئۇنىۋېرسىتېتى فىلولوگىيە ئىنستىتۇتىنىڭ پەخرىي پروفېسسورى .
ئەخەت تۇردىنىڭ ئەدەبىي ئىجادىيەت ھاياتى 1958 - يىلى «تارىم» ژۇرنىلىدا ئېلان قىلىنغان «گۈرۈچ» ناملىق ھېكايىسى بىلەن باشلانغان . شۇنىڭدىن تارتىپ 1960 - يىللارنىڭ ئوتتۇرىدا لىرىغىچە بولغان ئارىلىقتا ئۇ «ھاياتنىڭ باشلىنىشى» ، «دەشتكە باھار كەلدى» ، «كۈرەش داۋام قىلىدۇ» ، «ئازاد زامانەمدىن ئايلىنماي» ، «بىزنىڭ ئەۋلاد» قاتارلىق بىر قىسىم ھېكايىلەرنى يېزىپ ، شۇ دەۋر رېئاللىقىنى خېلى جانلىق ئەكس ئەتتۈرگەن ھەم كۆزگە كۆرۈنۈشكە باشلىغان . 1970 - يىللارنىڭ ئاخىرلىرىدىن باشلاپ ئەخەت تۇردىنىڭ پروزا ئىجادىيىتى يېڭى بىر باسقۇچقا قەدەم قويدى . بۇ مەزگىللەردە ئۇ «يالقۇنلۇق ياش-لىق» ، «مەرھابا ، باغۋەن» ، «مەھبۇس قىزى» قاتارلىق ھېكايىلەرنى يېزىش ئاساسىدا پوۋېست ئىجادىيىتى بىلەن شۇغۇللىنىپ ، «قىيانلىق دەريا» ، «ئەلۋىدا ، كۆز يېشىم» قاتارلىق پوۋېستلارنى ئېلان قىلىپ ، بۇ جەھەتتىمۇ كۆرۈنەرلىك نەتىجىلەرگە ئېرىشتى . ئۇنىڭ پوۋېست ئىجادىيىتى ئەمەلىيەتتە ئۇنىڭ ھېكايە ئىجادىيىتىدىن رومان ئىجادىيىتىگە ئۆتۈشتىكى ئۆتكۈنچى ئىجادىيىتى بولۇپ قالدى . ئۇ 1980 - يىللارنىڭ ئاخىرىدىن باشلاپ رومان ئىجادىيىتىگە كىرىشىپ ، 1989 - يىلى تۇنجى رومانى — «ئۇتۇلغان كىشىلەر» نى ئوقۇرمەنلەر بىلەن يۈز كۆرۈشتۈردى . بۇ رومان ئۆزىنىڭ كۆپ تەرەپلىمە قىممىتى ۋە يۇقىرى مۇۋەپپەقىيىتى بىلەن كىشىلەر ئارىسىدا ۋە ئەدەبىيات ساھەسىدە زور تەسىر قوزغىدى ، شۇنداقلا ئۇنىڭ رومان ئىجادىيىتى ئۈچۈن پۇختا ئاساس بولۇپ قالدى . شۇنىڭدىن كېيىن ئۇ ئاساسلىق كۈچىنى رومان ئىجادىيىتىگە قارىتىپ ، كەينى - كەينىدىن «ھايات شۇنداق» ، «سەرسان روھ» ، «بەختسىز سەئىد» ، «قاپاھەت» قاتارلىق رومانلارنى يېزىپ جامائەتچىلىك بد-

لەن يۈز كۆرۈشتۈردى . ئەگەر بىز «خەيرخوش ، توققۇز كۈنلۈك ماكان» ، «ئەلۋىدا ، كۆز يېشىم» ناملىق ئەسەرلەرنى ئۇنىڭ ھېكايە ۋە پوۋېست ئىجادىيىتىدىكى بىر پەلە دەپسەك ، ئۇنداقتا «سەرسان روھ» ، «بەختسىز سەئىدىيە» ، «قاباھەت» رومانلىرى ئۇنىڭ رومان ئىجادىيىتىدىكى نەتىجىسىگە ۋەكىللىك قىلالايدىغان نادر ئەسەردۇر .

يازغۇچىنىڭ تۇنجى پوۋېستى «قىيانلىق دەريا» 1985 - يىلى مەملىكەتلىك 2 - نۆۋەتلىك ئاز سانلىق مىللەتلەر ئەدەبىياتىنى باھالاشتا «مۇنەۋۋەر پوۋېست» مۇكاپاتىغا ئېرىشكەندىن كېيىن ، ئۇنىڭ بىر قىسىم ھېكايىلىرى ، بولۇپمۇ «ئۇنتۇلغان كىشىلەر» ، «ھايات شۇنداق» ، «سەرسان روھ» ، «بەختسىز سەئىدىيە» قاتارلىق رومانلىرى كەينى - كەينىدىن «جۇڭگو كىتاب مۇكاپاتى» ، «تۇلپار ئەدەبىيات مۇكاپاتى» ، «تەڭرىتاغ ئەدەبىيات - سەنئەت مۇكاپاتى» ... قاتارلىق مەملىكەت ۋە ئاپتونوم رايون دەرىجىلىك مۇكاپاتلارغا ئېرىشىپ زور شەرەپ قۇچتى . ئۇنىڭ بىر تۈركۈم ھېكايە - پوۋېستلىرى خەنزۇچىغا تەرجىمە قىلىنغاندىن سىرت ، «سېناق مەيدانىدىكى لەتپە» ، «خەير - خوش ، توققۇز كۈنلۈك ماكان» قاتارلىق نادر ھېكايىلىرى چەت ئەل تىلىغا تەرجىمە قىلىنىپ ، «چەت ئەل يازغۇچىلىرىنىڭ ھېكايىلىرى» ناملىق توپلام بىلەن «پەرۋاز» ناملىق مەجمۇئەلەردە ئېلان قىلىندى .

بۇ قېتىم نەشرىياتىمىز دۆلەت قۇرۇلغانلىقىنىڭ 60 يىللىقىغا سوۋغا قىلىش ۋە ئەخەت تۇردى ئىجادىيىتىنىڭ 50 يىللىقىدىكى خاتىرىلەش يۈزسىمىدىن يازغۇچىنىڭ بارلىق ئەسەرلىرىنى 10 توم قىلىپ نەشر قىلدۇق . بىز ھۆرمەتلىك ئوقۇرمەنلەرگە سۈندۈرگەن بۇ 10 توملۇق ئەسەر يازغۇچى ئەخەت تۇردىنىڭ تارىخ ۋە رېئاللىق ھەققىدىكى 50 يىلدىن بۇيانقى جاپالىق ئىزدىنىشلىرىدىكى مەھسۇلى . ئۇ ئۆزىنىڭ پۈتۈن ئىجادىيىتىدە كىشىلەرنىڭ

ئىجتىمائىي رېئاللىق بىلەن بولغان ئوخشاشمىغان مۇناسىۋەت - ئالاقىلىرىنى ، جۈملىدىن ئۇلارنىڭ باي ۋە مۇرەككەپ روھىي دۇنياسىنى تىپىك ۋە ماھىيەتلىك بولغان تۇرمۇش كۆرۈنۈشلىرى ئىچىدە ئوبرازلىق يارىتىشتەك ئىجادىيەت ئالاھىدىلىكىنى گەۋدەلەندۈرۈپ ، ئۆزىگە خاس بەدىئىي ئۇسلۇب ياراتقان . ئۇ تەسۋىرلەنگەن پېرسوناژلارنىڭ كۆپىنچىسىدە زامانداشلىرىمىزنىڭ مەنىۋى قىياپەتلىرى تەبىئىي ۋە ئېنىق ئېچىپ بېرىلىپ ، ئۇيغۇر خەلقىنىڭ تىپىك مىللىي خاراكتېرى خېلى روشەن ئەكس ئەتكەن . بۇ خىل تىپىك خاراكتېر يازغۇچىنىڭ ئىدىيەۋى ھېسسىياتى ، جەمئىيەت ۋە تۇرمۇش ھەققىدىكى ئالاھىدە كۆز قاراشلىرى ، شۇنىڭدەك ئۆزگىچە ئىجادىيەت ئۇسۇلى ئارقىلىق سەنئەت يۈكسەكلىكىگە كۆتۈرۈلگەن . شۇڭا ئۇ كىشىلەرگە ئۆزگىچە بىر خىل ئېستېتىكىلىق زوق بېغىشلايدۇ ، كىشىنى ھايات گۈزەللىكىدىن ، شۇنداقلا تەبىئەت گۈزەللىكىدىن سۆيۈندۈرىدۇ .

قىسقىسى ، ئەخەت تۇردى دەۋر قىياپىتىنى ئىجابىي ۋە سەلبىي ياقىتىن يورۇتقان ، تۇرمۇش پۇرقى كۈچلۈك ، زىددىيەت - توقۇنۇشلىرى كەسكىن ، پېرسوناژلىرى ئۆزىگە خاس خاراكتېرگە ئىگە ، تىلى تاتلىق بىر تۈركۈم مۇنەۋۋەر ئەسەرلىرى بىلەن يېڭى دەۋر ئۇيغۇر ئەدەبىياتىغا ، جۈملىدىن ئۇنىڭ رومانچىلىق ساھەسىگە مۇناسىپ تۆھپىلەرنى قوشقان تۆھپىكار يازغۇچىدۇر .

بىز ئاخىرىدا ، ھۆرمەتلىك ئەدەبىياتچى تېنىگە سالامەتلىك ، قەلىمىگە تېخىمۇ زور بەرىكەت تىلەيمىز !

2009 - يىلى ، مارت .

مۇندەرىجە

- 1 تۇرمۇش ۋە يازغۇچى 1
- 13 دەۋر ساداسى 13
- 33 تۇنجى ھېكايىدىن مۇھەررىرلىككە 33
- «ھايات شۇنداق» روماننى ئېلان قىلىشنىڭ ئالدى-
كەينىدە 41
- 41 ئەدەبىي ئىجادىيەت توغرىسىدا ئويلىغانلىرىم 53
- 65 ئىككى پارچە خەت 65
- 72 ئەجدادتىن ئەۋلادقىچە 72
- 80 ئىجادىيەت ھەققىدە قىسقىچە پاراڭ 80
- 88 سېرىنگۈللۈك ھويلىدىكى سېغىنىش 88
- 119 ھەج سەپىرىدە تۇغۇلغان ئويلار 119
- 134 سىز قويغان قەلەمنى مىڭلار قولغا ئالدۇ 134
- 158 تارىخ ۋە چىنلىق 158
- 169 ئەل سۆيگەن ئەدەب 169
- 179 «تاختا كۆۋرۈك» بويىدا تۇغۇلغان ئويلار 179
- 192 تارىم ۋادىسىدىن ئەرەفات تاغلىرىغىچە 192
- 263 «قاباھەت» نى قانداق يازدىم 263
- 272 بارلىقىنى خەلققە بېغىشلاش — ئەدەبلەرنىڭ بۇرچى 272
- يازغۇچىنىڭ ۋەزىپىسى ئادەملەرنى يېڭى نەزەر بىلەن كۆزد-
تىش 295

سېلىشتۇرۇش ، شۇ ئارقىلىق ئۇنىڭدىن باشقىلار كۆرەلمىگەن ،
ھېس قىلالىمىغان نەرسىلەرنى تېپىپ چىقىپ ، ئاشۇ تۇرمۇشنىڭ
ئوبرازلىق ئىنكاسىنى يارىتىش كېرەك .

مېنىڭچە ، يازغۇچى — شائىرنىڭ ئىككى ئۇستازى بولدى :
بىرى ، تۇرمۇش ؛ يەنە بىرى ئۆزى . بىز بەزى چاغلاردا : «پالانى
مېنىڭ ئۇستازىم ئىدى» دېگەندەك سۆزلەرنى قىلىمىز . بۇ ،
پەقەت بىزنىڭ شۇ كىشىگە بولغان ھۆرمىتىمىز ، خالاس ! چۈن-
كى ، دۇنيادا ئىككى نەرسىنى تەربىيەلەپ يېتىشتۈرگىلى بولمايدۇ .
دۇ : بىرى ، داھىي ؛ يەنە بىرى ، يازغۇچى . بۇنىڭ مۇھىم سەۋە-
بى ، ئادەم مۇرەككەپ ، ئۆزگىرىشچان بولىدۇ . ئۇنى مەلۇم كىشى
ياكى گۇرۇھنىڭ مۇددىئاسى ھەم ئۆلچىمى بويىچە تەربىيەلەپ
چىققىلى بولمايدۇ . يازغۇچى بولۇشتىمۇ دەرس قىلىپ ئۆتكۈدەك
سىر ۋە مەخپىيەتلىك يوق . پەقەت تۇرمۇش ئۇنى تەربىيەلەيدۇ ،
بېيىتىدۇ . ئۆزى بولسا تىرىشىپ ئۆگىنىپ ، ئىزدىنىش ئىچىدە
ئەقىل تاپىدۇ . يازغۇچى رەڭگارەڭ ئىجتىمائىي ھاياتتىن ئۆزىگە
چوڭقۇر تەسىر قىلغان نەرسىلەرنى ئالىدۇ ، ئۇنى كۆزىتىدۇ ،
تاللايدۇ ، تاۋلايدۇ .

مېنىڭ ئىجادىيەت تەجرىبەمدىن قارىغاندا ، يازغۇچى ئۈچۈن
بىۋاسىتە تەسىرات ئىنتايىن مۇھىم ، ئۇ يازغۇچىدا كۈچلۈك ئىجا-
دىي ھاياجان قوزغىيالايدۇ ، ئۇنى ئارام تاپقۇزماي ، يېزىپ تۈگەت-
مىگىچە بولدى قىلغۇزمايدۇ . مېنىڭ ھېكايىلىرىمدىن «سنىق
مەيداندىكى لەتىپە» ، «خەير - خوش ، توققۇز كۈنلۈك ماكان»
؛ رومانلىرىمدىن «ئاي يامغۇرى» ، «سەرسان روھ» قاتارلىقلار
ئەنە شۇنداق بىۋاسىتە ، چوڭقۇر تەسىراتنىڭ مەھسۇلى . چەت ئەل
يازغۇچىلىرىدىمۇ بۇنداق ئەھۋال مەۋجۇت . ل . تولستوي «تىرد-
لىش» رومانىنى يېزىشقا ئون ئىككى يىل ۋاقىت سەرپ قىلغان .
بۇنىڭ سەۋەبى ، ئەسەرنىڭ باش تېمىسى ، ئاساسىي ۋەقەلىكىنى
تولستوينىڭ ئۆيىگە مېھمان بولۇپ كەلگەن دوستى ئاناتولى

كورسۇن ئېيتىپ بەرگەن . يەنى ئۆزىنىڭ خىزمەت دائىرىسىدە يولۇققان روچاللى ئىسىملىك بىر ئايالنىڭ تۇرمۇش تارىخىنى سۆزلەپ بەرگەن . دېمەك ، ئەسەرنىڭ باش تېمىسى ، ۋەقەلىكى تولىستويناڭ بىۋاسىتە كۆزىتىشىدىن ھاسىل بولمىغاچقا ، خېلى مەزگىلگىچە ئۇنىڭدا ئىجادىي ھايان پەيدا بولمىغان . شۇڭا ، يازغۇچى ئۇزۇن ۋاقىتلىق تەسەۋۋۇر ھەم كۆزىتىش جەريانىنى باشتىن كەچۈرگەن . ۋەھالەنكى ، تولىستويناڭ «ھاجى مۇراد» نى يېزىشقا تۈرتكە بولغان تۇرمۇش تەسىراتى بولسا ئۇنىڭ بىۋاسىتە ئۆز بېشىدىن ئۆتكەچكە ، ئۇنى تېز ۋە ئوڭۇشلۇق يېزىپ چىققان .

تۇرمۇشنىڭ ئۆزى بىر سىر ، ئەمما يازغۇچىدا ئۇنى ئاچمىەن دەيدىغان يۈكسەك بىر جاسارەت بولۇشى كېرەك . بۇنىڭ ئۈچۈن ، بىرىنچىدىن ، تۇرمۇشنى قىزغىن سۆيۈشى ، تۇرمۇشقا كەڭ قۇبۇق ئېچىشى لازىم ؛ ئىككىنچىدىن ، تۇرمۇشنى قانداق تۇر قاراڭغۇ تەرەپ ، يورۇق تەرەپ دەپ ئايرىپ يۈرمەي ، ئومۇميۈزلۈك كۆزدىن تىشى كېرەك . تۇرمۇشنىڭ مەيلى قاراڭغۇ تەرەپى ياكى يورۇق تەرەپى بولسۇن ، پەقەت خەلقنىڭ دەرد - ھالىغا مۇناسىۋەتلىك بولسۇنلا ، يازغۇچى ئۇلارنى كۆرۈشى ، ھەرگىزمۇ ئۆزىنى چەتكە ئالماسلىقى كېرەك . يازغۇچىنىڭ ۋىجدانى تۇرمۇشنىڭ تارازىسى بولۇشى لازىم . ئۇنىڭ خەلققە ، تارىخقا ، مىللەتكە بولغان سەمىمىيىتى تۇرمۇشقا بولغان سەمىمىيىتىدە ئەكس ئېتىدۇ . سابىق سوۋېت ئىتتىپاقى يازغۇچىسى ئوۋىچكىن پۈتۈنلەي يېزا تېمىسىدا ھېكايە ، ئوچىپ كەلگەن يازغان ئەدەب . ئۇ تۇرمۇش چىنلىقىنى يازغاچقا ، ئۇنىڭ ئوتتۇرىغا قويغان مەسىلىلىرى ئەينى ۋاقىتتىكى سابىق سوۋېت ئىتتىپاقى مەركىزىي كومىتېتىنىڭ يېزا سىياسەتلىرىنى تەكشۈرۈش دەرىجىسىدە تۈرتكىلىك رول ئوينىغان . دېمەك ، دېھقانلارنىڭ دەرد - ئەھۋالى مەركەزگە سەنئەت شەكلى بىلەن يەتكەن . لۇشوننىڭ «AQ نىڭ ھەقىقىي تەرجىمىھالى» ئەنە شۇنداق تۇرمۇشقا ، رېئاللىققا بولغان سادىقلىقنىڭ مەھسۇلى . «AQ»

چوڭ بىر تىپ . ئۇنىڭدا پۈتۈن بىر مىللەتنىڭ خاراكتېرى بىر پېرسوناژ ئۈستىدە ئومۇملاشتۇرۇلغان . شۇڭا ، لۇشۈنمۇ «AQ» ئىپادىلىگەن روھىي غالبىيەتچىلىك ئومۇمىي خەلق تەبىئىتىدىكى نەرسە » دەپ ئاتىغان . دېمەك ، يازغۇچىنىڭ يۈرەك تارىنى تىترىتىدىغىنى يەنىلا ئىجتىمائىي نۇقسانلار .

ۋەھالەنكى ، يازغۇچى ئۈچۈن تۇرمۇشنى ئۆگىنىشلا كۆپايە قىلمايدۇ ، يەنە تۇرمۇشنى پىششىق بىلىسلا ياخشى ئەسەر مەيدانغا كېلىدۇ دېگىلى بولمايدۇ . تۇرمۇشنى بىلگەندىن كېيىن ئۇنى يىغىنچاقلاش ، تاللاش ۋە تاۋلاش مەسىلىسى كېلىپ چىقىدۇ . كىشىلىك تۇرمۇش ناھايىتى كەڭ ھەم رەڭمۇرەڭ بولىدۇ . يازغۇچى بۇلارنى كۆزىتىشكە ، ئىزدەشكە ، تونۇشقا تىرىشىدۇ ھەم شۇنداق قىلىشى كېرەك . ئەمما ، بارلىق تۇرمۇش ھادىسىلىرىنىڭ ھەممىسىنى قارقويۇق ئىپادىلەش بىلەن تۇرمۇش ماھىيىتىنى ئەكس ئەتتۈرۈپ بەرگىلى بولمايدۇ . يازغۇچى كىشىلەرنىڭ روھىي ماھىيىتىنى ئەكس ئەتتۈرۈشتە كەڭ ھەم رەڭمۇرەڭ تۈر-مۇشقا قارىتا رەتلەش ھەم تاللاش ئېلىپ بارىدۇ . يازغۇچىنىڭ سەنئەت ئىقتىدارى كىشىلەرنىڭ مۇرەككەپ ، باي ، رەڭگارەڭ تۇرمۇشىدىن ئەڭ ماھىيەتلىك تەرەپلەرنى ماھىرلىق بىلەن تېپىپ چىقىپ ، چوڭقۇر كۆرسىتىپ بېرەلىشىدە ئىپادىلىنىدۇ .

بالزاك : «يازغۇچى ئۆزىنىڭ ئېھتىياجى قانغۇچە بىرسىنىڭ قول - پۇتىنى ، يەنە بىرسىنىڭ كۆكرەك - يەلكىسىنى ئېلىپ ، بەدىئىي تەسەۋۋۇرغا تايىنىپ تىپ يارىتىدۇ» دېگەن . مانا شۇنداق بولغاچقا ، يازغۇچى يارانقان تىپ تۇرمۇشتىن بىر بالداق يۇقىرى ھەم يارقىن تۇرىدۇ . شۇڭا ، ئۇ بېلىنىسكى ئېيتقاندەك : «ئاتو-نۇش بولغان تونۇش ئادەم» بولالايدۇ . دېمەك ، يازغۇچى تۇرمۇش-تىن ئۆگەنگەنلىرى ، كۆزەتكەنلىرى ۋە تۇرمۇش جۇغلانمىلىرىنى رەتلەپ ، تاللاپ ، بىرىكتۈرۈپ ، ئۆزىنىڭ غايىۋى ئوبرازىنى بەدىئىي تىپىنى يارىتىدۇ . چىخوفنىڭ «غىلاپ بەندىسى»دىكى

بىلكوف ئوبرازى داڭلىق تىپ . چېخوف بۇ تىپنى يارىتىشتا تۇر .
مۇشتىكى ئوخشاشلىق بىلەن قارىمۇ قارشىلىقتىن ئىبارەت ئىككى
تەرەپنى بىرلەشتۈرۈشتىن پايدىلىنىپ ، ئوبرازنى ھەم جانلىق ،
ھەم كۆپ قىرلىق شەخسكە ئايلاندۇرغان . بىلكوفنىڭ خاراكتېرى -
دە ، بىر تەرەپتىن ، كۈنلىقنى قوغدايدىغان ، توخۇ يۈرەك ، ھەم -
مىلانەرسىنى نىقابلاشقا ، يوشۇرۇشقا ئامراق خۇسۇسىيەتلەر
ئىپادىلەنسە ، يەنە بىر تەرەپتىن ، ھەممىلا ئىشقا چېپىلىپ ، كى -
شىلەرنى نازارەت قىلىدىغان ئىدىيە ھەم مەدەنىيەت ژاندارملىق
خۇسۇسىيەت نامايان بولىدۇ . يازغۇچى ئۇنىڭ خاراكتېرىدىكى بۇ
خىل ئىككى تەرەپلىملىكنى رېئال تۇرمۇشتىكى نۇرغۇنلىغان
پروتوتىپلاردىن يىغىۋالغان .
يۇقىرىدا ، تۇرمۇشنى بىلىش بىلەنلا يازغۇچى بولغىلى بول -
مايدىغانلىقى توغرىسىدا ئېيتقانداق . ئۇنداقتا ، يازغۇچى بولۇش
ئۈچۈن قانداق شەرتلەر بولۇشى كېرەك ؟ مېنىڭچە ، ھەقىقىي
يازغۇچى بولۇش ئۈچۈن ئۈچ شەرت بولۇشى كېرەك : بىرى ،
تالانت ؛ بىرى ، جۈرئەت ؛ يەنە بىرى ، بىلىم .
مانا مۇشۇ ئۈچ ئامىلنىڭ بىرىكىشىدىن ھەقىقىي يازغۇچى
بارلىققا كېلىدۇ . ۋەھالەنكى ، ھازىر بەزىلەردە ، جۈملىدىن مەندى -
مۇ بۇ ئۈچ نەرسە تولۇق ئەمەس . بەزى ئادەملەر ئۆمۈر بويى قەلەم
بىلەن ھەپىلىشىپ ، نۇرغۇن نەرسىلەرنى يازىدۇ ، ئەمما ئاخىرقى
ھېسابتا يازغۇچى بولالماي ئارمان بىلەن ئۆتۈپ كېتىدۇ . چۈنكى ،
ئۇنىڭدا تالانت يوق . بۇرۇن بىز تالانتنىڭ تۇغما بولىدىغانلىقىنى
ئېتىراپ قىلمايتتۇق ، لېكىن ھازىر ئىلىم - پەن ئېتىراپ قىلد -
دۇ . مۇبادا ، تۇغما تالانت دېگەن نەرسە بولمىسا ، ئوقۇتقۇچىسى
بىلەن ساۋاقداشلىرىنىڭ نەزىرىدە «دۆت ، دەلدۈش» دەپ قارىغان
ئېيىنىشتىن ھەرگىزمۇ دۇنياۋى شۆھرەتلىك ئالىم بولالمايتتى ؛
تۇغما تالانت بولمىسا ، سۇغۇرتا شىركىتىنىڭ ئاددىي ھېساباتچى -
سى بولۇپ ئىشلەيدىغان كافكا كېيىنكى كۈنلەردە غەرب ئەدەبىيات

ساھەسىدىكى چوڭ بىر ئېقىمنىڭ پېشۋاسى بولمايتتى . ئەلۋەتتە ، تالانتىمۇ يېتىشتۈرگىلى ، تەرەققى قىلدۇرغىلى بولىدۇ ، ئەمما شۇ كىشىدە جەزمەن ئۇنىڭ خېمىرتۇرۇچى بولۇشى كېرەك . بىز ئادەتتە ئېيتىپ يۈرىدىغان «مەن بۇ كەسىپنىڭ ئەھلى ئەمەس» ، «مەن بۇ ئىشنىڭ ماتېرىيالى ئەمەس» دېگەندەك سۆز- لەردەل ئاشۇ نۇقتىنى ئىسپاتلاپ بېرىدۇ .

كېيىنكى ئىككى شەرت — جۈرئەت بىلەن بىلىم دېگەنلەرنى ئەلۋەتتە تەربىيىلىگىلى ، يېتىشتۈرگىلى ، تولۇقلىغىلى بولىدۇ . بىزنىڭ بۇ يەردىكى جۈرئەت دېگىنىمىز ، ئەلۋەتتە ، ئەدەبىياتقا بولغان ئوتلۇق مۇھەببەتتىن تۇغۇلغان ، ھەرقانداق نەرسىنى «يا- زىمەن ، يازالايمەن» دەيدىغان ئىرادە ۋە جاسارەتتىن ئىبارەت . بىلىم دېگىنىمىز ، تارىخ ، پەلسەپە ، پىسخىكا ، جۇغراپىيە ۋە ھازىرقى زاماننىڭ ئىلغار ئىلىم - پەنلىرىنى ئۆز ئىچىگە ئالىدۇ . بىلىم قاتلىمى كەڭ ۋە چوڭقۇر يازغۇچى خۇددى سۈيى ئۇلۇغ دەريا ئۈزۈنغا ئاققانداك ، يازغان ئەسەرلىرىنى ھەممە جەھەتتىن ھەقدارغا يەتكۈزۈپ يازالايدۇ . بىلىمى تار ۋە تېپىز يازغۇچى خۇددى قۇمساغۇ يەرگە كەلگەندە سۈيى يوقاپ كەتكەن ئۆستەڭدەك ئۆز ئەسەرلىرىنى چوڭقۇرلاشتۇرالمىدۇ . بىر رومان كىشىلەرنى يېڭى دۇنيا ، يېڭى تۇرمۇش ۋە يېڭى تەقدىر بىلەن ئۇچراشتۇرىدۇ ، شۇنداق ئىكەن ، ئۇنىڭدا ھەرخىل ئوبراز ، كارتىنا ۋە تۇرمۇش مەنزىرىلىرى بولىدۇ . ئەگەر يازغۇچىدا ئەتراپلىق بىلىم بولمىسا ، بۇ خىل ئوبراز ، كارتىنا ۋە مەنزىرىلەرنى جانلىق ، رەڭمۇرەڭ يارىتالماي ، بىر خىل قېلىپتا قىلىپ قويدۇ . مەن «سەرسان روھ» رومانىدىكى ئىسلام مەدەنىيىتىگە ، ئىسلام ئەقىدىسىگە ئائىت تەرەپلەرنى توغرا ، ئەتراپلىق شەرھلەش ئۈچۈن نۇرغۇن ماتېرىيال كۆردۈم . ھەتتا بۇرۇن كىشىلەر كۆرۈشكە جۈرئەت قىلالمايدىغان «ئىنجىل» بىلەن «تەۋرات» نىمۇ تولۇق كۆرۈپ ، ئىسلام ئەقىدىلىرىگە سېلىشتۇرۇپ چىقتىم .

دېمەك ، ھەقىقىي يازغۇچى بولۇش ئۈنچە ئوڭاي ئەمەس . بىزمۇ بىر ئۆمۈر قان - تەر ئاققۇزۇپ بىرمۇنچە ئەسەرلەرنى يازدۇق ، ئەمما ھەقىقىي يازغۇچى بولالدىقۇمۇ ، يوق ، تېخى بىر - نېمە دېمەك تەس . بۇنىڭغا پەقەت تارىخ ۋە خەلق ھۆكۈم قىلىدۇ . ئەمدىكى مەسىلە ، بىزنىڭ ئەسەرلىرىمىز زادى قانداق ؟ ئۆي - غۇر پروژىچىلىقىدا يېتەرسىز ھەم كەم بولۇپ كېلىۋاتقان تەرەپ - لەر بارمۇ ، يوق ؟

مەن نۆۋەتتىكى ئىجادىيىتىمىزدە ئۈچ جەھەتتىكى مەسىلە بىرئاز گەۋدىلىكىمىكىن دەپ قارايمەن .

بىرى ، بىزنىڭ ئەسەرلىرىمىزدە ئىنچىكە تۇرمۇش كەم ، نەجىپ مەھبۇزنىڭ «ئۈچ كوچا تىرلوگىيىسى» دە تۇرمۇش ناھا - يىتى ئىنچىكە يېزىلغان . ئۇنىڭدىن شۇ ۋاقىتتىكى قاھىرە ، يەنى مىسىر خەلقىنىڭ قانداق ياشاۋاتقانلىقى ۋە قانداق ئويلاۋاتقانلىقى نى ئېنىق كۆرگىلى بولىدۇ .

ياشار كامالنىڭ رومانى «مەمەت ئاۋاق» تا ، دېرىزىدىن چۈش - كەن كۈننىڭ شولىسى ھەم مېھماننىڭ ئالدىغا قويۇلغان پىيالىدى - كى سۈتىنى تەسۋىرلىشى شۇنداق ئىنچىكە ھەم تەبىئىي . ھەممە - مىزگە مەلۇم ، ئەگەر بىر يازغۇچى ئۆز ئەسىرىدە : «ئۇ ئەتىگە - لىك تاماقنى يەپلا ئۆيدىن چىقىپ كەتتى» دەپ يازسا بۇ ئەسەرنىڭ مىللىي ئالاھىدىلىكى ۋە تۇرمۇش پۇرىقىغا ئېتىبارسىز قارىغانلىق بولىدۇ . چۈنكى ، ھەر بىر مىللەتنىڭ ئەتىگەلىك تاماق يېيىش ئۇسۇلى ، شەكلى ئوخشاشمايدۇ . بىر مىللەت ئىچىدىكى ئوخشاش - مىغان يۇرت خەلقىلىرىنىڭمۇ يەنە بىر - بىرىگە ئوخشاشمايدۇ ، مەسىلەن ، ئىنگىلىزلار قەھۋە ئىچىدۇ ، بولكا يەيدۇ ؛ خەنزۇلار شوۋىنگۈرۈچ ئىچىدۇ ، قۇيماق يەيدۇ ؛ ئۇيغۇرلارنىڭ بايلىرى قاي - ماق چاي ئىچىدۇ ، ھالۋا يەيدۇ ، كەمبەغەللىرى بولسا بىر ئاپقۇر چايغا بىر زاغىرنى چىلاپلا قورساقنى توقلايدۇ ؛ شىماللىقلار ئە - كەنچاي ئىچىدۇ ، جەنۇبلىقلار ئۇماچ ، سۇيۇقئاش ئىچىدۇ .

دېمەك ، بۇ ئىشلار قارماققا ئاددىدەك كۆرۈنسىمۇ ، لېكىن ئۇ ئەسەرنى چىنلىققا ، مىللىيلىككە ئېلىپ بارىدىغان ئامىللارنىڭ بىرى ھېسابلىنىدۇ .

ئىككىنچى ، ئىجادىيەت ئۇسۇلىدا يەنىلا قاتماللىق مەۋجۇت . ھازىر بىزنىڭ ئەسەرلىرىمىزدە يېڭىلىق كۆپ ئەمەس ، يەنە شۇ گوركىي ، بالزاك ، سەددىدىن ئەينىلار قوللانغان بايان ، دىئالوگ ، تەبىئەت تەسۋىرى ، لىرىك چېكىنىش دېگەندەك كۈنچە ئۇسۇل ئاساسىي ئورۇندا تۇرىدۇ . گەرچە ، بەزى يازغۇچىلىرىمىز ئاز - تولا ئىزدىنىپ ، ئىجادىيەت ئۇسۇلى ۋە ئۇسلۇبتا بەزىبىر ئۆزىگە خاس يېڭىلىقلارنى ياراتقان بولسىمۇ ، لېكىن يەنىلا تولۇق ئەمەس .

«ئىجادىيەت» دېگەن سۆز ، يازغۇچىلار ھەرخىل ئۇسۇل ۋە ئۇسلۇبتا يازسا بولىدۇ . ئانتۇرالىزم ۋە ئۆلگەن ئېقىم ، ھازىر ھېچكىم ئۇنداق ئۇسۇلدا ئەسەر يازمايدۇ . ئەمما ، سېھرىي رېئالىزم ، مودېرنىزم قاتارلىق ئۇسۇللاردا ئەسەر ئىجاد قىلسا بولۇۋېرىدۇ . «ئىزم» ئىدىيىگە ۋەكىللىك قىلمايدۇ . لېكىن ، ئىدىيىنى شەكىللەندۈرىدۇ ، يازغۇچى ئۆزىنىڭ ئىدىيىسىنى ھەرخىل «ئىزم» لاردا ئىپادىلەپ بولىۋېرىدۇ . مەسىلەن ، چىڭغىز ئايماتوفنىڭ ئەسەرلىرىدە سېھرىي رېئالىزممۇ ، ئىپادىچىلىكمۇ بار . ئۇنىڭ «قىيامەت» دېگەن روماندا زامان بىلەن ماكاننى پەرق ئەتمەك تەس . ئوقۇرمەن تۇرۇپلا ئەيسا پەيغەمبەر بىلەن بىللە شۇ دەۋردىكى ئىشلارغا قاتناشقان دەك تۇيغۇدا بولۇپ قالىدۇ . يەنە نۇرۇپلار رېئال دۇنياغا قايتىپ كېلىدۇ . ئۇنىڭ «ئەسىردىن ھالقىغان بىر كۈن» رومانىمۇ شۇنداق ، يەر شارى بىلەن كائىنات ئوتتۇرىسىدىكى مۇناسىۋەتلەر سۆزلىنىدۇ . يازغۇچى بۇ ئەسەرلىرىدە ئۆزىنىڭ ئېستېتىك غايىسىنى قانداق شەكىلدە ئىپادىلەش ئوڭاي ھەم قۇلايلىق بولسا ، شۇنداق شەكىلدە ئەركىن ئىپادىلىگەن . شۇڭا ، بىزمۇ داۋاملىق ئىزدىنىپ ، ھەرخىل «ئىزم» لارنىڭ ئىپادىلەش

ئۈسۈلى جەھەتتىكى ئارتۇقچىلىقلىرى ، كەيپىيات يارىتىش جە-
ھەتتىكى ئالاھىدىلىكلىرىنى ئۆگىنىپ ، قوبۇل قىلىشىمىز ، ئۆز-
لۈكسىز يېڭىلىق يارىتىپ ، ئۆزىمىزنى بېيىتىشىمىز لازىم . بىز
بۇ دۇنياغا مەڭگۈ كونا نەرسىلەرگە ئېسىلىۋېلىش ئۈچۈن ئەمەس ،
بەلكى يېڭىلىق يارىتىش ئۈچۈن كەلگەن . ئەمما ، بىزنىڭ ياراتقان
يېڭىلىقىمىز جەزمەن ئانا تۇپراق ئۈستىدە بولۇشى ، شۇ يەرگە
يىلتىز تارتىشى كېرەككى ، ھەرگىز مۇئەللەقتە بولۇپ قالماسلى-
قى لازىم .
ئۈچىنچى ، تىل ئىشلىتىش جەھەتتە يېتەرسىزلىكلەر بار .
مېنىڭچە ، ئادەتتىكى تىل بىلەن سەرخىل ، گۈزەل ئەسەر-
لەرنى يازغىلى بولمايدۇ . ئەسەر تىلى چوقۇم ئوبرازلىق ، جان-
لىق ، ھېسسىياتلىق ، راۋان ، چۈشىنىشلىك بولۇشى كېرەك .
بىر پارچە ئەسەرمۇ خۇددى مەدەنىيەتلىك ئادەملەردەك ياخشى
كېيىنگەن بولۇشى زۆرۈر . ئەسەر ھەرگىزمۇ ئوقۇرمەن ئالدىغا
سالىپ - سۇلپاڭ ، كىر ، قالايمىقان كىيىملەر بىلەن چىقماستىكى
كېرەك . بۈيۈك مۇتەپەككۈر ئالىم يۈسۈپ خاس ھاجىب
«قۇتادغۇبىلىك» داستاندا :
«ئۇقۇش كۆركى تىل ئول ، بۇ تىل كۆركى سۆز ،
كىشى كۆركى يۈز ئول ، بۇ يۈز كۆركى كۆز» .
دېگەن مىسرالار ئارقىلىق ، تىلنىڭ رولى ۋە ئەھمىيىتىنى تولۇمۇ
ئىخچام ۋە چوڭقۇر بايان قىلغان .
تىل — ئىدىيىنىڭ بىۋاسىتە ئىپادىسى ، پىكىرنىڭ سىرتقى
ئىنكاسى ۋە قورالى . شۇڭا ، يازغۇچى ئەسەر تىلغا قاتتىق ئەجىر
قىلىشى كېرەك . ئەدەبىيات تېگى - تەكتىدىن ئالغاندا تىل سەن-
ئىتى ، شۇنداق ئىكەن ، يېزىقچىلىقتا تىل ئۆتكىلىدىن ئۆتەلمى-
گەنلەرنى يازغۇچى دېگىلى بولمايدۇ . يازغۇچى تىل ئارقىلىق ھەر

قانداق ئادەم بىلەن پىكىر ئالماشتۇرايلىغان بولۇشى كېرەك . بەزى ئەسەرلەر گەرچە ئوبراز ، خاراكتېر ، ۋەقە جەھەتتە ئاجىز بولسىمۇ ، لېكىن تىلى پىششىق ، گۈزەل بولغاچقا ، يەنىلا ئادەمنى ئۆزىگە تارتىدۇ . دېمەك ، تۇرمۇشتىن ، خەلقىمىزنىڭ باي ، رەڭ-مۇرەڭ جانلىق تىلىدىن ھەم باشقىلارنىڭ مۇنەۋۋەر كىتابلىرىدىن قېتىرقىنىپ تىل ئۆگىنىپ ، ئىپادىلەش ماھارىتىمىزنى ئۈزلۈك-سىز ئۆستۈرۈشىمىز زۆرۈر . مەن ياش ۋاقتىمدىن تارتىپلا تىل ئۆگىنىشتە خاتىرە تۇتۇش ئادىتىنى يېتىلدۈرگەن . ئوتتۇرا مەكتەپتە ئوقۇۋاتقان چاغلىرىمدىن تارتىپلا مەدداھلىق سەنئىتىنى ئاڭلاشقا ئامراق ئىدىم ، خەلق ئارىسىدىن يېتىشىپ چىققان بۇ سۆزمەن ناتىقلارنىڭ سۆزلىرىدە مۇبالىغە ، ئوخشىتىش ، يۇمۇر ، ھەجۋىي دېگەندەك ئوبرازلىق ، جانلىق ئىپادىلەش ۋاسىتىلىرى كۆپ ئىدى . مەن ئۇلارنىڭ سۆزلىرى ئىچىدىكى ئۆزۈم ئۈچۈن يېڭى ، قىزىق ، تەسىرلىك تۇيۇلغان جۈملىلەرنى خاتىرىلىۋالاتتىم . كېيىنكى ۋاقىتلاردا بۇ ئادىتىم تېخىمۇ كۈچىيىپ ، يېزىدا يۈرگەن چاغلىرىمدا دېھقانلاردىن ، شەھەردە ھۈنەرۋەن كاسىپ ، دىنىي ئۆلىما ۋە زىيالىيلاردىن ، ھەتتا بەگىگى - قىمارۋاز ، ئوغرى - لۈكچەكلەردىن ئاڭلىغان يېڭى سۆز - ئىبارە ، ماقال - تەمسىللەر ۋە ئالاھىدە روھىي - كەيپىياتلارنى خاتىرىلىۋالىدىغان بولدۇم . بۇنداق خاتىرىلەر ئىجادىيەت جەريانىدا ماڭا كۆپ ئەسقاتتى . مەن ئەسەرلىرىمدە ئاشۇ خاتىرىلەردىن پايدىلىنىپ يازغان دىئالوگ ، تەسۋىرلەر ئەگەر ئۆزۈمنىڭ كالا قاتۇرۇپ يېزىشىمغا توغرا كەلسە ، نەچچە سائەت ئويلاپمۇ ئۇنداق جانلىق ، ئوبرازلىق ، راۋان قىلىپ يازالمىغان بولاتتىم . دېمەك ، يازغۇچى ئۈچۈن خەلقنىڭ ھاياتىي كۈچى زور جانلىق تىلىنى ئۆگىنىش بەكمۇ مۇھىم . ماكسىم گورگىي ل . تولىستويناڭ تىل جەھەتتىكى ماھارىتى ئۈستىدە توختىلىپ : «ئۇنىڭ ئويىڭنى بەدەن سېزىمى بىلەن سەزگۈدەك قىلىپ يېزىش ماھارىتىنى ئۆگىنىشىمىز

كېرەك . ئۇ تەسۋىرلىگەن ئوبرازنى ھەقىقەتەنمۇ قولۇڭ بىلەن تۇتۇپ باققۇڭ كېلىدۇ ، بۇ جەھەتتە ئۇ تەڭداشسىز يازغۇچىدۇر « دېگەندى . بىزدە : «لاينى چالا تەپسەڭ كوزا بولىدۇ ، راسا تەپسەڭ جانان» دېگەن گەپ بار . يازغۇچى ئەسەر تىلى ئۈستىدە ئىشلىگەندە ، ئەنە شۇ لايىنى راسا تېپىپ جانانغا ئايلاندۇرغان كۇلالچىدەك جاپالىق ئەجر قىلىشى كېرەك !

ئاخىرىدا ، بارلىق كەسىپداش ، قەلەمداشلىرىمدىن كۈتىدە - خان ئۈمىدىم ئىككى : بىرى ، ئىتتىپاق بولۇش ، بىر - بىرىمىز - نى يۆلەش . ئۆزبېك يازغۇچىسى ئادىل ياقۇبىنىڭ «دىئانەت» رومانىدا : «روناق تاپىدىغان ئەل بىر - بىرىنى باتۇرۇم دەر» دېگەن بىر ئەقلىيە سۆز بار . مېنىڭچە ، بىز مۇشۇ سۆزنىڭ تېگىگە يەتسەكلا ، بىر - بىرىمىز بىلەن ئىناق - ئىتتىپاق بولۇپ ، ئۆزئارا يار - يۆلەكتە بولماسلىققا ھېچقانداق ئاساسىمىز يوق . ھەرخىل ئېقىملار ئۆز يولىدا ماڭسا بولۇۋېرىدۇ ، بىزدە تالىشىدىغان ھېچ نەرسە يوق ، ھوقۇقنى تالىشىش بىر ئەنئەنە . چۈنكى ، ئۇ چەكلىك نەرسە ، بىرى چۈشمىسە ، يەنە بىرى چىقال - مايدۇ . لېكىن ، ئەدەبىيات ئۇنداق ئەمەس ، ئۇنىڭ يولى كەڭ ، ھەركىم ئۆزىنىڭ يۈگۈرۈش يولىدا خاتىرجەم كېتىۋەرسە بولىدۇ ، ئاخىرىدا ھامان بىر تۈركۈم ئادەم ئۈزۈپ چىقىپ ، ئۇيغۇر ئەدەبىياتىدا نامايەندە بولىدۇ .

ئىككىنچىسى ، ئۆگىنىش . نادانلىقتا ، جاھالەتتە قالغان مىللەت ھامان مەھكۇم مىللەت بولۇپ قېلىۋېرىدۇ . يىراق تارد - خىمىزدىن تارتىپ يېقىنقى زامان تارىخىمىزغىچە بىز بۇنىڭ دەر - دىنى كۆپ تارتتۇق . يەنە شۇنداق كېتىۋەرسەك بولمايدۇ . شۇڭا ، جاپالىق ئىزدىنىپ ئۆگىنىشىمىز كېرەك . ھەرخىل تىل ۋە بىلىملەرنى ، دۇنيانىڭ ئىلغار مەدەنىيىتىنى ئۆگىنىپ قوبۇل قىل - مىساق ھامان دەۋرنىڭ ئارقىدا قالمىز ، شاللىنىپ كېتىمىز . شۇڭا ئۆگىنىش ئارقىلىق ئۆزىمىزدىكى بوشلۇقنى ، ئاجىزلىقنى

دەۋر ساداسى

بۇ ئەسەر ئېلان قىلىنغاندىن كېيىن جەمئىيەتتە ئاز - تولا ئىنكاس قوزغىدى . يىراق - يېقىندىكى ئوقۇرمەنلەر بىر مۇنچە خەتلەرنى يېزىپ ، مېنى تەبرىكلىدى ، تەشەككۈر ئېيتتى ، بەزىلەر ئايرىم مەسىلىلەر ئۈستىدە ئۆزلىرىنىڭ پىكىر ، قاراش ۋە مۇلا - ھىزىلىرىنى ئوتتۇرىغا قويدى . بۇ مەسىلىلەر يىغىنچاقلانغاندا ، يەنىلا يازغۇچىنىڭ مەقسىتى ، پېرسوناژلارنىڭ تەقدىرى ، ئەسەر - نىڭ يېشىمى قاتارلىق مەسىلىلەر ئۈستىدە بولدى . بۇ ھال مېنى بۇ ئەسەرنى قانداق يازغانلىقىم توغرىسىدا بىرەر پارچە ئەمەلىي ۋە نەزەرىيىۋى ماقالە يېزىپ ، ئوقۇرمەنلەر ۋە قەلەمداشلار بىلەن ئورتاقلىشىشقا ئۈندىدى . بۇ ماقالەم يەنە بىر تەرەپتىن ، ياش قەلەمكەشلەر ئۈچۈن ئاز - تولا ئىجادىيەت تەجرىبىسى ۋە ئىزدى - نىش يولىدىكى تەجرىبە - ساۋاق بولۇپ قالار .

مېنىڭچە ، ياخشى بىر روماننى ئوقۇش خۇددى بىر يېڭى دۇنيا ، يېڭى زېمىندا ساياھەت قىلغانغا ئوخشايدۇ ، ئادەملەر بىلەن تونۇشۇپ ، دۇنيادىن خەۋەر تاپقىلى بولىدۇ . بۇ مەقسەتكە يېتىش ئەلۋەتتە ئانچە ئاسان ئەمەس !

مەن «ئاي يامغۇرى» نى تاسادىپىي ھالدا يېزىپ قالدىم دېسەممۇ بولىدۇ . چۈنكى ، مەن 1992 - يىلى يازدا تارىخىي تېمىدا بىر ئەسەر يېزىش نىيىتىدە سەئىدىيە خانلىقى دەۋرىگە ئائىت ماتېرىياللارنى توپلاش ئۈچۈن ، قەشقەر ، يەكەن ، مەكىت تەرەپلەرنى ئايلاندىم . بۇ چاغدا كاللامدا پەقەت سەئىدىيە

خانلىقىنىڭ يىمىرىلىشى ، ئاپاق خوجىنىڭ زوراۋانلىقى ، ئاق تاغ-لىق ، قارا تاغلىق ، جاھالەتلىك سوپىزم دېگەندەك ئۇقۇملارلا ھۆكۈمران ئىدى . تارىخىي تېمىدىكى بۇ ئەسەرنى قانداق يېزىش ، نەدىن باشلاپ ، نەدە ئاخىرلاشتۇرۇش توغرىسىدىلا ئويلايتتىم ، تەسەۋۋۇر قىلاتتىم . شۇنداق كۈنلەرنىڭ بىرىدە قەشقەر پىداگو-گىكا ئىنىستىتۇتىنىڭ جۇڭگو ھازىرقى زامان ئەدەبىياتى پروفېسسورى قەدىناس ساۋاقدىشىم ، كەسپىدىشىم ئابلىمىت ئىسمائىل مېنىڭ يىراق تارىخنىڭ غۇۋا ئورمانلىقىدا گاڭگىراپ ، تىت - تىت بولۇپ يۈرۈۋاتقانلىقىمنى سېزىپ ، مۇنداق دېدى : «ئاداش ، سەن بۇنچە بەك يىراققا كەتمەي ، بىزنىڭ شىنجاڭ ئۇنىۋېرسىتېتىدىكى ئوقۇغۇچىلىق دەۋرىمىزنى يېزىپ باقساڭ قانداق ؟ ئوبدان يېزىلسا ، كىشىنى ھاياجانغا سالىدىغان ئەسەر چىقاتتى . ئۇ چاغدا بېشىمىزدىن نېمە ئىشلار ئۆتمىدى دەيسەن ؟ ! »

راستتىمى ئېيتسام ، بۇ سۆز ئەينى ۋاقىتتا ماڭا ئانچە تەسىر قىلمىدى ، ئاڭلاپلا قويدۇم ، خالاس . كېيىن مەكتىنى ئايلىنىپ يوپۇرغىغا كەلگەندە ، ئۇ يەردىكى قەلەمداشلار مېنى ئىككى كۈن تۇرغۇزۇۋالدى ، سۆھبەت يىغىنى ئاچتۇق . بەزمە ئوينىدۇق ، باغ سەيلىسى قىلدۇق . شۇ جەرياندا گەپتىن - گەپ چىقىپ ، مەن بىر ساۋاقدىشىمنىڭ تەقدىرى ئۈستىدىكى پاراڭنى ئاڭلاپ قالدىم . ئەسلىي بۇ ساۋاقدىشىم 1962 - يىلدىكى ئاچار-چىلىق مەزگىلىدە نىرۋىسى بۇزۇلۇپ ، دوختۇرلار تەرىپىدىن «ساراڭ» دېگەن قالپاقنى كىيىپ ، ئائىلىسىگە مەجبۇرىي قايتۇرۇلغانىدى . كېيىن جاھان ئوڭشىلىپ ، تۇرمۇش باياشات بولغاندىن كېيىن ، ئۇ ئاستا - ئاستا ئەسلىگە كېلىپ ، ساقىيىپتۇ ۋە ھازىر ئاشۇ يەردىكى بىر ئوتتۇرا مەكتەپتە ئوقۇتقۇچىلىق قىلىپ ، ئەدەبىيات دەرسى بېرىۋېتىپتۇ . بۇ خەۋەرنى ئاڭلاپ كالىمدا تۇيۇقسىز بىر پارتلاش يۈز بەردى ، شۇ ھامان كۆز ئالدىمىدىن ئاشۇ ساۋاقدىشىمنىڭ بېشىدىن ئۆتكەن ئېچىنىشلىق

سەرگۈزەشتلىرى — بىر پارچە نان ئۈچۈن ئاللاغا نالە قىلىپ قاقشىغانلىرى ، قار ياغقان يېرىم كېچىدە قورسىقى ئېچىپ ، ئۆندەرەپ قوپۇپ ، يالىڭاچ پېتى ياتاقتىن چىقىپ ، ئەرگۈڭدىكى شىنجاڭ ئىنستىتۇتىدىن تېببىي ئىنستىتۇتقا يۈگۈرۈپ كەلگەنلىكى ، كېيىن يۈز - كۆزلىرىنى ئالا - بۇلماچ بوياپ ، مەكتەپ ئاشخانىسىنىڭ يېنىدىن كەتمەي ، كۆكتات شۆپەكلىرىنى تېرىپ يېگەن ناتۋانلىق ھالەتلىرى بىرمۇ بىر ئۆتتى . مانا شۇ ئەسلىمە شۇ دەققىدە مېنىڭ بارلىق ئىجادىيەت پىلانىمنى ئاستىن - ئۈستۈن قىلىۋەتتى . شۇ ۋاقىتتىلا مەن دوستۇم ئابلىمىت ئىسما - يىل بەرگەن تەكلىپىنىڭ ئەھمىيىتىنى تونۇپ يەتتىم . ۋۇجۇدۇمدا بىر خىل ھاياجان — بېسىپ بولماس ئىجادىي ھاياجان پەيدا بولدى . شۇ ھامان ئۆزۈممۇ ئىختىيارسىز ھالدا 1961 - ، 1962 - يىللىرىدىكى ئوقۇغۇچىلىق دەۋرىمگە قايتىپ كەتتىم .

ئۇ دەۋر زادى قانداق ئىدى ؟

ئەدەبىيات ئۆزىنىڭ تۇپرىقى ، ئاساسى ۋە ھاياتى بولغان نۇر - مۇش چىنلىقنى ئەكس ئەتتۈرگەندە ، ئالدى بىلەن دەۋر چىنلىقىنى ئەكس ئەتتۈرۈشى كېرەك . ئۇنداقتا شۇ دەۋرنىڭ چىنلىقى زادى نېمە ئىدى ؟ ئۇ چاغدا سىياسىي جەھەتتىكى چېكىدىن ئاشقان «سول» چىللىق بىلەن ئىقتىسادىي جەھەتتىكى ئۈچ يىل ھۆكۈم سۈرگەن قەھەتچىلىك تۈپەيلىدىن ئانا يۇرتنىڭ بېشىغا ئېغىر كۈلپەتلەر چۈشكەنىدى . ئۇ يىللار ھەقىقەتەنمۇ ئالاھىدە ، قىسمەتلىك ئىدى . ئاتالمىش «تارىختا مىسلى كۆرۈلمىگەن مەدەنىيەت زور ئىنقىلابى» گەرچە كىشىلەرنىڭ سىياسىي ۋە مەنىۋى ھاياتىدا زور پاجىئەلەرنى پەيدا قىلغان بولسىمۇ ، لېكىن يەنىلا كىشىلەرنىڭ قورسىقى توق ، يېمەك - ئىچمەك يېتەرلىك ئىدى . ۋە ھالەنكى ، ئۇ يىللاردا بولسا ، سىياسىي جەھەتتىكى «سول» چىللىقنىڭ كىشىلەرنىڭ مەنىۋى ھاياتىدا پەيدا قىلغان ئېچىنىشلىك ئاقىۋىتىدىن سىرت ، تۇرمۇش جەھەتتە ئاچارچىلىق ، ئىقتىسادىي

جەھەتتە ئاپەت مەۋجۇت ئىدى . ئادەملەر جىن - ئالۋاستىلار بىلەن كۈرەش قىلدى ، ئاچارچىلىق ، غۇربەتچىلىق بىلەن ئېلىشتى . تۇرمۇش قان ۋە ياش بىلەن تولغانىدى ، بېھىمە پەرىمەنى كىشىلەرنىڭ دىققەت - ئېتىبارىنى قوزغىغان ئەدەبىي ئەسەر ، ئومۇمەن روشەن رېئاللىققا ۋە دەۋر چىنىلىقىغا ئىگە بولغان بولىدۇ . ئەدەبىيات دەۋرىنىڭ ئەينىكى . بىر ئۇلۇغ دەۋر - نىڭ چىنىلىقىنى ياكى بىر جاپا - مۇشەققەتلىك دەۋرنىڭ چىنىلىقىنى پەقەت ئەدەبىيات - سەنئەت ئارقىلىقلا ئەكس ئەتتۈرگىلى بولىدۇ . بىز بېشىمىزدىن ئۆتكۈزگەن ئاشۇ يىللار ھەم ئۇلۇغ ، ھەم پاجىئەلىك يىللار ئىدى . ئەگەر ، بىز ئۆتمۈشتىكى تۇرمۇشنى بويىماي ، سەممىيلىك بىلەن ئەسلەيدىغان بولساق ، بېشىمىزدىن كەچۈرگەنلىرىمىزنىڭ كۆپىنچىسى بىزنىڭ ئارزۇيىمىزغا يات نەرسىلەر ئىكەنلىكىنى بىلىمىز . تارىخنىڭ مۇساپىسى ھەمىشە بىزنىڭ كۆتمىگەن يېرىمىزدىن چىقىدۇ ، ئەسلىدە تارىخنىڭ تە - رەقىمىيات قانۇنىيىتى ۋە ئالاھىدىلىكى بولىدۇ . لېكىن تارىختا قانداقلا بولمىسۇن ، بەزى ۋاقىتلاردا ، مەلۇم شارائىت ئاستىدا پەيدا بولىدىغان پەۋقۇلئاددە تارىخىي ھادىسىلەرنى ئالدىنئالا مۆل - چەرلىمەك ئىنتايىن قىيىن . بىز ئۇنىۋېرسىتېتتا ئوقۇۋاتقان ۋاقىتلاردا ، بېشىمىزدىن ئۆتكۈزگەن دەۋر ئاشۇنداق ئالاھىدە شا - رائىت ئاستىدىكى ئالاھىدە دەۋر ئىدى . بۇ دەۋر ياش ئوقۇغۇچى - لارنىڭ ئالدىغا نۇرغۇن چىڭگىش سوئاللارنى ، نۇرغۇن قىيىن سىناقلارنى قويدى . خېلى كۆپ ئادەملەر بۇ سوئال ، سىناقلاردىن ئۆتەلمەي يېرىم يولدا چۈشۈپ قالدى ! « رېئاللىقنىڭ سىناقتىكى مەنەسى »

مانا شۇ تويۇقسىز ئۇچرىشىش ۋە شۇ تۈپەيلى پەيدا بولغان چوڭقۇر ئەسلىمە مېنىڭ ئىجادىيەت پىلانىمدا بىردىنلا ئۆزگىرىش ھاسىل قىلىپ ، مېنى يېقىنقى زامان تېمىسىدا ئەسەر يېزىشقا ئۈندىدى . مەن شۇ مەقسەت بىلەن قەشقەردە ، ئۈرۈمچىدە نۇر - غۇن ساۋاقداشلىرىمنى زىيارەت قىلدىم ، ئۇلارنىڭ ئارزۇ -

ئىستەكلىرىنى ئاڭلىدىم ، سىرداشقانسېرى بۇ ئەسەرنى يېزىش قىزغىنلىقىم ئاشتى ، ئىرادەم تېخىمۇ چىڭدى . ئويلاپ قا-
رىسام ، شۇ جايا - مۇشەققەتلىك ئوقۇش مۇساپىسىنى تۈگىتىپ ،
ئاشۇ قىسمەتلىك يىللارنىڭ مۈشكۈل سىناقلىرىدىن ئۆتۈپ ، ھا-
زىرغىچە ھەرقايسى ساھەلەردە ئىشلەۋاتقان ساۋاقداشلىرىمنىڭ
ئالدى ھاكىمىيەتكە ئارىلىشىپ ، ئۆلكە دەرىجىلىك كادىر بوپتۇ ،
كەينى ۋىلايەت ، ناھىيە ۋە يېزىلاردا ھوقۇق يۈرگۈزۈۋېتىپتۇ .
مائارىپ ، ئەدەبىيات - سەنئەت ۋە ئىلىم - پەن ساھەسىدە بولسا ،
ھەممىسى دېگۈدەك تايانچ كۈچلەر بولۇپ ، يۇقىرى ئۇنۋانغا
ئېرىشىپ ، خەلقنىڭ شان - شەرىپىگە مۇيەسسەر بوپتۇ . دېمەك ،
ئۇلار خۇددى ئالاھىدە ئوچاقتا تاۋلىنىپ چىققان ئالاھىدە مېتال-
دەك ، ھەرقايسى ساھەلەرنىڭ لايىقەتلىك ، ئىقتىدارلىق ئادەملى-
رىگە ئايلىنىپتۇ . بۇ ھال مېنى سۆيۈندۈردى ، پەخىرلەندۈردى ،
شۇنىڭ بىلەن ئۇلارنىڭ ئۆتمۈشى ھەققىدە يېزىش ئارزۇيۇمنى
تېخىمۇ كۈچەيتتى . قىسقىسى ، شۇ ئالاھىدە يىللارنىڭ مەندە ۋە
مېنىڭ ئەتراپىمدىكى ساۋاقداشلىرىمدا قالدۇرغان ئۇنتۇلغۇسىز
تەسىرى مېنى كۈچلۈك ئىجادىي ئىلھام ۋە چوڭقۇر ئىجادىي ھايا-
جان بىلەن تەمىنلىدى . يازغۇچىلىق ۋىجدانىم ، بۇرچۇم ۋە مەس-
ئۇلىيىتىم مېنى بۇ روماننى يېزىشقا جىددىي قىستىدى . نەتىجىدە
ئۇزۇنغا قالماي ، مەن ئۆزۈم كۆرگەن ، تەقدىرلىرىنى كۆزەتكەن ،
ھەمدەم بولۇپ بىرگە ياشىغان كىشىلەر ھاياتىنى قەلەمگە ئېلىشقا
كىرىشتىم . روماندا تەسۋىرلەنگەن سىنىپ ، مەيدان ، كوچا ۋە
باغلاردا مېنىڭمۇ ياشلىقىم ئۆتكەن ، ئوقۇرمەنلەر ياخشى كۆرۈپ
قالغان سەلىم ئەپەندى ، ئاقنىياز ، شاۋكەت ، بادامگۈل ، تۇرغۇن ،
غۇنچە قىز ، سەلەي قاشاڭ قاتارلىقلار بىلەن مەنمۇ كۆپ سۆزلەش-
كەن ، سىرداشقان ، ئۇلار بىلەن بىللە كۈلگەن ، بىللە يىغلى-
غان ... بۇ ئەسەردە تەسۋىرلەنگەن دوستلۇق ھەم سۆيگۈ تۇيغۇلى-
رى ماڭا ھەقىقەتەن تونۇش . مەن بۇ ئەسەر ئۈستىدە ئويلىغان ،

تەسەۋۋۇر قىلغان ۋاقتىمدا ، ئىختىيارسىز ئۆزۈمنىڭ ياشلىقىنى ئەسلىدىم ، ئۇ مەندە ئاشۇ ۋاقىتتىكى ئاجايىپ ھېسابلارنى ئويغاتتى . مەن شۇ چاغدا ئىشقا ئوتتۇرا پۈركەنگەن يىگىتلىك تاغلىرىدىكى ، ئىستىقبال دەردىدە ئۆرتەنگەن غۇربەت ۋە قاتىلاڭ دەملەرنى ، بەخت - سائادەت باغرىغا چاقىرىغان نۇرلۇق كېچىلەرنى كۆرگەندەك بولدۇم . بالاغەتكە يەتكەن ياشلارنىڭ ئۆزىدەك بىغۇبار ئويلىرى ، بالىلارچە پاك سۆيگۈسى ، مۇھەببەتنىڭ پىنھان ، لېكىن شېرىن تۇيغۇلىرى ، بىرىنچى قېتىم سۆيۈشكە ئىنتىلگەن لەۋلەرنىڭ قىزغىنلىقى ، ئەتىگەنكى تاغدەك ساپ ، ئاپتاپتەك ئىللىق ، باھار شاماللىرىدەك سالقىن ، تەنگە ھۇزۇر بېغىشلايدىغان تۇنجى سۆيگۈ تەشنىلىقى ، ئادىشىش ، ئىنتىلىش ، غۇربەت ، كۈلپەت قاتارلىقلارنى كۆرۈپ ، يۈرەكتىن قايتا ھېس قىلغاندەك بولدۇم ! يازغۇچى ئەكس ئەتتۈرگەن تۇرمۇشنى بىۋاسىتە كۆزەتكەن ، ئۇ ھەقتە بىۋاسىتە تەسەۋۋۇرغا ئىگە بولغان ۋە ئۇنى ئۆز بېشىدىن كەچۈرگەن ، تۇرمۇشنىڭ ئاچچىق - چۈچۈكىنى ئۆز قەھرىمانى بىلەن بىللە تېتىغان ، شۇنداقلا تۇرمۇشنى كۈچلۈك مۇھەببەت - نەپىس بىلەن ئىپادىلىگەن بەدىئىي ئەسەرلەر ھەقىقەتەنمۇ ئوقۇر-مەنلەرگە جانلىق ، تەسەۋۋۇر تۇيۇلىدۇ . چۈنكى ئۇ يازغۇچىنىڭ ئىدىيىۋى ھېسسىياتى ئارقىلىق ۋۇجۇدقا كەلگەچكە ، شۇنداق بولدى . كۆزىتىلگەن ۋە پىششىق تونۇشقان ئادەملەر يازغۇچى ئۈچۈن قانچە كۆپ بولسا ، شۇنچە ياخشى . مۇۋاپىق غەلىتە بولۇش ، لېكىن ئۇنىڭ چىنىقلىقىنى يوقىتىپ قويماسلىق ، گۈزەل بولۇشقا بېرىلىش ، لېكىن ئۇنىڭ رېئاللىقىنى يوقىتىپ قويماستىن ، ئىللىق كېرەك . بەدىئىي غەلىتەلىك ۋە گۈزەللىك تۇرمۇشنىڭ چىنىقلىقىدىن ، رېئاللىقىدىن كېلىدۇ . مەن تەسەۋۋۇرلىگەن بىرنەچچە مۇھىم پېرسوناژلار سەنئەتنىڭ ئاشۇ قانۇنىيىتى بويىچە ياردەملىدى . مەن سەلىم ئەپەندىگە ئوخشاش بىلىملىك ، ئىقتىدارلىق ، كۆكسى - قارنى كەڭ ، لېكىن ھەرخىل سەۋەبلەر بىلەن

چەتكە قېقىلغان ، زىيانكەشلىككە ئۇچرىغان ئوقۇتقۇچىلاردىن بىر -
 نىلا ئەمەس ، بەلكى بىرنەچچىنى كۆرگەن ، تونۇشقان ، دەردىنى
 ئاڭلىغان ، ئۇلارغا غايىۋانە چوقۇنغان ؛ ھاۋاز بەختىگە ئوخشاش
 ۋىجدانى سۇيۇق ، بىلىمسىز ، شۇنىڭغا قارىماي ، باشقىلارنىڭ
 گەجگىسىگە دەسسەپ يۇقىرى ئۆزلەشكە ئۇرۇنىدىغان قارانىيەت ،
 ساختىپەز ئوقۇتقۇچىلارنىمۇ كۆرگەن ، تونۇشقان ، ئۇلاردىن غايىد -
 ۋانە يىرگەنگەن ، نەپرەتلەنگەن ؛ ئاقنىياز ، شاۋكەت ، تۇرغۇن ،
 زاپىت ، سەلەي قاشاڭ ، مەتكېرەم مەتقاسىم ، گىرت مىرىقا ئوخ -
 شاش ساۋاقداشلار بىلەن بەش يىل بىر مەكتەپ ، بىر سىنىپ
 ۋە بىر ياتتا ياشىغان ، ئۇلار بىلەن ئۇزاق - ئۇزاق كېچىلەرنى
 غايە ، ئىستىقبال ، مۇھەببەت ، دوستلۇق ۋە ئەدەبىيات توغرىسىدا
 سۆزلىشىپ ئۆتكۈزگەن ھەم بەزىدە ھايات توغرىسىدا ، ئادەم ۋە
 ئادەمنىڭ قىممىتى توغرىسىدا سۆزلىشىپ ، مۇنازىرىلىشىپ ،
 ھەتتا چاڭچاللىشىپ قالغان ؛ بادامگۈل ، غۇنچەقىز ، ئايىزىم
 ئوماققا ئوخشاش قىزلار بىلەن دوست بولۇپ ، سۆيگۈ ، ۋاپا ،
 ئائىلىۋى نۇرمۇش توغرىسىدا سىرداشقان ، ھەتتا گېزى كەلگەن -
 دە ، ئوت - ئاتەش بولۇپ ئىشقى - مۇھەببەت ئىزھار قىلغان !
 قىسقىسى ، مەن ئۆزۈم ئاشۇ يىللارنىڭ تىرىك شاھىتى ، ئىشتىد -
 راکچىسى بولغاچقا ، مېنىڭ پېرسوناژلىرىم ، قەھرىمانلىرىم
 كىرگەن كوچىلاردا مەن بار ئىدىم ، ئۇلار ئويلىغان ئويلارغا مەنمۇ
 شىرىك ئىدىم ، ئۇلار تارتقان ئازابلارغا مەنمۇ «ئاه» ئۇرغانىدىم ،
 ئۇلار تاپقان بەختتىن مەنمۇ بەھرىمەن بولغانىدىم ، ئۇلارنىڭ
 خۇشاللىقىغا كۈلۈپ ، قايغۇسىدىن يىغلىغانىدىم . ئەلۋەتتە ، بىر
 بەدىئىي ئەسەر تۇرمۇشنىڭ ئەينەن كۆچۈرۈلمىسى ياكى ئەينەن
 سىزىلغان رەسمى ئەمەس ، بەلكى ئۇ باي ۋە كەڭ بولغان تۈر -
 مۇشتىن ، يەنى زور تۈركۈمدىكى راست ئادەم ، راست ئىشلاردىن
 تەركىب تاپقان ماتېرىياللار ئاساسىدا بەدىئىي مەركەزلەشتۈرۈش ،
 ئىخچاملاش ۋە قىزىق تىپىك ۋە جۈرۈزلىرىنى يارىتىشنى تەلەپ

قىلىدۇ. ئۇ، ھەم ئالاھىدە ھادىسە بولىدۇ، ھەم تۇرمۇشنىڭ بەزى ماھىيەتلىك تەرەپلىرىنى ئىنكاس قىلىدۇ، بىز ھەمىشە دەيدىغان سەنئەت چىنلىقى دېگەن مانا شۇ! يازغۇچى رەسمىي ئىجادىيەتكە كىرىشكەندە، ئويىڭىڭىزنى جەھەتتە مەۋجۇت بولۇپ تۇرۇۋاتقان شەيئىنى چۈشىنىش ۋە بىلىشتىن تاشقىرى، ئۇنىڭغا يەنە باشقىچە مەزمۇنلارنىمۇ قوشۇشى كېرەك. بۇ «باشقىچە» مەزمۇنلار قوشۇلغاندىن كېيىن، شەيئىنىڭ قىياپىتىدە يېڭىلىنىش بارلىققا كېلىدۇ، ھەتتا ماھىيەتلىك ئۆزگىرىش پەيدا بولىدۇ، يېڭى شەيئىگە ئايلىنىدۇ. سەنئەتكاردىمۇ شۇ شەيئىگە نىسبەتەن مۇئەييەن مۇھەببەت ۋە نەپرەت تۇيغۇسى پەيدا بولىدۇ. دە، بىر خىل ئېنىق ئىدىيىۋى ھېسسىيات شەكىللىنىدۇ. يازغۇچى مانا شۇ ئىدىيىۋى ھېسسىياتنى ئوبرازلار ئۈستىدىكى تەسۋىرگە سىڭدۈرىدۇ. مانا بۇ، ئىجادىيەتتىكى بايقاش ۋە بايقاشنىڭ چوڭقۇرلىشىشى! روماندىكى سەلىم ئەپەندى، ھاۋاز بەختى، ئاق-نىياز، زاھىت، بادامگۈل، غۈنچە قىز قاتارلىق ئوبرازلار ئەنە شۇنداق «باشقىچە» مەزمۇنلار قوشۇلغاندىن كېيىن بارلىققا كەلگەن بەدىئىي پېرسوناژلاردۇر. مەن سەلىم ئەپەندىگە ئىقتىدارلىق بىر ئوقۇتقۇچىدا بولۇشقا تېگىشلىك خىسلەتلەردىن باشقا، ۋىجدانلىق، غۇرۇرلۇق ئىنسانلارغا خاس بەزى پەزىلەتلەرنىمۇ قوشتۇم. نەتىجىدە، ئۇ ئۆز غۇرۇرىنى قەدىرلەيدىغان، سۆز ۋە ھەرىكەتتە بۇ خىل غۇرۇرغا مۇناسىپ ئىش قىلىدىغان، ھەرقانداق ۋاقىتتا ئۆزىنىڭ ۋىجدانىنى، گىزەت - ھۆرمىتىنى ساقلايدىغان ئادەم بولۇپ چىقتى؛ ئاقنىيازغا ياراملىق بىر ئوقۇغۇچىدا بولۇشقا تېگىشلىك خىسلەتلەردىن باشقا، ھەققانىيەت تۇيغۇسى كۈچلۈك، ئۆز قارىشىنى يوشۇرمايدىغان، مۆرتى كەلسە قاراملىق ۋە تەلۋەلىك قىلىشتىنمۇ يانمايدىغان ئادەملەرگە خاس ئالاھىدىلىكلەرنى قوشتۇم. نەتىجىدە، ئۇ ساختىلىق، رەزىللىكلەردىن يىزگىنىدىغان، ناھەق ئىشلارنى كۆرسە چىداپ تۇرالمىدىغان، قەيسەر،

تۈرگۈن ، بەزىدە ھەتتا قارام ئادەم بولۇپ چىقتى ؛ زايىتقا ئوقۇغۇ-
 چى ۋاقتىدىن تارتىپلا شان- شۆھرەتكە ، مەنەپ - ئەمەلگە
 قىزىقىدىغان ساۋاقداشلاردا بولۇشقا تېگىشلىك ئالاھىدىلىكلەردىن
 باشقا ، دوستلۇققا ، مۇھەببەتكە ۋاپاسىز ، ئۆز مەقسىتىگە يېتىش
 ئۈچۈن ۋاسىتە تاللىمايدىغان ، ساختا ، رەزىل ئادەملەردە بولىدى-
 غان روھىي ئىللەتلەرنى قوشتۇم . نەتىجىدە ئۇ پۇرسەتپەرەس ،
 كاززاپ ، كۆزنىڭ قارىقىنى لىپ قىلىپ يامان نىيەتكە كېلەلەي-
 دىغان قارا نىيەت ، لەنەتلىك ئادەم بولۇپ چىقتى . بادامگۈلگە
 گۈزەل ، لاتاپەتلىك ، ئاق كۆڭۈل ساددا ئوقۇغۇچىلاردا بولۇشقا
 تېگىشلىك خىسلەتلەردىن باشقا ، نومۇسچان ، ئىچى كۈچلۈك ،
 ئۆزىنىڭ قەدىر - قىممىتىنى بىلىدىغان قىزلارغا خاس پەزىلەت-
 لەرنى قوشتۇم . نەتىجىدە ، ئۇ دەپسەندە قىلىنىپ خورلانغانلىقى-
 نى ، ئالدام خالىغا چۈشۈپ ئەجەللىك خاتالىق ئۆتكۈزگەنلىكىنى
 سەزگەن ھامان ، خۇددى يارىلانغان چىشى شىردەك غەزەپ -
 نەپرەتكە كېلىپ ، ئۆزىنىڭ شۇنچە مۇلايىم ، ساددىلىققا قارىد-
 ماي ، قەيسەرلىك بىلەن ئۆلۈم يولىنى تاللاپ ، رېئاللىققا قارشى
 ئىسيان كۆتۈرىدىغان پىداكار قىز بولۇپ چىقتى .
 دەرۋەقە ، يېڭىدىن يېزىلىۋاتقان بىر رومان يازغۇچىنى يېڭى
 ئالەم ، يېڭى توقۇنۇش ۋە يېڭى تەقدىرلەرگە دۇچ كەلتۈرىدۇ .
 شۇڭا يازغۇچىدا بەزى ھاللاردا جۈرئەتسىزلىك ، قورقۇنچاقلىقتەك
 روھىي ھالەتلەرنىڭ بولۇشى تەبىئىي ئەھۋال . مەنمۇ بۇنىڭدىن
 خالىي بولدۇم دېيەلمەيمەن . بۇ ئاساسەن پېرسوناژلارنىڭ تەقدى-
 رى بىلەن ئەسەرنىڭ بېشىمى ئۈستىدە كۈچلۈكرەك ئىپادىلەندى .
 رومان ئۈستىدە دەسلەپ پىكىر يۈرگۈزۈۋاتقان ۋاقتىمدا ،
 ئۈچىنچى قىسىمدىكى ئۆلۈۋېلىش تراگېدىيىسىنى بادامگۈل ئۈس-
 تىدە ئەمەس ، بەلكى سەلىم ئەپەندى ئۈستىدە قىلىپ بېكىتكەند-
 ىم . سەلىم ئەپەندى بېشىغا كەلگەن قاتمۇ قات ناھەقچىلىك-
 لەرگە قارشى ئۆزىنى ئۆلتۈرۈۋېلىش ئارقىلىق نارازىلىق

بىلدۈرمەكچىدى . كېيىن قارىسام ، بۇ تازا مۇۋاپىق بولمايدىغان-
دەك كۆرۈندى . قانداق قىلىش توغرىسىدا باش قاتۇرۇۋاتقان
ۋاقتىمدا ، ساۋاقدىشىم ، كۆرگە كۆرۈنگەن ئوبزورچى مەمەت
پولات بۇ تراگېدىيىنى بادامگۈل ئۈستىگە قويۇش تەكلىپىنى بەر-
دى . بۇ تەكلىپ ماڭمۇ خوپ كەلدى . شۇنداق بولغاندا ، سۈيىد-
قەست ، ھىيلە - مېكىر ۋە ناھەقچىلىكلەرگە قارشى ئۆلۈۋې-
لىش ئىسيانى — ئۆزىنى تۇتقان ، تۇرمۇشنىڭ ئاچچىق - چۈچۈ-
كىنى تېتىپ قاننى قاتقان ، تۇرمۇش ۋە ئادەملەر توغرىسىدىكى
پىكىر ، كۆز قاراشلىرى پىشىپ يېتىلگەن سەلىم ئەپەندى ئۈستىدە-
دە ئەمەس ، بەلكى ئاق كۆڭۈل ، ساددا ھەم شۇ تۈپەيلى ئالدىنغان ،
قىزلىق غۇرۇرى دەپسەندە قىلىنغان ، تۇرمۇش تەجرىبىسى كەم ،
روھى ئاجىز بادامگۈل ئۈستىدە بولغاندا ، ئىشەنچلىك ، قايىل
قىلارلىق ھەم بادامگۈلنىڭ خاراكتېر مەنتىقىسىگە ئۇيغۇن بولدى-
دىكەن . ئەسەر ئەنە شۇ تەرىقىدە يېزىلىۋىدى ، ھەقىقەتەنمۇ ياخشى
ھەم تەسىرلىك چىقتى .

بىزنىڭ ئىشەنچىمىز ، بىلىمىمىز ، پەيىلەتتە ،
گېزى كەلگەندە شۇنى ئېيتىش كېرەككى ، بادامگۈلنىڭ تەق-
دىرىنى پاجىئەلىك ئۆلۈم بىلەن ھەل قىلىش ، مېنىڭچە ، بەزىلەر
ئېيتقانداك ، بادامگۈل ئوبرازىنى خۇنۇكلەشتۈرگەنلىك بولمايدۇ .
بەلكى بۇ ئوبرازنى ۋە ئۇنىڭ خاراكتېر ئالاھىدىلىكىنى چىنلىققا
ھۆرمەت قىلغان ئاساستا بىر تەرەپ قىلغانلىق بولىدۇ . مېنىڭچە ،
بۇ ئەينى ۋاقىتتىكى بىمەنە شوئار ، چاقىرىقلار بىلەن تولۇپ
كەتكەن «سول» چىللىققا قارشى غەزەپ - نەپرەت ۋە غەيرەت -
شىجائەت بىلەن ئېتىلغان زەربىلىك بىر ئوق . بادامگۈلنى ئۆز
قۇربانىغا ئايلاندۇرغان باش جىنايەتچى سىياسىي جەھەتتىكى چى-
كىدىن ئاشقان «سول» چىللىق بىلەن كىشىلىك مۇناسىۋىتىدىكى
رەزىللىكلەردۇر . بادامگۈلنىڭ ئۆلۈمىنى مەنتىقە بىلەن ھېسسىدە-
ياتنىڭ بۇيرۇقى دېيىشكە بولىدۇ . ئۇنىڭ ئۆزىنى ئۆلتۈرۈۋېلىد-
شى ، بىر تەرەپتىن ، مۇھەببەت تراگېدىيىسىنىڭ بىۋاسىتە

مەھسۇلى بولسا، يەنە بىر تەرەپتىن، قىسقىغىنا جەمئىيەت تىرا-
 گېدىيىسىدۇر! نىجى، «چالغىنىلىك»، «بىئەن نىجە»
 شاۋكەتنىڭ تەقدىرى ئۈستىدىمۇ كۆپ ئويلىنىدىم. ئۇنىڭ تەقە-
 دىرىنى قانداق ھەل قىلىش ئەسەرنىڭ ئىجتىمائىي ئۈنۈمى بىلەن
 يورۇقلۇق ۋە قاراڭغۇلۇق تەرىپىنىڭ نىسبىتىنى ئىگىلەشكە تە-
 ئەللۇق جىددىي ئىش ئىدى. مەن دەسلەپ، راستتىنلا بىر ئاز
 جۈرئەتسىزلىك بىلەن شاۋكەتنىڭ ئاخىرقى تەقدىرىنى كونا
 ئۇسۇل بويىچە ئىجابىي جەھەتتىن ھەل قىلىپ، زىيانكەشلىككە
 ئۇچرىغان، ئاقلانغان ۋە ئاخىر ئوقۇشى ئەسلىگە كەلگەن قىلىپ
 يازماقچى بولدۇم. يەنە بىر تەرەپتىن، بۇنىڭ دەۋر رېئاللىقىغا،
 چىنلىققا تازا ئۇيغۇن كەلمەيدىغانلىقىنى ئويلاپ، تىت - تىت
 بولدۇم. شاۋكەتنىڭ تەقدىرىنى ئىجابىي يول بىلەن ھەل قىلغان-
 دا، سەمىمىي، چىن بولمايتتى. سەلبىي يول بىلەن ھەل قىلغان-
 دا، رېئاللىققا، چىنلىققا ئۇيغۇن بولاتتى، لېكىن ئىجتىمائىي
 ئۈنۈم دېگەندەك جىددىي مەسىلىلەردە يا ئۇنداق، يا بۇنداق پىكىر-
 لەرنىڭ چىقىشىدىن ساقلانغىلى بولمايتتى. مانا بۇ، مېنىڭ شۇ
 چاغدىكى ئازابىم، گاڭگىرىشىم ۋە جۈرئەتسىزلىكىم ئىدى. شۇ
 چاغدا مەن بۇ ھەقتە شۆھرەتلىك يازغۇچىمىز زوردۇن سابىرنىڭ
 پىكىرىنى ئېلىش ئۈچۈن، كۆز قاراشلىرىمنى ئۇنىڭغا تەپسىلىي
 ئېيتتىم، ئۇ گېپىمنى ئاڭلاپ بولغاندىن كېيىن، قىسقىلا قىلىپ
 مۇنداق دېدى: «كۆڭلىڭىز قايسىنى خالىسا، شۇنى يېزىڭ، شۇ
 چاغدا، ئوبدان بولىدۇ» بۇ گەپ ماڭا مەدەت بولدى، ئاخىر
 كۆڭلۈمنىڭ خاھىشى بىلەن شاۋكەتنىڭ تەقدىرىنى سەلبىي يول
 بىلەن ھەل قىلىش قارارىغا كەلدىم. يازغۇچىلىق ۋەجدانىم،
 بۇرچۇم مېنى شۇنداق يېزىشقا چاقىردى. ئەمەلىيەتتە، رېئاللىق-
 نىڭ ئۆزى شۇنداق ئىدى. مېنىڭ ئابدۇقادىر كاتالى ئىسىملىك
 بىر ساۋاقدىشىم ئەنە شۇنداق «كامېر» لاردا يېتىپ، پىپەن،
 كۈرەش قىلىنىپ، مەكتەپنىڭ دېھقانچىلىق مەيدانىغا چۈشۈرۈ-
 لۈپ، ئەڭ ئاخىرى «مەدەنىيەت زور ئىنقىلابى» دا ئۇنىڭ جەستى

قۇدۇقتىن چىققاندى . ئۇنىڭدىن باشقا ، بىرنەچچە ساۋاقداشلارمۇ «ۋەتەن خائىنى» ، «ئەكسىلىنىقلاپچى» دېگەن بەتناملار بىلەن قارىلىنىپ ، مەكتەپتىن قوغلانغان ، تۈرمىلەردە ياتقاندى . مەن مۇشۇ رېئاللىققا ، چىنلىققا سادىق بولغىنىمدىلا ، ئەسەرنىڭ قىممىتىنى ، ھاياتى كۈچىنى ئاشۇرغىلى بولىدىغانلىقىنى ، ئەينى ۋاقىتتىكى چېكىدىن ئاشقان «سول» چىللىقنىڭ مائارىپ سېپىگە كەلتۈرگەن زىيانلىرىنىمۇ چوڭقۇرراق ئېچىپ كۆرسەتكىلى بولىدىغانلىقىنى چۈشىنىپ يەتتىم .

ھەقىقەتەنمۇ ، ھېسسىياتسىز ، ھاياجانسىز يېزىلغان ئەسەر ئوقۇرمەن كۆڭلىدىن مۇناسىپ جاي تاپالمايدۇ . ئەدەبىي ئەسەر يازغۇچى كۆڭلىدىن ، قەلبىدىن بەئەينى ناخشىدەك ئېتىلىپ چىقىدۇ ، ئوقۇغۇچى قەلبىدىكى نازۇك تارىلارنى تىترىتەلەيدۇ . ئۇنى ھاياجانغا سالىدۇ ، ئويلاندۇرىدۇ ، ئاھ ئۇرغۇزىدۇ ، كۈلدۈرىدۇ ، يىغلىتىدۇ . مەن سەلىم ئەپەندى ، شاۋكەت ۋە بادامگۈللەرنىڭ سەرگۈزەشتىسى ھەم ئاخىرقى تەقدىرى ئارقىلىق ئاشۇ مەقسەتكە مەلۇم دەرىجىدە يېقىنلاشتىم ، دەپ قارايمەن .

روماننىڭ يېشىمى ئۈستىدىمۇ يەنە شۇ پىكىرنى ئېيتىشقا توغرا كېلىدۇ . بەزى ئوقۇرمەنلەر ماڭا : «ئەسەرنى ئوقۇپ بولغاندا ، ئادەم تازا پۇخادىن چىقمايدىكەن ، يەنە بىر ئاز يېزىپ ، ھاۋاز بەختى ، زاھىتتەك ئادەملەرنىڭ ئەدەبىيىتىنى بېرىش كېرەك ئىدى» دېيىشتى . مەن بۇنداق پىكىرنىڭ چىقىشىنى روماننىڭ مۇۋەپپەقىيىتى دەپ قارايمەن . چۈنكى ئوخشىغان تاماقنىڭ تەمى ئېغىزدا قالىدۇ ، ئادەم يەنە بىر ئاز بولسىكەن ، دەپ تەمە قىلىپ قالىدۇ ، ئەسەرمۇ خۇددى شۇنىڭغا ئوخشاش . «ئاي يامغۇرى» نىڭ ئاشۇنداق يېشىم بىلەن ئاخىرلىشىشىنى مەن ئەمەس ، شۇ دەۋر - نىڭ رېئاللىقى ، كىشىلەر ئوتتۇرىسىدىكى ئىجتىمائىي مۇناسىۋەت بەلگىلىگەن . ئەگەر مەن ئەسەرنى يەنە بىر ئاز سوزۇپ ، ھاۋاز بەختى بىلەن زاھىتتەك پېرسوناژلارنىڭ تەقدىرىنى ھەل قىلغان بولسام ، بۇ بىردىنبىردىن ، چىنلىققا تازا ئۇيغۇن بولمايتتى ،

دوگماتىزم بىلەن قېلىپبازلىققا ئېلىپ باراتتى . ئىككىنچىدىن ،
ئەسەر بىھۆدە سوزۇلۇپ ، شىرىسى قاچاتتى ، ئوقۇرمەنگە ئويلاش ،
پىكىر يۈرگۈزۈش ئىمكانىيىتى قالمايتتى . بەزىلەر يەنە ، ئەسەر-
نىڭ ئاشۇنداق يېشىم بىلەن تۈگىشىنى قانداقتۇر «ئۈمىدسىز-
لىك» ، «چۈشكۈن ھېسسىيات» ، «تراگېدىيىلىك تۈسى قويۇق»
بولۇپ قالماستىمۇ ، دەپ قارايتتى . دەرۋەقە ، فاكۇلتېتنىڭ غوللۇق
ئوقۇتقۇچىسى سەلىم ئەپەندى مۇنبەردىن چۈشۈرۈلۈپ ، نازارەت
ئاستىغا ئېلىندى ؛ شۇنچە مۇلايىم ، گۈزەل ، ئەخلاقلىق بادامگۈل
ئۆزىنى ئۆلتۈرۈۋالدى ؛ شاۋكەت «كامېر» غا سوللىنىپ ، «ۋەتەن
خائىنى» دەپ ئەيىبلەندى . . . شۇڭا بىر قارماققا ، ئەسەرنىڭ
«تراگېدىيىلىك تۈسى قويۇق» ، «ئۈمىدسىزلىك» ئېغىرراق بو-
لۇپ كەتكەندەك كۆرۈنىدۇ . لېكىن ، مېنىڭچە ، ئۇنداق قاراشنىڭ
تازا ئاساسى يوق . چۈنكى ، ئاشۇنداق بىر ئالاھىدە دەۋر ساداسى
ئەكس ئەتتۈرۈلگەن ئەسەردە ، شۇ دەۋرنىڭ ماھىيىتى بەدىئىي
جەھەتتە قانداقتۇر باشقىچە تۈس بېرەلىشى مۇمكىن ئەمەس .
شۇڭا بۇنداق دەۋرنىڭ مەھسۇلى بولغان ئەسەرلەرنى قانداقتۇر
«ئۈمىدسىزلىك» ، «چۈشكۈن ھېسسىيات» تەرغىب قىلىنغان
دەپ ئەيىبلەنگىلى بولمايدۇ . ئۇنىڭ ئۈستىگە ، تراگېدىيىنىڭ
ئالىيجاناب ئىدىيىۋى مەزمۇنى ئەدەبىيات تارىخىدا باشتىن - ئاخىر-
رى مۇھىم ئورۇن تۇتۇپ كەلدى . شۇنىڭ ئۈچۈن ، سوتسىيالىستىك
تىك جەمئىيەتتىكى تراگېدىيىلىك ئامىللارنىمۇ يوق قىلىۋەتكىلى
بولمايدۇ . تراگېدىيىنىڭ ئالىيجانابلىقى بىلەن كىشىلەرگە رو-
ھىي كۈچ بېرىپ ، كىشىلەرنىڭ مۇھەببەت - نەپرىتىنى چوڭقۇر
قوزغىغىلى ، كىشىلەرنى رىغبەتلەندۈرۈپ ، غايىۋى كۈرەش مەيدان-
ىغا ئاتلاندىرغىلى بولىدۇ . قىسقىسى ، تۇرمۇشىمىزدا يۈز بېرىپ
تۇرىدىغان پاجىئەلىك چىنىقلىقلار سەنئەتنى ئەڭ ئىشەنچلىك مەنبە
بىلەن تەمىنلەيدۇ . ھەممەيلەنگە ئېنىقكى ، مەن روماننىڭ ئۈچۈن-
چى قىسمىغا «تۆھمەت ، ئوت ، تۇمان . . .» دەپ نام بەردىم .

تۇماننىڭ ، گەرچە ئۇ ھەرقانچە قويۇق بولسىمۇ ھامان تارقايدىغان-
 لىقى ، ئۇ تارقىغاندىن كېيىن ئىللىق قۇياش كۈلۈپ چىقىپ ،
 ھەممە يەرنى نۇرغا ، يورۇقلۇققا پۈركەيدىغانلىقى بىر ھەقىقەت .
 مانا بۇنى يازغۇچىنىڭ بەدىئىي غايىسى ، بېشارىتى ۋە ئۈمىدى دەپ
 چۈشىنىش كېرەك ! « تىلىسىيە نىشەنە » ، « تىلىسىيە نىشەنە » ، « تىلىسىيە نىشەنە »
 ئۈمۈمەن ، روماننىڭ ئاخىرقى يېشىمى ، مېنىڭچە ، ھايات
 ھەقىقىتىنىڭ ۋە ئەخلاقىي قائىدىلەرنىڭ مۇقەررەر غەلبىسى بول-
 دى ، دەپ قارايمەن ! « تىلىسىيە نىشەنە » ، « تىلىسىيە نىشەنە » ، « تىلىسىيە نىشەنە »
 ئەمدى بەزى پېرسوناژلارنىڭ خاراكتېرىنى قانداق ئاچقانلى-
 قىم توغرىسىدىكى ئەمەلىي مەسىلىگە كېلەي : « تىلىسىيە نىشەنە »
 ئاقىياز بۇ روماندا مەن سۆيۈپ تەسۋىرلىگەن ، كۆپرەك
 ئەجىزلىك سىڭدۈرۈشكە تىرىشقان ئوبرازلارنىڭ بىرى . « تىلىسىيە نىشەنە »
 بىر كىشىنىڭ قىممىتىنى تولۇق كۆرۈش ئىمكانىيىتىگە
 ئىگە قىلىش ئۈچۈن ، شۇ كىشىنىڭ ئىندىۋىدۇئاللىقىنىڭ تولۇق
 نامايان بولۇشى ۋە راۋاجلىنىشى ئۈچۈن شەرت - شارائىت ھازىر-
 لاپ بېرىش كېرەك . مەن ئاقىيازنىڭ خاراكتېرىنى ئېچىشتا
 ئاساسەن ئالتە مۇھىم دېتالدىن پايدىلاندىم : بىرىنچىسى ، ئۇنىڭ
 خەلقى يامغۇر ئاپىتىدىن قۇتقۇزۇش ئۈچۈن ، ئون نەچچە ساۋاق-
 دىشىنى باشلاپ ئىتتىپاق يىغىنىدىن چىقىپ كەتكەنلىكى ئارقى-
 لىق ، قورقۇمسىزلىقىنى ، مېھنەت سۆيەر ، خەلق سۆيەر ، جاپا-
 مۇشەققەتتىن قورقمايدىغان تۈرگۈن ، تاشقىن روھىنى ئىپادىلە-
 دىم ؛ ئىككىنچىدىن ، شاۋكەت « ۋەتەن خائىنى » دېگەن بەتنام
 بىلەن قارىلىنىپ ، « كامبېر » غا سولانغاندا ، ئۇنىڭ بىلەن يوشۇ-
 رۇن ئالاقە قىلغانلىقى ، ئۇنىڭغا يەنىلا دوستانە ئىشەنچ بىلەن
 سەمىمىي ھېسداشلىق قىلغانلىقى ئارقىلىق ، ئۇنىڭ دوستلۇققا
 ۋاپادار ئىكەنلىكىنى ، ناھەقچىلىكىنى كۆرگەندە كۆكرەك كېرىپ
 چىقالايدىغان قورقۇمسىز يىگىت ئىكەنلىكىنى كۆرسەتتىم ؛
 ئۈچىنچىسى ، ئوقۇشماستىن غۇنچە قىزنىڭ ئۆيىگە مەدىكارلىققا

بېرىپ ، كېيىن غۇنچە قىزنى كۆرۈش بىلەنلا ، ئۇ يەردىن يېرىم يالىڭاچ پېتى قېچىپ كەتكەنلىكى ئارقىلىق ، ئۇنىڭ نومۇسچان ، غۇرۇرلۇق يىگىت ئىكەنلىكىنى كۆرسەتتىم ؛ تۆتىنچىسى ، يوشۇ-رۇن كۆيۈپ يۈرگەن مەشۇقى غۇنچە قىزنىڭ ئىپتىتىگە تېگىش ئۈچۈن ، ئۇنى ياتاقتا ھوشسىزلاندۇرۇپ ، يالىڭاچلاپ ، كېيىن يەنە بىردىنلا يامان نىيىتىدىن يېنىپ ، قىزنى ئۆز پېتى ياتقىغا ئاپىرىپ قويغانلىقى ئارقىلىق ئۇنىڭ ۋىجدانلىق ، باشقىلارنىڭ بەختىنى ئۆز بەختى دەپ بىلىدىغان شەخسىيەتسىز ، ئالىيجاناب ئادەم ئىكەنلىكىنى كۆرسەتتىم ؛ بەشىنچىسى ، ئاچلىق ئازابغا چىدماي ، ئېچىرپ كەتكەن كالا بىلەن قىزىلچا تالىشىپ ، ئاخىر قىزىلچىنى كالىغا ئۆتۈنۈپ بەرگەنلىكى ئارقىلىق ، ئۇنىڭ نەپسانىيەتسىز ، ئىنسانىي پەزىلىتى ئۈستۈن ئادەم ئىكەنلىكىنى كۆرسەتتىم ؛ ئالتىنچىسى ، فاكۇلتېت بويىچە قانات يايدىغان «قىر-رىق بىرىنچى» كىنوسى ئۈستىدىكى مۇنازىرىدە ، ئۆزىنىڭ مۇس-تەقىل كۆز قارىشىنى ئىپادىلىگەن جانلىق نۇتقى ئارقىلىق ، ئۇنىڭ يېڭىلىققا ئىنتىلىدىغان ، چوڭقۇر ئىزدىنىدىغان ، كۆز قارىشىنى يوشۇرمايدىغان سەمىمىي ھەم قىزغىن ئادەم ئىكەنلىكىنى كۆرسەتتىم .

شۇنى ئېيتىشىم كېرەككى ، بۇنىڭ ئىچىدىكى تۆتىنچى دېتال ئۈستىدە خېلى كۆپ ئويلاندىم . ئاشۇنداق يازغاندا ، ئاقنىيازنىڭ شەنىگە داغ چۈشەمدۇ ، قانداق ؟ دېگەن ئىككىلىنىشلەر بولدى . ئاخىر ئۇنى جەمئىيەتتە ياشاۋاتقان تىرىك ئادەم سۈپىتىدە تەسەۋ-ۋۇر قىلىپ ، ئاشۇنداق يازدىم . كېيىن ھەقىقەتەنمۇ بەزى ئوقۇر-مەنلەردىن بۇ ھەقتە پىكىر چىقتى . لېكىن مەن يەنىلا ئاشۇنداق يېزىشنى توغرا ، دەپ قارايمەن . مەلۇمكى ، ھېسسىيات ، كەيپ-يات ، ئوي - خىيال دېگەنلەر ئەقىلگە قارىغاندا تېز ۋە ئۆزگىرىش-چان بولىدۇ . شۇڭا ھېسسىياتتىكى جەريان ۋە ئۆزگىرىش ھەرگىزمۇ خاراكتېردىكى تۈپ ئۆزگىرىشكە ئېلىپ بارمايدۇ .

ئاقنىيازنىڭ غۇنچە قىزنى ياتاققا ئالداپ ئەكىرىشى ، ھوشسىزلىق ھالىتىدىن پايدىلىنىپ ئىپپىتىگە تېگىپ ، شۇ ئارقىلىق باشقىلارنىڭ قولىدىن تارتىۋالماقچى بولۇشى — دەل ئۇنىڭ بىردەملىك ھېسسىياتقا بېرىلگەنلىكى ، ئەقىل بىلەن ئىش قىلمىغانلىقىنىڭ مەھسۇلى . لېكىن ئۇ ماھىيەتتىن يەتتە يەنە ئەقلىنى تېپىپ ، قۇتۇرغان بولمىغاچقا ، ھالقىلىق پەيتتە يەنە ئەقلىنى تېپىپ ، قۇتۇرغان ھېسسىياتنى ، شەھۋاننى نەپسىنى بېسىۋالدى ، چاڭگىلىغا چۈشۈپ بولغان قىزغا چىقىلمايدۇ ... مېنىڭچە ، بۇنداق تەسۋىر ئاقنىيازنىڭ ئالىيجاناب خاراكتېرىگە داغ چۈشۈرۈپلا قالماي ، بەلكى ئۇنى بىزنىڭ كۆز ئالدىمىزدا ھەقىقىي ، جانلىق بىر ئادەم سۈپىتىدە نامايان قىلىدۇ . بىز ئۇنىڭ غۇنچە قىزغا بولغان ساپ ، سەمىمىي ، لېكىن بەختسىز مۇھەببىتىگە ئىختىيارسىز ھېسداشلىق قىلماي تۇرالمايمىز .

بۇنىڭ ئىچىدىكى بەشىنچى دېتالمۇ ساۋاقدىشىم مەمەت پولاتنىڭ ئەھمىيەتلىك پىكرى بىلەن بۇرۇنقىدىن باشقىچە تۇس ئالدى . ئەسلىدە ، ئاقنىياز ھېلىقى ئېچىرقاپ كەتكەن كالا بىلەن قىزىلچا تالاشقاندا ، مەن ئۇنى بارلىق كۈچى بىلەن تىرىكشىپ ، قىزىلچىنى كالىنىڭ ئاغزىدىن تارتىۋېلىش پەيتىدە ، كالا ئەلەمگە چىدىماي ، ئۇنى ئۈسۈپ يارىلاندىرغان قىلىپ يازماقچىدىم . مەمەت پولات بۇ پىلاننى ئاڭلاپ : «ئەڭ ياخشىسى ، ئاقنىياز قىزىلچىنى كالىغا بەرسۇن ، ئۇ ئادەمغۇ !» دېدى . بۇ قىسقىغىنا پىكىر مېنى ئويلىنىدۇرۇپ قويدى . ئەسلىي پىلانم بويىچە يېزىلغاندا ، دەرۋەقە ، ئەينى ۋاقىتتىكى ئاچارچىلىقنىڭ پاجىئەسىنى چوڭقۇرلاشتۇرغىلى ، ئوقۇرمەنلەرنىڭ ھېسداشلىقىنى قوزغىغىلى بولاتتى . ئەمما پېرسوناژنىڭ خاراكتېرىنى يارقىنلاشتۇرۇشتا بولسا ، راستتىنلا ئانچە پايدىسى بولمايتتى . شۇڭا دەرھال مەمەت پولاتنىڭ پىكرىنى قوبۇل قىلىپ ، بۇ دېتالنى ئۆزگەرتىپ يازدىم ، بۇنىڭ بىلەن قەھرىمانىم ھەقىقەتەنمۇ بىر بالداق يۇقىرى

كۆتۈرۈلدى . شۇ چاغدا خىيالىمغا بۇددا دىنىنىڭ ئىجادچىسى ساكيامونى توغرىسىدىكى بىر رىۋايەت كەلدى : ساكيامونى بىر كۈنى ئورمانلىقتا كېتىۋېتىپ ، بىر شىرغا ئۇچراپتۇ . شىر يېڭىلا بەشنى كۈچۈكلىگەنكەن ، شىرنىڭ ئۆزىمۇ ، بەش بالىسىمۇ ئىندى-تايىن ھالسىز ، ئانا شىردىن سۈت چىقماپتۇ ، بەش كۈچۈك ئانا سۈتكە تەشنا . ئۇلار شۇ ھالدا ئۆلۈمنى كۈتۈپ يېتىپتۇ ، بۇنى كۆرگەن ساكيامونى ھېچبىر ئىككىلەنمەستىن ، كىيىم - كېچىدە كىنى سېلىپ ، يالغۇچ پېتى ئانا شىرنىڭ يېنىدا يېتىپ : «سەن مېنى يېگەن ، مېنىڭ گۆشۈم بىلەن ئوزۇقلىنىپ ، ئۆزۈڭنى ھەم بەش بالاڭنى قۇتقۇزغىن !» دەپتۇ . ئانا شىر ساكيامونىنى يەپتۇ ، ئۇنىڭغا ماغدۇر كىرىپتۇ ، سۈتمۈ كەپتۇ ، بەش كۈچۈك ئانا سۈتدە-گە تويۇپ ، ئۆلۈم گىردابىدىن قۇتۇلۇپتۇ . شۇ چاغدا ساكياموندە-نىڭ رەھىمدىل ، شەخسىيەتسىز ۋە ئالىيجانابلىقىدىن تەسىرلەنگەن خۇدا ئۇنىڭغا قايتا جان بېرىپتۇ ... بۇ ئاددىي رىۋايەتتە ھەقىقەتەنمۇ ناھايىتى چوڭقۇر مەنە ھەم ھېكمەت بار ئىدى .

ئاقتىيازنىڭ قارشىسىدىكى زايىتنىڭ خاراكتېرىنى ئېچىش-تىمۇ بىرنەچچە مۇھىم دېتالدىن پايدىلاندىم : بىرىنچى ، شاۋكەت «كامېر»غا سولانغاندا ، بىردىنلا ئۇنىڭدىن يۈز ئۆرۈپ ، سوراق قىلغانلىقى ، ئۇرغانلىقى ئارقىلىق ، ئۇنىڭ دوستلۇققا ، ۋاپاغا خائىنلىق قىلىپ ، سىياسىي پۇرسەتپەرەسلىك يولىغا ماڭغان كاززاپ ئىكەنلىكىنى كۆرسەتتىم ؛ ئىككىنچى ، «قىرىق بىرىندە-چى» توغرىسىدىكى مۇنازىرىدە ئۇنىڭ ساپلا سىياسىي شوئار ، دوگماتىزم ۋە قۇرۇق پوپوزا بىلەن تولغان «جەڭگىۋار» نۇتقى ئارقىلىق ، ھەرقانداق ۋاقىتتا شامالنىڭ يۆنىلىشىگە قاراپ ئىش تۈتىدىغان ، بارلىق سۆز - ھەرىكىتىدە مەلۇم باشلىققا ياراشنى مەزەن قىلىدىغان ساختا ، بىلىمسىز ، پوپاڭچى ، مەمەدان ئىكەندە-لىكىنى كۆرسەتتىم ؛ ئۈچىنچى ، بادامگۈلنى ئالداپ ، ئىپتىتىگە تېگىپ ، كېيىن تاشلىۋەتكەنلىكى ھەم ئۆزىگە تەئەللۇق بالىنى

سەلىم ئەپەندىگە ئارتىپ قويۇش ئۈچۈن ، بادامگۈلنى ھىيلە -
مىكر بىلەن ئالداپ قىستىغانلىقى ئارقىلىق ، ئۇنىڭ ئىنتايىن
شەخسىيەتچى ، قارا نىيەت ھەم ھىيلىسى تولا نەپەرئۇۋاز
ئىكەنلىكىنى كۆرسەتتىم ...
ئەلۋەتتە ، ئاساسلىق پېرسوناژلاردىن سەلىم ئەپەندى ، ھاۋاز
بەختى ۋە بادامگۈل قاتارلىقلارنىڭ خاراكتېرىنى ئېچىشتا قوللى-
نىلغان دېتاللارمۇ كۆپ ھەم بىر - بىرىگە ئوخشاشمايدۇ . ئەدە-
بىي ئەسەردە ھەممە نەرسە ئايرىم ، كونكرېت شەكىللەر ئارقىلىق
ئىپادىلىنىدىغان بولغاچقا ، دېتال (تەپسىلات) نىڭ رولى ھەقىقە-
تەن مۇھىم . جانلىق دېتاللار يوق ئەسەرلەرنىڭ سۈزۈتى ھەرقانچە
مۇكەممەل بولسىمۇ ، لېكىن ئۇنى بەربىر ئەدەبىي ئەسەر دېگىلى
بولمايدۇ . شۇڭا پېشقەدەم ئۇستازلارنىڭ «ۋەقە تاپماق ئاسان ،
دېتال تاپماق تەس» دېگەن سۆزىنىڭ سىرىمۇ ئەنە شۇ يەردە .
يازغۇچى قەھرىمانلىرىنىڭ قىياپىتىنى سىزىشتا خىلمۇخىل
يول تۇتىدۇ . بىرىنىڭ تاشقى قىياپىتىنىلا تەسۋىرلەپ بەرسە ،
بىرىنىڭ ئوي - خىياللىرىنى ، ئىچكى دۇنياسىنى تەسۋىرلەيدۇ .
مەنمۇ شۇ ئۇسۇلنى قوللاندىم . زاپىت يەڭگىلەك ، ۋىجدانى سۇس
يىگىت . ئۇ پەقەت شان - شۆھرەت ۋە يۇقىرى ئۆرلەشنىلا ئويلاي-
دۇ . مەن ئۇنى تاشقى تەرەپتىن كۆزەتتىم ۋە شۇ يوسۇندا سۈرەت-
لىدىم . ئەمدى ئاقنىيازنى بولسا ، كۆپرەك كۈچ سەرپ قىلىپ ،
ئۇنىڭ ئىچكى دۇنياسىنى ، روھىي قىياپىتىنى تەسۋىرلەشكە تى-
رىشتىم . شۇڭا ئاقنىياز يالغۇز غۇرۇرلۇق ، بىلىمگە ئىنتىلىدى-
غان سالماق يىگىتلا ئەمەس ، بەلكى زامان تەربىيىسىنى كۆر-
گەن ، جاھاننىڭ ئاچچىق - چۈچۈكىنى تېتىغان ، دەۋر ھەم
دوستلىرى ئالدىدا مەسئۇلىيەتچان بىر شەخسكە ئايلاندى .
ئۇنىڭدىن باشقا ، يىرىك ئەسەرلەردە ھەرخىل ئادەملەر سۈ-
رەتلىنىدۇ . ئۇلارنىڭ ھايات سەرگۈزەشتىلىرى ، خۇي - پەيلى ،
ئارزۇ - ئارمانلىرى بىر - بىرىگە ئوخشاشمايدۇ . ئەگەر يىرىك
ئەسەر باشتىن - ئاخىر بىر ئاھاڭ ، بىر قېلىپتا يېزىلسا ، ئۇ

ئوقۇغۇچىلارنى زېرىكتۈرۈپ قويۇشى مۇمكىن . چۈنكى كۆز ئال-
دىدا ھەمىشە بىر خىل ئادەم ، بىر خىل مۇھىتلا پەيدا بولىدۇ .
شۇڭا مەن بۇ خىل ئەھۋالدىن ساقلىنىش ئۈچۈن ، پۈتۈن ئەسەردە
ئالتە پارچە خەتنى قىستۇرۇش ئۇسۇلىنى قوللاندىم . ھەر قىسىم-
دا ئىككى پارچىدىن خەت بار . ئاچلىق ، غۇربەتچىلىككە چىدد-
ماي ، ئوقۇشنى تاشلاپ يۇرتقا قايتىپ كەتكەن تۇرغۇنىڭ نامىدا
يېزىلغان بۇ خەتلەر ئوقۇرمەنلەرنى بىردىنلا چوڭ شەھەردىكى
بىلىم يۇرتىنىڭ ھاياتىدىن ئايرىپ ، گاداىلىق ، نادانلىق ۋە قاپا-
ھەت باسقان كەڭ يېزا - سەھرا ھاياتى بىلەن ، كاج تەلەي
دېھقانلارنىڭ تەقدىرلىرى بىلەن ئۇچراشتۇرىدۇ . بۇنىڭ بىلەن
ئوقۇرمەنلەردە يېڭى چۈشەنچە ، يېڭى تەسىرات ۋە يېڭى كەيپىيات
بارلىققا كېلىدۇ . ئەسەرمۇ كەڭ جەمئىيەتكە باغلىنىدۇ .

ئاخىرىدا ئىككى مەسىلە ئۈستىدە قىسقىچە توختىلاي :
بىرى ، روماننىڭ ماۋزۇسى توغرىسىدا ، بەزىلەر بىر قاراپلا :
«ئايىدىنمۇ يامغۇر ياغامدۇ ؟» دەپ غەلىتىلىك ھېس قىلىشتى .
مېنىڭچە ، ھەرقانداق يازغۇچى ئەسەردىكى مەنزىرىلەرنى ئۆز تۈي-
غۇسىغا ئاساسەن ، پېرسوناژلارنىڭ خاراكتېرىغا ، ھېسسىياتىغا
ماسلاشتۇرۇپ تەسۋىرلەيدۇ . بۇ تەسەۋۋۇرنىڭ كۈچى ، ئادەم قەل-
بىنىڭ ئەركىن پەرۋازى . بۇنداق چاغدا يازغۇچى بىۋاسىتە تۇيغۇ-
نى ئاساس قىلىدۇ . شولۇخوۋ «تىنچ دون»دا : «ئاكسىنىيە ئۆل-
گەندىن كېيىن ، گېرىگورىي بېشىنى كۆتۈرۈپ ، ئاسماندىكى قارا
قۇياشنى كۆردى» دەپ يازىدۇ . بۇ يەردە ئاپتور بىۋاسىتە بەدىئىي
سېزىمنى — گېرىگورىيىنىڭ نەق شۇ چاغدىكى تۇيغۇسىنى ياز-
غان . مەنمۇ بادامگۈل پاجىئەلىك ئۆلۈۋاتقان شۇ ۋاقىتتا ، ئاي
ئۆزىدىن يىراق بولغان زېمىندا يۈز بېرىۋاتقان بۇ پاجىئەلەرگە
چىدىماي ، كۆز يېشىنى يامغۇر قىلىپ تۆكتى ، دەپ يازدىم . مانا
بۇ ، پەقەت ھېس قىلىشقا بولىدىغان ، يازغۇچىنىڭ بىۋاسىتە
تۇيغۇسىدىن ئىبارەت . دەرۋەقە ، تەبىئەت تۇيغۇ بىلەن ياشىمايدۇ ،
بىراق ئۇ تۇيغۇلارنى يارىتىدۇ !

يەنە بىرى ، ئەتراپلىق ماتېرىيال توپلاش جەھەتتە خېلى

ئىزدەندىم دېسەم بولىدۇ . ھەممىگە مەلۇمكى ، رومان دەۋرىنىڭ ئەينىكى ، مىللىي پسخىك ھالەتنىڭ نامايەندىسى . روماندا شەخسلەر كۆپ ، ۋەقەلىك كۆپ ، يىپ ئۇچى مۇرەككەپ بولىدۇ . شۇڭا ئۇ يازغۇچىدىن ئۇزاق مۇددەتلىك تۇرمۇش جۇغلانمىسى بىلەن يېتەرلىك ماتېرىيال تەلپ قىلىدۇ . مەن بۇ روماننى يېزىشتىن بۇرۇن ، يۇقىرى - تۆۋەندە بولۇپ نۇرغۇن ساۋاقداشلىق - رىم ، ئوقۇتقۇچى - ئۇستازلىرىم بىلەن سۆزلىشىپ ، شۇ چاغدىكى ئادەم تەقدىرىگە مۇناسىۋەتلىك زور ۋەقەلەردىن تارتىپ ، تۈر - مۇشتىكى ئەڭ كىچىك نەرسىلەرگىچە ، يەنى شۇ چاغدا ئوقۇغۇچىلار ئىشلىتىدىغان ئۈچ مۆچەنلىك «ئىپارخان» ماركىلىق سوپۇن ، ئادەتتە ئوقۇغۇچىلار ئىچىدىغان «ئالما ھارقى» ، «ماش ھارقى» ، ئولتۇرۇش - تانسىلاردا ئوقۇلىدىغان ناخشا ، چېلىنىدىغان مۇزىكىلارنىڭ تېكىست ، ناملىرىغىچە ئىگىلىگەندىن سىرت ، شۇ دەۋرنىڭ سىياسىي ، ئىقتىسادىي ۋە مەدەنىي ھاياتىنى ئەينەن بىلىش ئۈچۈن ، «شىنجاڭ گېزىتى» ئىدارىسىگە بېرىپ ، 1961 - ، 1962 - يىللارنىڭ گېزىتلىرىنى تەپسىلىي كۆرۈپ خاتىرە قالدۇردۇم ، ھەتتا شۇ چاغدا قويۇلغان كىنو ، تىياتىرلارنىڭ ئىسمى بىلەن ئەدەبىيات بېتىدىكى شېئىر - ھېكايىلەرنىڭ مەزمۇنىغىچە تونۇشۇپ چىقتىم . مېنىڭچە ، بۇ نەرسىلەر ئەينى ۋاقىت تۇرمۇشىنىڭ چىنلىقى ۋە رېئاللىقى ئۈچۈن ئىنتايىن مۇھىم ، ئەلۋەتتە !

يۇقىرىقىلار مېنىڭ «ئاي يامغۇرى» رومانىنى يېزىشتىن بۇرۇن ۋە يېزىش جەريانىدا ئويلىغان ، دۇچ كەلگەن ۋە ھەل قىلغان مەسىلىلەر ئۈستىدىكى شەخسىي قاراشلىرىم . بەلكىم نەزەرىيە جەھەتتىن تازا مۇۋاپىق بولمىغان ، توغرا شەرھلەنمىگەن يەرلىرى بولۇشى مۇمكىن . قەلەمداش ۋە كەسىپداشلىرىمنىڭ تۈزەتمە بېرىشىنى سەمىمىي قارشى ئالمىم .

1995 - يىلى فېۋرال ، ئۈرۈمچى

غەلىمىتىمۇ نىغىدىلماي، لىماي، ۋەندە رەزىدەنەشەنە قەلەمىنى تەلەپ قىلىپ،
رەزىدەنە.

تۇنجى ھېكايىدىن مۇھەررىرلىككە چە ...

بىر يازغۇچى ئۈچۈن ئۆز ئەسىرىنىڭ ئېلان قىلىنىپ، ئام-
مىنىڭ دىققىتىنى قوزغىشىدىن ئارتۇق خۇشاللىق بولمىسا كې-
رەك، ئەدەبىيات سېپىگە ئەمدى كىرىپ، مەشىق ئۈستىدە كېتىد-
ۋاتقان بىر ھەۋەسكار ئۈچۈن ئېيتقاندا، بۇ تېخىمۇ شۇنداق. مانا
مەن تۇنجى ئەسىرىم ئېلان قىلىنغان ۋاقىتتىكى خۇشاللىق ھېس-
سىياتىمنىڭ تەمىنى ھازىرغىچە تېتىپ كېلىۋاتىمەن ...

«گۈرۈچ» ناملىق ھېكايەم تۇنجى قېتىم «تارىم» ژۇرنىلىدا
ئېلان قىلىنغاندا مەن تېخى 17 ياشلىق بالا ئىدىم. شۇنىڭغا
قارىماي، ئۇ چاغدىكى خۇشاللىقنىڭ دائىرىسى كەڭ، داغدۇغىسى
چوڭ بولدى. ئۈستاز ۋە ساۋاقداشلىرىم مېنىڭ تۇنجى غەلبەمنى
تەنتەنە قىلىپ، چوڭ - كىچىك سورۇنلاردا ماختاشتى، ئاتا -
ئانا، ئۇرۇق - تۇغقانلىرىم بولسا، مەندەك بىر ئويۇن قېپى
كەپسىزنىڭمۇ قولىدىن ئىش كەلگەنلىكىگە قاراپ سۆيۈندى، پە-
خىرلەندى. مانا شۇنىڭدىن كېيىن «تارىم» ژۇرنىلى مېنىڭ
نەزىرىمدە، بۇرۇنقىدەك سۆيۈپ ئوقۇيدىغان ئاددىي بىر ژۇرناللا
ئەمەس، بەلكى مېنىڭ ئالدىمدا ئەدەبىي ئىجادىيەتنىڭ داغدام
يولىنى كەڭ ئېچىپ، گۆدەك قەلبىمنى نۇرلاندۇرغان نۇرلۇق
ماياققا، مېنى قولۇمدىن تۇتۇپ يېتەكلەپ كېتىۋاتقان مېھرىبان
يول باشلىغۇچىغا، بىلىمگە تەشنا كۆڭلۈمنى زەمزمە سۈلىرى
بىلەن سۇغارغان پۈتمەس بۇلاققا ئايلاندى ...

مەن مانا شۇ ئىلھامنىڭ تۈرتكىسى بىلەن ئىجادىي مەشىققە
تېخىمۇ زور ئىجتىھات بىلەن كىرىشىپ كەتتىم. مەشىق قىلىپ
يېزىش، ھەرخىل «ئەدەبىي كىتابلارنى بېرىلىپ ئوقۇش

كۈندىلىك تۇرمۇشۇمدىكى كەم بولسا بولمايدىغان ئېھتىياجغا ئايلاندى .

دەرۋەقە ، بۇ يولمۇ ئانچە ئوڭۇشلۇق بولمىدى . ئۆگىنىش ۋە ئىجادىيەتكە تازا قىزغىن بېرىلىپ ، ئالغا ئىنتىلىپ تۇرغان پەيتلىرىمدە ئېغىر قىيىنچىلىققا دۇچ كەلدىم . ئۈنۋېرسىتېتقا كېلىپ ئىككىنچى يىللا چىدىغۇسىز كۈنلەر باشلاندى . تۇرمۇش بىز ياش ستۇدېنتلاردىن جىددىي سىناق ئېلىۋاتاتتى . ئىككى يىل ئىچىدە 50 نەچچە ساۋاقدىشىمنىڭ يېرىمى دېگۈدەك سىناقتىن ئۆتەلمەي تۈزۈپ كەتتى . ئۇلار گەرچە ئەدەبىيات كەسپىنى چىن دىلىدىن سۆيۈپ كەلگەن بولسىمۇ ، لېكىن ئەينى يىللاردا مەملىد-كىتىمىزدە يۈز بەرگەن ئىقتىسادىي قىيىنچىلىق ئېلىپ كەلگەن ۋاقىتلىق ئېغىر تۇرمۇشقا بەرداشلىق بېرەلمەي ، سۆيگەن كەسپىنى تاشلاپ سەپتىن چىقىپ كەتتى . مەنچۇ ؟ مەن قانداق قىلىپ سەپ ئىچىدە قالدىم ؟ مېنى سەپ ئىچىدە ، مەلۇم مەنىدىن ئېيتقاندا ، «تارىم» ژۇرنىلى ساقلاپ قالدى دېسەممۇ بولىدۇ . چۈنكى ، «تارىم» ژۇرنىلى تۇنجى قېتىم ماڭا بەخش ئەتكەن ئاشۇ ئىلھام ، ئاشۇ تۈرتكە ۋە ئاشۇ مەنىۋى كۈچ مېنى ھەرقانداق قىيىنچىلىقلارنى يېڭىپ ، ئېغىر يىللار ئۈستىدىن چىدام بىلەن يېتەكلەپ كەلدى . مەن ھەر قېتىم قىيىنچىلىققا ، روھىي تەۋرىنىشكە دۇچ كەلگەندە ، «تارىم» ژۇرنىلىدا تۇنجى قېتىم ھېكايەم ئېلان قىلىنغان ۋاقىتتىكى ئالقىش ھەم تەنتەنىلەرگە تولغان ئاشۇ خاسد-يەتلىك مەنزىرىنى ئەسلىسەم ، باشقىدىن كۈچ - قۇۋۋەتكە تولدۇم ۋە شۇ چاغدىكى ئۇستاز ، ساۋاقداشلىرىمنىڭ كۆزلىرىدە ئىپادىلەنگەن ئۈمىد - ئىشەنچتىن پۈتمەس - تۈگىمەس غەيرەت ئالدىم . شۇنداق قىلىپ ، ئېغىر كۈنلەرمۇ ئۆگىنىش ، مەشىق ، ئىزدىنىش بىلەن ئاستا - ئاستا ئۆتۈپ كەتتى . 1962 - يىلىدىن باشلاپ ھېكايىلىرىم «تارىم» ژۇرنىلىدا يەنە ئارقا - ئارقىدىن ئېلان قىلىنىشقا باشلىدى . بۇ چاغدىكى «تارىم» ژۇرنىلى مېنىڭ

نەزىرىمىدە ، يالغۇز ماڭا خۇشاللىق ، ئىلھام ۋە تۈرتكە بېغىشلايدىدۇ .
خان بىر خىل مەنئىيە كۈچلەرگە ئىگە ، بەلكى ئىجادىيەتتە يېڭى
يۈكسەكلىككە كۆتۈرۈلۈشۈم ئۈچۈن ئۈمىدلىك كۆزلىرىنى تىكىپ
تۇرغان تەلەپچان بىر ئۇستازغا ئايلاندى . بۇ چاغدا مەن «تارىم»
ژۇرنىلىنى ئۆز ئۆيۈمدەك ھېس قىلىپ ، ئۇنىڭ بىلەن قويۇق
باردى - كەلدى قىلىشقا ئىنتىلىدىم . لېكىن بۇمۇ ئوڭايغا چۈشمەيدۇ .
دى . 1961 - يىلىدىن 1963 - يىلىغىچە بولغان ئارىلىقتا مەن
تەھرىر بۆلۈمىگە بىر نەچچە قېتىم ھېكايە ئېلىپ بارغان بولسام -
مۇ ، لېكىن تەھرىر بۆلۈمىنىڭ ئىشكىنى قېچىپ ئىچكىرى كەت-
رىشكە پېتىنالمىي ، تەلمۈرۈپ - تەلمۈرۈپ قايتىپ كەتكەندىم .
بۇ ، قانداقتۇر تەھرىر بۆلۈمدىكى مۇھەررىرلەرنىڭ مېنى قوبۇل
قىلمىغانلىقى ياكى ئۇلاردىن بىزار بولغانلىقىدىن ئەمەس ، بەلكى
ژۇرنال ۋە ئۇنى ئىشلىگۈچىلەرگە بولغان ھۆرمىتىمنىڭ ئىنتايىن
چوڭقۇر ھەم غايىبۇلىشىپ كەتكەنلىكىدىن ئىدى . شۇنداق
ئىكەن ، ئۇنىڭغا قان - تەر سىڭدۈرۈپ ئىشلەۋاتقان مۇھەررىرلەر -
مۇ ئوخشاشلا ، مېنىڭ نەزىرىمىدە ئادەتتىكى كىشىلەرگە ئوخشاش -
مايدىغان ئالاھىدە ئادەملەر ئىدى . شۇڭا ، مەن ئۇلاردىن تەبىئىي
ھالدا ھېيىققان ، قورۇنغاندىم . لېكىن ئارىدىن ئۇزۇن ئۆتمەي
مەن ئۆزۈمنىڭمۇ ئاشۇنداق بىر خاسىيەتلىك ئورۇنغا بېرىپ قالدىم .
دىغانلىقىمنى زادىلا تەسەۋۋۇر قىلمىغاندىم . دەرۋەقە ، تەقدىر -
نىڭ بۇنداق ئورۇنلاشتۇرۇشىغا كۆڭلۈمنىڭ چوڭقۇر يېرىدىن
خۇپىيانە خۇشال بولغان بولساممۇ ، لېكىن ئەندىشەممۇ يوق
ئەمەس ئىدى . خۇشاللىقىم ئەلۋەتتە ئۆز نەزىرىمدىكى ئاشۇنداق
بىر يۈكسەك ، ئالاھىدە ئورۇنغا كېلىپ ، مېنى ئەدەبىيات سېپىگە
باشلاپ كىرىشتە ھەل قىلغۇچ رول ئوينىغان «تارىم» ژۇرنىلىنى
بىۋاسىتە ئىشلەشكە قاتنىشىشتىن ئىبارەت شان - شەرەپكە ئىگە
بولۇش بولسا ؛ ئەندىشەم ئاشۇ شان - شەرەپنىڭ ھۆددىسىدىن
چىقالماسلىقتا ئىدى . كۈنلەرنىڭ ئۆتۈشى بىلەن بۇ ئەندىشىلەرمۇ

ئازىيىپ باردى . پېشقەدەم مۇھەررىر - ئۇستازلار يەنە مېنى يېتەكلىدى ، مەن مۇھەررىرلىك ئىشىنى ئەڭ ئالدى بىلەن بۇرۇن بىر تەرەپ بولۇپ بولغان ھېكايىلەرنى قايتا كۆرۈپ ، ئاپتورلارغا جاۋاب خەت يېزىشنى ئۆگىنىشتىن باشلىدىم . بۇ ئىش مېنى مۇھەررىرلىكنىڭ ئاساسىي ماھارىتىنى ئىگىلەشتە چېنىقتۇردى ، بۇ ئارقىلىق نەزەر دائىرەم بارغانسېرى كېڭىيىپ ، ئەسەرلەرنى بىر - بىرىگە سېلىشتۇرۇش ، پەرقلەندۈرۈش جەھەتتە مەكتەپتە ئوقۇغان نەزەرىيىنى ئەمەلىيەتكە بىرلەشتۈرۈش پۇرسىتىگە ئىگە بولدۇم .

ھەممىگە مەلۇمكى ، كىشىلەر مۇھەررىرلەرنى «نامسىز قەھرىمان» ، «تويۇق كىيىم تىككۈچى» دېيىشىدۇ . بۇ سۆز بىر ئاز غەلىتەرەك تۈيۈلسىمۇ ، لېكىن تەھرىرلىك خىزمىتىنىڭ جاپالىقلىقىنى ھەم مۇھىملىقىنى كۆرسىتىدۇ .

تەھرىرلىك خىزمىتى مېنىڭچە ، ئومۇملاشتۇرۇپ ئېيتقاندا ، تەكشۈرۈش ۋە تەھرىرلەشتىن ئىبارەت ئىككى تەرەپنى كۆرسىتىدۇ . مۇھەررىرلەرنىڭ خىزمەتكە قول سالغان ھامان يولۇقىدىغانى ئەسەر تەكشۈرۈشتىن ئىبارەت . ئەسەر تەكشۈرۈش جەريانى ئەمەلىيەتتە ئەسەر تاللاش جەريانىدۇر . بۇ خىزمەتنى ياخشى ئىشلەش ، ئادەتتە ، ئانچە ئوڭاي ئەمەس . ئۇ مۇھەررىردە بىرقەدەر يۇقىرى كەسىپىي بىلىم ۋە يۇقىرى يېزىقچىلىق سەۋىيىسى بولۇشىنى تەلەپ قىلىدۇ . ئۇنداق بولمىغاندا ئەسەرگە توغرا باھا بېرەلمەسلىكى تۇرغان گەپ . شۇڭا ، ئەسەرنى تونۇش مۇھەررىرلىكتە مۇھىم بىر ئىش ، شۇنداقلا ئەڭ قىيىن بىر ئىش . ئۇ ئەسەرنىڭ ھايات - ماماتىغا باغلىق . بۇ يەردە ، ھەل قىلغۇچ رول ئوينىيدۇ .

ئەسەر نەرسە — ئەسەرگە تەمكىنلىك بىلەن ئەستايىدىل مۇئامىلە قىلىشتىن سىرت ، مۇھەررىرنىڭ «كۆز ئۆتكۈرلۈكى» ، يەنى «مال تونۇش» ئىقتىدارىدۇر . كىشىلەر مۇھەررىرلەرنى يەنە «ئەسەرنىڭ تۇنجى ئوقۇرمىنى» دېيىشىدۇ . مېنىڭچە ، بۇ سۆز

ناھايىتى جايدا ئېيتىلغان . دېمىسىمۇ ، قايسىبىر ئەسەر ئالدى بىلەن مۇھەررىرنىڭ كۆرۈشىگە سۈنۈلمايدۇ ؟ مۇھەررىر ھەرقانداق بىر ئەسەرنى كەم دېگەندە ئۈچ رەت كۆرىدۇ . مەسىلەن : تەكشۈرگەندە بىر رەت كۆرىدۇ ، تەھرىرلىگەندە بىر رەت كۆرىدۇ ، ماشىنىدا بېسىلىپ بولغاندىن كېيىن بىر رەت كۆرىدۇ . يۇقىرىقى كۆرۈش نۆۋەتلىرىنىڭ بىرىنىمۇ قىسقارتىشقا بولمايدۇ . بۇ جەرياندىكى مۇشەققەتنى بۇ ئىشنى قىلىپ كۆرمىگەن كىشى بىلمەيدۇ . دېمەك : «تۇنجى ئوقۇرمەن» بولغان مۇھەررىر ھەرگىزمۇ ئاددىي ئوقۇرمەن سۈپىتىدىكى ئوقۇرمەن ئەمەس ، بەلكى نۇرغۇن ئىنچىكە خىزمەتلەرنى ئىشلەپ ، ئەسەرنى تېخىمۇ مۇكەممەلەشتۈرۈپ ، گۈل ئۈستىگە گۈل قوندۇرغان «تۇنجى ئوقۇرمەن» !

ئاپتورغا ياردەملىشىپ ئىجادىي ئەمگەك بىلەن شۇغۇللىنىدىغان مۇھەررىر ئۈچۈن ئېيتقاندا ، ئۇنىڭ سۆز بايلىقىنىڭ مول ياكى ئەمەسلىكى ئەسەر تىلىنى گۈزەللەشتۈرۈشتە تولىمۇ مۇھىم . دېمىسىمۇ ، «تويلۇق كىيىم تىككۈچى» مۇھەررىر تويلۇق كىيىمنى يارىغۇدەك تىكش ھەم ئۇنىڭغا رەڭدار كەشتىلەرنى بېسىش ئۈچۈن ، خىلمۇ خىل يىپ - يىڭىنلەرنى تەييارلاشقا ، ھەتتا بەزىدە ، گۈل ئويۇش ئۈچۈن ئانچە - مۇنچە «پارچە - پۇرات» رەختلەرنىمۇ تەقلەپ قويۇشقا توغرا كېلىدۇ . دەرۋەقە ، كەشتە بېسىش ۋە «گۈل ئويۇش» تا ، مۇھەررىر بىلەن ئاپتور ، مۇھەررىر بىلەن ئوقۇرمەن ئارىسىدا بەزىبىر ئۇقۇشماسلىقلارمۇ بولۇشى مۇمكىن . مۇشۇ يەرنى يېزىۋېتىپ ، ئېسىمگە يېقىندا ئوقۇغان بىر ماتېرىيالدىكى تەھرىرلىككە ئالاقىدار قىزىق بىر تارىخىي ۋەقە چۈشۈپ قالدى : سۇڭ دەۋرىدىكى مەشھۇر شائىر ۋاڭ ئەنشى كۈنلەرنىڭ بىرىدە يۇرتىغا قايتىپ كېتىۋېتىپ ، يولدا مەلۇم بىر جايغا چۈشۈپتۇ . شۇ جايدىكى بىر شائىر ئۆزى يازغان بىر پارچە شېئىرنى ۋەڭ ئەنشىگە كۆرسىتىپتۇ . شېئىرنىڭ ئىككى مىسراسى مۇنداق ئىكەن :

سايرايدۇ تولۇن ئاي ئاسمان قەرىدە ،
سېرىق ئىت ياتىدۇ گۈلنىڭ بەرگىدە .
ۋاڭ ئەشىگە بۇ ئىككى مىسرا ياقمايتۇ ، ئۇ ئويلاپتۇ : بۇ
ئىككى مىسرادىكى سۆزلەر جايغا چۈشمىگەن ، «تولۇن ئاي»
قانداقچە سايرايدۇ ؟ ! يوغان بىر سېرىق ئىت قانداقچە «گۈل
بەرگىدە» ياتالىسۇن ؟ !
شۇنىڭ بىلەن ھېلىقى ئىككى مىسرانى مۇنداق ئۆزگەرتىپ-
چاقنايدۇ تولۇن ئاي ئاسمان قەرىدە ،

سېرىق ئىت ياتىدۇ گۈلنىڭ تۈۋىدە .
كىم بىلسۇن ، ۋاڭ ئەشىنىڭ بۇنداق ئۆزگەرتىشى دەۋرلەر-
دىن بۇيان تەنقىدلىنىپ كەپتۇ . كىشىلەر ئۇنى «بىلىمسىز» ،
«ھاكاۋۇر» دەپ ئەيىبلەپتۇ . چۈنكى ، ھېلىقى شائىر ياشايدىغان
يۇرتتا بىر خىل قۇش بولۇپ ، «تولۇن ئاي» دەپ ئاتىلىدىكەن ،
بىر خىل قۇرت بولۇپ ، «سېرىق ئىت» دېيىلىدىكەن . قۇش
ئەلۋەتتە ئاسمان قەرىدە «سايرايدۇ» ، قۇرت «گۈل بەرگىدە»
ياتسا بولىدۇ - دە !

ئەگەر ، تەھرىرلىك نۇقتىسىدىن ئېيتقاندا ، شۇنداقلا ، ئۆز
خىزمىتىنى ئىنچىكە ، ئەستايىدىل ئىشلەيدىغان مۇھەررىر ئۈچۈن
ئېيتقاندا ، ۋاڭ ئەشىنىڭ ئۆزگەرتكىنى پۈتۈنلەي توغرا ، ۋاڭ
ئەشىنى ئەيىبلەش بىھاجەت . لېكىن بۇ يەردىكى كىچىككىنە
سەۋەنلىك : ۋاڭ ئەشىنىڭ شۇ جايدىكى يەرلىك شۇئىلەرنى
ئاز - تولا ئىگىلەپ ، سوراپ باقمىغانلىقىدا . مانا شۇ تۈپەيلىدىن
ۋاڭ ئەشىدەك مەشھۇر بىر ئەدىبىنىڭ باشقىلارنىڭ شېئىرىنى

تۈزەيمەن ، دەپ بۇزغانلىقى ھەققىدىكى ھېكايە مەن بۇيان ئەدىبلەرنىڭ ئاغزىدا رىۋايەت قىلىنىپ كەلمەكتە . مەنمۇ تەھرىرلىكتە شۇنىڭغا ئوخشاپراق كېتىدىغان بىر ئىش-نى بېشىمدىن ئۆتكۈزگەن : قايسىبىر ھېكايىنى كۆرۈۋېتىپ ، ئۇنىڭدىكى «... ئۇ ئەتىگەندە كېلىپ بازارنىڭ پەيلىسى بار يېرىدە جايلىشىپ ئولتۇرۇۋالدى ...» دېگەن جۈملىنىڭ «پەيلىسى بار» دېگەن سۆزنى «ئاپتور خاتا يېزىپ قويۇپتۇ» دېگەن چۈشەنچە بىلەن «پەيزى بار» دەپ ئۆزگەرتىۋەتتىم ، شۇنىڭ بىلەن ھېكايە ئېلان قىلىنىپ كەتتى . كېيىن ئۆزۈم جەنۇبقا بېرىپ تۇرمۇش ئۆگىنىش جەريانىدا خەلق ئىچىدە ھەقىقەتەنمۇ «پەيلىسى بار» دېگەن سۆزنىڭ بارلىقىنى ، بۇنى «بازارنىڭ قايناق ، كۆزى» دېگەن مەنىلەردە قوللىنىلىدىغانلىقىنى بىلىپ ، ئۆزۈمنىڭ توغرا نەرسىنى خاتا قىلىپ قويۇپ ، كۈلكىگە قالغانلىقىمنى چۈشەندىم . بۇنداق مىساللارنى مەندىنمۇ ۋە باشقا مۇھەررىرلەردىنمۇ يەنە تېپىش مۇمكىن . شۇڭا ، مۇھەررىر باشقىلارنىڭ ئەسىرىنى ئۆزگەرتىش ، ئۆزگەرتكەندىمۇ ياخشى ئۆزگەرتىش ئۈچۈن ، سۆزنى تاللاشقا ، جايدا ، دەل ، توغرا ئىشلىتىشكە ئالاھىدە دىققەت قىلىشى كېرەك . بۇ ھەقتە تىل ئۈستىسى لاۋ شې مۇنداق دەيدۇ : «سۆز ئىشلىتىشتە مۇنداق ئۈچ ئىشقا دىققەت قىلىش كېرەك . بىرى ، سۆز مۇۋاپىق تاللىنىشى ؛ ئىككىنچى ، ئۆزىمىز چۈشىنىدىغان دىغان سۆز بولۇشى ؛ ئۈچىنچى ، ئادەتكە ئۇيغۇن بولۇشى كېرەك .»

مەن يۇقىرىدا ، «تارىم» ژۇرنىلىنىڭ 300 سان چىققانلىقى مۇناسىۋىتى بىلەن «تارىم» ژۇرنىلىنىڭ مېنى مەيلى يېزىقچە-لىق ، مەيلى مۇھەررىرلىك جەھەتتە بولسۇن قانداق تەرىپىلەپ يېتىشتۈرگەنلىكى توغرىسىدا ئۆزۈمنىڭ بىۋاسىتە تەسىراتىمنى قىسقىچە ئېيتىپ ئۆتتۈم . بۇ ، مەن ھېس قىلغان ۋە چۈشەنگەن نەرسىلەرنىڭ پەقەت كىچىككىنە بىر قىسمىدىنلا ئىبارەت . بۇ

«ھايات شۇنداق» رومانى ئېلان قىلىشنىڭ ئالدى - كەينىدە

ياش دوستلار بىلەن سۆھبەت

ياخشى بىر روماننى يېزىشتا يازغۇچىنىڭ قانداق قىيىنچىلىقلىقلارغا دۇچ كېلىدىغانلىقى، قانچىلىك يۈرەك قېنىنى سەرپ قىلىدىغانلىقى پەقەت شۇ يازغۇچىنىڭ ئۆزىگە — ئايلاپ، يىلاپ قەلەم تەۋرىتىدىغان شۇ جاپاكەشنىڭ ئۆزىگەلا ئايان بولىدىغان ئىش. ئۇلۇغ يازغۇچى تولستوي «ئاننا كارېنىنا» نى يېزىش جەريانى توغرىسىدا بىر دوستىغا: «مەن بۇ روماننى يېزىشقا ئامالسىز قېلىۋاتمەن، ئىجادىي قىزغىنلىقىم، تالانتىم ئاجىزلىدى. شىپ كېتىۋاتىدۇ...» دەپ خەت يازغان يەردە، ماڭا ئوخشاش ئاددىي بىر ئاپتورنىڭ ئۇچرايدىغان قىيىنچىلىقى ئەلۋەتتە مۇشۇ كۈل ھەم قاتمۇ قات بولىدۇ.

ھەرقانداق بىر ئەدەبىي ئەسەر كىشىلەرنى ئەخلاق بىلەن تەربىيەلىشى، ھېسسىيات بىلەن تەسىرلەندۈرۈشى، ئوبراز بىلەن يېتەكلىشى، گۈزەللىك بىلەن ھاياجانلاندۇرۇشى كېرەك. مانا شۇنىڭ ئۆزىلا بىرەر پارچە ياخشى ئەسەر يازماقنىڭ ھەقىقەتەن قىيىنلىقىنى چۈشەندۈرۈپ بېرىدۇ. ئۇنداق بولسا، مەن «ھايات شۇنداق» رومانىنى قانداق يازدىم؟ ئۇ ياخشىمۇ، يامانمۇ؟ مېنىڭچە، بىر پارچە ئەسەرنىڭ ياخشى - يامانلىقىنى ئالدى بىلەن شۇ ئەسەرنىڭ مەزمۇنى، ئاندىن كېيىن شۇ ئەسەرنى يېزىشتىكى ماھارەت مەسىلىسى بەلگىلەيدۇ. مەن «ھايات شۇنداق» رومانىنىڭ مەزمۇنىنى توغرا ۋە ئەھمىيەتلىك، دەپ قارايمەن.

گەرچە ، ئۇنىڭ ۋەقەلىكلىرى ئانچە مۇكەممەل بولمىسىمۇ ، ئەمما پېرسوناژلار ئىدىيىسى ئېنىق ، بەدىئىي قايىل قىلىش كۈچىمۇ بىرقەدەر يۇقىرى . ئەمدى ئۇنىڭدا ماھارەت بارمۇ ، يوق ، بۇنىڭغا بىر نېمە دېيەلمەيمەن ، بۇنى كەڭ ئوقۇرمەنلەر باھالايدىغان ئىش . لېكىن ماڭا شۇ نەرسە ئېنىقكى ، بۇنى ، كىتابنى ئوقۇغان ھەر ساھە ، ھەر كەسىپ ۋە ھەر تەبىقىدىكى كىشىلەرنىڭ مەن بىلەن بىۋاسىتە ھەم ۋاسىتىلىك سۆزلەشكەن تەسىراتلىرىدىن ۋە بىر قىسىم ئوقۇرمەنلەرنىڭ ماڭا يازغان خەتلىرىدىن قارىغاندا ، رو-ماننىڭ يامان ئەمەس يېزىلغانلىقى كۆرۈنۈپ تۇرىدۇ . ئۇلارنىڭ ماڭا يەتكەن سۆزلىرى بىلەن خەتلىرىدە يېزىلغان مەزمۇنلاردىن روماننىڭ ئوقۇرمەنلەر قەلبىدە مۇئەييەن گۈزەللىك تۇيغۇسى پەيدا قىلغانلىقىنى ، ئۇلارنىڭ ئىدىيە ، كەيپىيات ، ئارزۇ - ئىس-تەك ۋە مەنپەئەتنى مەلۇم دەرىجىدە توغرا ئەكس ئەتتۈرۈپ ، ئۇلار كۆڭۈل بۆلىدىغان بەزى مەسىلىلەرنى ئوتتۇرىغا قويۇشقا ئاز - تولا جۈرئەت قىلغانلىقىنى ھېس قىلدىم . ئەگەر ئۇنداق بولمىغان بولسا ، رومان ئامما تەرىپىدىن ھەرگىز قارشى ئېلىن-مىغان بولاتتى .

مەن بۇ روماننىڭ بىرقەدەر مۇۋەپپەقىيەتلىك يېزىلغانلىقىدىن ، ئالدى بىلەن روماندا سۆزلەنگەن نەرسىلەر دەۋرنىڭ ، شۇنداقلا ھازىرقى رېئال تۇرمۇشنىڭ ئۆزى بولغاچقا ، كىشىلەرنى مەلۇم دەرىجىدە ئۆزىگە جەلپ قىلالىدى دەپ قارايمەن . ھەممىگە مەلۇمكى ، ئەدەبىياتنىڭ چىنلىقى تۇرمۇش چىنلىقىنىڭ سەنئەت-تىكى قايتا ئىپادىلىنىشى بولىدۇ . بۇ رومان دەل ئۆزۈمنىڭ باشتىن كەچۈرگەن ئۇزۇن يىللىق مۇرەككەپ ، رەڭمۇ رەڭگى ھايا-تىمنىڭ سەنئەتتىكى قايتا ئىپادىلىنىشى بولدى . مەن بۇ تۇرمۇش-نى بىۋاسىتە كۆزەتكەن ، ئۇ ھەقتە بىۋاسىتە تەسىراتقا ئىگە بول-غان ۋە ئۇنى بېشىمدىن ئۆتكۈزگەن ، تۇرمۇشنىڭ ئاچچىق - چۈچۈك تەمىنىمۇ ئۆز قەھرىمانلىرىم بىلەن بىللە تېتىغان ! شۇڭا

بۇ تۇرمۇشقا نىسبەتەن مېنىڭ مۇھەببەت - نەپرىتىم ناھايىتى روشەن ئىدى . قىسقىسى ، بۇ رومان مېنىڭ سۈبېيكتىپ ئويدۇر - مام بولماستىن ، بەلكى تۇرمۇشنى بىۋاسىتە مەنبە قىلغانلىقىم ئۈچۈن ، ئۇ بىرقەدەر ھەقىقىي ، بىرقەدەر جانلىق ۋە بىرقەدەر تەسىرلەندۈرۈش كۈچىگە ئىگە بولالدى . يازغۇچىنىڭ رېئاللىققا بولغان تونۇشى قانچىكى چوڭقۇر بولسا ، ئۇنىڭ ھېسسىياتى شۇنداقچە كۈچلۈك ، مۇھەببەت - نەپرىتى شۇنچە ئېنىق بولىدۇ ، شۇنىڭ بىلەن تۇرمۇش ھادىسىلىرىنى كەڭ ۋە چوڭقۇر ئومۇملاشتۇرالايدۇ . ئىجادىيەتتە يازغۇچىنىڭ ئىدىيىۋى ھېسسىياتى ئارقىلىق تۇتاشتۇرۇلغان كۈچلۈك بىر يالقۇن بولىدۇ ، مۇنداق يالقۇن بولمىسا ، تۇرمۇش ھادىسىلىرىنى تاۋلىغىلى بولمايدۇ . مېنىڭ ئىدىيىۋى ھېسسىياتىم بىلەن بىرلىشىپ كەتكەن بۇ يالقۇن ئەسەرنىڭ ئومۇمىي قۇرۇلمىسىدىن تارتىپ ، ئوبرازلار تەسۋىرىدە گىچە سىڭىپ كەتكەن ، چۈنكى مەن تەسۋىرلىگەن تۇرمۇش ، مەن ياراتقان ئوبراز ، مەن ئىپادىلىگەن ھايات ھەقىقىتى ئۇزۇن يىل مېنىڭ كاللامدا ئويلانغان ، پىشۇرۇلغان ؛ ئۇزۇن يىللىق خىزمەت جەريانىدا ئۇچراشقان ، مۇئامىلە قىلىشقان كىشىلەر ھەمىشە مېنىڭ كاللامدا ئەكس ئېتىپ تۇردى . ئەمەلىيەتتە ، بۇنداق كىشىلەرنىڭ بەزىلىرى سەن بىلەن سەمىمىي دوستلاشقان ، ھايات يولۇڭدا ساڭا ياردەم قىلغان ياكى سېنى چىن كۆڭلىدىن ھۆرمەتلەنگەن بولىدۇ . تەبىئىيىكى ، بۇنداقلارنى سەن ياخشى كۆرۈپ قالسىەن ؛ بەزىلىرى سەن بىلەن ياخشى مۇئامىلىدە بولمىغان ، رەنجىتكەن ، ھەتتا ئۆچمەكەشكەن بولىدۇ ، مۇنداقلارنى سەن تەبىئىي ھالدا يامان كۆرۈپ قالسىەن ، شۇنىڭ بىلەن سېنىڭ ئىدىيەڭدە ، ھېسسىياتىڭدا بۇنداق كىشىلەرگە نىسبەتەن مۇھەببەت ياكى نەپرەت ناھايىتى ئېنىق بولىدۇ . رومانغا ئارقا كۆرۈنۈش قىلىنغان دەۋردىكى رەڭمۇ رەڭ تۇرمۇش ھادىسىلىرىنىڭ ۋە ھەر - خىل جانلىق ، مۇرەككەپ ئىدىيىلەرنىڭ تەسىرى ئاستىدا ، مەندە

«ھايات شۇنداق» روماندا بايان قىلىنغان پىكىرلەر پەيدىنپەي پىشىپ يېتىلگەندى . بۇ پىكىرلەر ئىدىيە ۋە ئىجتىمائىي تېما جەھەتتە ، 80 - يىللارنىڭ ئاخىرىدىكى تۇرمۇشىمىزدا يۈز بەرگەن ئاساسىي مەسىلىلەر بىلەن ماھىيەت جەھەتتە باغلىناتتى . مانا شۇ تۇرمۇش ئەمەلىيىتىدە شەكىللەنگەن چىن ۋە كۈچلۈك ئىدىيىۋى ھېسسىيات ۋە گۈزەللىك تۇيغۇسى مەندە قىزغىن ۋە ئىجادىي ھاياجان پەيدا قىلغانىدى . مەن ئەنە شۇنداق بىر ھاياجان - نىڭ تۈرتكىسى بىلەن «ھايات شۇنداق» روماننى يازدىم . بۇ ئارقىلىق مېنىڭ كۆزلىگىنىم : ئوقۇرمەنلەرگە ھاياتنىڭ قىممىتىنى ، ئىنسانىي پەزىلەتنىڭ قىممىتىنى ، نېمىنىڭ ياخشى ، نېمىنىڭ يامانلىقىنى ، نېمىنىڭ گۈزەل ، نېمىنىڭ سەتلىكىنى ، نېمىنىڭ پاك ، نېمىنىڭ چېرىكلىكىنى كۆرسىتىش . قىسقىسى ، ئادەمنى ئادەم قىلىپ تۇرغان نەرسىلەر ئۈستىدە ئويلىنىش ۋە ئىبارەت ئىدى . روماندا ، بىر تەرەپتىن ھاياتقا بولغان مۇھەببەت ، تەنتەنە ۋە چاقىرىق نامايان بولسا ، يەنە بىر تەرەپتىن ھاياتتىكى كۈتۈلمىگەن پاجىئە ، ئازاب - ئوقۇبەت ۋە ھەرخىل قىسمەتلەر بايان قىلىندى .

رومان ئېلان قىلىنىپ ئۇزۇن ئۆتمەي ، ئالدىمغا قويۇلغان تۇنجى مەسىلە : روماندىكى بىرنەچچە مۇھىم پېرسوناژلارنىڭ تېمىسى - تەكتى توغرىسىدىكى غۇلغۇلا بولدى . نۇرغۇن كىشىلەر : «ئۇ كىمنى يازغاندۇ ؟ مەرۇپ ئاقساقال كىمدۇر ؟ ئەدھەم كىمدۇر ؟» دېگەندەك گۇمانلىق ھەم قىزىقارلىق سوئاللارنى ئوتتۇرىغا قويۇشتى . ئەسلىدە بۇ ، ھايات مەتنىقىسىدىن ، سەنئەت قانۇنىدىن چەتنىگەن ئىنتايىن بىنورمال سوئال ئىدى . لېكىن نېمە ئۈچۈندۇر ھازىر جەمئىيەتتە بۇنداق گەپلەرنىڭ ، ھەم بازىرى ، ھەم خېرىدارى بولۇۋاتىدۇ . بولۇپمۇ ، رېئال تېمىلاردا ، ئۆتكۈررەك تېمىلاردا يېزىلغان ئەسەرلەر ئۈستىدە مۇنداق گەپ - سۆزلەر خېلىلا كۆپ قىلىنىپ كەلگەن .

ئۆز بېشىدىن ئۆتكۈزگەنلەرگە ئايانكى ، ئەدەبىي ئىجادىيەت بىر خىل نازۇك ، مۇرەككەپ ۋە يۈكسەك ماھارەت تەلەپ قىلىدىغان مەنىۋى ئىشلەپچىقىرىش ، ئۇ تۇرمۇشنى ئوبرازلارنىڭ ياردىمى بىلەن ئەكس ئەتتۈرىدۇ ، قايسى خىل بەدىئىي شەكىل بولۇشىدىن قەتئىينەزەر ، ھەممىسى ئوبرازلىق تەپەككۈر ۋە ئوبرازلاشتۇرۇشتىن ئايرىلمايدۇ . ئەگەر ، بەدىئىي ئەسەردىكى ئوبراز ھەقىقىي تۇرمۇشتىن ئېلىنغان بولسا ، ئۇ جانلىق بولىدۇ ، ئوقۇرمەنلەرنى تەسىرلەندۈرەلەيدۇ ؛ ئەگەر ئوبراز تۇرمۇش چىنىلمايدىغان ئايرىلغان ، سۈيبىكتىپ ھالدا ئويدۇرۇپ چىقىرىلغان بولسا ، ئۇ جەزمەن جانسىز بولىدۇ ، كىشىلەرنى تەسىرلەندۈرەلمەيدۇ . شۇنداق ئىكەن ، ھەرقانداق يازغۇچى تۇرمۇشتىكى نۇرغۇن راست ئادەملەرنىڭ ئالاھىدىلىكلىرىنى يىغىپ ، تىپلارنى «قۇراشتۇرىدۇ» ، بۇنىڭ بىلەن قەھرىمانلارنىڭ چىنلىقى بارلىققا كېلىدۇ . بىۋاسىتە كۆزىتىلگەن ۋە پىششىق تونۇشقان راست ئادەملەر قانچە كۆپ بولسا ، يازغۇچى ئۈچۈن شۇنچە ياخشى ، بۇنىڭ بىلەن تۇرمۇش ۋە جەمئىيەتتىكى ھەقىقىي زىددىيەتلەر تېخىمۇ روشەن ئاشكارىلىنىدۇ . يازغۇچىنىڭ جۈرئىتىمۇ پۇختا ئاساسقا ئىگە بولىدۇ . بىز رېئال تۇرمۇشىمىزدا ، مەرۇپ ئاقسا قال ، ئەدەم ، ھېكمەت سويى ۋە گۈلجانغا ئوخشاش خاراكتېردىكى ئادەملەر بىلەن ھەر كۈنى دېگۈدەك دوقۇرۇشۇپ تۇرمامدۇق ؟ ئۇنداق ئادەملەر بىزنىڭ تۈرلۈك ساھە ، تۈرلۈك كەسپ ۋە تۈرلۈك تەبىقىلىرىمىزدە مەۋجۇت ئەمەسمۇ ؟ مەن مەرۇپ ئاقسا قالنى يېزىشتا ، دۆلەت ئورگانلىرىدىكى ئاشۇنداق بۇرچ - مەسئۇلىيىتىنى پۈتۈنلەي ئۇنتۇغان ، ھوقۇقىدىن پايدىلىنىپ ئۆز كۆمدىكى چىڭگ چوغ تارتىش كويىدىلا يۈرىدىغان ، شۆھرەتپەرەس ، ۋىجدانى سۇيۇق ، ئىقتىدارسىز بىر ئادەمنىڭ ئوبرازىنى يارىتىشقا پۈتۈن زېھنىم بىلەن كۈچىدىم . ئەدەم ئوبرازىمۇ مەن ئۇزۇن يىل كۆزەتكەن ، بايقىغان ، بىرمۇنچە ھەسسە تخور ، شەخسىيەتچى ،

ئەمەلپەرەس ، ئالا كۆڭۈل ئادەملەرنىڭ خىلمۇ خىل ئالاھىدىلىك-لىرىدىن «قۇراشتۇرۇلغان» ئوبراز بولدى . ھەقىقىي تۇرمۇشتىن ئېلىنغان بۇ كونكرېت ئوبرازلار بىزنىڭ ھېسسىياتىمىزغا تەسىر كۆرسىتىپ ، رەزىل نەرسىلەردىن بىزنى يىرگەندۈرىدۇ ، مېنىڭ-چە ، كىشىلىك تۇرمۇشتا سەت ، خۇنۇك نەرسىلەر بولمىغان بولسا ، گۈزەللىكىنى ئۇلۇغلاشنىڭ ئەھمىيىتى بولمىغان بولاتتى . ۋەھالەنكى ، تۇرمۇشىمىزدا مەرۇپ ئاقساقال ۋە ئەدەمدەك رەزىل ، خۇنۇك ئادەملەر ھەمىشە مەۋجۇت . شۇڭا ، بۇنداقلارنى ئەيىبلەش ، مەسخىرە قىلىش ، چىن ۋە ھەققانىي ئىش ! دەپ دەرۋەقە ، ھەرقانداق بىر ئەسەر تۇرمۇشتىن كەلسىمۇ ، ئۇنىڭدا تۇرمۇشنىڭ ئەكسى ، تىنقى ۋە ئىزناسى بولسىمۇ ، لېكىن ئۇ يەنىلا تۇرمۇشنىڭ ئەينەن كۆچۈرۈلمىسى ئەمەس . بۇ ھەقتە ئاتاقلىق يازغۇچى ۋالىڭ مىڭ ناھايىتى ئوبرازلىق قىلىپ : «نان بۇغدايدىن چىقىدۇ ، بۇغداي تۇپراقتىن چىقىدۇ ، ئەمما بۇ ئۈچى ئۆزئارا سۈپەت پەرقىگە ئىگە ، ئادەملەر ناننى ياخشى پىشۇرۇش - پىشۇرالماسلىق كويىدا تالاش - تارتىش قىلىۋاتقاندا ، تۇپراقشۇناسلارنى بۇغدايلىقنى تەكشۈرۈشكە تەشكىللەش زۆرۈردىمىتى بولمايدۇ» دەيدۇ . دېمەك ، ئەدەبىي ئەسەر — سەنئەتنىڭ تۇپرىقى ، ئاساسى ۋە ھاياتى بولغان تۇرمۇش چىنىلىقىنى ئۆزىگە مەنبە قىلغان ، تۇرمۇش چىنىلىقىدا يىلتىز تارتقان ، باي ۋە كەڭ تۇرمۇشتىكى زور بىر تۈركۈم راست ئادەم ، راست ئىشلاردىن ئېلىنغان ماتېرىياللار ئارىسىدا ، بەدىئىي مەركەزلەشتۈرۈش ، ئىخچاملاش ۋە تاۋلاش ئارقىلىق تىپىك ئوبرازلارنى يارىتىش بىلەن «تونۇش بولغان ناتونۇش ئادەم» سۈپىتىدە ئوتتۇرىغا چىقىدۇ . شۇنىڭ ئۈچۈن بەزى پېرسوناژلارنىڭ ئۇنداق ياكى بۇنداق ئىشلىرىنىڭ تۇرمۇشتىكى ئايرىم ئادەملەرنىڭ ئۇنداق ياكى بۇنداق ئىشلىرىغا ئوخشاپ قېلىشى بىلەن ئۇنى پالانچى - پۈستانچى ئىكەن دەپ «دېلو» تۇرغۇزۇشقا بولمايدۇ .

يەنە بەزىلەر مەندىن توپتوغرىلا : «روماندا يېزىلغىنى قايسى تەھرىر بۆلۈمى ؟ نېمە ئۈچۈن ئاشۇنداق بىر تەھرىر بۆلۈمىنى تاللىدىڭ ؟» دەپ سوراشتى . مېنىڭچە ، بۇنىڭ جاۋابى ناھايىتى ئاددىي ، مېنىڭ يازغىنىم قانداقتۇر بىرلا ۋېبسكىلىق تەھرىر بۆلۈمى بولماستىن ، بەلكى رېئاللىق بىلەن تەسەۋۋۇرۇمنىڭ بىرلىشىشىدىن پەيدا بولغان مەلۇم بىر تەھرىر بۆلۈمى . ئەمدى نېمە ئۈچۈن ئۇنى تاللىغانلىقىمغا كەلسەك ، تەھرىر بۆلۈمىدىن ئىبارەت چىقىرىلىش دائىرىسى كەڭ ، جامائەتچىلىكى كۆپ ، خالىغانچە كىرىپ - چىقىپلى بولىدىغان بۇنداق تىپىك بىر ئورۇن يازغۇچى - نى ناھايىتى قۇلاي شارائىت بىلەن تەمىنلەيدۇ ، قارىماققا ، ئۇ يەر كىچىككىنە بىر زېمىندەك كۆرۈنگىنى بىلەن ، ئەمەلىيەتتە ، ئۇ يەردە ئاساسلىق پېرسوناژلارنىڭ ھايات يولىنىڭ ھەر بىر باسقۇچىنى ئېنىق كۆرسىتىپ بەرگىلى بولىدۇ ، كىشىلەرنىڭ ھەممىسى دۇنيانى ئۆزىنىڭ ئوبرازى ئارقىلىق كۆزىتىدۇ . شۇڭا ، ئۇ يەردە ئاق كۆڭۈل ، ۋىجدانلىق ، دۇرۇس ئادەملەرنى پەرق ئېتىش ئاسان ، شۇنداقلا ئالا كۆڭۈل ، رەزىل ئادەملەرنى تونۇپ يېتىشمۇ ناھايىتى ئاسان !

مەن رومان ئېلان قىلىنىپ ئۇزاق ئۆتمەي ، ماناس ناھىيەلىك تولۇق ئوتتۇرا مەكتەپتە ئوقۇيدىغان بىر قىز ئوقۇغۇچىدىن بىر پارچە خەت تاپشۇرۇۋالدىم . ئۇ خېتىدە ، رومان ھەققىدە ئۆز تەسىراتلىرىنى سۆزلەپ كېلىپ ، ئاخىرىدا روماندا تەسۋىرلەنگەن ئايرىم ۋەقە ھەم شارائىتلار توغرىسىدا : «ئەسەرنىڭ بۇ يەرلىرى بەزى چەت ئەل يازغۇچىلىرىنىڭ ئەسەرلىرىدىكى ۋەقەلەرگە ئوخشاپ قالغاندەك تۇرىدۇ ... تۇرمۇشتا شۇنداق ئىش بارمۇ ؟ ... تازا چۈشىنەلمىدىم ...» دەپ يېزىپتۇ . ئۇنىڭ دەۋاتقىنى ، روماندىكى سالمان ئوبرازىغا تەئەللۇق ئىشلار بىلەن «كىچىك پارتىز قەھۋاخانىسى» توغرىسىدىكى تەسۋىرلەر ...

ھەرقانداق بىر يازغۇچى ئۆزىنىڭ ئېستېتىك غايىسىگە

ئاساسەن ئەسەرلىرىدە كۆركەم تىل ئارقىلىق ، پېرسوناژ ، ۋەقە ، مەنزىرە ۋە شارائىتلاردىن ئىبارەت كىشىلىك تۇرمۇشنىڭ بىر پۈتۈن مەنزىرىسىنى يارىتىدۇ . چۈنكى ئادەملەر ھەمىشە مۇئەييەن ئىجتىمائىي ۋە تەبىئىي شارائىت ئىچىدە ھايات كەچۈرىدۇ ۋە پائالىيەت ئېلىپ بارىدۇ ، بىز ئۇنى شۇنداق يىغىنچاق ۋە تىپىك شارائىت ئىچىدىن ئەسەردە تەسۋىرلەنگەن ھەرخىل پېرسوناژلار - نىڭ ياشىغان كونا كونا شارائىتىنى كۆرۈۋالالايمىز . شۇنىڭ بىلەن بىللە ، بۇنداق كونا كونا شارائىت ئىچىدە ھەرىكەت قىلىۋاتقان ئادەملەرنىڭ ئۆز ئارا مۇناسىۋىتىدىن دەۋرنىڭ ، جەمئىيەتنىڭ ھەقىقىي قىياپىتىنى ۋە بەزى ئالاھىدىلىكلىرىنىمۇ كۆرۈۋالالايمىز .

بىھىلىقى كىتابخۇمار ، پىكىر يۈرگۈزۈشكە قىزىقىدىغان قىز - نىڭ يۇقىرىقى سوئالى مېنى خېلى ئويلىتىدۇ . مەن بۇنىڭدىن بىر مۇھىم ئىشنى ، يەنى مەدەنىيەت ۋە ئىجتىمائىي ئالاقە جەھەتتە ئۇزاق ۋاقىت بېكىنىمچىلىك ھالەتتە قالغانلىقىمىز كىشىلەردە - مىزنىڭ ، بولۇپمۇ ياش ئەۋلادلىرىمىزنىڭ ئېڭىدا ، مىللىي پىسىخىكىسىدا چوڭقۇر بىر تۇرغۇنلۇقنى شەكىللەندۈرۈپ قويغانلىقىمىزنى ، بۇنىڭ بىلەن كىشىلىرىمىزدە زامانىۋى ئالاقە ۋە ئەتراپلىق نەزەر - دائىرىنىڭ كەمچىل بولۇۋاتقانلىقىنى چۈشەنگەندەك بولىدۇم . بۇ يەردىكى يەنە بىر مەسىلە ، روماندا تەسۋىرلىنىۋاتقان ئورۇمچىنىڭ تۇرمۇش شەكلى ، ھايات رىتىمى ۋە ئادەملەر ئوتتۇرىسىدىكى مۇرەككەپ مۇناسىۋەتلەرنىڭ چەت ۋە خىلۋەت ناھىيىلەردىكى تۇرمۇش شەكلى ۋە ھايات رىتىمى بىلەن خېلىلا پەرقلىنىدىغانلىقىدا بولۇۋاتىدۇ . شۇڭا بىزنىڭ بەزى ياش ۋە ساددا ئوقۇرمەنلىرىمىز روماندا تەسۋىرلەنگەن ئايرىم رەڭگارەڭ ھايات كۆرۈنۈشلىرىنى ئوقۇپ ، ئۆزى ياشاۋاتقان چەت يەردە تېخى پەيدا بولمىغان بۇنداق ۋەقە ھەم شارائىتلاردىن غەلىتىلىك ھېس قىلغان ، تەئەججۈپكە چۆمگەن ، بۇنى ئەلۋەتتە چۈشىنىشكە بولىدۇ .

مەن بۇ قىز ساۋاقداشقا شۇنى ئېيتىمەنكى ، سىز روماننى ئوقۇپ ، خۇددى چەت ئەل تۇرمۇشىدەك ھېس قىلىپ قالغان نەرسىلەر ھەرگىزمۇ چەت ئەل يازغۇچىلىرىنىڭ ئەسەرلىرىدىن كۆچۈرۈۋالغان نەرسىلەر ئەمەس ، بەلكى ئۇ ، بىزنىڭ رېئال تۇرمۇشىمىزدا مەۋجۇت بولغان ۋە بارغانسېرى كېڭىيىپ ، ئومۇملىشىپ كېتىدۇ. ۋاتقان نەرسىلەر ، مەن «كىچىك پارتىز قەھۋەخانىسى» دېگەن مۇشۇ ئىسمىنى ۋە شۇنداق قەھۋەخانىلارنى يالغۇز ئۈرۈمچىدە ئەمەس ، بەلكى دىنىي ئەخلاق ۋە قائىدىلەر خېلى كۈچلۈك بولغان قەشقەردەك يەردىمۇ كۆرگەندىم . دېمەك ، مەن رومانىمدا ، 1987 - يىلىدىكى ئۈرۈمچىنىڭ تۇرمۇشىنى ئەكس ئەتتۈردۈم ، شۇ چاغدىكى تۇرمۇشنىڭ سۈرئىتى بىلەن ساداسى ئەنە شۇنداق ئىدى .

مەن تۆۋەندە ، روماننى يېزىش جەريانىدا دۇچ كەلگەن كونكرېت ئىككى مەسىلە ئۈستىدە توختىلىمەن : بىرىسى ، ھامۇت كەنجى ئوبرازى بىلەن «غۇلغۇلا» ناملىق ئونىنچى باب مەسىلىسى .

ئەسلىي پىلاندا بۇ ئوبراز بىلەن بۇ باب يوق ئىدى . رومان يېزىلىپ يېرىملاشقاندا ، بۇ ئوبراز بىلەن بۇ بابنى قوشۇش زۆرۈر - رىيىتى تۇغۇلۇپ قالدى . سەۋەب ، تۇرمۇش ھەقىقىتى بىلەن ھايات دىئالېكتىكىسى شۇنى تەقەززا قىلدى . دېمىسىمۇ ، ئۆتكۈر زىددىيەت بىلەن تولغان كىشىلىك تۇرمۇشتا مەرۇپ ئاقساقالداك ناپاك ، شەخسىيەتچى ، خۇنۇك ئادەملەرلا ئەمەس ، بەلكى ئۇنىڭ قارشى تەرىپىدە مەزمۇت تۇرىدىغان ھامۇت كەنجىدەك پاك ، شەخسىيەتسىز ، گۈزەل تۇيغۇلارغا ئىگە ئادەملەرمۇ بار ، بۇنداق ئادەملەر ھاياتقا گۈزەللىك ، ئېجىللىق ۋە قىزغىنلىق ئېلىپ كېلىدۇ . تۇرمۇشنىڭ بۇ رېئال چىنلىقى ئەلۋەتتە ئەسەردە ئەكس ئەتتىشى لازىم . مەن بۇنى ئەسەرنى يېزىپ ، مەلۇم يەرگە كەلگەندە ئاندىن ھېس قىلدىم ، ھامۇت كەنجىدەك بىر ئوبرازنى يارىتىش

ئەمەلىيەتتە مەرۇپ ئاقساقال ئوبرازىنى تېخىمۇ گەۋدىلەندۈرۈش ئۈچۈن زۆرۈر ئىكەن ، ئوقۇرمەن مۇشۇنداق بىر ئوبرازدىن بەلگىلىك تۈرتكىگە ، تەسەۋۋۇرغا ۋە ئىلھامغا ئىگە بولۇشى كېرەك . مەن ھامۇت كەنجى ئوبرازىدا مەرۇپ ئاقساقالدا بولمىغان خۇسۇسىيەتلەرنى ئەكس ئەتتۈرمەكچى بولدۇم . شۇنىڭ بىلەن بۇ ئوبراز ئۆزىدە نامايان قىلغان ، ئەمما مەرۇپ ئاقساقالدا يوق ئالىجانابلىقلار مەرۇپ ئاقساقال ئوبرازىغا تېخىمۇ سېلىشتۇرما بولۇپ ، ئۇنىڭ رەزىللىكىنى تېخىمۇ ياخشى گەۋدىلەندۈرۈپ بەردى . «غۇلغۇلا» ناملىق ئونىنچى بابنىڭ قوشۇلۇشىمۇ ، كاللامدا كېيىن پەيدا بولغان پىكىر بولدى . روماننى يېزىۋاتقان ۋاقىتتىمدا ، تەشكىلنىڭ ئۇقتۇرۇشى بىلەن سانجىدا ئېچىلغان بىر ھەپتىلىك «ئەدەبىيات - سەنئەت مۇھاكىمە يىغىنى» غا قاتناشتىم . بۇ يىغىن خېلى جانلىق بولدى ، نۇرغۇن ئەمەلىي ۋە نەزەرىيەۋى مەسىلىلەر ئۈستىدە كەڭ - كۆشادە مۇھاكىمە ئېلىپ بېرىلدى . يىغىندىن كېيىن ، كاللامدا بىر پىكىر تۇغۇلدى ، مېنىڭ يېزىۋاتقىنىم ، ئەدەبىيات ساھەسىدىكى ئىشلار ، شۇنداق ئىكەن ، ئۇنىڭدا جەزمەن ئەينى ۋاقىتتىكى ھەر خىل پىكىر ئېقىملىرى ۋە ھەر خىل نەزەردىن يىۋى قاراشلار ئەكس ئەتتىشى كېرەك . بولمىسا ئەسەر جانسىز ۋە سۈنئىي بولۇپ قېلىشى مۇمكىن . مانا شۇ پىكىرنىڭ تۈرتكىسى بىلەن ئەسەرگە يېڭىدىن «غۇلغۇلا» ناملىق ئەنە شۇ بىر باب قوشۇلغانىدى .

ئىككىنچىسى ، روماننىڭ ئومۇمىي قۇرۇلمىسىنى تۈزۈشتە دۇچ كەلگەن بىر مەسىلە . يەنى ، ھىدايەتكە ئارتىلغان «خوتۇن ئوغرىسى» ، «دىنىي ماجىرا تۇغدۇرغان» دېگەندەك ئەيىبلەرنى قانداق قىلىپ ، ھەم بەدىئىي ، ھەم ئىشەنچلىك ئۇسۇلدا بىر تەرەپ قىلىش مەسىلىسى .

ھەممىگە مەلۇمكى ، ئەسەرنىڭ بەدىئىي قۇرۇلمىسىنى شەكىللەندۈرۈشتە ، مۇشەققەتلىك ئەجىز سىڭدۈرۈشكە ، مۇستەقىل

پىكىر يۈرگۈزۈشكە توغرا كېلىدۇ . چۈنكى ، ئۇ گۈزەللىك ۋە ئىجادىيەت بولغاچقا ، قولىنىڭ ئۇچىدىلا ، ئەپلەپ - سەپلەپ تۈزۈپ چىققىلى بولمايدۇ . شۇڭا ، مەن بۇ مەسىلىنى سەنئەت جەھەتتە قانداق بىر تەرەپ قىلىش ئۈستىدە كۆپ ئويلىنىدىم ، ئىزدەندىم . ئەگەر ، ئۇنى كونا ئۇسۇل بويىچە ، يەنى ئاددىي ھەم قوپال ئۇسۇل بويىچە ھەل قىلماقچى بولسام ، ئىككى - ئۈچ كىشىدىن تەشكىل - لەنگەن بىر تەكشۈرۈش گۇرۇپپىسىنى تېگىشلىك جايلارغا ئەۋەتتىم ، ھەرخىل تەكشۈرۈش ۋە ئېنىقلاش ئارقىلىق ، ھىدايەتنىڭ ئۈستىگە ئارتىلغان ئەيىبلەرنىڭ قۇرۇق تۆھمەت ئىكەنلىكىنى كۆرسەتكەن بولاتتىم ، ئۇ چاغدا ئەسەرنىڭ شۇ قىسمى ناھايىتى قاتمال ۋە تەسىرسىز بىر نەرسىگە ئايلىنىپ قالغان بولاتتى . شۇڭا كۆپ ئويلىنىش ئارقىلىق ، ئاخىر «ئۇ ۋە مەن» دېگەن باپتا ، بىرىنچى شەخس تىلىدىن بايان قىلىش ئۇسۇلى بىلەن بىر قاتار جانلىق ۋەقە ھەم تەپسىلاتلار ئارقىلىق ھىدايەتنىڭ ئۈستىگە ئارتىلغان گۇناھلارنى مۇقەررەر يوسۇندا رەت قىلىدىم ۋە شۇ باھانەدە ، ئۆزۈمنىڭمۇ بەزى دىنىي ئەقىدە ھەم قاراشلار توغرىسىدىكى پىكىرىمنى شەرھىلىدىم ، بۇنىڭ بىلەن ئەسەرنىڭ ئومۇمىي قۇرۇلۇشى مۇستەھكەم - بىر - بىرىگە ماس ھالدا تەبىئىي ھەم قىزىقارلىق چىقتى . مانا بۇ ، يازغۇچى بىرەر ئەسەرنى رەسمىي يېزىشنى باشلىغان چاغدا ، بۇرۇن ئويلىغان نەرسىلەرنىڭ بىرمۇنچىسىنىڭ قېپىقەپ - لىپ ، بىرمۇنچىسىنىڭ يېڭىدىن قوشۇلۇپ ، بىرمۇنچىسىنىڭ يې - زىش جەريانىدا تېخىمۇ كۈچلۈك ، تېخىمۇ روشەن گەۋدىلىنىدۇ .

بىر روماننىڭ يېزىلىشىنى ھەر تەرەپلىمە سۆزلەشكە بولىدۇ . مەن پەقەت جەمئىيەتتە ئاز - تولا ئىنكاس قوزغىغان ۋە ئۆزۈم دۇچ كەلگەن ئايرىم مەسىلىلەر ئۈستىدىلا توختالدىم . مەن بۇ روماننى يېزىش جەريانىدا ، يېزىقچىلىق تەجرىبەمنىڭ ، بىلىم - مەنىنىڭ ۋە تالانتىمنىڭ يېتەرسىز بولۇشىدەك قىيىنچىلىقلارغا

ئەمەس ، بەلكى يەنە ، مۇرەككەپ ۋە كۆپ قىرلىق ئادەم خاراكتېر -
رىنى ، خىلمۇخىل تۇرمۇش ھەقىقىتىنى چۈشىنىشنىڭ يېتەر -
سىزلىكىدىن ئىبارەت قىيىنچىلىققىمۇ دۇچ كەلدىم . ئىشىنىمەن -
كى ، ئۈزلۈكسىز تىرىشىش ، ھەقىقىي سەنئەتكارغا خاس جاسارەت
بىلەن ئىزدىنىش ئارقىلىق ، كېيىنكى ئىجادىيەتلىرىمدە بۇ خىل
يېتەرسىزلىكلىرىمنى يېڭىپ ، بارلىق تەلەپچان ۋە ئاق كۆڭۈل
قەلەمداشلىرىم بىلەن بىللە ، مىللىي ئەدەبىياتىمىزنىڭ يېڭى ۋە
يۈكسەك پەللىسىگە چىقىش ئۈچۈن تېگىشلىك ھەسسە قوشمەن !

1993 - يىلى مارت
كىتاپنىڭ نامى: ھەقىقىي سەنئەتكارغا خاس جاسارەت
ئىشلەتكەن ماتېرىيال: ھەقىقىي سەنئەتكارغا خاس جاسارەت
بىلەن ئىزدىنىش ئارقىلىق كېيىنكى ئىجادىيەتلىرىمدە بۇ خىل
يېتەرسىزلىكلىرىمنى يېڭىپ بارلىق تەلەپچان ۋە ئاق كۆڭۈل
قەلەمداشلىرىم بىلەن بىللە مىللىي ئەدەبىياتىمىزنىڭ يېڭى ۋە
يۈكسەك پەللىسىگە چىقىش ئۈچۈن تېگىشلىك ھەسسە قوشمەن !
بۇ كىتاپنىڭ نامى: ھەقىقىي سەنئەتكارغا خاس جاسارەت
ئىشلەتكەن ماتېرىيال: ھەقىقىي سەنئەتكارغا خاس جاسارەت
بىلەن ئىزدىنىش ئارقىلىق كېيىنكى ئىجادىيەتلىرىمدە بۇ خىل
يېتەرسىزلىكلىرىمنى يېڭىپ بارلىق تەلەپچان ۋە ئاق كۆڭۈل
قەلەمداشلىرىم بىلەن بىللە مىللىي ئەدەبىياتىمىزنىڭ يېڭى ۋە
يۈكسەك پەللىسىگە چىقىش ئۈچۈن تېگىشلىك ھەسسە قوشمەن !
بۇ كىتاپنىڭ نامى: ھەقىقىي سەنئەتكارغا خاس جاسارەت
ئىشلەتكەن ماتېرىيال: ھەقىقىي سەنئەتكارغا خاس جاسارەت
بىلەن ئىزدىنىش ئارقىلىق كېيىنكى ئىجادىيەتلىرىمدە بۇ خىل
يېتەرسىزلىكلىرىمنى يېڭىپ بارلىق تەلەپچان ۋە ئاق كۆڭۈل
قەلەمداشلىرىم بىلەن بىللە مىللىي ئەدەبىياتىمىزنىڭ يېڭى ۋە
يۈكسەك پەللىسىگە چىقىش ئۈچۈن تېگىشلىك ھەسسە قوشمەن !

بۇ كىتاپنىڭ نامى: ھەقىقىي سەنئەتكارغا خاس جاسارەت
ئىشلەتكەن ماتېرىيال: ھەقىقىي سەنئەتكارغا خاس جاسارەت
بىلەن ئىزدىنىش ئارقىلىق كېيىنكى ئىجادىيەتلىرىمدە بۇ خىل
يېتەرسىزلىكلىرىمنى يېڭىپ بارلىق تەلەپچان ۋە ئاق كۆڭۈل
قەلەمداشلىرىم بىلەن بىللە مىللىي ئەدەبىياتىمىزنىڭ يېڭى ۋە
يۈكسەك پەللىسىگە چىقىش ئۈچۈن تېگىشلىك ھەسسە قوشمەن !
بۇ كىتاپنىڭ نامى: ھەقىقىي سەنئەتكارغا خاس جاسارەت
ئىشلەتكەن ماتېرىيال: ھەقىقىي سەنئەتكارغا خاس جاسارەت
بىلەن ئىزدىنىش ئارقىلىق كېيىنكى ئىجادىيەتلىرىمدە بۇ خىل
يېتەرسىزلىكلىرىمنى يېڭىپ بارلىق تەلەپچان ۋە ئاق كۆڭۈل
قەلەمداشلىرىم بىلەن بىللە مىللىي ئەدەبىياتىمىزنىڭ يېڭى ۋە
يۈكسەك پەللىسىگە چىقىش ئۈچۈن تېگىشلىك ھەسسە قوشمەن !

ئەدەبىي ئىجادىيەت توغرىسىدا ئويلغانلىرىم

ئىلىم - پەن بىلەن شۇغۇللانغان ھەرقانداق ئادەمدە ئازدۇر - كۆپتۈر تەجرىبە بولىدۇ . شۈبھىسىزكى ، بۇ تەجرىبىلەر ئەقلىي پائالىيەت جەريانىدا ئاستا - ئاستا جۇغلىنىپ بارىدۇ ۋە ئاخىرىدا ئىنساننىڭ قىممەتلىك ئەقىل بايلىقىغا ئايلىنىدۇ . ئەدەبىي ئىجادىيەت بىلەن ھەپلىشىپ يۈرگىنىمگە قىرىق يىل بولۇپ قالدى . بۇ جەرياندا نۇرغۇن ئەگرى - توقاي يوللارنى باسسىم . بىرمۇنچە ياخشى ۋە يەنە بىرمۇنچە ناچار ئەسەرلەرنىمۇ يازدىم . ئوقۇرمەنلەر ، ئوبزورچىلار تەرىپىدىن ماختالغان ۋاقت - لىرىم بولدى ، شۇنداقلا خېلى ئاچچىق تەنقىدلەنگەن ۋاقىتلىرىممۇ بولدى . بۇنىڭ ھېسابىغا ئاز - تولا قىممەتلىك تەجرىبە - ساۋاق - لارغا ئىگە بولۇپ قالدىم . ئەدەبىيات مەسىلىلىرى ئۈستىدە ئىز - دەنگەن ۋاقىتتا ، ئەمەلىي تەجرىبىلەرگە ھۆرمەت قىلىشقا ، ئۇنىڭ ئەينەكلىك رولىنى جارى قىلدۇرۇشقا توغرا كېلىدۇ . مەن تۆۋەندە ، قەلەمداشلىرىم بىلەن ئۆزۈمچە ئۇتۇقلۇق تەجرىبە دەپ قارىدىغان بىرنەچچە مەسىلە ئۈستىدە قىسقىچە ئورتاقلاشماقچىمەن .

بىرىنچى ، يازغۇچى چوقۇم تۇرمۇشنى قىزغىن سۆ - يۈشى ، تۇرمۇشقا چوڭقۇر مۇھەببەت باغلىشى كېرەك . تۇرمۇشقا سوغۇق ۋە ئېتىبارسىز قارايدىغان پوزىتسىيە ھەر - گىزمۇ سەنئەت ئىجادىيىتى ۋە گۈزەللىك ھېسسىياتى بىلەن كې - لىشەلمەيدۇ . مەن بۇنى «قىيانلىق دەريا» پوۋېستىمنىڭ مەيدانغا كېلىش جەريانىدا ئۆز بېشىمدىن كەچۈرگەن .

1977 - ، 1978 - يىللىرى مەن كۇچادا لۇشىيەن تەربىيە - سىگە قاتناشتىم ، بىر مەزگىل ئۆتكەندىن كېيىن ، يېزا تۇرمۇشى

توغرىسىدا بىرەر نەرسە يېزىشنى ئويلىغان بولساممۇ ، لېكىن زادىلا يازالمىدىم ، نېمە ئۈچۈندۇر ، تۇرمۇش كۆرۈمگە ھەمىشە بىر خىل شەكىل ۋە بىر خىل رېتىمدا تەكرارلىنىدىغان مېخاند-كىلىق ھەرىكەتتەك سوغۇق ۋە مەنسىز كۆرۈندى ، ئۇنىڭدىن قەلەم تەۋرىتىشكە تۈرتكە بولغۇدەك بىرەر تەسىرلىك نەرسىنى تەسەۋۋۇر قىلالىمىدىم ، ئىجادىي قىزغىنلىقىمۇ بارا - بارا سۈس-لاپ كەتتى . دەل شۇ كۈنلەردە ، ناھىيىدە ئۈچ دەرىجىلىك كادىر-لار يىغىنى ئېچىلىپ قالدى . بىر كۈنى چوڭ يىغىندا ، قوناس دادۇيىنىڭ پارتىيە ياچېيكا شۇجىسى ئۆز دادۇيىنىڭ بىرنەچچە يىللىق سىياسىي كۈرەش ۋە ئىشلەپچىقىرىش كۈرىشىنىڭ ئەھۋالىنى سۆزلەپ كېلىپ : «گۆھەر ياتىدۇ سايدا ، تونۇمىساڭ نېمە پايدا !» دېگەن بىر گەپنى قىلدى . نېمە ئۈچۈندۇر ، بۇ گەپ خۇددى راۋابنىڭ زىل تارىغا ئۇرۇلغان زەخمەكتەك ، تويۇقسىز مۈگدەپ ياتقان قەلبىمنى ئويغىتىۋەتتى . مەن شۇ كۈنى ئۇ ئادەم بىلەن بىللە بولدۇم ۋە خېلى چوڭقۇر سىرداشتىم ، كېيىن كۈچ-لۈك بىر روھىي تۈرتكە بىلەن ، يۈك - تاقامنى كۆتۈرۈپ ، ئۆزۈم تۇرغان يەردىن يېرىم كۈنلۈك يىراقلىقتىكى قوناس دادۇيىگە كۆچۈپ باردىم . ئۇ يەردە ئون نەچچە كۈن تۇرۇش ۋە نۇرغۇن دېھقانلار بىلەن سىردىشىش ، نۇرغۇن نەرسىلەرنى كۆرۈش ئارقىلىق ، ئۆزۈمنى گويا باشقا بىر دۇنياغا كېلىپ قالغاندەك ھېس قىلدىم . كۆز ئالدىمدا ، بىر تەرەپتىن ، ئۇزۇن يىل ھۆكۈم سۈرگەن «سول» چىل لۇشىەننىڭ زىيانكەشلىكىگە ئۇچرىغان ۋەيرانە يېزا بىلەن كۆڭۈل ئازادلىكىنى ، شاد - خۇراملىقىنى يوقاتقان كاج تەلەي دېھقانلارنىڭ سولغۇن قىياپىتى گەۋدىلەندى ، يەنە بىر تەرەپتىن ، يۇقىرى ۋە تۆۋەننىڭ بىر قىسىم ھوقۇقىنى ئىگىلىۋالغان بىر ئوچۇم قارا نىيەت ، تىرىكتاپلارغا قارشى كۈرەش قىلىۋاتقان ئاق كۆڭۈل ، ئىشچان ، سەمىمىي - سادىق ئاساسىي قاتلام كادىرلىرىنىڭ جەسۇر قىياپىتى گەۋدىلەندى . مەن

ئۇلارنىڭ سۆز - ھەرىكىتىدىن كومپارتىيىگە ، ئۆزىگە ۋە گۈزەل
 كېلەچەككە بولغان ئىشەنچنى كۆردۈم . گەرچە ئۇلار روھىي ۋە
 جىسمانىي جەھەتتە ئېغىر زەخم يېگەن بولسىمۇ ، لېكىن يەنىلا
 ئۈمىدۋار ، قەيسەر ھەم ئىرادىلىك ئىدى . ئۇلار ئۆزىنى ئەمەس ،
 دېھقانلارنى ئويلايتتى ، روناق تېپىشنى ، گۈللىنىشنى قەلبىگە
 پۈككەنلەر ئىدى . مەن ئەنە شۇنداق كۆزىتىش ، چۈشىنىش ۋە
 سېلىشتۇرۇش ئارقىلىق ، يېڭى - يېڭى تەسىراتلارغا ئىگە بول-
 دۇم . شۇنىڭ بىلەن كاللامدا ئاستا - ئاستا «قىيانلىق دەريا»
 پوۋېستىنىڭ تۈپ ئىدىيىسى شەكىللەندى ۋە ئاشۇنداق بىر ئەسەر
 يېزىش ئىستىكى قوزغالدى .

مەن نېمە ئۈچۈن يېزىدا — دېھقانلار تۇرمۇشىنىڭ قايناق
 ئىچىدە تۇرۇپ ، دەسلەپكى يېرىم يىلغىچە ھېچنېمىنى ھېس قىلا-
 لمىدىم ۋە ھېچنېمىنى يازالمىدىم ؟ ! نېمە ئۈچۈن كېيىن مەندە
 بىردىنلا يېزا تۇرمۇشى توغرىسىدا كۈچلۈك قىزىقىش ۋە ھاياجان
 پەيدا بولۇپ قالدى ؟ !

ناھايىتى روشەنكى ، دەسلەپ مەندە يېزا تۇرمۇشىغا ، دېھقان-
 لارغا بولغان مۇھەببەت ، قىزغىنلىق كەمچىل بولغان ، ھادىسا-
 لەردىن ئۆتۈپ ماھىيەتنى كۆرىدىغان سەزگۈرلۈك كەم بولغان ،
 كېيىن بولسا ، ھېلىقى بىر ئېغىز گەپنىڭ يۈرەككە تېگىشى بىلەن
 تۇيغۇ ۋە سەزگۈمدە بىر خىل پىسخىكىلىق ئۆزگىرىش پەيدا
 بولۇپ ، تۇرمۇشقا بولغان پوزىتسىيەمنى ئۆزگەرتىۋەتكەن !
 مەن بۇ ئەمەلىيەت ئارقىلىق شۇنى چوڭقۇر ھېس قىلدىمكى ،
 يازغۇچىنىڭ رېئاللىققا بولغان تونۇشى ۋە سېلىشتۇرۇشى قانچى-
 كى چوڭقۇر بولسا ، ئۇنىڭ ھېسسىياتى شۇنچە كۈچلۈك ، مۇھەب-
 بەت - نەپرىتى شۇنچە ئېنىق بولىدۇ . يازغۇچىدا بۇنداق گۈزەل-
 لىك ھېسسىياتى شەكىللەنمىسە ، ئۇنىڭدا ئىجادىي ھاياجانمۇ بول-
 مايدۇ !

«ئۇنتۇلغان كىشىلەر» رومانىنىڭ مەيدانغا كېلىشىدىمۇ ،

تۇرمۇشقا بولغان چۈشەنچەمدە ئۇزاق بىر جەريان ئۆتكەندى .
ھېلىمۇ ئېسىمدە ، 1951 - يىلى قەشقەر شەھىرىدىكى دوتەي
يامۇل (ھازىرقى ۋالىي مەھكىمىسى) نىڭ ھويلىسى بىلەن شەھەر
سېپىلىدىن نۇرغۇن جەسەت قېزىۋېلىنغاندى . كېيىن بۇ جەسەت-
لەر جىنازىلارغا سېلىنىپ ، پۈتۈن شەھەر خەلقىدىن شەكىللەنگەن
چوڭ ھازا قوشۇنى ئىچىدە شەھەر يېنىدىكى ھەزرەت قەبرىستانلى-
قىغا ئېلىپ مېڭىلدى . شۇ چاغدا مەنمۇ بالىلارغا خاس قىزىقىش
بىلەن ئاكامغا ئەگىشىپ قەبرىستانلىققا چىققان ۋە يول بويى
كىشىلەرنىڭ ئۇلار توغرىسىدىكى پاراڭلىرىنى قىزىقىپ ئاڭلىغا-
ندىم . ئەسلىدە ئۇلار گومىنداڭ ئەكسىيەتچىلىرىنىڭ مىللىي
زۇلۇمىغا ، يەرلىك فېئودال - پومېشچىكلارنىڭ سىنىپىي زۇلۇ-
مىغا قارشى كۈرەش قىلغانلىقى ئۈچۈن ، ئاشۇ يەرلەرگە
توپ- توپى بىلەن تىرىك كۆمۈلگەن ئىنقىلابىي زىيالىيلار
ئىكەن !
پۈتۈن شەھەرنى زىل - زىلىگە سالغان چوڭقۇر مۇسبەتلىك
بۇ كۆرۈنۈش مېنىڭ گۆدەك قەلبىمدە ئۆچمەس تەسىرات قالدۇر-
غاندى . كېيىن ئوتتۇرا مەكتەپتە ئوقۇۋاتقان چېغىمدا ، بەزى
ئوقۇتقۇچىلارنىڭ قەشقەرنىڭ 40 - يىللىرىدىكى ئىشلىرىنى ھې-
كايە قىلىپ بەرگەنلىكىنى كۆپ ئاڭلىدىم . بۇ ئوقۇتقۇچىلارنىڭ
بەزىلىرى شۇ دەۋردىكى ئىشلارنىڭ شاھىتى ۋە بەزىلىرى بىۋاسىتە
ئىشتىراكچىلىرى ئىدى . كېيىن مەن ئەدەبىيات سېپىگە كىرىپ ،
ھېكايە ئىجادىيىتى بىلەن شۇغۇللىنىۋاتقان چاغلىرىمدا ، ئاشۇ
خاتىرىلەر كۆڭلۈمدە ئاستا - ئاستا بىخ سۈردى ۋە پات - پات
جانلىنىدىغان ، ئەسلىنىدىغان بولۇپ قالدى . يېزىقچىلىق تەجرىبە-
بەمنىڭ كۆپىيىشى ، تۇرمۇشقا بولغان چۈشەنچەمنىڭ چوڭقۇرلى-
شىشى بىلەن كاللامدا بارا - بارا «ئۇنتۇلغان كىشىلەر» رومانىدا
نىڭ تۈپ ئىدىيىسى شەكىللىنىشكە باشلىدى . كېيىنكى ئىشلار
ئەلۋەتتە پېرسوناژلار تەقدىرنىڭ ھەل قىلىنىشى ۋە ئەسەر

كومپوزىتسىيىسى ئىدى . لېكىن ، مەن يازماقچى بولغان ئەسەر -
نىڭ ۋەقەلىكى بىلەن دەۋر ئارقا كۆرۈنۈشى مەن كۆرمىگەن ،
بىلمىگەن ئىشلار بولغاچقا ، شۇ زاماندىكى ئادەملەرنىڭ تۇرمۇشى ،
ئوي - خىيالى ۋە ھېسسىياتى بىلەن چوڭقۇرراق تونۇشۇشقا ،
ئۆگىنىشكە توغرا كەلدى . شۇ مەقسەت بىلەن ، ئەينى زاماندا
ياشىغان ۋە شۇ چاغدىكى سىياسىي ، ئىجتىمائىي كۈرەشلەرگە ،
قوراللىق جەڭلەرگە قاتناشقان ئادەملەرنى تېپىپ كۆپ قېتىم
سۆزلەشتىم ، سىرداشتىم ، ھەتتا قەشقەردە تۇنجى قېتىم شىپىگە -
راپ بىلەن گومىنداڭ دائىرىلىرىگە قارشى تەشۋىقات ۋە رەقى
بېسىپ تارقاتقان بىر ئادەم بىلەن سۆزلىشىش ئۈچۈن ، ئىز قوغ -
لاپ غۇلجىغىچە باردىم . ئۇنىڭدىن سىرت ، شۇ دەۋرنىڭ مەدەنىيەت -
يېتىگە ، ئىدىئولوگىيىسىگە ۋە تارىخقا ئائىت ماتېرىياللارنى
تېپىپ ئۆگەندىم . مۇشۇنداق ئىزدىنىش ۋە ئۆگىنىش مېنىڭ
«ئۇنتۇلغان كىشىلەر» نى مۇۋەپپەقىيەتلىك يېزىپ چىقىشىم ئۈ -
چۈن ناھايىتى زور تۈرتكىلىك رول ئوينىدى .

چى : شۇ ئىشقا پائالىيەتچىلەر ئىشلىتىش ئارقىلىق تەتقىقاتچى
بىرى ، باتۇق ئوبرازى ؛ يەنە بىرى ، روماننىڭ ئىسمى .
باتۇق ئوبرازى — ئوقۇرمەنلەر بىلەن ئوبرازچىلار تەرىپى -
دىن بىرقەدەر مۇۋەپپەقىيەتلىك يارىتىلغان ئوبراز ، دەپ مۇئەييەن
يەنلەشتۈرۈلدى . مەن ئۆزۈم مۇ بۇ ئوبرازدىن خېلى رازى ، چۈن -
كى ، ئۇ مېنىڭ ئوبراز يارىتىشتا ئاز - تولا بۇرۇلۇش ياسىغانلىق -
قىمىنى ، ئىنسان خاراكتېرىگە ، تۇرمۇش ھەقىقىتىگە سادىق بول -
غانلىقىمنى ئىپادىلەپ بەردى . دېمىسىمۇ ، مەن بۇ ئوبرازنى شۇ
خىلدىكى بىر مۇنچە ئادەملەرنىڭ يۇغۇرۇلمىسىدىن ياراتقاندىم .
مەن كىچىكىمدىن تارتىپ ، قەشقەر شەھىرىنىڭ تۆت دەرۋازىسىنى
سورايدىغان قارا مەمەت ، شىرمەت كور دېگەندەك تۆت ئوچىنىڭ
بارلىقىنى ۋە ئۇلارنىڭ گاڭگۈڭلۈقىغا ئائىت ھېكايىلەرنى كۆپ

ئاڭلىغانىدىم . كېيىنرەك ئۆزۈمۈمۇ جانان كوچىسى ، ئەنجان كو-
 چىسى دېگەندەك كوچىلارنى سورايدىغان ۋە ئۆزئارا كۈچ كۆرسىد-
 تىپ ، تەرەپبازلىق قىلىشىدىغان كىچىك نوچىلارغا ئارىلاشتىم
 (ئۇلار بىزنى ئۆزلىرىنىڭ لەشكىرى قىلىۋالاتتى) . كېيىنكى
 ئەسلىمە ۋە نەسىراتلىرىمدىن قارىغاندا ، بۇنداق نوچىلارنىڭ ۋۇ-
 جۇدىدا قاراملىق ، گاڭگۇڭلۇق دېگەنلەر تەڭلا مەۋجۇت ئىدى .
 مەن باتۇقنىڭ ئوبرازىنى يارىتىشتا ، شۇ خىلدىكى كىشىلەرنىڭ
 خاراكتېرىدىكى ئەنە شۇنداق روشەن ئىككى ياقلىمىلىققا ، كۆپ
 قىرلىق ئالاھىدىلىكلەرگە قاتتىق دىققەت قىلدىم . بۇنىڭدىن شۇنى
 كۆرۈۋالغىلى بولىدۇكى ، ئەدەبىي ئەسەرلەردە پېرسوناژلارنىڭ
 ئۆسۈپ يېتىلىش جەريانى ، ئەگرى - توقاي ھايات سەرگۈزەشتى-
 سى تۇرمۇشنىڭ ئەسلىي قىياپىتى ئاساسىدا تەسۋىرلەنسە ، پېر-
 سوناژلار ئوبرازغا قىلچە نۇقسان يەتمەيلا قالماستىن ، بەلكى
 ئوقۇرمەنلەرگە چىنلىق تويغۇسى بەخش ئېتىدۇ . بۇ ھەقتە لېفى ،
 تولستوي مۇنداق دەيدۇ : «مېنىڭ ئەر - ئايال پېرسوناژلىرىم
 بەزىدە مەن خالىمايدىغان قىلىقلارنى قىلىپ قويدۇ ، ئۇلارنىڭ
 قىلغانلىرى رېئال تۇرمۇشتا دائىم ئۇچراپ تۇرىدىغان ئىشلار ،
 ئەمما مەن ئۇلارنىڭ ئۇنداق قىلىشىنى خالىمايتتىم» مانا بۇ ،
 تۇرمۇشنى ھاياتنىڭ ئۆزىدە بار بولغان قانۇنىيەتكە ۋە پېرسوناژ-
 لارنىڭ خاراكتېر مەنتىقىسىگە ئاساسەن ئەكس ئەتتۈرۈشتۇر .
 شۇنداق بولغاندا ، پېرسوناژلار جانلىق ، يېقىملىق ۋە ئادەمگە
 ئوخشاش تەبىئىي بولۇپ چىقىدۇ !
 ئەمدى ، روماننىڭ ئىسمى مەسىلىسىگە كەلسەك ، بەزىلەر ،
 ئاپتور «ئۇنتۇلغان كىشىلەر» دېگەن گەپ بىلەن كىمگە دارىتمى-
 لماقچى ؟ كىمگە كىنايە قىلماقچى ؟ دېگەندەك تونۇشلاردا بولدى .
 مېنىڭچە ، بۇنىڭدا ھېچقانداق دارىتمىلاش ، ھېچكىمگە كىنايە قى-
 لىش يوق . بەلكى ، ياش ئەۋلادلارغا ئەجدادلارنى ، تارىخنى ئۇ-
 تۇپ قالماسلىق توغرىسىدا سەمىمىي دەۋەت بار . رومانغا

مۇشۇنداق بىر ئىسمىنى قويۇشتا ، چىڭغىز ئايتماتوفنىڭ مەلۇم بىر ئەسىرىدە تەسۋىرلەنگەن «تاغلاردىكى ئەستىن كۆتۈرۈلگەن كونا بۇلاقلار» توغرىسىدىكى بىر مۇلاھىزىسى ماڭا ئىلھام بولغان . دېمىسىمۇ ، ئۇزۇنغا سوزۇلغان «سول» چىل لۇشىەننىڭ كاساپىتى بىلەن نۇرغۇن كىشىلەر يېقىنقى زامان تارىخىمىزنى ئۇنتۇشقا مەجبۇر بولدى . شۇ تارىخنىڭ ئىشتىراكچىلىرى بولغان ئەينى زاماننىڭ ئىلغار زىيالىيلىرىمۇ ھەر خىل يوللار بىلەن ئۇ رۇپ چۈشۈرۈلدى ، چەتكە قېقىلدى . مۇشۇ نۇقتىدىن ئالغاندا ، ئەگەر روماننىڭ ئىسمىدا مەسىلە بار دېيىلسە ، بۇ دەل چىكىدىن ئاشقان «سول» چىل لۇشىەنگە قارىتا چوڭقۇر خۇرسىنىش بىلەن ئاچچىق تەننىڭ ئىپادىسى ، خالاس !

ئىككىنچى ، يازغۇچى ئۆز ئەسىرىنى ئوبرازلىق ، جانلىق ، ھېسسىياتلىق تىل بىلەن يېزىشى كېرەك . يازغۇچىنىڭ ماھارىتى ئەسەردە ئىشلەنگەن پىششىق ، پۇختا تىل ئارقىلىق ئىدىيەۋى ھېسسىياتنى زىچ بىرىكتۈرۈشتە كۆرۈلدى . بۇنىڭ ئۈچۈن تىلنى قېتىرقىنىپ ئۆگىنىش كېرەك . ئۇنداقتا ، تىلنى قەيەردىن ، قانداق ئۆگىنىمىز ؟ مېنىڭچە ، بىرى تۇرمۇشتىن ، يەنە بىرى ، كىتابلاردىن ئۆگىنىش كېرەك . بۇنىڭدا ، تۇرمۇشتىن ئۆگىنىش يەنىلا ئاساسىي ئورۇندا تۇرىدۇ . چۈنكى ، تۇرمۇش — ئەڭ يۈكسەك ، ئەڭ مول ، ئەڭ جانلىق تىل مەنبەسى .

مەن سەل — پەل ئەقىل — ھوشۇمنى تاپقان ۋاقتىمدىن تارتىپ ، مەدداھلارنىڭ ھېكايە — داستانلىرىنى ئاڭلاشقا باشلىغانىدىم . ئۆسمۈرلۈك چاغلىرىمدىن تاكى ئەزەل بولۇپ يېتىشكىچە بولغان ئارىلىقتا كۆرگەن — ئاڭلىغانلىرىمنىڭ ناھايىتى كۆپ ۋە قىزىقارلىق ئىكەنلىكى ھېلىمۇ ئېسىمدە . ئۇلار ھەر خىل جەڭنا-مىلەرنى ، مۇھەببەت قىسسىلىرىنى ئاجايىپ ناتىقلىق بىلەن شۇنداق جانلىق ، ئوبرازلىق ۋە ھېسسىياتلىق سۆزلەيتتى . مەن

تېلىنىڭ كۈچ - قۇدرىتىنى شۇلارنىڭ ماھارىتىدىن كۆرگەندىم .
ئۇلار تەسىرلىك ، تارتىملىق تىللار بىلەن يۈزلەپ ئادەملەرنىڭ
قەلبىنى ئۆزىگە ئەسىر قىلاتتى ، بەزىدە ئۇلارنى يىغلىتاتتى ،
بەزىدە كۈلدۈرەتتى . كېيىن مەن ئىجادىيەت بىلەن شۇغۇللىنىشقا
باشلىغاندا ، كىچىكىمدىن تارتىپ مەدداھ ئاڭلاپ ، ئۇلاردىن
ئاز - تولا تىل ئۆگەنگەنلىكىمنىڭ بەھۋە ئىش ئەمەسلىكىنى
ھېس قىلدىم . مەسلەن ، «يەكچەشمە» ناملىق ھېكايە بىلەن
«ئۇنتۇلغان كىشىلەر» رومانىدا بۇنىڭ پايدىسىنى كۆردۈم . مەن -
دە ئەزەلدىن خاتىرە تۇتۇش ئادىتى بار . خەلق ئىچىدە -
ھەرقايسى تەبىقە ، ھەرقايسى ساھەدىكى كىشىلەر ئىچىدە يۈرگەن
ۋاقتىدا ، ئۆزۈمگە يېڭى تۇيۇلغان ھەرقانداق سۆز ۋە ھەرقانداق
ئالاھىدە نەرسىنى ئاڭلاپ قالسام ، دەرھال خاتىرەمگە پۈتۈۋا -
لىمەن .

مەن ئۈنۈپۈرسىتېنى پۈتتۈرۈپلا ، ئىككى يىلغىچە جەنۇبىي
شىنجاڭ يېزىلىرىدا سوتسىيالىستىك تەلىم - تەربىيە ھەرىكىتىگە
قاتناشتىم . ئۇ چاغدا ، يېزىلارغا چۈشكەن كادىرلار «ئۈچتە بىللە
بولۇش» پىرىنسىپى بويىچە دېھقانلارنىڭ ئۆيىدە ياتاتتۇق . مەن
ياتقان ئۆي بىر تۈل موماينىڭ ئۆيى بولۇپ ، موماي ناھايىتى
گەپدان ، قىزىقچى ، دىلكەش ئىدى ، قىش كۈنلىرى ئوچاقنىڭ
ئالدىدا ئولتۇرۇپ ، مەن ئۇنى گەپكە سالاتتىم . ئۇ ئۆز بېشىدىن
ئۆتكەن قىزىق - قىزىق ئىشلارنى ھېكايە قىلىپ بېرەتتى . سۆز
ئارىسىدا شۇنداق ئوبرازلىق ، جانلىق ، ھېكمەتلىك گەپلەرنى ،
مەنىلىك ماقال - تەمسىللەرنى ئېيتاتتى . مەن شۇ ئايالنىڭ
گەپلىرىدىنلا بىر خاتىرىنى توشقۇزغاندىم . بۇ خاتىرىدە ، جان -
لىق ، ئوبرازلىق گەپ - سۆز ، ماقال - تەمسىل ، لەتىپە -
رىۋايەت ۋە قىزىق - قىزىق دېتاللاردىن تارتىپ ، گۈل - گىياھ -
لارنىڭ ، جانۇ جانىۋالارنىڭ ئىسمى ، رەڭگى ۋە خۇسۇسىيەتلىرى -
رىڭگىچە بار ئىدى . كېيىن بۇ گەپلەر ۋە ھەرخىل دېتاللار

«قىيانلىق دەريا» پوۋېستىمدا ئۆز ئورنىنى تېپىپ ، ئەسەرگە كۈچ ۋە زىننەت بەخش ئەتتى . مەندە مۇنداق بىر چوڭقۇر تەسىرات بار : بەزى ئاددىي ئادەملەرنىڭ ئۆزئارا سۆھبەتلىرىدە ئېيتىلىپ قالىدىغان جانلىق ، ئوبرازلىق ، ھېسسىياتلىق ۋە ھېكمەتلىك سۆزلىرىنى بىز ئەسەر يازغاندا ھەرقانچە باش قاتۇرۇپمۇ ئۈنچىلىك جايدا يېزىپ چىقالمايمىز . بۇ بىزگە تىلنى تۇرمۇشتىن ئۆگەندۈرۈشنىڭ زۆرۈرلۈكىنى چۈشەندۈرۈپ بېرىدۇ .

ئەمدى ، تىلنى كىتابتىن ئۆگىنىشتە ، مۇھىمى بىزدىن بۇرۇن ئۆتكەن تىل ئۇستىلىرىنىڭ ۋە زامانداش يازغۇچىلارنىڭ ئۆز ئەسەرلىرىدە تىلدىن پايدىلىنىپ قانداق گۈزەللىك ياراتقانلىقىنى ، تىل ئىشلىتىشتىكى ماھىرلىقىنى ئۆگىنىشىمىز ، تەنقىق قىلىشىمىز لازىم . ئەدەبىيات پېشۋايىمىز ماۋدۇن ئەپەندى 120 بابلىق «قىزىل راۋاقتىكى چۈش» نى تولۇق يادقا ئېلىۋالغان . بۇ ئارقىلىق ئۇ ئۆزىنىڭ تىل بايلىقىنى ، ئىپادىلەش قابىلىيىتىنى يۇقىرى كۆتۈرگەن .

ئۈچىنچى ، يازغۇچى ئەسەر يازغاندا ، ئەسەرنىڭ ئىجتىمائىي ئۈنۈمى توغرىسىدا چوڭقۇر ئويلىنىشى كېرەك .

مېنىڭچە ، بۇرچ ۋە مەسئۇلىيەت تۇيغۇسىغا ئىگە ھەرقانداق بىر يازغۇچى بۇنى ئەستايىدىل ئويلىماي قالمايدۇ . لېكىن ، بىزدە ھەمىشە باشقىچە بىر خىل ئەھۋال سادىر بولۇپ تۇرىدۇ . ئۇ بولسىمۇ ، ئەسەردىكى ئايرىم ۋەقە ھەم پېرسوناژلارنى ئۆزىگە ئوخشىتىۋېلىپ ، يازغۇچىغا بېسىم ئىشلىتىشكە ئۇرۇنۇش . بۇ جەھەتتە ، مەن چوڭقۇر تەسىراتقا ئىگە . 1988 - يىلى ئىسلاھات ۋە پاكلىق تېمىسىدا بىر ھېكايە يېزىۋىدىم ، كۈتمىگەن يەردىن بەزىلەر ھېكايىدىكى ئايرىم ۋەقە ھەم سەلبىي پېرسوناژلارنى ئۆزىگە ئوخشىتىۋالدى . ئۇلارنىڭ گەپ - سۆز ۋە ئىش - ھەرىكەتلىرىنى ئۆزىگە ئېلىۋېلىپ ، گۇمان ھەم خۇدۇكسىرەش ئىچىدە

قالدى . نەتىجىدە ، ئۆزىگە ئۆزى ئىش تاپتى ! *«لىيە، قىلىپ»*

ھەممىگە ئايانكى ، بەدىئىي گۈزەللىك شەپقىتى ھالدا كىشىلەر قەلبىگە تەسىر كۆرسىتىپ ، ئۇلاردا ، ياكى مۇھەببەت ، ياكى نەپرەت ئويغىتىدۇ ، ئۇنى ياكى ئۆزىگە ئۈلگە قىلىدۇ ، ياكى ئۇنىڭدىن ئىبرەت ئالىدۇ ، ياكى ئۇنى قوبۇل قىلىدۇ ، ياكى ئۇنى تاشلىۋېتىدۇ . ئەگەر سىز بىرەر ئەسەردىكى مەلۇم ئىش ، مەلۇم پېرسوناژنىڭ رېئال تۇرمۇشتىكى مەلۇم ئىش ، مەلۇم ئادەمگە ئوخشايدىغانلىقىنى ھېس قىلىشىڭىز ، بۇ پەقەت ئۇنىڭ بىرەر نەردە پېنىڭلا ئوخشايدىغانلىقى ، خالاس ! ئەمما ، ئەدەبىي ئەسەرگە ھەرگىزمۇ ئاخبارات تەلپىنى قويۇشقا ، ئاخبارات كۆزى بىلەن قاراشقا بولمايدۇ . كىمدە كىم ئەدەبىي ئەسەرنىڭ توقۇلما ۋە تىپ ئىكەنلىكىنى ، توقۇلما ۋە تىپنىڭ ھەقىقىي ئىش ، ھەقىقىي ئادەم ئەمەسلىكىنى بىلمىسە ، ئۆزىگە ئۆزى بېھۋەدە ئاۋارچىلىك تېپىۋالىدۇ . شۇنداقتىمۇ ، ھەرقانداق بىر ئەدەبىي ئەسەر تۇرمۇشتىن كەلگەچكە ، ئۇنىڭدا جەزمەن تۇرمۇشنىڭ ئەكسى ۋە تۇرمۇشنىڭ تىنىقى بولىدۇ . لۇشۇن ئەپەندى : «رومانمۇ رەسىمگە ئوخشاش مودىلغا ئىگە» دېگەن . مېنىڭ ھەرخىل پېرسوناژلىرىم بىلەن جەمئىيەتتىكى بەزى كىشىلەر ئوتتۇرىسىدىمۇ ھامان ئازدۇر - كۆپتۇر ئوخشاشلىق بار . ئەگەر ، ئەسەرلىرىمدىكى پېرسوناژلار تۇرمۇشتىكى كىشىلەرگە پۈتۈنلەي ئوخشاشمىسا ، ئۇ ھالدا ئۇنى ئوبرازلاشقان بەدىئىي ئەسەر دېيىش مۇمكىن ئەمەس ئىدى . مەن بۇ كۆز قاراشلىرىمنى ۋە بۇ جەھەتتىكى بىۋاسىتە تەسىراتلىرىمنى «ھايات شۇنداق» ناملىق روماندىكى مۇختەر ئىسىملىك بىر پېرسوناژنىڭ ئوي - خىيالى ۋە ھېس - تۇيغۇلىرى ئارقىلىق خېلى تەپسىلىي بايان قىلغان بولساممۇ ، لېكىن شۇ روماندىكى ئاساسلىق پېرسوناژلارنىڭ بىرى بولغان مەرۇپ ئاقساقالنىڭ ئوبرازىنى يارىتىشتا ، يەنىلا ئۆزۈمنىڭ ئىرادىسىگە خىلاپلىق قىلىدىم . ئەسلىدە ، بۇ پېرسوناژنىڭ ئىجتىمائىي ئورنى ، مەنەپى -

دەرىجىسىنى ئېنىق ۋە كۆنكرېت يېزىش كېرەك ئىدى . شۇنداق بولغاندا ، روماننىڭ چىنلىق دەرىجىسى كۆتۈرۈلەتتى ، ئوقۇرمەنلەرگە ئىشەنچلىك تۇيۇلاتتى . لېكىن مەن ئۇنى مەۋھۇم ، ئابستىراكت قىلىپ يازدىم . شۇڭا ، روماننى ئوقۇغان بەزى ئوقۇرمەنلەر : «مەرۇپ ئاقساقالنىڭ ئىجتىمائىي ئورنى خۇددى رېزىنكىگە ئوخشاش بولۇپ قاپتۇ . بىر قارساڭ ، قولى خېلى يەرلەرگە يېتىدىغان چوڭ شەخستەك ، يەنە بىر قارساڭ ، بىرلا ئىدارىنى پىرقىرتىپ يۈرگەن ئوتتۇرا دەرىجىلىك ئەمەلدارەك كۆرۈنىدۇ . كەن » دېيىشتى . بۇ ئوبرازنىڭ ئۇلاردا ئەنە شۇنداق نا ئېنىق تۇيغۇ پەيدا قىلغانلىقى راست ! مەن بۇنى ئاڭلىق ھالدا شۇنداق قىلدىم . بۇنىڭ سەۋەبى ناھايىتى ئاددىي : ھازىر جەمئىيەتتىمۇ ، كادىرلار ئىچىدىمۇ بىر قىسىم ئادەملەر ئەدەبىي ئەسەر بىلەن ئاخبارات ئەسىرىگە ئوخشاش كۆزدە قارايدۇ ، تۇرمۇشنى چىنلىق ۋە دادىللىق بىلەن ئەكس ئەتتۈرگەن ئەسەرلەرگە دەرھال ئۆزىنى قوشۇۋېلىپ ، ئۆزىنىمۇ ، يازغۇچىنىمۇ بىھۆدە ئاۋارە قىلىدۇ ! بۇ ھال مەلۇم مەنىدىن ئېيتقاندا ، نۆۋەتتە يازغۇچىلارنىڭ روھىدا بولۇۋاتقان بىر خىل بېسىم ! ئەسلىدە ئۇنداق بولماسلىقى كېرەك ئىدى . چۈنكى بەدىئىي چىنلىق بىلەن تۇرمۇش چىنلىقى زىچ باغلانغان ئەسەرلەردە چوقۇم يازغۇچىنىڭ ئەتراپىدىكى ، نەزىرى چۈشكەن دائىرىدىكى ھايات ئادەملەرنىڭ ئىزناسى بولماي قالمايدۇ ، تۇرمۇشنىڭ سۈرىتى بىلەن تۇرمۇشنىڭ ئاۋازى ئىپادىلەنمەي قالمايدۇ . شۇڭا ، بۇنداق ئەسەرلەر مەلۇم دەۋر ۋە مەلۇم ئورۇننىڭ روشەن ئەينىكى ھېسابلىنىدۇ ! ئەكسىچە بولسا ، بۇنداق ئەسەرلەرنىڭ ھېچقانداق ئىجتىمائىي ئۈنۈمى ، بەدىئىي قىممىتى ۋە تەسىرلەندۈرۈش كۈچى بولمايدۇ !

يۇقىرىقىلار مېنىڭ كەسىپداشلىرىم ، قەلەمداشلىرىم بىلەن ئورتاقلاشماقچى بولغان ئەرزىمەس پىكىرلىرىم . ئەگەر بۇنىڭ تەجرىبە سۈپىتىدە ياش ھەۋەسكارلارغا ئاز - تولا پايدىسى تەگسە ،

مەن بۇنىڭدىن ناھايىتى خۇشال ، لېكىن ئەدەبىي ئىجادىيەتتە ، يەنىلا باشقىلارنىڭ تەجرىبىسىگە تايىنىپ ئەمەس ، بەلكى ئۆزىگە خاس يول تۇتۇپ ، يېڭىلىق يارىتىش مۇھىم . يازغۇچىلىق ھەر - گىزمۇ بىرەر ئادەمنى پىر - ئۇستاز تۇتۇپ ئۆگىنىۋالدىغان نەرسە ئەمەس ، ئەدەبىي ئىجادىيەتتە سىر ۋە مەخپىيەت دېگەن نەرسە يوق . بۇ ھەقتە لۇشۇن ئەپەندى ناھايىتى مېغىزلىق قىلىپ : «ئىجادىيەتنىڭ بىر ئېغىز گەپ بىلەنلا قۇلاققا پىچىرلاپ ئېيتىپ بېرىدىغان مەخپىيىتى يوق . ئەگەر مۇشۇنداق مەخپىيىتى بار بولسا ، ئېلان چىقىرىپ ، ئوقۇش پۇلى ئېلىپ ئۈچ كۈندە ئەدەبىي يېتىشتۈرىدىغان مەكتەپتىن بىرنى قۇرسا بولۇۋېرىدۇ ... بىراق ، بۇنداق قىلغانلىق ئەمەلىيەتتە ئالدامچىلىق قىلغانلىق بولىدۇ .»

دېگەندى . ئىجادىيەتتە ئۆزىگە خاس يول تۇتۇپ ، يېڭىلىق يارىتىش - جانلىق ئىزدەنگۈچىلەر بىلەن ئەستايىدىل ئۆگەنگۈچىلەرگە مەن - سۇپ !

1992 - يىلى مارت

ئىككى پارچە خەت

ئىنىم ئەخەت تۇردى! كىشىلەر بىلەن ئۇنتۇلغان كىشىلەر» نى ئوقۇپ چىقتىم . بۇ ئەسەر مەندە خېلىلا ئۇنتۇلغۇسىز تەسىرات قالدۇردى . شۇنداقلا مەنمۇ ، ئالدى بىلەن شۇنى دېگۈم كېلىدۇكى ، ئەسەرنىڭ تىلى بىر - قەدەر پىششىق ئىشلەنگەن : دېئالوگلارنىڭ كۆپىنچىسى پېرسوناژلارنىڭ ئىندىۋىدۇئال خاراكتېرىگە ، تەرەققىيات مەنتىقىسىگە ئۇيغۇن ، ئىچكى ھېسسىياتلار تەسۋىرىدە خېلىلا شېئىرىي كۈي بار . ئىپادىلەش ئىقتىدارى كۈچلۈك بولغان بىر قىسىم يەرلىك شەخسلەرنىڭ ئورۇنلۇق جارى قىلىنىشى ئەسەرنىڭ يەرلىك ھىددىنى كۈچەيتكەن . ئەدەبىي تىلىمىز مۇشۇنداق ئىزدىنىشلەر ھېسابغا بېيىپ بارىدۇ . ئەسەرنىڭ سۆزىت قۇرۇلمىسىمۇ خېلى قىزىقارلىق . درامما - تىك دولقۇنغا ئىگە بايلارمۇ ئاز ئەمەس . بىراقچە مۇھىم پېرسوناژلارنىڭ قىياپىتى خېلى جانلىق سىزىلغان : قۇتلۇق ئەپەندى ، باتۇق ، نازاكت خېنىم ، ھاپىز خوجا قاتارلىقلارنىڭ بىراقچە درامماتىك توقۇنۇشلار جەريانىدىكى ئوي - خىيال ، سۆز ، ئۇسۇل ، تەدبىر ، ھەرىكەتلەر ئارقىلىق گەۋدىلەنگەن خاراكتېرلىرى خېلىلا ئەستە قالغۇدەك ئىندىۋىدۇئاللىققا ئىگە .

كىچىك بىر تارىخىي ئېپىزوت ئارقىلىقمۇ ئەھمىيىتى چوڭ تارىخىي ساۋاق ئوبرازىنى ياراتقىلى بولىدۇ . بۇنداق ئوبراز ئۆتە - مۇشنىڭ كارتىنىسىلا بولۇپ قالماي ، كەلگۈسى ئۈچۈنمۇ رېئال ئەھمىيەتكە ئىگە دەستۇرلار تەركىبىگە كىرىدۇ . شۇبھىسىزكى ،

سىزنىڭ ئەسىرىڭىز مۇشۇنداق ئامىلغا ئىگە . ئەسەردە (يەنى تارىختا) قۇتلۇق ئەپەندىلەر يېڭىلىدى ، لېكىن ئۇلارنىڭ روھى يەنىلا غالىب ، بۇنداق روھ يېڭى دەۋرىمىزدە ئۆزىنىڭ قەدىر - قىممىتىنى تاپتى ، ئۆز ۋاقتىدا ئۆلگەن ھەمدە تىرىك قالغان ھاپىز خوجىلار لەنەت - نەپرەتكە كۆمۈلدى ، لېكىن تارىخ يەنىلا شەكلى ئۆزگەرگەن تەكرارلىنىشلار بىلەن تولغان بولىدۇ . ئالاى - لى ، قۇتلۇق ئەپەندى تىپىدىكى بىر قىسىم كىشىلەرنىڭ يېڭى دەۋرىدەمۇ توغرا چۈشىنىشكە ئېرىشەلمەي خارلانغانلىقى ، بۇ جە - ھەتتە ھاپىز خوجا تىپىدىكى شەخسلەرنىڭ نەقەدەر رەزىل روللار - نى ئوينىغانلىقى ھەممىگە مەلۇم پاكىتتۇ !

تارىخىي تىپىدىكى ئەسەرلەرنىڭ رېئال ئەھمىيىتى بىزدە بىر مەزگىل «ئۆتمۈشتىن سۆز ئېچىپ ، بۈگۈنكىگە ھۇجۇم قىلىش» دېگەن بەتنامىلارغا قالغانىدى . شۈكرى ، ھازىر بىز بۇنداق ئەبلەخ - لەرچە ، ئەخمەقلەرچە بىلجىرلاش ، كالتەكلەشلەرنىڭ دەردىدىن خېلىلا قۇتۇلۇپ قالدۇق . چىنلىققا ، سەنئەتكە سادىق يازغۇچى بۇنداق بىلجىرلاش ، كالتەكلەشلەر ۋەھمىسى بىلەن ھېسابلىشىپ ئولتۇرمايدۇ .

لېكىن ، مەن بۇ ئەسەرنى ئوقۇش جەريانىدا بەزى كۆرۈنۈش - لەردىن ، پېرسوناژلارنىڭ بەزى ھەرىكەت - قىلىقلىرىدىن كۆڭ - لۈم غەش بولغان يەرلەرمۇ بولدى . مەسىلەن ، چىلتەنلەر نامايد - شى قۇتلۇق ئەپەندى شۇغۇللىنىدىغان پائالىيەت بولماسلىقى كې - رەك ئىدى . چۈنكى ، مۇشۇ دەۋردىكى زىيالىيلارنىڭ بىر مۇھىم خۇسۇسىيىتى ئاشۇ خىل خۇراپىي ئادەتلەردىن يىرگىنچتە ئالاھى - دە گەۋدىلىنىدۇ . شۇڭا چىلتەنلەر نامايىشىنى ئۇيۇشتۇرۇش بۇ خىل ئادەملەر خاراكتېرىگە يات ، زورمۇزۇ چاپلانغان قىلىق بو - لۇپ قالغان .

باتۇق ھەققانىيەت ئىزدەيدۇ ، ئادالەتكە تەشنا ، شۇ يولدا پىداكارلىق بىلەن كۈرەش قىلىدۇ ، لېكىن ئۇ نادانلىقى

سەۋەبىدىن ئۆزىنىڭ مۇشۇ تۈپ خۇسۇسىيىتىگە زىت ھەرىكەتلەر بىلەن شۇغۇللىنىدۇ. بۇنى ئەلۋەتتە چۈشىنىشكە بولىدۇ، لېكىن ئەسەردە ئۇنىڭ بەزى قىلمىشلىرى (مەسىلەن، ھاپىز خوجىدىن ئۆچ ئېلىش مەقسىتىدە ئۇنىڭ سىڭلىسىغا يىرتقۇچ-لارچە چېقىلىشى) بەك ئېشىپ كەتكەنلىك ئەمەسمدۇ؟! بۇنداق ئىشلار بىلەن شۇغۇللىنىدىغان قەھرىمانلارغا ئازادلىق ئىزدىگۈچىلەر ئەگەشمەسە كېرەك.

مېنىڭ بۇ ئىككى مىسالنى كەلتۈرۈشۈمدىكى مەقسەت: ئەسەردە ۋەقەلىكنىڭ تەرەققىياتى جەريانىدا پېرسوناژلارنىڭ ئۆزىگە خاس خاراكتېر مەنتىقىسىنى ھەرگىز ئۇنتۇشقا بولمايدىغانلىقىنى تەكىتلەشتىن ئىبارەت. «ئۇنتۇلغان كىشىلەر» دە بۇ نۇقتا بىرقەدەر ئۇنتۇلۇپ قالدۇمۇ، قانداق؟

بۇنىڭدىن باشقا بەزى قەھرىمانلارنىڭ خاراكتېرى — پائالىيىتى چولتا. مەسىلەن، نازاكەت خېنىم ئوقۇرمەن تولۇق چۈشىنىشكە، جىددىي توقۇنۇشلار ئىچىدە جىقراق كۆرۈشكە تەشنا پېرسوناژ ئىدى، ئەپسۇسكى، بۇ تەشنىالىق قاندۇرۇلمىغان. مەن بۇ چولتلىق ئۇنىڭ ئوبرازغا دەخلى يەتكۈزگەن دەپ قارايمەن. مەن ئەدەبىي تەنقىدچى قاتارىغا كىرمەيمەن. بولۇپمۇ پروزا ئەسەرلىرى ھەققىدە كەسىپ ئەھلىگە خاس پىكىر بېرەلىشىم تېخىمۇ قىيىن، لېكىن ئەسەرنى بىر قېتىم ئوقۇپ چىقىش جەريانىدا مەندە يۇقىرىقىدەك تەسىرات قوزغالدى، ئۇنىڭ ئۈستىگە، سىزمۇ مەندىن پىكىر سورىدىڭىز. شۇڭا بۇ خەتنى يازدىم. خەت ئارقىلىق «ئۇنتۇلغان كىشىلەر» گە بولغان زوقۇمنى ئىزھار قىلدىم. ئەسەرنىڭ نۇقسانى توغرىسىدىكى پىكىرلىرىمنى تەنقىدىي مۇھاكىمە قىلىشىڭىزنى ئۈمىد قىلىمەن. سىزگە ئىجادىيەتتە يېتىدىغان — يېڭى مۇۋەپپەقىيەتلەر تىلەيمەن.

سالام بىلەن: تېيىنجان ئېلىيۇپ

1988 - يىلى 9 - ئاينىڭ 5 - كۈنى

ھۆرمەتلىك تېيىپجان ئاكا :

خېتىڭىزنى ئوقۇپ خۇشال بولدۇم ، سىزگە كۆپ رەھمەت ! ئالدى بىلەن ، ئىشىڭىزنىڭ ئالدىراش ، سالامەتلىكىڭىزنىڭ ئانچە ياخشى بولمىغانلىقىغا قارىماي ، تۇنجى يىرىك ئەسىرىم — «ئۇنتۇلغان كىشىلەر» نى ئېرىنمەي ئوقۇپ چىقىپ ، تەپسىلىي تەسىرات يازغانلىقىڭىزغا چىن كۆڭلۈمدىن تەشەككۈر ئېيتىمەن ! كىشىلەردە : «قىزىلگۈل ھەرقانچە چىرايلىق بولسىمۇ ، لېكىن ئۇ بەرگىنىڭ كۆتۈرۈپ نۇرۇشىغا موھتاج» دېگەن بىر گەپ بار . دەۋەقە ، بەرگىنىڭ ئەجرى بىلەن قىزىلگۈلنىڭ گۈزەللىكى نامايان بولالايدۇ . خۇددى شۇنىڭدەك ، ئەدەبىياتىمىزمۇ پېشقەدەم ئۇستازلارنىڭ كېيىنكى شاگىرتلارنى يېتەكلىشى ، قوللىشى ۋە ئاسرىشى بىلەن گۈللىنىدۇ ، روناق تاپىدۇ .

خېتىڭىزدە روماننىڭ مۇۋەپپەقىيىتىگە تەئەللۇق بەزى ياخشى گەپلەرنى قىپسىز ، مەن بۇنى ئەلۋەتتە كۆيۈمچان بىر ئۇسۇل تازىنىڭ شاگىرتلىرىنىڭ كىچىككىنە نەتىجىسىنى كۆرگەندە ھايانچانلىنىپ ئېيتقان ئىلھاملاندۇرۇش ، روھلاندۇرۇش نىيىتىدىكى سۆزلىرى دەپ چۈشىنىمەن . مۇبادا «ئۇنتۇلغان كىشىلەر» دە راستتىنلا ئاز — تولا مۇۋەپپەقىيەت بار دېيىلسە ، بۇ مۇۋەپپەقىيەت يەتمۇ ، ئالدى بىلەن ، خەلقىمىزنىڭ باي ۋە رەڭگارەڭ تۇرمۇشى بىلەن ئومۇميۈزلۈك گۈللىنىشكە قاراپ يۈز تۇتۇۋاتقان ئەدەبىياتىمىزنىڭ ماڭا بولغان ئىلھامغا مەنسۇپ ، خالاس !

روماننىڭ پىشىمغان ، چولتا ، يېتەرسىز جايلىرى توغرىسىدا بىرنەچچە ئورۇنلۇق پىكىرلەرنى بېرىپسىز . ئالدى بىلەن ، بۇ پىكىرلىرىڭىزنى چىن كۆڭلۈمدىن قوبۇل قىلىمەن . بۇ پىكىرلىرىڭىزمۇ تەلەپچان بىر ئۇستازنىڭ شاگىرتلىرىنىڭ كەمچىلىكلىرىنى كۆرگەندە ، كۆيۈنۈپ تۇرۇپ ئېچىنىش بىلەن ئېيتقان سەمىمىي سۆزلىرىگە ئوخشايدۇ . بۇ پىكىرلەر ئەلۋەتتە بۇنىڭدىن كېيىنكى ئىجادىيىتىمدە ئۈنۈملۈك ساۋاق بولۇپ قالىدۇ .

باتۇقنىڭ ئوبرازى توغرىسىدىكى پىكىرىڭىز ھەقىقەتەن يول-
 لۇق . بۇ ھەقتە يەنە بىر پېشقەدەم داڭلىق يازغۇچىمۇ بىر كۈنى
 ماڭا : « رومانىڭنى ئوقۇتۇپ ئاڭلىدىم ، ياخشى يېزىپسەن ، لېكىن
 باتۇقنى بىر ئاز كەپسىز قىلىپ قويدۇڭمۇ ، قانداق ؟ نەگىلا بارسا
 شوخلۇق قىلىپ ، ئىش تېرىپ يۈرىدىكەن ... شۇنداقتىمۇ ئۇ يەنە
 كىشىگە سۆيۈملۈك تۇيۇلىدىكەن ... » دېگەندى . شۇنىڭدىن كې-
 يىن مەن باتۇق ئوبرازى توغرىسىدا قايتىدىن ئويلاپ باقتىم .
 راستىنى ئېيتقاندا ، باتۇق روماندىكى ئەجرىم كۆپرەك كەتكەن ،
 ياخشى كۆرۈپ تەسۋىرلىگەن بىر ئوبراز . مەن ئۇنى ئامال بار
 جانلىقراق ، تىرىكەرەك ، مۇرەككەپەرەك يارىتىشقا ئۇرۇنغانىدىم .
 بىر چاغلاردا مەنمۇ بىر قىسىم ھېكايە ، پوۋېستلىرىمدا سىياسىي
 رامكا بىلەن سىياسىي ئۇقۇملاردىن خالىي بولالمىدىم ، ياراتقان
 ئوبرازلىرىم ئاشۇ چۈشەكلەر بىلەن بوغۇلۇپ ، جانسىز ، خۇنۇك
 بولۇپ قالدى . بۇ ھەقتە بىر قىسىم كەسىپداش ، قەلەمداشلىرىم-
 دىنمۇ ئاز - تولا پىكىرلەرنى ئاڭلىدىم . روماننى يېزىشقا كىرىش-
 كەن ۋاقتىمدا ، مانا شۇ پىكىرلەر كۆز ئالدىمدا گەۋدىلەندى .
 ئۆزۈمچە رامكىلاردىن ، چۈشەكلەردىن قۇتۇلۇش نىيىتىدە ، رو-
 ماندىكى بەزى ئوبرازلارنى — باتۇق ، نازاكەت خېنىم ، مامۇت
 قۇرغۇي قاتارلىقلارنى ئادەم سۈپىتىدە جانلىق ، ھېسسىياتلىق ،
 ئۆزىگە خاس ئوي - پىكىرلىك ھەم كۆپ قىرلىق ئوبرازلار
 قىلىپ يېزىپ بېقىشقا تىرىشتىم . ئەلۋەتتە ، بۇ مەندىكى بىر
 ئارزۇ ئىدى ، ھازىرقى ئەھۋالدىن قارىغاندا ، ئارزۇيۇمغا دېگەندەك
 يېتەلمىگەنلىكىم ، ئەكسىچە ، بەزى يەرلەردە ھەددىدىن ئاشۇرۇ-
 ۋەتكەنلىكىم روشەنلەشتى . بۇمۇ خۇددى « يېڭى تۇغۇلغان موزاي
 يولۋاستىن قورقماپتۇ » دېگەندەك ئىش بولۇشى مۇمكىن . بۇ
 ئەلۋەتتە ، بۇنىڭدىن كېيىنكى ئەسەرلىرىمدە ئوبراز يارىتىشتا قو-
 بۇل قىلىشقا تېگىشلىك ساۋاق بولۇپ قالىدۇ .
 روماندىكى « چىلتەنلەر نامايىشى » بابى توغرىسىدا ئېيتقان

پىكىرىڭىزنىمۇ ئەستايىدىل ئويلاپ بېقىشقا توغرا كېلىدۇ . بۇنى مەن يولداشلار بىلەن بىللە مۇنداق ئىككى نۇقتىدىن تەتقىق قىلىپ باقماقچى : بىرىسى ، ئاشۇ تارىخىي ھەم كونكرېت شارائىتتا قۇتلۇق ئەپەندىنىڭ چىلتەنلەر پائالىيىتىگە ئارىلىشىشى ھەم ئۇنى تەشكىللىشى توغرىمۇ ، ئەمەسمۇ ؟ ئىككىنچىسى ، قۇتلۇق ئەپەندىدەك ئەينى ۋاقىتنىڭ زىيالىيسى ھەم ئىنقىلابچىسىنىڭ ئاشۇنداق قويۇق دىنىي تۈس ئالغان دەرۋىشلەر پائالىيىتىگە قاتنىشىشى تارىخىي چىنىلىققا ئۇيغۇن كېلەمدۇ ، يوق ؟

بۇنىڭغا ھازىر ئۆزۈممۇ ئېنىق بىر نەرسە دېيەلمەيمەن . مېنىڭ ئاشۇ بابنى يازغان ۋاقىتتىكى چۈشەنچەم مۇنداق ئىدى : بىر تەرەپتىن ، ئاشۇنداق مۇئەييەن بىر تارىخىي ، كونكرېت شارائىتتا ، قۇتلۇق ئەپەندىنىڭ خەلق مەنپەئىتىنى ئويلاپلا ، ئۆز ئېتىقادىغا خىلاپ ئىش قىلىشقا جۈرئەت قىلغانلىقىنى كۆرسىتىش ؛ يەنە بىر تەرەپتىن ، ئەسەرنىڭ رەڭدارلىقىنى كۈچەيتىش ئۈچۈن ، ھەرخىل قاتلام ۋە تەبىقىلەرنىڭ ئۆزىگە خاس تۇرمۇشىنى سۈرەتلەش .

ھازىرقى ئەھۋالدىن قارىغاندا ، بۇ مەقسەتكە يېتىشتىكى ئۇسۇلۇمنىڭ مۇۋاپىق بولغان ياكى بولمىغانلىقىنى قايتىدىن ئويلىشىپ بېقىشقا توغرا كېلىدىغاندەك تۇرىدۇ .

تېيىپىجان ئاكا ، خېتىڭىز مېنى ئومۇمەن ھەممە جەھەتتىن چوڭقۇر ئويغا سالدى . روماننىڭ نەتىجىلىك چىققان يەرلىرى توغرىسىدا بۇنىڭدىن كېيىنكى ئىجادىيەتمە ئۇنى قانداق جارى قىلدۇرۇپ ، تېخىمۇ پىشلىدۇرۇشنى ئويلىسام ، چولتا ، يېتەر-سىز يەرلىرى توغرىسىدا بۇنىڭدىن كېيىنكى ئىجادىيەتمە ئۇنى قانداق ساۋاق قىلىپ ، خەلققە تېخىمۇ پىشقان ، شېرىن مېۋىلەرنى بېرىشنى ئويلىدىم . ھەر ئىككى ئوينى ھەقىقىي ئىشقا ئاشۇرۇش ئەلۋەتتە ئاسان ئەمەس ، بۇنىڭ ئۈچۈن ، جاپالىق ئۆگىنىشكە ،

ئىزدىنىشكە ، ئىشلەشكە توغرا كېلىدۇ . بۇ جەھەتتە ئۇستازلار -
نىڭ ئۈمىدىنى يەردە قويماسلىققا تىرىشمەن !

ئىشىنىمەنكى ، قاتمۇ قات قىش - زمىستاننى بېشىدىن
كەچۈرۈپ ، بۈگۈنكى ئىللىق ، ئازادە باھار قوينىدا گۈللەپ يېتىد -
لىۋاتقان ئەدەبىياتىمىز پېشقەدەم ئۇستازلار بىلەن ئۈزلۈكسىز
زورىيىۋاتقان كېيىنكى شاگىرتلارنىڭ ئورتاق تىرىشچانلىقى ،
ھەمكارلىقى ۋە بىر - بىرىگە بولغان كاتتا مەدەتكارلىقى بىلەن
يېقىن كەلگۈسىدە دۇنياۋى شان - شۆھرەت قۇچقۇسى !
ئاخىرىدا تېنىڭىزگە ساقلىق ، تۇرمۇشىڭىزغا خاتىرجەم -
لىك ، ئىجادىيىتىڭىزگە ئۈنۈك تىلەيمەن .^①

ھۆرمەت بىلەن قەلەمداش ئىنىڭىز : ئەخەت تۇردى

1988 - يىلى 9 - ئاينىڭ 6 - كۈنى

① بۇ خەتلەر « تارىم » ژۇرنىلىنىڭ 1988 - يىللىق 11 - ساندا ئېلان قىلىنغان ھەم

ئەجداددىن ئەۋلادقىچە

ئۆتكەن ئىشلارنى ئەسلەش — بەزىدە كىشىگە زوق بېغىشلايدۇ ، روھنى ئۇرغۇتىدۇ ، ئادەمنى ئۈمىدۋار ، جاسارەتلىك قىلىپ قويىدۇ .

مەن «تارىم» ژۇرنىلىدا تۇنجى ھېكايەم ئېلان قىلىنغان ۋاقىتتا ، ئۆزۈمنىڭ كېيىنكى كۈنلەردە شۇ ژۇرنالدا ئىشلەپ قېلىشىمنى خىيالىمغا زادىلا كەلتۈرمىگەندىم . بۇ ھەرگىزمۇ ئۈيەردە ئىشلەشنى خالىمىغانلىقتىن ئەمەس ، بەلكى ئۈيەرنىڭ مېنىڭ نەزىرىمدىكى ئورنىنىڭ ئۇلۇغ ۋە يۈكسەكلىكىدىن ئىدى . «تارىم» ژۇرنىلى مېنى ئەدەبىيات سېپىگە باشلاپ كىرگەن تۇنجى يول باشلىغۇچىم بولدى . مەندىكى ھەۋەس — ئىشتىياق ئۇنىڭ ئاشۇ رەڭگارەڭ سەھىپىلىرىنى ۋاراقلاشتىن پەيدا بولغان . مەن ئوتتۇرا مەكتەپتە ئوقۇۋاتقان چاغدىلا «تارىم» ژۇرنىلىنىڭ ئەڭ ئاكتىپ مۇشتەرىسى ئىدىم ، ئۇنىڭ ھەر بىر يېڭى سانىنى خۇددى يىراق يەرگە كەتكەن ئاتا — ئانامنى كۈتكەندەك تەلمۈرۈپ كۈتەتتىم ۋە كەلگەن ھامان كېچە — كېچىلەپ ئوقۇپ ، ئۇنىڭدىن چوڭقۇر ئىلھام ئالاتتىم ، يېڭى — يېڭى تەسىراتلارغا چۆمەتتىم . مەن ئاتاقلىق يازغۇچى گوركىي ، لۇشۈن ۋە چىخوفلار بىلەن بىرىنچى قېتىم «تارىم» نىڭ سەھىپىلىرى ئارقىلىق تونۇشقان . ھېلىمۇ ئېسىمدە ، گوركىينىڭ مەشھۇر ھېكايىسى — «ماكار چۇدرا» شۇ ژۇرنالدا ئېلان قىلىنغاندا ، بىز ئۈچ ھەۋەسكار سا- ۋاقداش كەچتە قارا چىراغنىڭ تۈۋىدە ئولتۇرۇپ ، بۇ ھېكايىنى ئوقۇپ مۇھاكىمە قىلىشقاندا . ھېكايىدە مۇنداق بىر ئاساسىي ۋەقە بايان قىلىنغانىدى : جاھانكەشتى ئوغرى ماكار چۇدرا ئۆزىگە

گاۋرېلا ئىسىملىك بىر ئادەمنى ياللاپ ئوغرىلىق قىلىدۇ . ئۇلار بىرلىكتە ئوغرىلىغان ماللىرىنى سېتىپ پۇلغا ئايلاندۇرىدۇ . شۇ چاغدا گاۋرېلانىڭ نىيىتى بۇزۇلىدۇ ۋە ئۇخلاپ ياتقان ماكارنى ئۇرۇپ ھوشسىزلىنىدۇ ، ھەممە پۇلنى ئېلىپ قاچىدۇ . لېكىن كېتىۋېتىپ ۋىجدانى ئازابلىنىدۇ ، پۇشايمان يەيدۇ ، شۇنىڭ بىلەن ئارقىغا قايتىپ كېلىپ ، پۇلنى يەنە ماكار چۇدراغا بېرىدۇ . لېكىن بۇ چاغدا ماكار چۇدرا غەزەپ بىلەن گاۋرېلانىڭ يۈزىگە بىرنى تۈكۈرىدۇ - دە ، ھەممە پۇلنى ئۇنىڭ ئالدىغا تاشلاپ بېرىپ ، دېڭىز تەرەپكە قاراپ كېتىدۇ ...

بىز بۇ ھېكايىنى قايتا - قايتا ئوقۇپ چىققاندىن كېيىن ئۆزىمىزچە تەھلىل قىلدۇق ، باھا بەردۇق ۋە ماكار چۇدرا ئوبرا-زى توغرىسىدا گوركىغا غايىۋانە سوئاللارنى قويدۇق : «ماكار چۇدرا دەك جاھان كېزىپ يۈرىدىغان بىر ئوغرى قانداقمۇ خەلقنىڭ ۋەكىلى بولالايدۇ ؟ ئۇ ئۆزىمۇ بىر ئوغرى تۇرۇپ ، نېمە ئۈچۈن ئوغرىلىغان پۇلنىڭ ھەممىسىنى گاۋرېللاغا تاشلاپ بېرىپ كېتىدۇ ؟ ...»

بۇ سوئاللارغا ئىچىمىزدىكى پاكار بويلىق ، قارمۇتۇق بىر ساۋاقدىشىمىز ئۆزىچە مۇنداق جاۋاب بەرگەنىدى : «گوركىمۇ ئوغرىلىق قىلغان ، شۇڭا ئۇ ئوغرىلارغا ھېسداشلىق قىلىپ يې-زىپتۇ !»

بۇ تەھلىللىرىمىز ، ئەلۋەتتە ، ئۆزىمىزگە ئوخشاشلا ناھايىتى ساددا ۋە گۆدەك ئىدى . بىز ئۇ چاغلاردا ئۇلۇغ يازغۇچى گوركى-نىڭ ماكار چۇدرا ئوبرازىنى قانداقتۇر ئوغرىغا ھېسداشلىق قى-لىش ياكى ئاشۇنداق بىر ئوغرىنىڭ ئىش - ئىزلىرىنى تەسۋىر-لەش ئۈچۈن ئەمەس ، بەلكى ماكار چۇدرا نىڭ ۋۇجۇدىدىكى ئىنسان-نىي گۈزەللىكىنى مەدھىيىلەپ يازغانلىقىنى چۈشەنمەيتتۇق . شۇنداق بولسىمۇ ، بىزنىڭ شۇ چاغدىكى ئۆگىنىشىمىز بولغان قىزىق-شىمىز ، ساددا مۇھاكىمىلىرىمىز بىزنى «تارىم» ژۇرنىلىدىن

ئىبارەت ئاشۇ مۇنبەر ئارقىلىق ئەدەبىي ئىجادىيەتنىڭ قايناق مۇھىتى ئىچىگە باشلاپ كىردى. بىز دەسلەپكى قىزىقىش ۋە ھەۋەستىن ئاستا - ئاستا تەقلىدى مەشق باسقۇچىغا قەدەم قويدۇق.

مەن كېيىنكى ۋاقىتلاردا ئۆزۈم ئۈچۈن يېتەكچى بولغان، ئۈستاز ۋە باغۋەنلىك رولىنى ئوينىغان ئاشۇ ژۇرنالنىڭ تەھرىر خادىمى بولۇپ قالدىم، بۇ چاغدىكى ھېسسىيات ۋە تەسىراتلار، ئەلۋەتتە، بۇرۇنقىدىن پەرقلىنىدۇ، لېكىن بىرلا نۇقتا پەرقلىنىدۇ. مەيدۇ، ئۇ بولسىمۇ «تارىم» ژۇرنىلىغا بولغان ھۆرمەت ۋە مۇھەببەت! مەن ئەنە شۇ ھۆرمەت ۋە مۇھەببەت بىلەن «تارىم» ژۇرنىلى تەھرىر بۆلۈمىدە يىگىرمە نەچچە يىل ئىشتىياق بىلەن ئىشلىدىم. بۇ جەرياندا، «تارىم» ژۇرنىلى ماڭا يەنە ئوخشاشلا ئۈستاز ھەم يېتەكچى بولدى. مەن ئۇنىڭدىن نۇرغۇن بىلىملەرنى ئۆگەندىم، نەزەر دائىرەم كېڭەيدى، ئىدىيىۋى سەۋىيەم ئۆستى. ئۇزاق مەزگىل شۇغۇللانغان، جاپالىق، نازۇك ۋە شەرەپلىك مۇھەررىرلىك خىزمىتى مېنى خىزمەتتە پۇختا، تەلەپچان، ئىجادىيەتتە غايىلىك، ئەستايىدىل قىلىپ تەربىيىلىدى. ئەگەر مەن ھازىر خىزمەتتە ۋە ئىجادىيەتتە ئاز - تولا نەتىجە قازاندىم دېسەم، بۇ نەتىجە ئالدى بىلەن «تارىم» ژۇرنىلىغا مەنسۇپ! چۈنكى «تارىم» ژۇرنىلى مەن مەكتەپ دەۋرىمىدىن چىقىپلا كىرگەن ئىجتىمائىي ھاياتنىڭ ئەمەلىي قاينىقى بولدى. مېنىڭ جەمئىيەتتە كە قويعان تۇنجى قەدىممۇ، ھايات توغرىسىدىكى تۇنجى چۈشەندۈرۈشلۈم، ئىجادىيەت ئۈستىدىكى تۇنجى ئىزدىنىشلىرىم دەل ئاشۇ يەردىن باشلانغان. شۇڭا مېنىڭ خىزمەت ۋە ئىجادىيەت يولىدىكى ھەرقانداق قەدىمم «تارىم» ژۇرنىلىدىن ئايرىلالمايدۇ. «تارىم» ژۇرنىلى ئۇيغۇر ئەدەبىياتىدىكى تۇغۇندا ژۇرنال بولۇش سۈپىتى بىلەن ئەدەبىي ئىجادىيەتنى گۈللەندۈرۈش يولىدا ئۆچمەس تۆھپىلەرنى قوشتى. ئۇيغۇر ئەدەبىياتى «تارىم»

ژۇرنىلىنى دەۋر قىلغان ھالدا 40 يىلدىن بۇيان ئۈزلۈكسىز تەرەققىي قىلدى . بولۇپمۇ پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن ئۇنىڭ تەرەققىياتى ، گۈللىنىشى تېز ، كۆزگە كۆرۈنەرلىك بولدى . «تارىم» ژۇرنىلى 1982 - يىلىنىڭ بېشىدا تۇرپاندا ئاچقان شېئىرىيەت مۇھاكىمە يىغىنىدىن تارتىپ ، 1987 - يىلىنىڭ ئاخىرىدا قارامايدا ئاچقان سانائەت تېمىسىدىكى ئەدەبىي ئىجادىيەت مۇھاكىمە يىغىنىغا قەدەر بولغان بەش يىل جەريانىدا ، يەرلىك ئورۇنلار بىلەن بىرلىشىپ ، ھەرخىل تېما ، ژانىر ھەم ئاجىز ھالقىلار بويىچە ھەرخىل شەكىل - دىكى كەسپىي يىغىنلارنى ئېچىپ ، ئىجادىيەتكە ئىلھام بەردى ، ئىجادىيەتتە دۇچ كېلىۋاتقان مەسىلىلەرنى مۇھاكىمە قىلدى ۋە ئىجادىيەتتىكى ئۇنۇقلارنى ۋاقتى - ۋاقتىدا مۇئەييەنلەشتۈرۈپ ، ساقلانغان مەسىلىلەرنىمۇ ۋاقتى - ۋاقتىدا مۇزاكىرە قىلىپ ، ئەدەبىي ئىجادىيەتنى ئۆستۈرۈش ۋە گۈللەندۈرۈشنىڭ ئاۋانگارتى بولدى . مەسىلەن ، 1983 - يىلى قەشقەردە ئېچىلغان يېزا تېمى - سىدىكى ھېكايە ئىجادىيىتى مۇھاكىمە يىغىنى جايلاردىن كەلگەن يازغۇچىلارنى تونۇشنى ئۆستۈرۈپ ، ئەمەلىي مەسىلىلەرنى ھەل قىلىپ ، ئىسلاھات ۋە ئېچىۋېتىشنىڭ تۈرتكىسى بىلەن غايەت زور ئۆزگىرىشلەر بولۇۋاتقان يېزىلارغا يۈزلىنىشكە ، يېزىلاردىكى يې - ئىش ، يېڭى ئادەملەرنى ئەكس ئەتتۈرۈشكە چاقىرىغان بولسا ، 1986 - يىلى ئاقسۇدا ئېچىلغان پوۋېست ئىجادىيەت مۇھاكىمە يىغىنى ئۇيغۇر ئەدەبىياتىدىكى ياش ۋە ئاجىز ژانىر ھېسابلانغان پوۋېست ئىجادىيىتىگە ئىلھام بېرىش ، يېڭى تارىخىي دەۋردە ياز - غۇچىلىرىمىزنى دەۋرىمىزنى پوۋېست ژانىرى بىلەن تېخىمۇ كەڭ ، تېخىمۇ چوڭقۇر ، تېخىمۇ يارقىن ئىپادىلەشكە سەپەرۋەر قىلدى . 1988 - يىلى 5 - ئايدا ئۈرۈمچىدە ئېچىلغان شېئىردە - يەت مۇھاكىمە يىغىنى بولسا ، تېخىمۇ ئىلگىرلىگەن ھالدا ، ئۇيغۇر شېئىرىيىتىدە يۈز بەرگەن يېڭى ھادىسىلەرنى ،

شېئىرىيەتنىڭ تەرەققىياتىغا ئالاقىدار بولغان رېئال مەسىلىلەرنى مۇھاكىمە قىلىپ ، شائىرلارنىڭ ئىجادىيەت ئىدىيىسىنى جانلاندۇردى ۋە بىر تۈركۈم ئۈمىدلىك ياشلارنىڭ ئۇيغۇر شېئىرىيەتىنىڭ سۈپىتىنى ئۆستۈرۈش يولىدا جاپالىق ئىزدىنىۋاتقانلىقىنى مۇئەييەنلەشتۈردى .

«تارىم» ژۇرنىلى يېڭى دەۋرنىڭ كۈچىسى ، تەشۋىقاتچىسى بولۇپلا قالماي ، بەلكى ئۇيغۇر ئەدەبىياتىنىڭ يېتەكچىسى ، ھىمايىچىسى ۋە شەپقەتچىسى بولدى . مەن مۇشۇلارنى ئەسلىگەندە ، شۇ ژۇرنالنىڭ تەرەققىياتىغا بىر كىشىلىك ھەسسە قوشالغانلىقىم ئۈچۈن ئۆزۈمنى ناھايىتى شەرەپلىك ، بەختلىك ھېس قىلىمەن ، يىگىرمە نەچچە يىل شۇ يەردە «نامسىز قەھرىمان» بولۇپ ئىشلىگەنلىكىمدىن پەخىرلىنىمەن !

دەرۋەقە ، تەھرىرلىك تولىمۇ جاپالىق ، ئۇششاق ۋە ئىنچىكە خىزمەت ، تەھرىردە مەلۇم دەرىجىدە يۇقىرى ئالاقىسىز سەۋىيە ، سىياسىي سەزگۈرلۈك ھەم كەسپىي ئىقتىدار بولغاندىن سىرت ، تەھرىر يەنە جەزمەن ئاكتىپ ئىجتىمائىي پائالىيەتچى بولۇشى ، خۇددى «توغۇت دوختۇرى» غا ئوخشاش ياخشى مەسلىھەتچى بولۇشى ، «تەم تەڭشىگۈچى» ، «بېزىگۈچى» بولۇشى ھەم ئۆتكۈر سىنچى بولۇشى لازىم . شۇنداق بولغاندا ، ئۇ جەمئىيەتنىڭ ۋە ئوقۇرمەنلەرنىڭ نېمىگە ئېھتىياجلىق ئىكەنلىكىنى بىلەلەيدۇ ؛ تېماتالاش ، ياخشى ئەسەر يارىتىشتا ئاپتورغا ئوبدان مەسلىھەتچى بولالايدۇ ؛ ھەربىر سان ژۇرنالنىڭ رەھبەر ، سۈپەتلىك بولۇشى ئۈچۈن تەم تەڭشىيەلەيدۇ ؛ ئەسەرلەرنى ئوبدان ، پۇختا ، ئەستايىدىل تەھرىرلەپ پىششىقلاش ئارقىلىق بېزىيەلەيدۇ ؛ يۈزلىگەن ئاپتور ئىچىدىن ئۈمىدلىك ، ئىقتىدارلىق ياشلارنى بايقاپ ، «ياخشى ئارغىماق ، ئۇچقۇر تۇلپار» لارنى ئايرىپ چىقالايدۇ ... لېكىن بەزى كىشىلەر تەھرىرلىكنىڭ ئەنە شۇنداق مۇھىم ، ئىنچىكە ،

جاپالىق ھەم شەرەپلىك خىزمەت ئىكەنلىكىنى كۆرمىدى . بەلكى ئۇنى قانداقتۇر ، تەھرىر دېمەك تۆمۈر قايچا ، پولات مېتىر ، بىر قۇتا سىياھ ، بىر قۇتا شىلىم ۋە بىر قەلەم دېمەكتۇر ، ئۇ سىزدىن دۇ ، ئۆچۈرىدۇ ، كېسىدۇ ، چاپلايدۇ ، دەپ قارايدۇ . مېنىڭچە ، تەھرىرلىك ناھايىتىمۇ ئالىيجاناب ، خالىس ۋە ھالال خىزمەت ، ئۇنى جانلىق ئۆتكۈزگۈچ ، ستېرېئولۇق ئالڭ دېيىشكە بولىدۇ . بۇ ھەقتە لۇشۇن ئەپەندى : «بىر ياخشى تەھرىر مۇشتەرنىڭ زۆرۈرلۈكىنى ، ئارزۇ - ئىستىكىنى ۋە بەدەن تېمپېراتۇرىسىنى بىلەلەيدۇ ھەم ئاپتورنىڭ ئەمگىكىگە ھۆرمەت قىلىپ ، ئاپتورنىڭ سىردىشى ۋە ئەسەرنىڭ شەپقەتچىسى بولالايدۇ !» دېگەندى . مۇ . شۇ نوقتىدىن قارىغاندا ، تەھرىردە چوقۇم بارلىقىنى خەلققە بېغىشلايدىغان ئالىيجاناب روھ بولۇشى ، يول ئېچىپ ئىلگىرىلەيدىغان يۈكسەك جاسارەت بولۇشى ، تەھرىرلىك كەسپى بىلەن بىللە ھەرخىل پەننىي بىلىملەرنى تىرىشىپ ئۆگىنىدىغان مۇستەھكەم ئىرادە بولۇشى لازىم . شۇنداق بولغاندىلا ، ئۇ خەلققە مەنئىي ئوزۇق بېرىدىغان ، سوتسىيالىستىك مەنئىي مەدەنىيەت يارىتىدىغان ژۇرنالنى ئوبدان چىقىرىدۇ ۋە ئۇنىڭ تەرەققىياتى ئۈچۈن ياخشى ھەسسە قوشالايدۇ ، يىگىرمە نەچچە يىللىق خىزمەت تەجرىبەمدىن قارىغاندا ، ژۇرنالنى ياخشى چىقىرىشتىكى ھەل قىلغۇچ ئامىل ئالدى بىلەن پارتىيە تەشكىلىنىڭ توغرا رەھبەرلىكى ، ئاندىن باش مۇھەررىرنىڭ تەشكىللەش ۋە ئىلمىي باشقۇرۇش ماھارىتى ، ئۇنىڭدىن قالسا ، ژۇرنالنىڭ ئۆزىگە خاس ئۇسلۇبى ، ئالاھىدىلىكى ، تەھرىرلەرنىڭ سۈپىتىنى داۋاملىق ، ئۈزلۈكسىز ئۆستۈرۈپ تۇرۇشى قاتارلىقلاردىن ئىبارەت .

«تارىم» ژۇرنىلى 40 يىلدىن بۇيان ، خۇددى ئۆزىگە ئىسىم - داش تارىم دەرياسىدەك ، بىر يەرلەردە يوقىلىپ ، يەنە بىر يەرلەردە پەيدا بولۇپ ، گاھ ئۆركەشلەپ ، گاھ پەسىيىپ نۇرغۇنلىغان

ئەگرى - توقاي ھەم شانلىق مۇساپىلەرنى بېسىپ ئۆتۈپ ، ئۇيغۇر ھازىرقى زامان ئەدەبىياتىنىڭ تەرەققىياتى ئۈچۈن مىسلىسىز تۆھپە قوشتى . ئۇنىڭ ئىلگىرىلەش يولىدا ئەجدادلىرىمىزنىڭ ئۆچمەس ئىزلىرى قالدى ، بىرمۇنچە پېشقەدەم يول باشلىغۇچىلارمىز ، مۇنەۋۋەر تەھرىرلىرىمىز ئۆزىنىڭ قان - تەرى ، ھالال ئەجرى بىلەن ئۇيغۇر ئەدەبىياتىنىڭ بۇ گۈلزارىنى سۇغاردى ، كۆكلەتتى ، پەرۋىش قىلدى ... «تارىم» ژۇرنىلى ئەنە شۇ ئەجدادلارنىڭ ، پېشقەدەم باغۋەنلەرنىڭ ئىجادكارلىق بىلەن ئەستايىدىل ئىشلىشى نەتىجىسىدە ، ئەۋلاددىن ئەۋلادقا ئۆتۈپ ، بۈگۈنكى گۈل - لەنگەن قىرانلىق يېشىغا كەلدى . بىز بۈگۈن ژۇرنالنىڭ 40 يىللىق شانلىق مەرىكىسىنى قىلىۋاتقان ۋاقتىمىزدا ، ئۇنى يوق - لۇقتىن بارلىققا كەلتۈرگەن ، ئاجىزلىقتىن قۇدرەت تاپقۇزغان ئەجدادلارنى ئەسكە ئالماي تۇرالمايمىز ، ئۇلارنىڭ ۋاقتىسىز ئالەمدىن ئۆتكەنلىرىگە چوڭقۇر سېغىنىش بىلەن تەزىيە بىلدۈردۈمىز ، ئارىمىزدا ھايات ياشاۋاتقانلىرىغا چىن قەلبىمىزدىن تەشەككۈر ئېيتىمىز !

مەن ئۇيغۇر ئەدەبىياتىنىڭ بۆشۈكى ، كۆرەك مۇنبىرى بولغان «تارىم» ژۇرنىلىنى خۇددى ئەجدادلار بىزگە پاك ۋە ھالال ئەجرى بىلەن تاپشۇرۇپ بەرگەندەك ، بىزمۇ ئەۋلاددىن ئەۋلادلارغا خۇددى كۈچ ئۇلاپ يۈگۈرگەن ماھىرلاردەك ، قولمۇ قول تاپشۇرۇپ بېرىپ ، ئۇنى تېخىمۇ يۈكسەلدۈرۈش ۋە گۈللەندۈرۈش ، مەڭگۈ ئۈزۈلدۈرمەي راۋان ئاققۇزۇش ئۈچۈن ، ھەممىمىزنىڭ ئورتاق تىرىشىشىنى ئۈمىد قىلىمەن !

ئاخىرىدا ، مەرھۇم پېشقەدەم شائىرىمىز ئەھمەد زىيائىنىڭ «تارىم» ژۇرنىلىنىڭ 300 - سانى چىقىش مۇناسىۋىتى بىلەن يازغان «تارىمغا خىتاب» ناملىق شېئىرنىڭ تۆۋەندىكى كۆپلىتى بىلەن ماقالىمەنى تاماملايمەن : پەھىم ئىدېسە

پەنناما ئۇچۇر ئىشلىتىش ئىسسىمى

لىقە، رەھبەرلىك قىلىش پىكىرلىرى، نەتىجىسى

ئىجادىيەت ھەققىدە قىسقىچە پاراڭ

لىقە، رەھبەرلىك قىلىش پىكىرلىرى، نەتىجىسى

ئەدەبىي ئىجادىيەت مۈشكۈل ، نازۇك مەنىۋى پائالىيەت . بۇنى قەلەم بىلەن ھەپىلەشكەن ھەرقانداق ئەدىب چوڭقۇر ھېس-قىلالايدۇ . لېكىن ، بۇنىڭلىق بىلەن ئەدەبىي ئىجادىيەتنى سىر-لىق ، تېگىگە يەتكىلى بولمايدىغان ئىش دېيىشكە بولمايدۇ . تىرىشچان ، ئىرادىلىك ئادەم ئۈچۈن ئۇنىڭ ئىشىكى ئوچۇق ، بىر ئادەمنىڭ ئىجادىي قابىلىيىتىنىڭ شەكىللىنىشى ۋە تەرەققىي قىلىشىدا تەربىيە بىلەن مۇھىتنىڭ تەسىرىدىن باشقا ، ئۆزىنىڭ تىرىشىپ ئۆگىنىشى يەنىلا ئاساسىي ئامىل ھېسابلىنىدۇ . ئىجادىيەت يولىغا قەدەم قويغان بىر ھەۋەسكاردا ئالدى بىلەن بىلىش تەشۋالىقى بولۇشى كېرەك . مەن كىچىكىمدىلا كىتاب ئوقۇشقا خۇشتار ئىدىم . ھېلىمۇ ئېسىمدە ، 6 - سىنىپتا ئوقۇۋاتقان ۋاقىتىم ئىدى . ئۇزۇن يىل تۇللۇقتا ئۆتكەن ھاممام قاتتىق ئاغ-رىپ يېتىپ قالدى ، ئۇ يالغۇز بولغاچقا ، تۇغقانلارنىڭ ئۇنىڭغا كېچە - كۈندۈز نۆۋەت بىلەن قارشىغا توغرا كەلدى . ۋاقىت ئۇزارغانسېرى قارايدىغانلارمۇ ئازىيىپ قالدى . بۇ چاغدا ، مەن پىدائىي بولۇپ ئوتتۇرىغا چىقتىم ، بۇ ئىشتا مېنىڭ بۇنچە تەشەببۇسكار بولۇپ كېتىشىمدىكى سەۋەب قانداقتۇر كېسەلگە قاتراش ئەمەس ، بەلكى كېسەلنىڭ بېشىدا تۈن بويى يېنىپ تۇرىدىغان پەنەرنىڭ يورۇقى ئىدى . شۇ كۈنى مەن يېرىم كېچىگىچە يوغان كات ساندۇقنىڭ ئۈستىگە قويۇلغان پەنەرنىڭ يورۇقىدا سەددىدىن ئەينىنىڭ «بۇخارا» ناملىق رومانىنى ئوقۇدۇم ، كېيىن قانداق ئۇخلاپ قالغانلىقىمنى ئۆزۈممۇ ئۇقماي قاپتىمەن . تاڭ ئاتقاندا قانداقتۇر بىر يىغا - زارنىڭ ئاۋازىدىن ئويغىنىپ كەتتىم .

بېشىمنى كۆتۈرۈپ قارىسام ، چوڭ ئانام ، ئانام ۋە باشقا تۇغقانلار قارلىق باغلاپ ھازا ئېچىۋېتىپتۇ ، يېنىمدا ئېڭىكى قوشۇلغان ھامام سوزۇلۇپ يېتىپتۇ . بۇ مەنزىرنى كۆرۈپلا تېنىم شۈركۈ-نۈپ كەتتى ، ئۆزۈمنىڭ كېچىچە سۈرلۈك بىر جەسەت بىلەن بىللە يېتىپ چىققانلىقىمنى ئويلاپ قورقۇپ كەتتىم ، شۇ كۈنلا ئاغ-زى- بۇرۇنۇمغا ئۇچۇق چىقىپ كەتتى ...

بۇنداق كىتابخۇمارلىق مېنىڭ ۋۇجۇدۇمدا ئاستا - ئاستا جىددىي ئېھتىياجغا ئايلاندى . كۈندۈزى مەكتەپتە ھەرخىل دەرس-لەر بىلەن مەشغۇل بولۇپ ، كېچىلىرى كىتاب ئوقۇدۇم . لېكىن ئۇ چاغلاردا ئۆيدە توك بولمىغاچقا ، قارا چىراغنىڭ يورۇقىدا ئوقۇشقا توغرا كېلەتتى . قارا چىراغقا ياغ ئىشلىتىلگەچكە ، ئۆي-دىكىلەر ھامان ئۇنى تېجەپ ئىشلىتەتتى ، شۇ سەۋەبتىن ، مېنىڭ كىتاب ئوقۇشۇمنى كۆپ ۋاقىتلاردا چەكلەيتتى . لېكىن مەن بۇنىڭغىمۇ ئامال تاپتىم ، ئۆيىدىكىلەر ئۇخلاپ قالغاندا ، چىراغنى مورىنىڭ ئىچىگە يېقىپ ، ئۆزۈم ئوچاقنىڭ كۈلۈڭىغا تىقىلىپ ئولتۇرۇپ كىتاب ئوقۇيتتۇم . شۇ چاغلاردا ئوقۇغان گوركىي-نىڭ ، چىخوفنىڭ ، لۇشۈننىڭ ھېكايە ، پوۋېستلىرى ۋە مۇختار ئەۋزۈپنىڭ «ئاباي» ، سەددىدىن ئەينىنىڭ «قۇللار» ، بېردى كېربابىوفنىڭ «ھەل قىلغۇچ قەدەم» قاتارلىق رومانلىرى ھازىر-غىچە ئېسىمدە . كېيىن بۇنداق ئەسەرلەرنى باش چۆكۈرۈپ ئو-قۇشلا كۇپايە قىلمايدىغانلىقىنى ، ئوقۇش بىلەن بىللە مۇھاكىمە قىلىشىنىڭمۇ زۆرۈرلۈكىنى ھېس قىلىپ ، ساۋاقداشلىرىم ئىچىد-دىكى كىتابخۇمارلاردىن بىر گۇرۇپپا تەشكىللىدىم ۋە ئوقۇغان كىتابلارنى ئۆزئارا مۇھاكىمە ، مۇنازىرە قىلىدىغان مۇلاھىزىد-لىك ئۆگىنىش ھالىتىنى شەكىللەندۈردۈم . بۇنىڭ بىلەن بىلىش دائىرىم كېڭىيىپ ، ئوقۇغانلىرىم تېخىمۇ چوڭقۇرلاشتى . كىچىد-كىمدىن تارتىپ ھېرىسمەنلىك بىلەن ئوقۇغان بۇ ھېكايە ، رومان-لار مېنىڭ گۈزەللىككە ئىنتىلىپ ، توغرا كىشىلىك تۇرمۇش

قارىشىمنى تىكلەشمە ۋە كېيىنكى ۋاقىتتا ئەدەبىي ئىجادىيەت يولىغا مېڭىشىمدا مۇھىم رول ئوينىدى. «ئەپكەن قىلىق» مەن ئۆز سەزگۈزەشتىلىرىمدىن شۇنى چوڭقۇر ھېس قىلىدىمكى، ئىقتىدار ۋە بىلىم ئىجتىھات بىلەن ئۆگىنىشتىن كېلىدۇ، خۇددى شۇنىڭغا ئوخشاش، تالانتىمۇ تىرىشچانلىقنىڭ مەھسۇلى. بۇ ھەقتە لۇشۈن ئەپەندىمۇ ناھايىتى ئوبرازلىق قىلىپ: «تالانت ئىگىسى بولغان ئادەمنىڭمۇ تۇغۇلغان چاغدىكى تۇنجى يىغا ئاۋازى ئادەتتىكى بالىلارنىڭكىگە ئوخشاش بولىدۇ» دېگەنىدى. دېمەك، ئەدەب - سەنئەتكارلارنىڭ تۇنجى يىغىسىمۇ ئوخشاشلا ئادەتتىكى يىغا، ئۇ ھەرگىزمۇ شېئىر ياكى مۇزىكا ئەمەس، ئۇنىڭ شېئىر ياكى مۇزىكا بولۇشى پۈتۈنلەي شۇ كىشىنىڭ تۇغۇلغاندىن كېيىنكى تىرىشچانلىقىغا باغلىق. «ئىشلىتىش پىچىتى رەتەن لىلىدە» نە نۇرغۇن يازغۇچىلار ئۆزلىرىنىڭ قانداق يازىدىغانلىقى توغرىدا سۆزلىگەندە، بەدىئىي ئىجادىيەتنىڭ جەريانى مەسىلىسىدە ئورتاق پىكىردە بولىدۇ. مېنىڭچە، بەدىئىي ئىجادىيەت جەريانىنى ماتېرىيال توپلاش، پىكىر يۈرگۈزۈش، پىلان تۈزۈش، پىلاننى ئەمەلگە ئاشۇرۇشتىن ئىبارەت تۆت باسقۇچقا بۆلۈشكە بولىدۇ. ماتېرىيال توپلاش ئىجادىيەتنىڭ ئالدىنقى ئىسھاتى. چۈنكى «خام ئەشيا» بولمىسا، «پىششىقلاپ ئىشلەش» تىن سۆز ئېچىش مۇمكىن ئەمەس. يىرىك ئەسەرلەرگە كۆپرەك، ئەتراپلىقراق ماتېرىيال توپلاشقا توغرا كېلىدۇ، كىچىك ئەسەرلەرگە، يەنى قىسقا ھېكايىلەرگە ئۇنداق بولماسلىقى مۇمكىن، ئۇنى يازغۇچى تۈر-مۇشتىن ئالغان چوڭقۇرراق تەسىراتى ياكى ئۆزى دۇچ كەلگەن ئالاھىدىرەك بىرەر مەسىلىنىڭ تۈرتكىسى، ئىلھامى بىلەن يېزىدۇ. ۋېتشى مۇمكىن. مەسىلەن، «مەرھابا، باغۋەن!»، «ئەشرەپ بوۋا»، «يەر گۇۋاھ، ئاسمان گۇۋاھ» قاتارلىق ھېكايىلىرىم ئەنە شۇنداق يېزىلغان. «ئۇتۇلغان كىشىلەر»، «ھايات شۇنداق» ناملىق رومانلىرىم بىلەن «قىيانلىق دەريا»، «قاش بىلەن

كىرىپك ئارىلىقىدا « قاتارلىق پوۋېستلىرىمدا ماتېرىيال توپلاشقا خېلى كۆپ كۈچ سەرپ قىلىنغان . «ئۇنتۇلغان كىشىلەر» ئۈچۈن سۆزلەشكەن ئادەملىرىم يىگىرمە نەچچىگە يېتىدۇ ، بۇنىڭ ئىچىدە ئەينى زاماننىڭ ئۆلىمالىرى ، دىنىي زاتلىرى ۋە مەدداھ ، گۈندە-پايلارغىچە بار . شۆھرەتلىك دراما ئارتىسى مەرھۇم ئەمەت ئۆمەر-نىڭ سەرگۈزەشتىسى روماننىڭ «چىلتەنلەر نامايىشى» ناملىق بابىنى جانلىق ھەم ئوڭۇشلۇق يېزىپ چىقىشىمغا تۈرتكە بولغان . ئەنە شۇنداق كىشىلەر بىلەن سۆزلىشىش ، ماتېرىيال كۆرۈش نەتىجىسىدە ، مەزكۇر رومان ئۈچۈن توپلىغان ھەرخىل ماتېرىيال-لىرىم يوغان تۆت خاتىرىگە توشقان . «ھايات شۇنداق» رومانىمىدە-كى «ئۇ ۋە مەن» دېگەن بابىنى يېزىش ئۈچۈنمۇ تارىخىي تاۋاپگاھ «ئوردام» توغرىسىدىكى ھەرخىل يازما ماتېرىياللارنى ، ئەپسانە-رىۋايەتلەرنى ئىزدەپ تاپقاندىن تاشقىرى ، ئۆزۈم تەكلىماكاننىڭ بىر بۇرجىكىدىكى «ئوردام» خارابىسىغا بېرىپ ، بىۋاسىتە تەسدى-راتقا ئىگە بولغانىدىم . ئەلۋەتتە ، «خام ئەشيا» سۈپىتىدە توپلى-غان ماتېرىياللار ھامان پارچە - پۇرات ، چۇۋالچاق ۋە خام - خۇتتا بولىدۇ . ئۇنى يازغۇچى مۇكەممەل بىر ئەسەر قىلىپ يې-زىش ئۈچۈن ، جەزمەن قايتا - قايتا پىششىقلاپ ئىشلەشكە توغرا كېلىدۇ . دېمەك ، ماتېرىيال توپلىغاندىن كېيىن مۇقەررەر ھالدا پىكىر يۈرگۈزۈش (تەسەۋۋۇر قىلىش) جەريانىنى بېسىشقا توغرا كېلىدۇ . بۇ ئىجادىيەتتىكى ئەڭ مۇھىم مەسىلە . تەسەۋۋۇرنى يازغۇچىنىڭ قانئى دېيىشكە بولىدۇ ، يازغۇچى ئۇ ئارقىلىق رې-ئاللىقنىڭ ئەڭ چوڭقۇر قاتلاملىرىغا شۇڭغۇپ كىرىدۇ ۋە ئۇنىڭ-دىن قاڭقىپ چىقىدۇ ، ئوقۇرمەنلىرىنى ھەم رېئاللىق ، ھەم غايە يۈكسەكلىكىدە پەرۋاز قىلدۇرىدۇ . ئەگەر ، يازغۇچىنىڭ پىكىرى روشەن ، تەسەۋۋۇرى مول ۋە كۈچلۈك بولمىسا ، ئەسەرلىرى ئادەتتىكىچە بولۇپ قېلىپ ، ئوقۇغۇچىلارنىڭ قەلبىنى ھاياجانغا سالالمايدۇ . مېنىڭ ھەرقانداق ئەسەرلىرىمدە پىكىر يۈرگۈزۈش

جەريانى ئۇزۇنراق بولىدۇ ، ئەسەرنىڭ قۇرۇلمىسىدىن تارتىپ پېرسوناژلارنىڭ تەقدىرىگىچە ، مۇھىت تەسۋىرىدىن تارتىپ ئوب-رازلارنىڭ تىلىغىچە كاللامدا پۇختا ، تەپسىلىي پىشۇرۇلمىغىچە ھەرگىز قەلەم تەۋرەتمەيمەن . «ئۇنتۇلغان كىشىلەر» نىڭ يېزىلىش جەريانى تۆت ئايغا يەتمەيدۇ ، لېكىن ئۇنىڭ كاللامدا ئويلىنىش ، پىشۇرۇش جەريانى ئۈچ يىلغا سوزۇلغان . «ھايات شۇنداق» رومانىنىڭ يېزىلىش جەريانىمۇ ئۈچ ئايغا يەتمەيدۇ ، لېكىن ئۇنىڭ كۆڭلۈمگە پۈكۈلگەن ، پېرسوناژلار بىلەن ۋەقەلىكنىڭ كۆز ئالدىمدا پات - پات جانلىنىپ تۇرغان جەريانى ئىككى يىلدىن ئارتۇق .

پىكىر يۈرگۈزۈش (تەسەۋۋۇر قىلىش) جەريانى ھەمىشە ئىلھامدىن ئىبارەت غەيرىي لوگىكىلىق تەپەككۇرغا موھتاج بولىدۇ . ئىلھام يازغۇچى ، شائىرلارنىڭ ۋۇجۇدىدا تۇيۇقسىز پەيدا بولۇپ ، ئۇلارنى ئىختىيارسىز ھالدا قەلەم تەۋرىتىشكە ئۈندەيدىغان ، ئىجادچانلىقى كۈچلۈك بىر خىل پىسخىكىلىك ھالەت . ئۇ كىشىگە تۇيۇقسىز پەيدا بولغاندەك تۇيۇلسىمۇ ، لېكىن ئەمەلىيەتتە ، ئۇزاق ۋاقىت پىكىر يۈرگۈزۈش ، تەسەۋۋۇر قىلىشنىڭ مەھسۇلى ، ئۇزاق مەزگىللىك جاپالىق روھىي ئەمگەكنىڭ جەۋھىرى . بۇ جەھەتتە بېشىمدىن ئۇنتۇلغۇسىز ئىككى ئىش ئۆتكەن .

بىرى ، «سېناق مەيدانىدىكى لەتىپە» ناملىق ھېكايىنىڭ يېزىلىشى . مەن 1982 - يىلىنىڭ ئاخىرىدا ، مەرھۇم لۇتپۇللا مۇتەللىپنىڭ قەبرىسىنى قانۇرۇش ئىشى بىلەن ئاقسۇغا باردىم . شۇ چاغدا كاللامدا ئايرىم رەھبىرىي كادىرلار ئىچىدىكى نادانلىق ، بىلىمسىزلىكنى ، شۇنىڭغا قارىماي ، جان - جەھلى بىلەن ئەيىب - ئىشەرەتكە بېرىلىش خاھىشلىرىنى مەسخىرە قىلىدىغان بىرەر نەرسە يېزىش ئىستىكى بار ئىدى . بۇ جەھەتتە بەزى كادىرلار توغرىدا سىندا ئانچە - مۇنچە كۈلكىلىك ئىشلارنى ئاڭلىغانىدىم . ئاقسۇغا بارغاندىن كېيىنمۇ بەزى كۈلكىلىك ئىشلارنى بىۋاسىتە ئاڭلاپ ،

شۇنداق بىر نەرسە يېزىش ئارزۇيۇم تېخىمۇ كۈچەيدى . لېكىن بۇنىڭلىق بىلەن بىرەر پارچە ھېكايە پۈتمەيتتى ، شۇڭا كاللام ھامان غويلىنىش ، تەسەۋۋۇر قىلىش بىلەن بەند ئىدى . شۇ كۈند- لەرنىڭ بىرىدە ، بىر ئاپتورنىڭ ئۆيىدە مېھمان بولدۇق ، كەچكە- چە ئولتۇردۇق ، كەچقۇرۇن شۇ قورۇدىكى ئاممىۋى ھاجەتخانغا چىقتىم ، ھاجەتخانىدا ئىككى ئادەم پاراڭلىشىۋاتقانكەن ، ئۇلار- نىڭ پارىڭغا ئىختىيارسىز قۇلاق سالدىم . مانا شۇ يەردە نەچچە ۋاقىتتىن بۇيان ئويلاۋاتقان ، لېكىن قانداق يېزىشنى بىر تەرەپ قىلالماي تىت - تىت بولۇپ يۈرگەن ھېكايە بىردىنلا كاللامدا ئايدىڭلىشىپ ، «سنىق مەيداندىكى لەتپە» دۇنياغا كەلدى . ئەسلىدە ھېلىقى ئىككى ئادەم ئىشچى - خىزمەتچىلەرنىڭ بىلىم سەۋىيىسىنى سىناش ئۈچۈن ئېلىنغان ئىمتىھان مەيدانىنىڭ ئەھ- ۋالى ھەققىدە سۆزلىشىپ ، بىرنەچچە كۈلكىلىك ، جانلىق دېتال- نى ئېيتىشقا ئىدى . ئۇلارنىڭ سۆزلىرىدىن ھېكايىنىڭ قۇرۇلمى- سى ، پېرسوناژلارنىڭ تەقدىرى كاللامدا روشەنلەشكەندەك بول- دى . ياتاققا قايتىپ بېرىپ ، زادىلا ئۇخلىيالمىدىم . شۇ بىر تۈرتكە بىلەن پىكىر يوللىرىم راۋانلىشىپ ، تەپەككۈرۈمنىڭ ئوب- رازلىق ھالىتى جانلىنىپ كەتتى ، تۇيۇقسىز كەلگەن شۇ ئىلھام بىلەن ئەتىسى ھېكايىنىڭ دەسلەپكى نۇسخىسى قولۇمدىن چىقتى . يەنە بىرى ، «ئۇنتۇلغان كىشىلەر» رومانغا تۇنجى قەلەم تەۋرەت- كەندىكى ئەھۋال . ئېھتىمال ئىلھام دېگەن «كۈتۈلمىگەن مېھ- مان» نىڭ تۇيۇقسىز بۆسۈپ كىرىشىدىن بولسا كېرەك ، بۇ رومان- غا 1986 - يىلى قۇربان ھېيتىنىڭ ناماز كۈنى قەلەم تەۋرەتتىم . ئەسلىدە ھېيت كۈنى بىر نەرسە يازمەن دەپ ئولتۇرۇش غەلىتە ئىش ئىدى ، لېكىن نېمە سەۋەبتىندۇر ئەتىگەندە تۇرۇپلا يازغۇم كېلىپ كەتتى ، ھەرقانچە قىلساممۇ ئۆزۈمنى بېسىۋالالمىدىم ، بۇ بەلكىم ئۇزاق ۋاقىت توپلانغان ، قايغان سۇنىڭ ئاستا - ئاستا بېسىمى كۆتۈرۈلۈپ ، تىۋغاننى بىردىنلا بۆسۈپ چىققىنىغا

ئوخشاش بىر ئىش بولسا كېرەك . ئاخىر بىر تەرەپتىن مېھمان كۈتۈپ ، بىر تەرەپتىن پەتلىپ يۈرۈپ ، ئۈچ كۈن ئىچىدە رومان-نىڭ ئۆزۈم ئۈچۈن قىيىن تۇيۇلغان بىرىنچى بابى «سەبلىگاھتە-كى جۇدالىق» نى يېزىپ تۈگەتتىم . مەن بۇنى ئۇزۇن ۋاقىت پىكىر يۈرگۈزۈش نەتىجىسىدە پەيدا بولغان ئىلھامنىڭ كۈچ - قۇدرىتى دەپ قارايمەن . چۈنكى يازغۇچى ئىلھام ئىلكىدە تۇرغاندا ، پىكىر يوللىرى راۋانلىشىپ ، تەسەۋۋۇرى جانلىنىپ كېتىدۇ . بىز بەزىدە ئايرىم يازغۇچى ، ھەۋەسكارلارنىڭ ئۆز ئىجادىيەتتىكى ئۈستىدە سۆزلىگەندە ، پالانى ئەسەرنى يېزىپ كېتىۋېتىپ يېرىم يولدا توختاپ قالدۇم ياكى ئاخىرنى چىقىرالماي قىيىنلىپ كەتتىم دېگەندەك گەپلىرىنى ئاڭلايمىز . مېنىڭچە ، بۇ ئاساسەن «پىكىر يۈرگۈزۈش» جەريانىنىڭ تولۇق بولمىغانلىقىنىڭ ، پىكىرنىڭ كالىدا ياخشى پىششىقلىقىنىڭ نەتىجىسى . ئاپتور ئۆز ئەسەرنىڭ نەدىن باشلىنىپ ، نەدە تۈگىشىنى ، نەدە كۆتۈرۈلۈپ ، نەدە پەسپىشىنى ئېنىق تەسەۋۋۇر قىلالمىغان .

ئىجادىيەتنىڭ ئۈچىنچى باسقۇچى پىلان ياكى تىزىس تۈزەش جەريانى . بىرىك ئەسەرلەردە بۇ باسقۇچ ناھايىتى زۆرۈر . بۇ يازغۇچىنى ئەسەردە ۋەقەلىكنىڭ بىھۈدە شاخلىنىپ كېتىشىدىن ، باب ، ئېپىزوتلارنىڭ بىر - بىرىگە باغلانماي قېلىشىدىن ، پېرسوناژلارنىڭ ئۆزئارا ماسلاشماي قېلىشىدىن ساقلىنىش ئىمكانىيىتىدە گە ئىگە قىلىدۇ . مەن رومان يېزىشتا قەلەم تەۋرىتىشتىن ئىلگىرى يازما پىلان تۈزەيمەن ، ھەربىر بابنىڭ مەزمۇنىنى ئىخچام قىلىپ ، بىر - ئىككى بەت يېزىپ چىقىمەن . پۈۋېست - ھېكايەلەردە شەرتلىك بەلگىلەر ئارقىلىق پىلان تۈزۈۋالسىمەن . دەرۋەقە ، بەزىدە ۋەقەلىكلەر ئالدىن تۈزگەن پىلاندىن چەتنەپ ، كېيىنكى تۈرمۈشنىڭ راۋاجلىنىشىدىكى ماتېرىياللارنى قوبۇل قىلىدۇ ، بەزى ئوبرازلارنىڭ تەقدىرىمۇ ئۆزگىرىپ كېتىدۇ . بۇ خۇددى چىخوفنىڭ پېرسوناژلار پائالىيەتنىڭ باشلىنىشىنى مەن يازمەن ، ئاخىرنى پېرسوناژلار ئۆزى يازىدۇ ، دېگەندەك بىر ئىش .

شۇڭا ، ئىجادىيەتنىڭ بۇ باسقۇچىدا ، يەنى پىلانىنى ئەسەرگە ئايلاندۇرۇش جەريانىدىكى يېزىقچىلىق باسقۇچىدا ھامان نامۇۋاپىق لايىھىلەردىن ۋاز كېچىپ ، مۇۋاپىق لايىھىلەرنى ساقلاپ قېلىش-تەك شالاش ۋە تاللاش ئىشلىرىنى ياخشى ئىشلەشكە توغرا كېلىدۇ . «ئۇنتۇلغان كىشىلەر» رومانىدىكى نازاكت خېنىم ئوبرا-زىنى يارىتىشتىكى ئەسلىي پىلاندا ئۇنىڭ ئاخىرقى تەقدىرى ئۆلۈم ئەمەس ئىدى ، لېكىن يېزىش جەريانىدا ئۇ ئۆلدى . ئەگەر ئۇ ئۆلمىسە ، بىر تەرەپتىن ، ئوقۇرمەنلەرنى باتۇقنىڭ كېيىنكى شەخسىي قەھرىمانلىقلىرىغا ئىشەندۈرۈش تەس بولۇپ قالاتتى ، شۇنداقلا ئۇنىڭ روھىي دۇنياسىدىكى جىددىي ئۆزگىرىشلەرگە زېمىن ھازىرلىغىلى بولمايتتى ؛ يەنە بىر تەرەپتىن ، ھاپىز خوجى-نىڭ ھەم قانخور ، ۋەھشى تەبىئىتىنى ھەم ناھايىتى زەئىپ بولسىمۇ ، كۆڭلىنىڭ چوڭقۇر يېرىدە ئۆزى ياخشى كۆرگەن ئادەم ئۈچۈن ساقلانغان ئىنسانىي خىسلىتىنى كۆرسەتكىلى بولمايتتى . شۇڭا ، نازاكت خېنىم ئوبرازى يېزىش جەريانىدا ئەسلىدىكى پىلاندىكىدىن پۈتۈنلەي ئۆزگىرىپ كەتتى . «ھايات شۇنداق» رو-مانىدىكى ھامۇت كەنجى ئوبرازىمۇ كېيىن پەيدا بولغان ئوبراز ، ئەسلىي پىلاندا ئۇنداق ئوبراز يوق ئىدى . مەن روماننى يېزىپ مەلۇم يەرگە كەلگەندە ، مۇشۇنداق ئوبرازنىڭ بولۇشى زۆرۈر بولۇپ قالدى . چۈنكى ھايات شۇنداق ئىدى ، ئۇنىڭدا مەرۇپ ئاقساقالداك بىلىمىز ، شۆھرەتپەرەس ، ناپاك ئەمەلدارمۇ ، ما-مۇت كەنجىدەك تىرىشچان ، كەمتەر ، سەمىمىي - سادىق ، پاك ئەمەلدارمۇ مەۋجۇت ئىدى . شۇڭا ، روماننىڭ يېزىلىش جەريانىدا تۈرمۈشنىڭ ئۆز مەنتىقىسى بويىچە ھامۇت كەنجى ئوبرازى يارد-تىلدى . بۇ يازغۇچىنىڭ ئىرادىسىگە باغلىق بولمىغان ھايات ھە-قىقتىنىڭ مەھسۇلى .

1992 - يىلى ئاۋغۇست

سېرىنگۈللۈك ھويلىدىكى سېغىنىش

ئۈرۈمچىنىڭ شەرقىي جەنۇبىغا جايلاشقان يەنئەن يولىدىكى 44 - نومۇرلۇق قورۇنى كىشىلەر «يازغۇچىلار قورۇسى» دېيىدۇ. راست، بۇ يەردە ھەقىقەتەنمۇ تالانتلىق، شۆھرەتلىك يازغۇچى، شائىرلار ئۆتكەن. بۇ قورۇ ئەنە شۇ مۆتىۋەرلەرنىڭ نامى بىلەن باغلانغاچقا، ھېلىغىچە كىشىلەرنىڭ قەلبىدە ھۆرمەت-ئىززەت، يادلىنىدۇ!

بۇ قورۇ ئۆزىنىڭ قىسقىغىنا 12 يىللىق تارىخىدا، ئۈچ ئەۋلاد يازغۇچى، شائىرلارنىڭ كەچمىشىگە شاھىت بولدى. بىرىنچى ئەۋلادتىكىلەرنىڭ كۆپىنچىسى ئارقا - ئارقىدىن تولىمۇ تويۇقسىز، بىمەھەل كېتىپ قالدى. شۇڭا بۇ قورۇ چوڭقۇر سېغىنىشقا، نادامەتكە ۋە ئۇنتۇلغۇسىز ئەسلىمىلەرگە تولغان! ...

قېنى ئۇ گۈزەل مىسرا، شوخ كۈلكىلەر!؟

تېيىپجان ئېلىيوپ ئۆز ۋاپاتى بىلەن بىللە، ئوتلۇق قەلبىدىن يانغۇر تۇرىدىغان گۈزەل مىسرالار بىلەن ئويناق كۈلكىلەرنى مەڭگۈگە ئېلىپ كەتتى. ئۇنىڭ ۋاقتىسىز ۋاپاتىغا ئادەملەر تۈگۈل، شېئىرلارمۇ ھازا تۈتتى:

يەنە بىر يۇلتۇز ئۆچتى، بۇرچىدىن كۆچتى،
كۆچتى سامادىن مۇزدەك لەھەتكە.

قالدى چاقنىغان نۇرلىرى ، لېكىن
تۈگمەس ناخشىدا بەلكى ئەبەدكە .
ئابدۇرېھىم ئۆتكۈر

تالانتلىق شائىر تېيىپجان ئېلىيۇپ بىرنەچچە يىلدىن بېرى
يېزىقچىلىق ئۈستىلىدە يېتىم قالغان ھارماس قەلىمى بىلەن قە-
رىق يىلدىن ئارتۇق ئۆز خەلقىگە ، ئۆز يۇرتىغا خىزمەت قىلدى .
ئۇنى جەلپ قىلغان ، سۆيۈندۈرگەن ، يېتىلەپ ۋايىغا يەتكۈزگەن
مىللىي ئەدەبىيات خەزىنىسىگە مۇناسىپ ئۈچە - مارجانلارنى
قوشتى .

ئۇ تۇغۇلۇپ ، ئۆسمۈرلۈك ۋە ياشلىق دەۋرىگە يېتىپلا ،
جۇشقۇن ، جەڭگىۋار ھايات قۇچقىدا ، ئاددىي جاپاكەش مېھنەت
ئەھلى ئارىسىدا دۇنيانى ، ئادەملەرنى تونۇدى . شۇڭا كېيىنكى
پۈتۈن ئۆمرىدە ئەنە شۇ جۇشقۇن ھاياتنىڭ مەپتۇنى ، شۇ ئاددىي ،
مېھنەتكەش خەلقىنىڭ كۈچىسى بولۇپ قالدى . كىتابخۇمار ، شې-
ئىرىيەتكە ئامراق خەلقىمىز ئۆزىنىڭ بۇ چىقىشقاق ، خۇش پېئىل
شائىرىنى چىن دىلىدىن سۆيۈپ قالدى ، شائىرمۇ خەلقىنى سۆي-
دى . خەلق ئۇنىڭ شېئىرلىرىنى ناخشا قىلىپ ، غەزەل قىلىپ
ئېيتماقتا ، ئۇمۇ خەلققە ناخشا - غەزەل قىلىپ ئېيتقۇدەك پۈرەك
سۆزلىرىنى قالدۇرغان !

«.....»
كايىما بوۋاي ،

سەنمۇ بىر چاغدا
ياش ئىدىڭغۇ ئۇخلىمايدىغان .
سەنمۇ ئېيتىپ تۈگىتەلمىگەن ،
شۇنداق ناخشا بۇ -
تۈگىمەيدىغان !

كىشىلەرنىڭ دۇتار، تەمبۇرلىرىدا ناخشا - غەزەلگە ئايلد-
نىپ كەتكەن بۇ شېئىرنى ئوقۇغان ھەرقانداق ئادەم ھاياجانلانماي
تۇرالامدۇ؟ بۇ شېئىر مېنى ھەمىشە ياشلىق كۈچلىرىغا ،
سۆيگۈ - مۇھەببەتكە تولغان ئوت - ئاتاش چاغلارغا يېتىلەپ
كېتىدۇ ، ۋۇجۇدۇمدا ئاجايىپ شېرىن ھېسلارنى ئۇيغىتىدۇ ،
يۈرىكىمدە ئاجايىپ لەززەت پەيدا قىلىدۇ . بۇ شېئىر تۆرەلگەندىن
ھازىرغىچە كىشىلەرنىڭ يۈرىكىگە قانچىلىغان گۈزەللىك تۇيغۇسى
بىلەن بەخت ۋە شادلىقلارنى ئېلىپ كەلدى . مەن مانا شۇ گۈزەل
تۇيغۇلارنىڭ شاھىتى سۈپىتىدە چوڭقۇر بىر ھاياجان بىلەن بۇ
مىسرالارنى قايتا يېزىۋاتىمەن ! كېيىنكى يىللاردا ، مەن تېپىپچان
ئاكا بىلەن بىر قورۇدا ياشىدىم . ئۇ ، قورۇيمىزدىكى كىچىككىنە
باغچىنىڭ غەمخور باغۋىنى ئىدى . ھەمىشە گۈل - گىياھلارنى
پەرۋىش قىلاتتى ، دەل - دەرەخلەرنى سۇغىراتتى .

1987 - يىلىدىكى بىر باھار ئەتىگەنلىكى مەن قورۇغا
چىقسام ، شائىر غۇلجىدە ئېچىلغان سېرىنگۈللەرنىڭ ئارىسىدا
يەر يۈمىشتىمۇ تېپتۇ . بۇ چاغدا بىر - بىرىنى قۇچاقلىشىپ ،
باراقسان ئۆسكەن سېرىنگۈللەر ناھايىتى چىرايلىق ئېچىلىپ ،
پۈتۈن قورۇنى خۇشبۇي سېرىن ھىدى قاپلىغانىدى . بۇ سېرىن -
گۈللەرمۇ ئۆز ۋاقتىدا مۇشۇ شائىرنىڭ قولى بىلەن تىكىلگەن .
مەن يىراقتىنلا شائىرنىڭ 1955 - يىلى سابىق سوۋېت ئىتتىپاقى -
قىزغا چىققاندا يازغان «سېرىن تۈۋىدە» ناملىق بالادىسىنىڭ تولا
ئوقۇپ يادقا بولۇپ كەتكەن بىر كۆپلىتىنى ئوقۇغاچ ئۇنىڭ يېنىغا
كەلدىم :

بۇ باغچىدا

ئىدى بىر ئىمىد

«كۆرۈپ قالدىم بالتىق لېۋىدە ،
يازنىڭ سالقىن ئايدىڭ تۈنىدە .
كىم بىلەن كىمدۇر پىچىرلىشىدۇ ،
گۈپۈلدەپ تۇرغان سېرىن تۈۋىدە .»

— سىزنىڭمۇ سېرىن تۇۋىدە پىچىرلاشقىڭىز كېلىۋاتامدۇ —
نېمە؟ — دەيدى شائىر قولىدىكى كەتمەنى قويۇپ خۇشخۇيلۇق
بىلەن، — ئەپسۇسكى، ھازىر كۈندۈز — دەپ ئالدىنقى
بىز بىر ئاز چاقچاقلاشتۇق، ئاندىن مەنمۇ شائىرغا قوشۇلۇپ
ئىشلەپ كەتتىم. لېكىن بۇ پەيلىنىش ئىشلىتىش
يۇقىرىقى مىسرالارنى ئوقۇغان ھەرقانداق ئادەم ئىشقا ئوتدا
كۆيگەن يىگىتلىك تاڭلىرىنى، ۋىسال دەردىدە ئۆرتەنگەن تىنچ-
سىز دەملىرىنى، بەخت — سائادەت باغرىغا چاقىرىغان ئىنتىزار
كېچىلەرنى كۆرگەندەك بولىدۇ. بۇ كىتابتىن ئىلگىرىكى
شائىر تېيىپجان ئېلىيۇپ ھەقىقەتەنمۇ سۆيگۈ، ساداقەت ۋە
ياشلىق كۈيچىسى ئىدى! ... نىمە ئۈچۈن رەتتە تۇرۇپ
مەن تېيىپجان ئاكىنىڭ ۋاپاتىدىن كېيىن، ئۇنىڭغا بولغان
قايغۇ — ھەسرەتتىن ئىپادىلەپ، ئۇنىڭ بىلەن بىللە بولغان
ۋاقىتلاردا كۆرگەن، بىلگەن ئىشلار توغرىسىدا بىر ئەسلىمە يېز-
ىپ ئېلان قىلغانىدىم. بۇ خاتىرىدە يەنە شۇ ئىشلارنى تەكرارلاپ
ئولتۇرماقچى ئەمەسمەن. بۇ يەردە پەقەت كېيىنكى كۈنلەردىكى
سېغىنىش، ئەسلىش ۋە ياد ئېتىشتىن پەيدا بولغان بەزى ئىشلارنى
كەسىپداشلىرىم ۋە ئوقۇرمەنلىرىمگە يەتكۈزۈپ، ئۇلار بىلەن تەڭ
بەھىرلەنمەكچىمەن: تىلدا — تىلدا، تىلدا — تىلدا، تىلدا —
تېيىپجان ئېلىيۇپ «بۇلاق» مەجمۇئەسىنىڭ 1981 — يىلى-
لىق 1 — ساندا «قەلەندەر غەزەللىرىدىن» دېگەن نام بىلەن
ئۇيغۇر كلاسسىك ئەدەبىياتىغا مەنسۇپ يەنە بىر لىرىك شائىرنى
كىشىلەرگە تونۇتتى. ئۇ كىرىش سۆزىدە: «قەلەندەر شېئىرلىرى
گەرچە ئۆز دەۋرىدىكى ھۆكۈمران ئىدىيىۋى ئېقىم بولغان دىنىي
خۇراپىي ئەقىدىلەردىن خالىي بولمىسىمۇ، لېكىن مۇھەببەت ھەق-
قىدە نۇرغۇنلىغان ئالىيجاناب، نازۇك ئىدىيىۋى ھېسسىيات ۋە
تەسىرلىك لىرىك كۈيگە ئىگە قىممەتلىك، بەدىئىي مۇراسىم»
دەپ يۈكسەك باھا بەردى. ئۇنداقتا شائىر بۇ قىممەتلىك مۇراسىمى

كۆرسىلە ، سۇنايچىسى ئوغلۇم ئىكەن ،

تۈنۈدۈم بىر قاراپلا چىرايىغا .

ئۆزۈمنى تۇنالماستىن كۈلۈپ كېتىپ ،

دەپتىمەن :

«نېمە ئىش بۇ ؟ توۋا - توۋا ...»

چال ئوغلۇم ،

ئاتا - ئاناڭنىڭ تويىدىمۇ

مۇنچىلىك قىزىمىغان نەغمە - ناۋا»

«

روھلۇق ، يۈمۈرلۈك ئىنتوناتسىيىدە ئوقۇلغان بۇ شېئىر

كىشىلەردە چوڭقۇر تەسىر قوزغىدى . شۇنىڭ بىلەن ئاتالمىش

«مەدەنىيەت زور ئىنقىلابى» ۋە «تۆت كىشىلىك گۇرۇھ» توغرىدا

سىدا دەرد - شىكايەت ۋە لەتىپە - يۈمۈر ئېيتىشىشلار كەينى -

كەينىدىن باشلىنىپ كەتتى . ئولتۇرۇش ھەققىدە تەنمۇ قىزدى .

كۈلكە - چاقچاق ، ناخشا - غەزەل بىلەن جانلىق ، تېتىك بىر

كەيپىيات شەكىللەندى . ئارىدا كۈلكە - چاقچاقلار سەل پەس -

يىپ ، سورۇن جىمىغان بىر چاغدا ساھىبخانا ئابلىمىت ئىسمايىل

تېپىپچان ئاڭغا يېڭى بىر ئۇچۇرنى يەتكۈزدى :

— مۇشۇ مەھەللىدە ئابلىكىم دېگەن بىر بالا بار . ئۇنىڭ

قولىدا دادىسىدىن قالغان خېلى كۆپ كونا كىتابلارنىڭ بارلىقىنى

كۆردۈم . مەن ئۇنىڭدىن «قەلەندەر» ئىسمىلىك بىرسىنىڭ قول -

يازمىسىنى ئېلىپ كۆرۈپ ، بىر غەزەلنى كۆچۈرۈۋالغانىدىم ...

— شۇ غەزەل بارمۇ ؟ — ئالدىراپ سورىدى تېپىپچان ئېلىد -

يىوپ .

— بار ، مەن ھازىر تېپىپ چىقاي .

ئابلىمىت ئىسمايىل ياتاق ئۆيىگە كىرىپ كېتىپ ، بىر خاتە -

رە دەپتەرنى ئېلىپ چىقتى ۋە تۆۋەندىكى غەزەلنى ئوقۇدى :

«تا خوتەننىڭ شەھىرىدىن قىلدىڭ سەپەر
ئەي گۈلئۇزار، سە كىلەك بىر دەۋە ئەيەت
نالە ئۇ — ئەپغان قىلۇرمەن بۇلبۇل ئوخشە
زار - زار .

.....
ئىلتىپات ئەيلەپ بىرەر سورغىل قەلەندەر
ھالىنى ،
تا يۈزۈڭنى كۆرمىسە بىردەم ئاڭغا يوقتۇر
قەرار .»

تېپىپچان ئېلىيۇپ غەزەلنى ئاڭلاپ ھاياجانلاندى ۋە ئابلىد -
مىت ئىسمايلىنىڭ قولىدىكى خاتىرىنى ئىتتىك ئېلىپ ، قايتا -
قايتا كۆز يۈگۈرتكەچ :

— بۇ بىر يېڭىلىق ، بىز يەنە بىر كلاسسىك خەزىنىگە ئىگە
بولدىغان بولدۇق . سىز ئەتە شۇ كىتابنى ماڭا ئەكىلىپ
بېرىڭ ! — دېدى سەمىمىي ئۆتۈنۈش بىلەن .
شائىر شۇ كۈنى ئاشۇ كىتابنى قولغا كىرگۈزۈش مەقسىتىدە -
دە مېھمانخانغا قايتماي ، ئابلىمىت ئىسمايلىنىڭ ئۆيىدە قونۇپ
قالدى .

ئەتىسى ئەتىگەندە ئابلىمىت ئىسمايىل ھېلىقى ئابلىكىم دې -
گەن بالىنىڭ ئۆيىگە بېرىپ ئەھۋالنى ئېيتتى . لېكىن ئابلىكىم
كىتابىنى بەرگىلى ئۇنىماي :

— بۇ مېنىڭ ئاتا مىراسىم ، مەن بۇنى دائىم ئوقۇيمەن ،
كېيىنچە ئۆزۈم ئىشلەپ ، مەتبۇئاتتا ئېلان قىلمەن . كىشىنىڭ
قولغا چۈشسە يوقاپ كېتىدۇ ! — دەپ جاھىللىق قىلدى .
لېكىن ، ئابلىمىت ئىسمايىلمۇ چىڭ تۇرۇپ :

— ئاداش ، تېپىپچان ئاكام شۇنداقلا بىر كۆرۈپ باقماقچى ،
مېنىڭ يۈزۈمنى قىلىپ بېرىپ تۇرغىن ، بۈگۈنلا قايتۇرۇپ

ئەكېلىپ بېرىمەن، — دېدى . ئابلىمىت ئىسمائىل كىتابنى بىر سائەتلىك شۇنداق قىلىپ ، ئابلىمىت ئىسمائىل كىتابنى بىر سائەتلىك مۆھلەت بىلەن ئەكەلدى . تېيىپجان ئېلىيوپ كىتابنى قولغا ئېلىپ ئاۋايلاپ قارىدى . كىتاب قارا كۆن تاشلىق ، خوتەننىڭ پاتلىق قەغىزىگە قومۇش قەلەم بىلەن قارا سىياھتا يېزىلغان ، غەزەل ، مۇخەممەس دېگەن ماۋزۇلار بولسا قىزىل سىياھتا يېزىلغاندى . شائىر ئۇنىڭ بېشىدىكى بىرىنچى غەزەلنى ئوقۇپلا ، ئابلىمىت ئىسمائىل بىلەن ئايالنى سىرتقا چىقىرىۋېتىپ :

«ئۆزۈم خالىي بىر ئولتۇرۇپ كۆرۈپ باقاي» دەپ ئۆيگە بېكىنىۋالدى . بىرەر سائەتتىن كېيىن ، ئابلىمىت ئىسمائىلنى چاقىرىپ :

— ئابلىمىت ، بۇ تېپىلماس بىر گۆھەر ئىكەن ، بىز ناتو-نۇش بولغان داڭلىق بىر شائىرغا ئىگە بولدۇق . مەن بۇ قېتىم قەشقەرگە كەلگەنلىكىمگە مىڭ مەرتىۋە رازى بولدۇم ، بارلىق يول ھارغىنلىقلىرىم چىقىپ كەتتى . ئەمدىكى گەپ ، بۇ كىتابنى قولغا كەلتۈرەيلى ! — دەپ ناھايىتى ھاياجانلاندى . شۇ چاغدا ئايالى خەلچەم چاقچاق قىلىپ :

— مەن بىلەن توي قىلغاندىمۇ بۇنچە ھاياجانلىنىپ كەتمىگەن-تىڭىز ، راستتىنلا بىر گۆھەرگە ئىگە بولىدىڭىزمۇ ، نېمە ؟ — دېدى .

تېيىپجان ئاكا بۇ گەپلەرگە ئېرەن قىلماي ، ئابلىمىت ئىسمائىلدىن :

— ئابلىكىم دېگەن بالا نېمە ئىش قىلىدۇ ؟ — دەپ سورىدى .

— ھازىر تامچىلىق قىلىدۇ ، بۇرۇن شىنجاڭ ئۇنىۋېرسىتېتىنىڭ ئەدەبىيات فاكولتېتىدا ئوقۇغان ، 1961 - يىلى كېسەل سەۋەبىدىن ئوقۇشنى داۋاملاشتۇرالماي قايتىپ كەلگەن . ئۇمۇ شېئىر يازىدۇ ، دادىسى قۇربان ئىمام كونا كىتابپۇرۇش ئىدى

تېپىپجان ئېلىيوپ كىتابىنى كاستۇمنىڭ قويۇن يانچۇقىغا سېلىۋېتىپ مۇنداق دەدى: سىزنىڭ ئېلىيوپ ئېلىيوپ، ئۇنىڭ قولىدا تۇرسا بۇ كىتاب يورۇقلۇققا چىقالمايدۇ، سىز ماۋۇ يىگىرمە يۈەننى ئايرىپ بېرىپ ئابلىكىمگە دەڭ، كىتاب مەندە قالدى! لېكىن سىزنىڭ ئېلىيوپ ئېلىيوپ، بۇ گەپتىن كېيىن تەڭسىلىقتا قالغان ئابلىمىت ئىسمايىل ئىلاجىسىز ئابلىكىمنىڭ ئۆيىگە بېرىپ، ئەھۋالنى چىرايلىقچە چۈشەندۈردى. لېكىن، ئابلىكىم قاتتىق چىچاڭشىپ: سىزنىڭ ئېلىيوپ ئېلىيوپ، ھېلىغۇ يىگىرمە يۈەن ئىكەن، ئىككى يۈەن بەرسىمۇ ساتمايمەن! بۇ ماڭا دادامدىن قالغان تەۋەررۈك، كېيىن ئۆزۈم ئىشلەيمەن، دەرھال كىتابىنى ئەكىلىپ بەر! — دەپ ئابلىمىت ئىسمايىلدىن رەنجىدى.

ئابلىمىت ئىسمايىل يەنە ئامالسىز ئۆيىگە قايتىپ، تېپىپجان ئاكاغا ئەھۋالنى ئېيتتى. بۇ چاغدا، ئەر - خوتۇن ئىككىيلەن قايتىشقا تەييارلىنىپ تۇرغانىدى. تېپىپجان ئېلىيوپ دەرھال يولنى ئۆزگەرتىپ:

— يۈرۈڭ، قېنى، ئابلىكىمنىڭ ئۆيىگە باشلاپ بېرىڭ! — دەپ ئابلىمىت ئىسمايىلغا ئەگىشىپ ئابلىكىمنىڭ ئۆيىگە كەلدى. ھويلىسىدا ۋېلىسىپىت ئوڭشاۋاتقان ئابلىكىم تېپىپجان ئېلىيوپنى كۆرۈپ ناھايىتى خۇش بولۇپ كەتتى ۋە ھاياجاندىن نېمە قىلىشىنى بىلمەي پايپىتەك بولۇپ، ئۇلارنى ئۆيىگە تەكلىپ قىلدى. لېكىن تېپىپجان ئېلىيوپ ھويلىدىلا ئۇنىڭ قولىنى قىلىپ سىپ تۇرۇپ:

— ئۇكام، سىز ناھايىتى خاسىيەتلىك بىر ئىش قىلدىڭىز، مەن سىزدىن ئاتاين مۇشۇ بىر كىتابىنى سورىغىلى كەلدىم، — دەپ يېنىدىن يەنە ئەللىك يۈەن پۇلنى چىقىرىپ، — بۇنى ئېلىڭ، لېكىن بۇنى كىتابنىڭ باھاسى دەپ چۈشىنىپ قالماڭ،

بۇ بىر باھاسىز كىتاب . بۇ پەقەت سىزنىڭ بۇ كىتابىنى ساقلىغان ئەجرىڭىز . مەن بۇ كىتابىنى كېيىن يەنە ئۆز پېتى سىزگە قايتۇرۇپ بېرىمەن . بۇنىڭغا ئابلىمىت گۇۋاھ بولسۇن ! — دېدى ئالاھىدە ئۆتۈنۈش بىلەن .

بۇ گەپلەرنى ئاڭلىغان ئابلىكىم كاتتا شائىرنىڭ ئالدىدا زادىلا ئېغىز ئاچالماي قالدى ۋە دەپمى ئىچىگە چۈشۈپ ، ئەر - خوتۇن ئىككىلەننى ئۈزۈپ قويدى . ئەمما ئۇلار كەتكەندىن كېيىن دەردىنى ئابلىمىت ئىسمايىلدىن ئالدى :

— ھەممىنى قىلغان سەن ، سەن دەپمىگەن بولساڭ ئۇ ئادەم نەدىن بىلەتتى ؟ سەن مېنى ئەڭ قىممەتلىك نەرسەمدىن ئايرىۋەتتىڭ ! ...

ئابلىمىت ئىسمايىل ئۇنىڭغا يەنە سىلىق - سىپايلىق بىلەن چۈشەندۈردى :

— ئاداش ، ئۈنچە چېچىلما . تېپىپچان ئاكا داڭلىق شائىر ، بۇ كىتابىنى پەقەت شۇ ئادەملا يورۇقلۇققا چىقىراالايدۇ . بۇ كىتاب يورۇقلۇققا چىقسا ، بۇ ئەمەلىيەتتە سېنىڭ جەمئىيەتكە ، مىللەتكە ، ئەدەبىياتقا قوشقان تۆھپەڭ بولىدۇ . بۇنى ساندۇقتا ساقلىدىڭاندىن تېزىرەك كىشىلەرگە تونۇتقان ياخشى ! ...

شائىرنىڭ يۈزى ، ساۋاقدىشىنىڭ چۈشەندۈرۈشى بىلەن ئادىلىكىم ھەر ھالدا قايىل بولۇپ قالدى . مانا شۇ كىتاب ئۇزۇن ئۆتمەي تېپىپچان ئېلىيوپنىڭ رەتلىشى ، ئىزاھلىشى ۋە يۈكسەك باھاسى بىلەن يورۇقلۇققا چىقتى .

ھەر بىر ئىنساننىڭ ئەجدادلاردىن قالغان مىراسقا ، ئۆز خەلقى تارىخىغا بولغان مۇناسىۋىتى ۋە قىزىقىشى — ئۇنىڭ كۈنلىكى ئامراقلىقى بىلەن ئەمەس ، بەلكى ئۇنىڭ ئاددىي ئىنسانىي تۇيغۇسى ، ئاتا - بوۋىلار قېنى ھەم تەرى تۆكۈلگەن تۇپراق ۋە شۇ تۇپراقتا كۆكلىگەن يېشىل دەرەخ يىلتىزلىرىغا سۇ ئىچۈرۈش بىلەن ئىپادىلىنىشى كېرەك . قەدىمىي يادىكارلىقلار بىز ئۈچۈن

خەلقىمىزنىڭ مەدەنىي تەپەككۈرىنى ، ئۇنىڭ مەنىۋى قىياپىتىنى ، ئىجادكارلىق روھىنى نامايان ئەتكۈچىدۇر . قەدىمكى ئابىدە ، كونا قوليازما ۋە خەلقنىڭ ئېغىز ئىجادى بىز ئۈچۈن ئەڭ ئاۋۋال خەلقىمىز تارىخىنىڭ زۇلمىتىنى يورۇتۇپ تۇرغۇچى چىراغلار . دۇر . ھەر خىل خەلق مىراسلىرىنى ئاشۇ خەلقنىڭ ئانىسى دېسەك خاتا بولمايدۇ . خەلق مانا شۇ ئانا ئېتىكىنى تۇتۇپ چوڭ بولغان . شۇڭا ، مىراسلارغا بولغان مۇناسىۋىتىمىز — ئانىمىزغا بولغان مۇناسىۋىتىمىزدەك مۇقەددەس تۇيغۇ بىلەن يۇغۇرۇلۇشى كېرەك ! مانا شۇ ھەقىقەتنى چىن مەنىسى بىلەن چۈشەنگەن ۋە شۇنداق ئەقىدە بىلەن ئىشلىگەن شائىر تېيىپجان ئېلىيوپ ئىلگىرى - ئاخىر بولۇپ ، ئۇيغۇر كلاسسىك ئەدەبىياتىغا مەنسۇپ نەمۇنىلەر - دىن «نەۋائىي غەزەللىرى» ، «نەزارى داستانلىرى» ، «گۈننام» ، «قەلەندەر» قاتارلىق كلاسسىكلارنىڭ ئەسەرلىرىنى نەشرگە تەييارلىدى ھەم 1981 - يىلى شىنجاڭ خەلق نەشرىياتى تەرىپىدىن نەشر قىلىنغان «ئۇيغۇر كلاسسىك ئەدەبىياتىدىن نەمۇنىلەر» دېگەن يىرىك كىتابنىڭ مەسئۇل مۇھەررىرى بولدى . شېئىر — يۈرەكنىڭ پاكلىنىش ۋاسىتىسى . ئۇ ئىنساننى ئىدراك ئېتىش ۋە ھېس قىلىشقا ئۈندەيدۇ . ئىنساننىڭ مەنىۋى دۇنياسىنى كېڭەيتىدۇ ، ئىنساندىكى ئېستېتىك قاراشلارنى تەربىيەلەيدۇ . تېيىپجان ئاكا ئۆز تەبىئىتىدىن ئالغاندا خۇددى شېئىر - لىرىدەك لىرىك ، قۇۋناق ھەم چاقچاقچى ئادەم . بىز بۇ پەزىلەت - لەرنى ئۇنىڭ گېزىت - ژۇرناللاردا ئېلان قىلىنماي ، كىشىلەر - نىڭ خاتىرىسىدە ، ئاغزىدا ۋە لەتىپە - چاقچاقلىرىدا ساقلىنىپ كېلىۋاتقان بىر تۈركۈم قىزىق ، جەلىپكار ، دوستانە شېئىرلىرىدا ئوچۇق كۆرەلەيمىز . ئەڭ ئاخىرى ، نەمۇنىلەر قىلىنغاندا 1979 - يىلى 10 - ئايدا بېيجىڭدا ئېچىلغان مەملىكەتلىك ئەدەبىيات - سەنئەتچىلەر قۇرۇلتىيى ۋاقتىدا ، بىر كۈنى كەچكى زىياپەتتىن كېيىن ئاتاقلىق بىر مۇزىكانت تېيىپجان ئېلىيوپتىن

ئايرىلىشقا كۆزى قىيماي ، ئۇنى ئۆزىنىڭ ياتقىدا قوندۇرۇپ قالىدۇ . ئۇلار بىردەم چاقچاقلىشىپ ، پاراڭلىشىپ ياتقاندىن كېيىن مۇزىكانت تېزلا ئۇيقۇغا كېتىدۇ ۋە نەرە تارتقانداك ساز خورەكنى باشلايدۇ . تېيىپجان ئېلىيۇپ خورەك دەستىدىن زادىلا ئۇخلىيالمىدۇ ۋە كېچىچە شېئىر يېزىپ چىقىدۇ . بۇنىڭ ئىچىدە مۇزىكانتنىڭ خورىكى ھەققىدە مۇنداق بىر شېئىرمۇ پۈتدۇ :

ئى خۇدايا خورەكنى ، ياراتقانسەن نېمىشقا ؟

خورەك تارتقان بەندەڭنى ، يولاتمىغىن بېھىشقا .

«ئېكس» تارتسا خورەكنى ، مەن قاپتىمەن ئازابقا ،

ئەخمەق بولۇپ كىرەمدىمەن ، «ئېكس» يانتان ياتاققا .

ئاخسىمى بوش تارتىدۇ ، كېچىسى قوش تارتىدۇ ،

ئۆزى تارتقان خورەكنى ، باشقىلارغا ئارتىدۇ .

بۇرۇن دېگەن ئۇلۇغ نېمە ، يەل ماڭمىسا قۇرۇق نېمە ،

يەل ماڭمىغان بۇرۇننى ، چىرايلىق بۇرۇن دېمە .

قاملاشمىغان ئۇسسۇلدىن ، قاملاشقان ساما ياخشى .

يەل ماڭمىغان تۆشۈكتىن ، مىخ ئۆتكەن كامار ياخشى

ئازگالمىكىن دەپتىمەن ، «ئېكس» چۈشكەن ئورەكنى ،^①

كۆرمەپتىمەن ئۆمرۈمدە ، بۇنداق مۇدەھىش خورەكنى .

دەيدۇ ھەركىم ئاڭلىسا ، بۇ تېيىپجاننىڭ قوشىقى ،

ئوڭلانسىلا بولاتتى ، بۇرۇننىڭ ئىككى تۆشۈكى !»

قاراڭلار ، بۇ ھەزىل شېئىرنى ئوقۇغان ئادەم نېمىدېگەن

راھەتلىنىپ كۈلىدۇ - ھە ! ؟ بۇنداق كۈلكىلەردىن روھىي كۈچ -

قۇۋۋەت تۇغۇلىدۇ !

1975 - يىلى 9 - ئايدا تېيىپجان ئېلىيۇپ بېيجىڭغا

① «ئېكس» 1979 - يىلى غۇلجىدا بىر ئورەككە چۈشۈپ كەتكەن .

بارغاندا بېيجىڭدا مەملىكەتلىك ئاز سانلىق مىللەت ناخشا - مۇزىكا كۆرىكىگە قاتنىشىۋاتقان ئاتاقلىق ناخشىچى ئابدۇقادىر ئابدۇللا، تالانتلىق مۇزىكانت مەرھۇم ئابلا ھامۇتلارمۇ تېيىپجان ئېلىدە يوپ بىلەن بىر مېھمانخانىدا ياتقان. بىر كۈنى ئابدۇقادىر ئابدۇللا بىلەن ئابلا ھامۇت قىزىقچىلىق قىلىپ بىر پارچە شېئىر يازىدۇ، ئاندىن ئابدۇقادىر ئابدۇللا قوشنا ياتاقتىكى تېيىپجان ئېلىيويقا تېلېفون بېرىپ: «ئۇستاز تېيىپجان ئاكا، مەن مىللەتلەر شۆيۈەننىڭ ئوقۇغۇچىسى، بىر شېئىر يازغانىدىم. سىزنى ئاڭلاپ تۈزىتىپ بېرەرمىكىن، دەپ تېلېفون بېرىشىم ...»، — دەيدۇ ئاۋازىنى ئۆزگەرتىپ ۋە تۆۋەندىكى شېئىرنى ئوقۇيدۇ:

باشلىرىدا مۇڭگۈزى بار،

تۆت پۈتى ئالا.

تىللىرىنى ئۇزۇن چىقىرىپ،

بۇرنىنى يالا.

بىر كۆشەك سامانى يىپ،

يولدىنمۇ قالا.

كۈشۈلدايدۇ، پۇشۇلدايدۇ،

ئۆزى بىر كالا.^①

تېيىپجان ئېلىيويپ بۇنى ئاڭلاپ بىر ئاز تېڭىرقايدۇ، كىملىكىنى تازا بىلمەي: «كىم بولسىز ھوي، چارۋىچىمۇ سىز، نېمە؟» دەپ چاقچاق ئارىلاش سورايدۇ. شۇ چاغدا ئابدۇقادىر ئابدۇللا ئۆزىنى تۇتالماي كۈلۈپ سالىدۇ. شائىر بۇنى بىلىۋېلىپ ئارىدىن ئون مىنۇت ئۆتە - ئۆتمەي ئابدۇقادىر ئابدۇللاغا تېلېفون بېرىدۇ ۋە: «ھېلىقى شېئىرىڭىزنى تۈزىتىپ قويدۇم، ئاڭلاپ بېقىڭ، — دەپ مۇنۇ بىر كۈپلەت شېئىرنى ئوقۇيدۇ:

① كالا — مەرھۇم تېيىپجان ئېلىيويپنىڭ لەقىمى. ۱۹۶۱ - يىلى ۱۰ - ھەپتە.

بېغىدىكى بىر دەرەخ كۆتكىدە ئولتۇرۇپ ، بىرنەچچە ئارتىسلارغا ئوقۇپ بېرىدۇ . شۇ چاغدا بۇ يەرگە ھۈسەنجان جامى كېلىپ قالىدۇ ۋە تېپىپجان ئېلىيويقا : « ئاداش ، ۋارىسجانغا مەندىنمۇ سالام ئېيتىپ قويۇڭلار ! » دەيدۇ . شۇ گەپ بىلەن تەڭ تېپىپجان ئېلىيويپ خەتنىڭ ئەڭ ئاخىرىدا ئاق قالغان بىرنەچچە قۇرغا دەققە ئىچىدە مۇنداق دەپ يازىدۇ :

« يازار گېپىم يوق ئىدى ،
تۈگەپ قالدى بۇ بەتمۇ .
سالام ئېيتتى ۋارىسجان ،
ھۈسەن جامى دېگەن سەتمۇ . »

تېپىپجان ئاكا ھەمىشە خۇشال ھەم ئويۇن - كۈلكە بىلەن يۈرەتتى ، تولىمۇ چىرايلىق ھەم مەنىلىك كۈلەتتى . ئۇ قاتناشقان چوڭ - كىچىك سورۇنلاردا لەتىپە ئېيتىش ، كۈلكە - چاقچاق ، ناخشا - مۇزىكا دېگەنلەر ئەۋجىگە چىقاتتى . كىشىلەر ئۇنىڭ بىلەن كۈن بويى ئولتۇرسىمۇ زېرىكىش ھېس قىلمايتتى . مانا بۇ ، خۇشال ئادەمگە پۈتۈن ئالەم خۇشال كۆرۈنىدۇ دېگەن ھېك-مەت ئىدى !

بىز تېپىپجان ئېلىيويپنىڭ نۇرغۇن شېئىرلىرىدىن ، جۈملىدىن كىشىلەرنىڭ خاتىرىسىدە ساقلىنىپ كېلىۋاتقان يۇقىرىقى شېئىرلىرىدىن ئۇنىڭ تەسۋىرىي سەنئەتكە بەكمۇ يېقىنلىقىنى ، ئۇلاردىكى رەڭدار ئوخشىتىش (مەجاز) لارنىڭ كىشى ئۆڭىدە گويا گۈزەل سۈرەتلەردەك نامايان بولىدىغانلىقىنى كۆرۈۋالالايمىز . ئۇنىڭ شېئىرىيىتىدىكى يەنە بىر ئۇلۇغ پەزىلەت : ساددىلىق ، چوڭقۇر ھېس - ھاياجان ۋە ئوي - پىكىرلەرنىڭ ناھايىتى ئاددىي

سۆزلەرگە سىڭدۈرۈلگەنلىكىدىن ئىبارەت. ناھايىتى ناھايىتى - لىشىك
بۇ ھەقتە خوتەنلىك شائىر «روزى گاداي»^① مۇ ئۆزدە -
نىڭ مەرسىيىسىدە ، شائىرنىڭ ئىنسانىي خىسلىتى ۋە شېئىرىي
خىسلىتى توغرىسىدا ناھايىتى مېغىزلىق قىلىپ مۇنداق يازغاندە -

دى: «ھاياتىمدا ، رەسمىي كىلىپ تىلەپ كەلمەي تۇرغاندا ،
رەسمىي بىلەن ئاھىلىدە ، قىلىنەنەنە نىقىشلىق ھەم

ۋەلىپ ئىشقا چىقىشقا ، رەشىملىك دېسە شۇنى دېگۈلۈك : «شىئىر ۷۵ ھەم
نىڭ ئىبارىتى ئىبارىتى ئاۋام كۆڭلىگە ، رەشىملىك ئىبارىتى ئىبارىتى
پەقەت ئىبارىتى ئاۋام كۆڭلىگە ، رەشىملىك ئىبارىتى ئىبارىتى
ئاددىيغىنە تىل ، رەشىملىك ئىبارىتى ئىبارىتى ئىبارىتى
نىڭ : «رەشىملىك ئىبارىتى ئىبارىتى ئىبارىتى ، رەشىملىك ئىبارىتى
رەشىملىك ئىبارىتى ئىبارىتى ئىبارىتى ، رەشىملىك ئىبارىتى ئىبارىتى

چوڭ تېمىنى ئاچالايتتى ئۇ ،
ئازلا كۆپلەپ — ئازلا گەپ بىلەن .»

شائىر ئۆزىمۇ بىر قېتىم شېئىرىي تىل توغرىسىدا مۇنداق
دېگەندى : «چوڭ ۋە مۇرەككەپ نەرسىلەرنى ئاددىي - ساددا تىل
بىلەن ئىپادىلەپ بەرگىلى بولىدۇ . قەلبىنى لەرزىگە سالغان
ھېس - تۇيغۇلارنى ، چوڭقۇر لىرىزمىنى ئىپادە قىلىش ئۈچۈن
دەبدەبىلىك ، ئاجايىپ - غارايىپ سۆزلەر شەرت ئەمەس ...»
ئۇ ، پۈتكۈل شېئىرىي ئىجادىيىتىدە ئۆزىنىڭ ئەنە شۇ سۆزدە -
گە ئەمەل قىلدى . ئۇنىڭ شېئىرلىرى راۋان ، يەڭگىل ، خەلق
كۆڭلىگە يېقىن بولدى . شۇڭا ، ئۇنىڭ ۋاپاتىدىن كېيىن شۇنچە
يىللار ئۆتكەن بولسىمۇ ، لېكىن ئۇنىڭ ئىجادىي ، ئۆلمەس مىراس -
لىرى خەلقىمىز يۈرىكىدە قانغا ئوخشاش تىنمىسىز ئايلىنىپ ،

① تېيىپجان ئېلىيۇپ ھەمىشە روزى سايبىت بىلەن كۆرۈشكەندە ئۆزىگە يېقىن كۆرۈپ شۇنداق
دەيتتى .

ناخشا - غەزەل بولۇپ ياشاپ كەلمەكتە! ... ئەنئەنىۋىي مەنىدە

«بۇ يەردە» بىلەن ئىشلىتىش مەنىدە

ئەزرائىل بىلەن ئېلىشقان شائىر

بىلەن ئىشلىتىش مەنىدە

ئابدۇكېرىم خوجا ھايات بىلەنلا ئەمەس ، بەلكى ئۆلۈم بىلەنلا مۇ ئېلىشقان ئىرادىلىك ، ئۈمىدۋار شائىر ئىدى .

ئۇ 60 يېشىدا غوۋغاللىق بۇ دۇنيا بىلەن خوشلاشتى . بۇ چاغ ئۇنىڭ پىكىرى ئۆتكۈرلىشىپ ، شېئىرىيەتتە تازا ۋايىغا يەتكەن ۋاقتى ئىدى . ئەپسۇسكى ، رەھىمسىز ئەجەل ئۇنىڭ يەنىمۇ كۆپ ، ئېسىل ئەسەرلەرنى يېزىشىغا يول قويمىدى . شۇنداقتىمۇ ئۇ بىزگە بەش پارچە گۆھەر كىتاب قالدۇرۇپ كەتتى : «ئون باھار» ، «باھار ناخشىسى» ، «تۇپراق ، باھار ۋە مەن» ، «باھار بىلەن كەلگەن شېئىرلار» ، «باھار يامغۇرى» ...

مۇشۇ ماۋزۇلاردىنلا بىز شائىرنىڭ باھارغا نەقەدەر تەشنا بولغانلىقىنى ، ئىنتىزار ئىكەنلىكىنى ، باھارنىڭ مەپتۇنى ، ئاشىقى ۋە كۈيچىسى ئىكەنلىكىنى كۆرۈۋالالايمىز !

دەرۋەقە شۇنداق ، ئۇنىڭ 60 يىللىق ھاياتى ، 40 يىللىق ئىجادىيىتى تولىمۇ ئېغىر قىسمەتلەر ئىچىدە ئۆتتى . ئۇنىڭ سىياسى ، ئىجتىمائىي تۇرمۇشىدا باھاردىن زىمىستانى كۆپرەك ، خۇشاللىقىدىن قايغۇسى ئۈستۈنرەك بولدى . شۇنىڭ ئۈچۈن ئۇنىڭ شېئىرلىرىدىمۇ خۇددى ئۆزى ئېيتقاندەك ، چېكىتتىن سوئال بەلگىسى كۆپ ئىدى . بۇنىڭغا شائىرنىڭ ۋۇجۇدىدىكى كەسكىنلىك ، ئادىللىق ۋە ھەققانىيلىق سەۋەب بولغانىدى ...

شۇ سەۋەبتىن ئۇ ، ئاتالمىش «مەدەنىيەت زور ئىنقىلابى» ئاخىرلاشقان 1976 - يىلى ئارامخۇدا ئولتۇرۇپ ، ئون يىللىق روھىي ۋە جىسمانىي جاراھەتلىرىنى ساقايتىش ئورنىغا ، خۇددى سۈرگۈن قىلىنغاندەك بېيجىڭ مەركىزىي تەرجىمە ئىدارىسىگە يۆتكىۋېتىلدى . مەن شۇ چاغدا شائىرنىڭ بېيجىڭدىكى بىر يېرىم

ئېغىزلىق ۋەيرانە ئۆيىگە يوقلاپ بارغىنىمدا ئۇ ناھايىتى مەيۈس ۋە چۈشكۈن قىياپەتتە : «يەنە ئايرىلىپ كېتىدىغان بولدۇق ئۇ - كام . ئەسلىدە ئون يىللىق دەرد - ئەلەم ، تەجرىبە - ساۋاقلارنى كۈچكە ئايلاندۇرۇپ ، شىنجاڭنىڭ بۇرۇقتۇرمىلىقتا قالغان ئەدە - بىيات - سەنئىتىنى يۈكسەلدۈرۈش ئۈچۈن راسا بىر ئىشلەش نىيىتىم بار ئىدى . لېكىن ئۇلار مېنى يامان كۆرۈپ قالدى ، مەنمىغۇ كاللامنى بۇرۇنراق ئازاد قىلىپ ، كۆپرەك سۆزلەپ قويدۇم . بۇمۇ ئۆزۈمنىڭ شورى ! ... ، — دەيدى - دە ، ئۆينىڭ بىر بۇلۇڭىدىكى كىچىككىنە يېزىق ئۈستىلىدىن بىر ۋاراق قەغەز - نى ئېلىپ ، — تۈنۈگۈندىن بېرى بىرنەچچە پارچە شېئىر ۋە رۇبائىي يازدىم . ئوقۇپ باقاي ، ئاڭلاپ بېقىڭ ، — دەپ تۆۋەندىكى قىسقا بىر شېئىر بىلەن رۇبائىيسىنى ئوقۇدى : لايلا - 8

«توۋا دەيمەن ئاشۇ ئون يىلغا بۈگۈن ،
كۈپمۈكۈندۈز ھەممىنى باستى قارا .
ئايىمىز دەپ يولنى جەننەتكە ئۇدۇل ،
تاسلا قالدۇق كەتكىلى دوزاخ ئارا .
شۇ نادان ۋە تەلۋە ئون يىلدا ، تاغھى ،
بار ئىكەن كىم بولمىغان قەلبى يارا .
كەتكىنى كەتتى پىغان - ھەسرەت چېكىپ ،
قالغىنى قالدى بولۇپ يىلغا گۇۋاھ .»

«شۈكۈر ، ئېشەك بولماپتىكەن مۇڭگۈزلۈك ،

بولسا ئىدى ، قويلار نە كۈن كۆرگۈلۈك !؟

تاۋاردىن تون ، زەردىن كۇلاھ كىيىسمۇ ،

ئۇنىڭ ئېتى يەنە ئېشەك مەڭگۈلۈك !»

بۇ مىسرالاردا شائىرنىڭ شۇ چاغدىكى مۇرەككەپ روھىي ھالىتى — رەنجىش، ئۆكۈنۈش، چۇقان ۋە ئاچچىق كىنايىسى ئىپادىلەنگەنىدى .

شائىر مانا شۇ كەتكەنچە 1980 - يىلى بېيجىڭدىن قايتا شىنجاڭغا يۆتكىلىپ كەلدى ۋە شۇ يىلى 10 - ئايدا ئېچىلغان شىنجاڭ ئۇيغۇر ئاپتونوم رايونلۇق ئەدەبىيات - سەنئەتچىلەر قۇرۇلتىيىدا يازغۇچىلار جەمئىيىتىنىڭ مۇئاۋىن رەئىسى بولۇپ سايلاندى ۋە قوشۇمچە «ئەدەبىي تەرجىمىلەر» ژۇرنىلىنىڭ باش مۇھەررىرى بولۇپ ئىشلىدى .

مەن شائىر ئابدۇكېرىم خوجا بىلەن ئوقۇغۇچىلىق ۋاقتىمدا - لا تونۇشقان . مەن ئۇنىۋېرسىتېتنى پۈتتۈرگەن 1964 - يىلى 8 - ئايدا بۇ ئادەم تەشكىلگە ۋاكالىتەن مەكتەپكە كېلىپ مېنى شىنجاڭ يازغۇچىلار جەمئىيىتىگە تەقسىم قىلىپ بېرىشنى سۆز - لەشكەن . چۈنكى ، بۇ چاغدا مېنىڭ بىرنەچچە پارچە ھېكايەم ھەرقايسى گېزىت - ژۇرناللاردا ئېلان قىلىنىپ ، مەن پېشقەدەم - لەرنىڭ نەزىرىدە «باقسا سەمرىدىغان قوي» دەپ ھېسابلانغان . شۇ چاغدا ئابدۇكېرىم ئاكا مەن بىلەن سۆزلىشىپ : «سىزنى يازغۇچىلار جەمئىيىتىگە ئاپىرىشتىكى مەقسىتىمىز شۇ يەردە خىزمەت قىلدۇرۇش ئەمەس ، بەلكى سىزنى بىراق يېزا - قىش - لاقارغا چۈشۈرۈپ ، ئۇزاق مەزگىل شۇ يەردە چېنىقتۇرۇپ تەربىيەلەش» دېگەنىدى . بۇ چاغدا مەن بەكمۇ خۇشال بولغانىدىم . چۈنكى ، مېنى تۆۋەنگە چۈشۈرۈپ تەربىيەلەش — ئەمەلىيەتتە مېنىڭ يازغۇچى بولۇشۇمغا بىلدۈرۈلگەن ئىشەنچ ، ئىستىقبالىمغا بولغان غەمخورلۇق ، ئىجادىي پائالىيىتىمگە نىسبەتەن تۈرتكە ھەم ئىلھام ئىدى . ئەپسۇسكى ، ئابدۇكېرىم خوجىنىڭ مېنى يازغۇچىلار جەمئىيىتىگە ئاپىرىش مەقسىتى ئەمەلگە ئاشقان بولسىمۇ ، لېكىن تۆۋەنگە چۈشۈرۈپ تەربىيەلەش مۇددىئاسى ئەمەلگە ئاشمىدى . چۈنكى ، مەن ئوقۇش پۈتتۈرۈپ تەقسىم قىلىنغان ئورۇنغا

بارمايلا ئاپتونوم رايونلۇق پارتكومنىڭ بىر تۇتاش ئورۇنلاشتۇرۇ-
 شى بىلەن «سوتسىيالىستىك تەلىم - تەربىيە» خىزمىتىنى ئىش-
 لەش ئۈچۈن جەنۇبىي شىنجاڭ يېزىلىرىغا چۈشۈپ كەتتىم. مەن
 بۇ خىزمەتنى ئاخىرلاشتۇرۇپ ئىدارىگە كەلگەن ۋاقىتىمدا بولسا ،
 «مەدەنىيەت زور ئىنقىلابى» باشلىنىپ ، ئابدۇكېرىم خوجىمۇ
 «قارا يىپ» بولۇپ تارتىپ چىقىرىلغانىدى . يىلىمىزدا
 كېيىن ، 1983 - يىلى مېنىڭ «قىيانلىق دەريا» ناملىق
 پوۋېستىم كىتاب بولۇپ چىققاندا ، شائىر دوختۇرخانىدا يېتىپ
 ئوقۇپتۇ . بىر كۈنى مەن يوقلاپ چىقسام ، ئۇ مېنىڭ قولۇمنى
 مېھرىبانلىق بىلەن قىسىپ تۇرۇپ : «ئەي ، ئۇمۇ ئۇمۇ ، ئۇمۇ ئۇمۇ»
 كىتابىڭىزنى ئوقۇپ ، بۇرۇنقى پىلانلىرىمىزنىڭ خاتا
 ئەمەسلىكىنى يەنە بىر قېتىم ھېس قىلدىم . شۇغىنىسى ، ئۇ
 پىلانلىرىمىز ئىشقا ئاشمىدى ، سىزنى تۆۋەنگە چۈشۈرۈپ تەربىيە-
 لىيەلمىدۇق ، تەھرىر بۆلۈمىگە بەند بولۇپ قالدىڭىز . ئەگەر ئۆز
 ۋاقتىدىلا مەقسىتىمىز ئىشقا ئاشقان بولسا ، تېخىمۇ كۆپ ياخشى
 ئەسەرلەرنى يازغان بولاتتىڭىز . ھېلىمۇ ياخشى ، ئىشتىن سىرتقى
 ۋاقىتلاردىن پايدىلىنىپ ، مۇشۇنداق ئەسەرلەرنى يېزىپسىز . بۇنى
 ئابلىز نازىرمۇ ئوقۇدى ، ئۇنىڭ پىكرىمۇ ماڭا ئوخشاش . ھازىرچە
 ئىشلەپ تۇرۇڭ ، ياخشى كۈنلەر كېلىۋاتىدۇ . بۇرۇنقى پىلان-
 لىرىمىز كېچىكىپ بولسىمۇ ئەمەلگە ئېشىپ قالار ...
 دېگەندەك ، شائىرنىڭ ياخشى مۇددىئاسى كېچىكىپ بولسىمۇ
 ئاخىر ئەمەلگە ئاشتى . 1988 - يىلى 6 - ئايدا ئاپتونوم رايوندىن
 15 ئادەمنى (تۆت مىللەت) كەسپىي يازغۇچىلىققا چىقىرىش
 تەستىقلاندى . شۇ قاتاردا مەنمۇ كەسپىي يازغۇچى بولۇپ ، «تا-
 رىم» ژۇرنىلىدىكى ۋەزىپەمدىن ئايرىلدىم . ئەپسۇسكى ، بۇ خۇ-
 شاللىق كۈنلەردىن شائىر بىز بىلەن بىللە بەھرىمەن بولالمىدى .
 مىللىي ئەدەبىياتىنى تەرەققىي قىلدۇرۇش يولىدا ئۇزۇن يىل
 كۆڭلىگە پۈككەن ئارزۇ - ئىستىكىنىڭ رېئاللىققا ئايلانغانلىقىنى

ئۆز كۆزى بىلەن كۆرەلمىدى . لېكىن ئۇ ، ئۆمرىنىڭ ئاخىرىدىكى
 ئاغرىق يانتقان ۋاقىتلىرىدىمۇ بۇ ئىشنى ئېسىدىن چىقارماي مۇنا-
 سىۋەتلىك رەھبەرلەر بىلەن داۋاملىق سۆزلىشىپ ، مۇشۇنداق بىر
 كەسپىي قوشۇننىڭ دۇنياغا كېلىشىگە تېگىشلىك ھەسسە قوشتى !
 شائىر بىلەن بولغان بىر قېتىملىق سۆھبەت ھازىرغىچە
 ئېسىمدىن چىقمايدۇ : «ئىلگىرىقىچە بىشەك پىيام» «بىشەك»
 1988 - يىلى 2 - ئاينىڭ بېشىدا ، ساۋاقدىشىم ئابلىمىت
 ئىسمائىل بىلەن بىللە دوختۇرخانىغا چىقىپ ، ئابدۇكېرىم خوجى-
 نى يوقلىدۇق . شۇ چاغدا پروفېسسور ئابلىمىت ئىسمائىل «ھا-
 زىرقى زامان ئۇيغۇر ئەدىبلىرى» دېگەن كىتابىنى ئىشلەۋاتقاندا-
 دى . ئۇ شۇ كۈنى ئابدۇكېرىم خوجا توغرىسىدا تەييارلىغان
 ماتېرىيالنى شائىرغا كۆرسىتىش ئۈچۈن ئېلىپ چىققانىدى . بىز
 قىزغىن ھال - ئەھۋال سوراشتۇق . بۇ كۈنلەردە شائىرنىڭ
 كېسىلى ئاخىرقى باسقۇچقا كېلىپ قالغاچقا ، تېنى ئاجىز ، چىرا-
 ۋى سولغۇن ئىدى . شۇنداقتىمۇ ئۇنىڭ ۋۇجۇدىدىن يەنىلا بىر خىل
 ئۈمىدۋارلىق چىقىپ تۇراتتى . ئۇ ئابلىمىت ئىسمائىل بەرگەن
 ماتېرىيالنى قولىغا ئېلىپ ، مۇنداقلا كۆز يۈگۈرتتى ۋە يەنە ئابلى-
 مىت ئىسمائىلغا قايتۇرۇپ بېرىپ : «بۇ كۈنلەردە شائىرنىڭ
 ئۈمىدلىرى ئۈزۈلگەن ، بۇنى ئۆزىڭىز ئوقۇپ بېرىڭە ، مېنىڭ دېمىم
 سىقىلىپ تۇرۇۋاتىدۇ ، - دېدى .
 شۇنىڭ بىلەن ئابلىمىت ئىسمائىل ئون نەچچە بەت ماتېرىيال-
 نى ئالدىرىماي ، دانە - دانە قىلىپ ئوقۇپ بەردى . ئابدۇكېرىم
 خوجا ئاڭلاپ خۇشال بولدى ، ھاياجاندىن تاتراڭغۇ يۈزىگە نېپىز
 قىزىللىق تارىدى . ئۇ بىر ئاز سۈكۈتتىن كېيىن مۇنداق دېدى :
 «مەن دەسلەپ بۇنى ئادەتتىكى تەرجىمىھال چېغى دەپ
 چۈشەنگەنىدىم . لېكىن ھازىر قارىسام ، بۇ ئادەتتىكى تەرجىمىھال
 ئەمەسكەن . سىز ئەسەرلىرىمگە خېلى ئەتراپلىق باھا بېرىپسىز ،
 بەزى يەرلەردە ئاشۇرۇۋەتكەندەكمۇ قىلىسىز ... لېكىن مەن

ئومۇمەن رازى بولدۇم... ھازىرغىچە مەن ئۆز ھاياتىم ۋە ئىجادىم ھەققىدە مۇشۇنچىلىك باھا بېرىپ باققان نەرسىنى كۆرۈپ باققان ئەمەس... باشقىلارنىڭمۇ مۇشۇ شەكىلدە يېزىلدىمۇ؟

— ھەئە، ھەممىسى مۇشۇ شەكىلدە يېزىلدى، — دېدى ئابلىمىت ئىسمائىل.

— ناھايىتى ياخشى بوپتۇ...، — شائىر ئۈزۈپ - ئۈزۈپ سۆزلەيتتى، — سىز باشقىلارغىمۇ كۆرسەتتىڭىزمۇ؟

— ئۈرۈمچىدە كۆرۈشەلىگەن ئەدىبلەرنىڭ ھەممىسىگە كۆرسەتتىم، — دېدى ئابلىمىت ئىسمائىل چۈشەندۈرۈپ، — مەن كۆرسەتمىگەنلەرگە نەشرىياتتىكىلەر كۆرسەتتى. بەزى يولداشلار لار پىكىر بەردى، پىكىرى بويىچە ئۆزگەرتتىم. بەزى يولداشلار ماتېرىيالنى تولۇقلاپ بەردى. مەن بۈگۈن سىلنىڭمۇ پىكىرلىرىنى ئاڭلاپ باقماقچى، تولۇقلايدىغان جايلرى بولسا تولۇقلاپ بەرسىلىرى.

شائىرنىڭ جاۋابى يەنىلا كەمتەر، سەمىمىي ئىدى:

— مېنىڭ باشقا پىكىرىم يوق، مەن رازى بولدۇم... پەقەت سىزدىن بىرلا ئۆتۈنۈشۈم بار... سىز «ئىككى ھەيكەلنىڭ ئۇچرىشى» دېگەن شېئىرىمنى ئوقۇغانمۇ؟ «ئۈرۈمچى كەچلىك گېزىتى» نىڭ 1986 - يىللىق 11 - ئۆكتەبىر سانىغا بېسىلغان...

— مەن شۇ چاغدىلا ئوقۇغان ئابدۇكېرىم ئاكا، — دېدى ئابلىمىت ئىسمائىل تەسىرلىك قىياپەتتە، — ھەتتا شېئىرنى گېزىتتىن قىيىۋېلىپ ھازىرغىچە ساقلاۋاتىمەن.

— مېنىڭ سىزدىن ئۆتۈنۈشۈم: باشقا شېئىرلىرىم ھەققىدە كۆپ گەپ قىلمىسىڭىزمۇ مەيلى، — دېدى شائىر بىر خىل ئىلتىجالىق ھەم پەخىرلىنىش تۇيغۇسى بىلەن، — لېكىن مۇشۇ شېئىرىم ھەققىدە تولۇقراق پىكىر قىلىپ، ئادىل باھا بېرىپ باقسىڭىز... چۈنكى، بۇ شېئىر مېنىڭ ئۆمۈر تارىخىمنىڭ بىر

خاتىرىسى ، مەن 1949 - يىلى 5 - ئايدا ئىچكىرىدىن قۇمۇلغا قايتىپ كەلدىم . 9 - ئايدا شىنجاڭ تىنچلىق بىلەن ئازاد بولدى . مەن شۇ چاغدا خەلق ئازادلىق ئارمىيىسىگە تەرجىمان بولۇپ قاتنىشىپ ئۈرۈمچىگە كەلگەن ھەم بېيىمىڭ مەيدانىدا مىللىي ئارمىيە بىلەن ئۇچراشقان . مەن شۇ كۈنى ئىككى ئارمىيىنىڭ ھەيۋەتلىك ئۇچرىشىش مۇراسىمىنى ئۆز كۆزۈم بىلەن كۆرگەن . مەن بۇنىڭ تىرىك شاھىتى . ئەپسۇسكى ، كېيىنكى چاغدا دەل ئاشۇ بېيىمىڭ مەيدانىدا ئازادلىق ئارمىيىنىڭ سىمۋولى بولغان بىر ھەيكەل ئورنىتىلدى . ئەسلىدە تارىخىي نۇقتىدىن قارىغاندا ، بۇ ھەيكەل جۈپ بولۇشى كېرەك ئىدى . چۈنكى مەن ئىككى ئارمىيىنىڭ ئۇچرىشىشىنى دەل شۇ يەردە كۆرگەندىم . بۇ شېئىر ئەنە شۇنداق تارىخىي چىنلىقنى ئارقا كۆرۈنۈش قىلىپ يېزىلغاندى . شۇڭا ، بۇ شېئىرنى ئوبدانراق تەھلىل قىلىپ جامائەتچىلىككە تونۇشتۇرۇپ قويسىڭىز ...

شائىرنىڭ قىيىنلىپ ، چىڭقىلىپ تۇرۇپ ئېيتقان بۇ يۈرەك سۆزلىرى مەندىمۇ ، ئابلىمىت ئىسمايلىدىمۇ چوڭقۇر تەسىر قوزغىدى . مەن بۇ سۆزلەردىن ئەينى ۋاقىتتا جەمئىيەتتە خېلى چوڭ-قۇر تەسىر پەيدا قىلىپ ، غۇلغۇلا قوزغىغان «ئىككى ھەيكەلنىڭ ئۇچرىشىشى» ناملىق ئېسىل شېئىرنىڭ دەۋر ئارقا كۆرۈنۈشىنى ۋە ئۇنىڭ دۇنياغا كېلىش جەريانىدىكى ئازابلىرىنى چۈشەنگەندەك بولدۇم ! ...

ھەقىقىي شائىرنىڭ ئىستىكى ۋە تەلەپلىرى ھەمىشە خەلقنىڭ ئىستىكى ۋە تەلەپلىرى بىلەن ھەمئەپەس بولىدۇ !
ئابدۇكېرىم خوجىنىڭ يۇقىرىقى شېئىرى ۋە 80 - يىللار - نىڭ باش - ئوتتۇرىسىدا يازغان بىر تۈركۈم سىياسىي لىرىكىلدى - رى ئەنە شۇنداق خەلقنىڭ ئىستىكى - تەلەپلىرى بىلەن ھەمئەپەس بولۇپ كەتكەن شېئىرلاردۇر .

«يەنە ماڭساق ئەتىگە ھەيدەپ ساپان ، چىنچاق بىلەن
ئىشلە - ئىشلە ئاشمىسا تىزدىن چاپان . چىنچاق ، چىنچاق
جەڭ قىلىپ قانلار كېچىپ ، قۇربان بېرىپ ، چىنچاق
كۆزلىگەن سوتسىيالىزم گۈللەر قاچان ؟!»
بۇ چاغلاردا ئۇنىڭ روھى رامكا - كىشەنلەردىن خالىي بول-
دى ، ئىدىيىسى ئازاد ، ھەرخىل ئەمەرمەرۋىپلاردىن يىراق
ئىدى . ئۇ يېڭى دەۋرنى يېڭى سادا ، يېڭى ھېسسىيات ۋە يېڭى
تىل بىلەن كۆيلىدى . شۇنىڭ ئۈچۈن ئۇنىڭ شېئىرلىرى يالغۇز
ئۇيغۇر ئوقۇرمەنلىرىنىڭلا ئەمەس ، بەلكى خەنزۇ ۋە باشقا مىللەت
ئوقۇرمەنلىرىنىڭمۇ قىزغىن سۆيۈپ ئوقۇشىغا ئېرىشتى . مەسى-
لەن ، 1980 - يىلى يازدا ، جۇڭگو «شېئىرىيەت» ژۇرنىلى
تەھرىر بۆلۈمى بېيجىڭدا ئۇيۇشتۇرغان دېكلاماتسىيە كېچىلىد-
كىدە ئۇ ئارقا - ئارقىدىن ئۈچ شېئىر ئوقۇدى . ئەسلىدە بۇ كاتتا
سورۇندا بىر شائىرغا بىرلا شېئىر ئوقۇش پۇرسىتى بېرىلگەن-
دى . لېكىن ئۇ نەچچە يۈزلىگەن شائىر ۋە شېئىر خۇشتارلىرى
جەم بولغان بۇ داغدۇغىلىق مەيداندا :

« — يارىشىپتۇ دوپپىڭىز سىزگە قەۋەت ،
نە سەۋەبتىن كەلدىڭىز كىيىمەي پەقەت ؟
— بولمىسا ئۇ چاغدا باش ئەسلا بىكار ،
دوپپىغا نەدىن نېسىپ بولسۇن نۆۋەت !»
دېگەن پارچىنى ئوقۇپ قىزغىن ئالقىشقا ئېرىشتى . شائىر مەدەند-
يەت ئىنقىلابىدىن ئىبارەت پاجىئەلىك دەۋرنىڭ پۈتۈن كارتىنىد-
سىنى ئەنە شۇ بىر كۆپلەپ شېئىر بىلەن جانلىق ، سىمۋوللۇق
ۋە يۇمۇرلۇق قىلىپ ئىپادىلەپ بېرەلگەچكە ، پايتەخت مۇنبىرىدە
ھەممىدىن كۆپ ئالقىشقا سازاۋەر بولغانىدى .

ئابدۇكېرىم خوجىنىڭ شېئىرىيىتى سىرلىق مۆجىزىلەرگە باي ، تەسۋىرى جەلپكار ، ھېسسىياتقا تويۇنغان قوشاقتۇر ، شۇنىڭ بىلەن بىرگە ، ئوتلۇق يۈرەك كەچمىشلىرىنىڭ يادنامىسىدۇر . ئۇ ئەزەلدىن يالڭاچ ، ھېس - ھاياجانسىز شېئىرلارغا قارشى تۇرۇپ كەلگەن . شۇڭا ئۇ كېيىنكى ۋاقىتلاردا ئۇيغۇر شېئىرىيىتىدە مەيدانغا كەلگەن بىر تۈركۈم ئۈمىدلىك ياشلارنى ۋە ئۇلارنىڭ يېڭى شېئىرلىرىنى سەمىمىي قوللاپ قۇۋۋەتلىدى . ياشلارنىڭ پىكىرى چوڭقۇر ، شەكلى رەڭدار ، خۇددى ئاي شولىسىدەك نۇر - لۇق ھېسلار يوشۇرۇنغان شېئىرلىرىغا ئىلھام بەردى ، مەدەت - كار بولدى .

شۇ چاغلاردا «تارىم» ژۇرنىلى تەھرىر بۆلۈمى ئۇيۇشتۇرغان بىر قېتىملىق «شېئىرىيەت مۇھاكىمە يىغىنى» دا ئۇ مۇنداق دېگەندى : «ئەگەر ، سىز قوياش يېڭىلا كۆتۈرۈلگەن ۋاقىتتا ، يۇپقا تۇمان قاپلىغان تاغ مەنزىرىسىگە قارىسىڭىز ، ئۇنىڭ ئاجا - يىپ گۈزەل ۋە سىرلىق ئىكەنلىكىنى كۆرۈپ ھەيرەتتە قالسىز ! شېئىرمۇ خۇددى ئاشۇنداق بولۇشى كېرەك ! ...»

بۇ ئوبرازلىق سۆزگە شائىرنىڭ شېئىر توغرىسىدىكى بارلىق ئوي - خىياللىرى مۇجەسسەملەنگەندى .

ئابدۇكېرىم خوجا تالانتلىق شائىر بولۇپلا قالماي ، بەلكى يەنە يېتىلگەن ئەدەبىي تەرجىمان ئىدى . ئۇ ئۇيغۇر شېئىرىيىتىدە - نىڭ بىر قىسىم نەمۇنىلىرىنى خەنزۇچىغا تەرجىمە قىلىپ ، بۇ جەھەتتە يول ئاچقۇچىلارنىڭ بىرى بولدى . ئۇ يەنە بىر قىسىم خەنزۇ كلاسسىكىلىرىدىن گېنىرخ گېنى ، ئىلزابىت باررېت قاتار - لىقلارنىڭ مەشھۇر شېئىرلىرىنى ئۇيغۇر ئوقۇرمەنلىرىگە ماھارەت بىلەن تونۇشتۇردى . بىز بۇ تەرجىمە شېئىرلارنى ئوقۇپ باقساق ، ئۇنىڭ تەرجىمە ئىكەنلىكىدىن گۇمانلىنىپ قالغىمىز . مېنىڭ خا - ترە دەپتىرىمدە لى بەينىڭ ئابدۇكېرىم خوجا تەرىپىدىن تەرجىمە قىلىنغان مۇنۇ پارچىلىرى ھازىرغىچە كۆچۈرۈلۈك تۇرىدۇ :

خوجىنىڭ شېئىرىيىتى سىرلىق مۆجىزىلەرگە باي ، تەسۋىرى جەلپكار ، ھېسسىياتقا تويۇنغان قوشاقتۇر ، شۇنىڭ بىلەن بىرگە ، ئوتلۇق يۈرەك كەچمىشلىرىنىڭ يادنامىسىدۇر . ئۇ ئەزەلدىن يالڭاچ ، ھېس - ھاياجانسىز شېئىرلارغا قارشى تۇرۇپ كەلگەن . شۇڭا ئۇ كېيىنكى ۋاقىتلاردا ئۇيغۇر شېئىرىيىتىدە مەيدانغا كەلگەن بىر تۈركۈم ئۈمىدلىك ياشلارنى ۋە ئۇلارنىڭ يېڭى شېئىرلىرىنى سەمىمىي قوللاپ قۇۋۋەتلىدى . ياشلارنىڭ پىكىرى چوڭقۇر ، شەكلى رەڭدار ، خۇددى ئاي شولىسىدەك نۇر - لۇق ھېسلار يوشۇرۇنغان شېئىرلىرىغا ئىلھام بەردى ، مەدەت - كار بولدى .

«ئۈنچە پەردە ئىچىدە سەنەمنى كۆردۈم، قوشۇمىسى ئۈستىدە ئەلەمنى كۆردۈم. قانداق دېگەندە، كىمدۇر ئۇنىڭ قەلبىگە خەجەر ئۇرۇپتۇ، كىمكى كىرىپكىلىرى ئۈستىدە شەبنەمنى كۆردۈم.» لەشەن دېگەن ئادەم ئېيتتى: «...!»

«جام قولۇمدا، تۈرمەن گۈلگە قاراپ، ئۈلپىتىم يوق، ئۆتمىدى گالدىن شاراب ئىچىمەن. ئايغا مەي تۇتسام قېشىمغا كەلدى ئاي، قىلغانغا قارىغاندا ياندى سايمە، قالمىدىم يېتىمىسراپ.» ئىككىنچى ئادەم ئېيتتى. ئۇ ئىككىنچى ئادەم ئېيتتى: «...!»

بۇ شېئىرلار ھەقىقەتەنمۇ يۇقىرى ماھارەت ۋە ئەجىز بىلەن تەرجىمە قىلىنغان. كېيىنكى پارچىنى مەن ھەمىشە ھاراق سۈرۈنلىرىدا ئوقۇپ، ئۆزۈمنىڭ قىلىۋېلىشقا تاس قالغان. سەۋەب، بۇ شېئىرلار تىلغىمۇ، دىلغىمۇ شۇنداق يېقىن. بۇنى تەرجىماننىڭ ماھارىتىدىن ئايرىپ قاراشقا بولمايدۇ. ئىككىنچى شائىر 70 - يىللارنىڭ ئوتتۇرىسىدا «قىزىل راۋاقتىكى چۈش» نى تەرجىمە قىلىشقا قاتناشتى. شۇ كۈنلەردە ئۇ ماڭا مۇنداق بىر قىزىق ئىشنى ئېيتتى: بەرگەندى: «...»

بىر كۈن ئۇ بىر خەنزۇ بۇرادىرى بىلەن ئۇچرىشىپ قېلىپ ئەھۋاللىشىپتۇ. بۇرادىرى ئۇنىڭدىن: «نېمە ئىش قىلىۋاتىدەنسۇ؟» دەپ سوراپتىمەن، ئابدۇكېرىم خوجا: «قىزىل راۋاقتىكى چۈشنى تەرجىمە قىلىۋاتىمەن» دەپ جاۋاب بېرىپتۇ. بۇنى ئاڭلىغان ھېلىقى خەنزۇ ئاغىنىسى ھەيران بولۇپ: «ھوي، ئۆي-غۇر تىلى ئاشۇ بۈيۈك ئەسەرنى تەرجىمە قىلىشقا يەتتىمۇ؟!» دەپ سوراپتۇ. ئۇنىڭ بۇ سوئالى بىھۆدە ئەمەسكەن، چۈنكى ئۇلار «قىزىل راۋاقتىكى چۈش» نى خەنزۇ تىلىنىڭ يۇقىرى پەللىسى ۋە خەزىنىسى دەپ ھېسابلايدىكەن. ئىككىنچى ئادەم ئېيتتى: «...»

«يەتتىمۇ دېگىنىڭىز نېمىسى؟ — دەپتۇ ئابدۇكېرىم خوجا»

ئاغىنىسىگە چاقچاق ئارىلاش جىددىي تەلەپپۇزدا ، — ئۇيغۇر تىلى «قىزىل راۋاقتىكى چۈش» نى تەرجىمە قىلىشقا بېتىپ ، يەنە ئىككى ئامبار ئېشىپ قالدى . ئۇ تېخى «سۇ بويىدا» بىلەن «ئۈچ پادىشاھلىق ھەققىدە قىسسە» نى تەرجىمە قىلىشقىمۇ يېتىدۇ ! ...»

گېزى كەلگەندە شۇ ئېيتىش كېرەككى ، شائىر ئابدۇكېرىم خوجا كىچىكىدىنلا خەنزۇچە مەكتەپتە ئوقۇپ ، خەنزۇلار رايونىدا چوڭ بولغاچقا ، دەسلەپكى شېئىرلىرىنى پۈتۈنلەي خەنزۇچە يازغان . كېيىن ئۇ شىنجاڭغا چىققاندىن كېيىن ، ئانا تىلىنى ئۆگەننىڭ مۇھىملىقىنى چوڭقۇر ھېس قىلغان . دېمىسىمۇ ، بۇ دۇنيادا ئانا تىلنىڭ ئورنىنى باسىدىغان ئىككىنچى تىل يوق . ئۆز ئانا تىلىنى بىلمىگەن ئادەمنى شۇ مىللەتنىڭ ئەزاسى دېيىش تەس . چۈنكى ئۇ ، بۇ تىلدا كۈيلىمەيدۇ ، ئويلىيالمايدۇ ، سۆزلەلمەيدۇ . ھەرقانداق ئادەم «ئانا تىلىم — ئۇلۇغ تىلىم !» دەپ ئېيتىخار بىلەن ۋارقىراشقا ھەقلىق !

مانا شۇ ھەقىقەتنى چۈشەنگەن شائىر 1952 - يىلىنىڭ ئاخىرىدىن 1953 - يىلىنىڭ ئاخىرىغىچە جەنۇبىي شىنجاڭدا خەلق ئېغىز ئەدەبىياتىنى توپلاش پۇرسىتىدىن پايدىلىنىپ ، ئانا تىلىنى ئۆگىنىشكە بەل باغلىدى . خەلق مەشرەپلىرى ئۇنىڭ ئۈچۈن چوڭ مەكتەپ بولدى . ئاددىي خەلق ياراتقان مەنىۋى بايلىقلارنىڭ تۈگمەس - پۈتمەسلىكى ، مەزمۇنىنىڭ مول ، چوڭ - قۇرلۇقى ، شەكلىنىڭ رەڭمۇرەڭ ، كۆپ خىللىقى ئۇنىڭ قەلبىنى ئويغىتىپ ، غۇرۇرىنى ئاشۇردى . مۇھەببىتىنى كۈچەيتىپ ، بىلىمىنى چوڭقۇرلاشتۇردى . ئۇ ئاڭلاپ زېرىكمەيتى ، يېزىپ ھارمايتى . شۇنداق قىلىپ ، ئۇ ئۆزۈندىن بېرى ئۆگىنىشنى ئارزۇ قىلغان گۈزەل ، پاساھەتلىك ئانا تىلىنى ناھايىتى تېز ۋە پىششىق ئىگىلىۋالدى . شۇنىڭدىن كېيىن ئۇ شېئىرلىرىنى ئىككى خىل تىلدا يازىدىغان ھەم ئىككى خىل تىلدا تەرجىمە قىلىدىغان يۇقىرى

سەۋىيىگە يەتتى . يۇقىرىدا تلغا ئېلىنغان تەرجىمە ئەسەرلەر ئۇنىڭ ئەنە شۇنداق جاپالىق ئۆگىنىش ، ئىزدىنىش ۋە ئانا تىل - يېزىققا بولغان چوڭقۇر مۇھەببىتىنىڭ مەھسۇلى ئىدى ... شائىر ئۆمرىنىڭ ئاخىرقى ۋاقىتلىرىدا ، «ئەزرائىل ۋە مەن» ناملىق لىرىك داستاننى يېزىشقا كىرىشتى . بەلكىم ئۇ ، ئۈچ - تۆت يۈز گۈزەل مىسرالارنى كۆڭلىگە پۈككەن بولغىدى . ئەپسۇسكى ، 202 مىسرانى يېزىپ ، 203 - مىسراغا كەلگەندە ، شائىرنىڭ ئوتلۇق يۈرىكى سوقۇشتىن توختاپ ، ھارماس قەلىمى شۇ يەردە تۇرۇپ قالدى . ئۇنىڭ ئويچان ، غەمكىن كۆزلىرى مەڭگۈ يۇمۇلدى . ھەمىشە پەرۋاز قىلىپ تۇرىدىغان ئەركىن تەپەككۈر قۇشلىرىمۇ كەلمەسكە كەتتى ! ... شائىرنىڭ بۇ داستانغا ئۇنىڭ ھاياتى ، تۇرمۇش قىسمەتلىرى سىڭىپ كەتكەن :

«قىيىنسا ئاغرىق ساڭا جەبرە سېلىپ ،
بولسا ئالدىڭدا ئايان قەبرە كېلىپ .
تۇرسا ئەزرائىل كۆزۈڭدە مىخ بولۇپ ،
ئاتمۇن جېنىڭغا نەشتەر — زىخ بولۇپ .
شۇندا تونارسەن ئۆزۈڭنى باشقىدىن ،
كەڭ ئېچىپ ھەققە كۆزۈڭنى باشقىدىن .
ھەق - ناھەقنىڭمۇ بىلۈرسەن پەرقىنى ،
ئۆزگىنى قويۇپ ، ئۆزۈڭنىڭ نەرقىنى .
نېمە چاچتىڭ ، نېمە تەردىڭ يەرگە سەن ،
نېمە ئالدىڭ ، نېمە بەردىڭ ئەلگە سەن .
كۆرسەن بىر - بىر سېلىپ تارازغا ،
خەيرىيەت ، چىقماي تۇرۇپ جىنازىغا .»
مانا بۇ مىسرالار شائىرنىڭ قەلبىنى ئۆرتىگەن ، ئۇنىڭغا

ئىلھام بەرگەن ھەقىقىي ھايات تەسۋىرى ! بۇ مىسرالار ئۇنىڭغا ئېغىر تۇيۇلسىمۇ ، لېكىن گۈزەللىك بەخش ئەتكەن ، مۇڭلۇق بىلىنىشىمۇ ، لېكىن شادلىق ھېس قىلدۇرغان ، مۇسبەتكە تولغان بولسىمۇ ، لېكىن ئادەمگە قۇۋۋەت ۋە ئۈمىد بېغىشلايدىغان ھەقىقىي ھايات مەنزىرىسىدۇر ! ...

«كەلسە ئىككىنچى باھارىم ئەمدىلا ، مەنىلىك ياشاش خۇمارىم ئەمدىلا ، كۈلسە بېغىمدا گۈلۈممۇ ئەمدىلا ، چاچسا نۇر قارا كۈنۈممۇ ئەمدىلا ، يەتسە توقاچقا قولۇممۇ ئەمدىلا ، كېڭىيىپ ماڭغان يولۇممۇ ئەمدىلا ، ياپرسا مۇڭلۇق دىلىممۇ ئەمدىلا ، سايرىسا مەھكۈم تىلىممۇ ئەمدىلا ، ئون گۈلۈمنىڭ بىر گۈلى ئاچماي چېچەك ، گۈل بېغىمنىڭ تېمىغا قويماي كېسەك ، مەن تېخىكىم قانغۇدەك كەتمەي ياشاپ ، كەلدى ئەزرائىل يەنە تىمىسقىلاپ .»

ئەستايىدىل ئويلاپ باقساق ، بۇ داستاننىڭ ھەر بىر مىراسى تۇغۇلغىچە كېسەلچان شائىر قانچىلىغان قاراڭغۇ كېچىلەرنى يو-رۇق تاڭلارغا ئۇلىغان بولغىتى ؟ ! ئۆزى ياراتقان لىرىك قەھرىد-مانى بىلەن قانچە قېتىم ئۆلۈپ - تىرىلگەن بولغىتى ؟ ! ... رەھىمسىز ئەجەل قولى بىلەن يېرىم يولدا توختاپ قالغان بۇ لىرىك داستان شائىرنىڭ بىزگە قالدۇرغان ئەڭ ئاخىرقى بىر يادنامىسى ، ھەممىمىز قايغۇ ئىچىدە ئوقۇيدىغان ۋە قەلبىمىزدە مەڭگۈ ساقلايدىغان قىممەتلىك بىر تەۋەرىۋكى بولۇپ قالدى ! كىشىلەرنىڭ «شائىر ئۆلمەيدۇ» دېگىنى راست ! ئابدۇكې-رىم خوجا گەرچە جىسمانىي جەھەتتە ئۆلگەن بولسىمۇ ، لېكىن

ئۇنىڭ روھى بىزنىڭ روھىمىز بىلەن بىللە ياشاپ كېلىۋاتىدۇ ، ئۇ شېئىرلىرى ئارقىلىق بىزگە ھاياتنى ، دۇنيانى سۆيۈشنى ، ئۇنىڭ پاكلىقى ، گۈزەللىكى ئۈچۈن كۈرەش قىلىش لازىملىقىنى بىلدۈردى ، بىز ئۇنىڭدىن تارىخقا ، ئانا يۇرتقا ۋە خەلقىمىزگە بولغان مۇھەببەتنى ئۆگەندۇق . شۇڭا ئۇ ، بىزنىڭ قەلبىمىزدە ، روھىمىزدا ۋە جەمئىيەت ئېڭىدا مەڭگۈ ياشايدۇ ! ...

خاتىمە

ئارىمىزدىن بىمەھەل كەتكەن بۇ ئىككى زاتنىڭ ھەسرەت - پىراقىنى يۈرىكىمىزگە سىغدۇرالمى ، سېغىنىش ئوتىدا ئۆرتىدە - نىپ يۈرگەن ۋاقتىمىزدا ، خۇددى «كۆتۈرەلمىسەڭ ساڭگىلىتىدە - ۋال» دېگەندەك ، ئارىمىزدىن يەنە ئۈچ نەپەر سۆيۈملۈك ئادەم - مىز تولىمۇ تۈيۈقسىز كېتىپ قالدى . ئۇلار ئابلىز نازىرى ، ئەلەم ئەختەم ۋە قاھار جېلىلار ئىدى . بۇنىڭ ئىچىدە ھەممىدىن بۇرۇن كەتكەن قاھار جېلىل ھەممىدىن ياش ئىدى . ئۇ ئۆزى بىلەن بىللە ناھايىتى كۆپ شېرىن ئارزۇ - ئارمانلىرىنى ، ناھايىدە تى چىرايلىق ئىجادىيەت پىلانلىرىنى ئېلىپ كەتتى ! ... شۇنداق ، ئۆلگۈچىنىڭ ئېلىپ كېتىدىغىنى ناھايىتى كۆپ ، قالدۇرىدىغىنى ھەسرەت ئىكەن !

ئابلىز نازىرى مېنىڭ قەلبىمدە ئاق كۆڭۈل سەممىيلىكى ، تەمەسسۇز ، كىبىرسىز ، غەرەزسىز پاك خىسلەتلىرى بىلەن يىمىدە - رىلمەس بىر مۇنار تىكلەنگەن ئالىيجاناب ئادەم ئىدى . ئۇ ئۆزىنى بىلىشىنى ، ئۆزىنى سوراشنى بىلەتتى . بولمىسا ئۇنىڭ قولىدىنمۇ يېزىش كېلەتتى ، بەلكى ئىخلاص قىلسا ، ناھايىتى ياخشى يازالايتە - تى . لېكىن ، ئۇ ھەقىقىي مەنىسى بىلەن كەمتەرلىك قىلدى ، تەھرىر ، گېزىتچى ، ژۇرنالىست دېگەن شەرەپلىك ناملارنىڭ ھۆددىسىدىن چىقىش ئۈچۈن ، ئىجادىيەتنى قۇربان قىلدى ، باش - قىلارنىڭ ئىجادىيىتى ئۈچۈن ھالاللىق بىلەن ئايىماي قان - تەر

تۆكتى ، مىللىي ئەدەبىياتنىڭ تەرەققىياتى ئۈچۈن ياخشى ، چېۋەر تەشكىلاتچانلىق قىلدى ... ئەدەبىياتچىلار ئارىسىدا ئەڭ مۇھىمى مەن ھەمىشە ئۆزۈمنى يەنئەن يولىدىكى مۇشۇ 44 - قورۇغا ئاشۇلارنىڭ قولى بىلەن تىكىلىپ ، پەرۋىش قىلىنغان ۋە ھازىرمۇ يەنە ئاشۇلارنىڭ غايىۋانە مېھىر - مۇھەببىتى بىلەن ئۆسۈپ يېتىلىۋاتقان بىر كۆچەتتەك ھېس قىلىمەن . مەن ئۇلاردىن يالغۇز ئەدەبىي ئىجادىيەتنىڭ بەزى «سر» لىرىنى ئۆگىنىپلا قالماي ، بەلكى ئادەم بولۇشنىڭ يوللىرىنى — بۇ دۇنياغا پاك كېلىپ ، پاك پېتىچە كېتىدىغان ، بېشى كۆككە يەتسىمۇ غادايمىدىغان ئادەم - دىي - ساددا ۋە كەمتەرلىكنى ؛ ئىنساننى چوڭقۇر سۆيىدىغان ، ئازاب ئىچىدىن راھەت تاپالايدىغان ، بۇ دۇنياغا كۈلۈپ كېلىپ ، كۈلۈپ كېتىدىغان خۇشخۇپلۇقنى ؛ ھەرقانداق ۋاقىتتا غۇرۇر ۋە ۋىجدان بىلەن ياشايدىغان ، زۇلمەت ئىچىدىن يورۇقلۇقنى كۆرە - لەيدىغان ، ناھەقچىلىق ، ساختىلىق ئالدىدا قىلچە مۇجەللەش - مەي ، كۆكرەك كېرىپ چىقالايدىغان ھەققانىيەت تۇيغۇسىنى ؛ ئۆمۈر بويى ھالال ئىشلەپ ، ھالال ياشايدىغان ، كىبىردىن ، تەمە - دىن ، غەرەزدىن خالىي ئالىيجاناب روھىنى ئۆگىنىشكە تىرىش - تىم .

ئۇلار ئۇيغۇر ئەدەبىياتىنىڭ روناق تېپىشى ، گۈللىشى ئۈچۈن بىر ئۆمۈر ھارماي ئىشلىدى . بۇ جەرياندا ھاياتنىڭ ئاچچىق - چۈچۈكىنى يەتكۈچە تېتىدى ، بەزى ۋاقىتلاردا قاتتىق يىقىلسىمۇ ، يەنە ئورنىدىن تىرەجەپ تۇرۇپ ، توپا - چاڭلىرىنى قېقىۋېتىپ ، ھالاللىق ، قىزغىنلىق بىلەن ئىشلەپ ، ئەدەبىي ئىجادىيەتتە ئۆزلىرىگە ھەيكەل تۇرغۇزدى . ئەمدى بىز ئۇلارنىڭ ئىزىنى بېسىپ كېلىۋاتقان شاگىرتلىرى شۇ ھەيكەللەرنىڭ پەلەم - پەيلىرىگە رەڭمۇرەڭ گۈللەردىن گۈل چەمبىرەكلەر قويۇشىمىز كېرەك ! شۇندىلا بىزنىڭ ئۇزاق ، شانلىق مەدەنىيەت تارىخىمىز مەڭگۈ ئۈزۈلمەي ، ئەۋلاددىن ئەۋلادقا گۈللەپ ياشنىيالايدۇ ! ...

شۇ يىلى ئىلىم ئىشلىرى ئىنقىلاپى ، نەچچە ئىشقا ئىشلىدىمۇ ، ئەھمەت - نەلە رەلىمىلا نەلىب 1997 - يىلى مارت ، ئۈرۈمچى كىتەپخانىسىدا ...

ھەج سەپىرىدە تۇغۇلغان ئويلار

— «سەرسان روھ» رومانىنىڭ يېزىلىشى توغرىسىدا

مەن 1991 - يىلى ئىيۇندا ، تەكلىپكە بىنائەن ، تۈركىيە ئارقىلىق ئەرەبىستانغا بېرىپ ھەج پائالىيىتىگە قاتناشتىم . ھەممىگە مەلۇمكى ، يىلدا بىر قېتىم — قۇربان ھېيت مەزگىلىدە مەككە ۋە مەدىنىدە بولىدىغان ھەج پائالىيىتى كۆلىمى زور ، داغدۇغىسى ھەيۋەتلىك كاتتا مەرىكە ھېسابلىنىدۇ . «ئوم - مول قورا» دەپ ئاتالغان قەدىمىي شەھەر مەككىنى ، ئاللاننىڭ ئۇلۇغ بەيتىنى تاۋاپ قىلغىلى كەلگەن سانسىز كىشىلەر تۆت تەرىپى كۆيۈك تاغ بىلەن قاپلانغان بۇ ئوت - ئاتەش شەھەرنى قاينام - تاشقىنلىققا چۆمدۈرىدۇ . بۇ مۇقەدەس زېمىندا دۇنيانىڭ ھەر تەرىپىدىن كەلگەن مۇسۇلمانلار دوستلۇق روھى بىلەن ئۈچ - بىرىشىدۇ . گەرچە ئۇلارنىڭ تىلى ، رەڭگىرى ۋە ئوخشاشمىسىمۇ ، لېكىن ئۇلارنى ئاللاغا ، پەيغەمبەر ئەلەيھىسسالامغا ۋە ئۇنىڭ كىتابى «قۇرئان» كەرىمگە بولغان ئېتىقاد بىر يەرگە جەم قىلغان ھەم بىر - بىرى بىلەن ئېجىللاشتۇرغان . ئەلەيھىسسالام ، مەنمۇ ئاشۇ كىشىلەر بىلەن بىللە ، ئون نەچچە كۈنگە سوزۇلغان ھەج پائالىيىتىنى جىددىيلىك ، قىزغىنلىق ۋە ھاياجان ئىچىدە تاماملىدىم . بۇ جەرياندا ، نۇرغۇن يۇرتداش - ۋەتەنداشلار بىلەن تونۇشتۇم ، سىرداشتىم . ئۇلارنىڭ كۆپ قىسمى يېرىم ئەسىردىن بۇيان ، ھەرخىل كۈتۈلمىگەن سەۋەبلەر بىلەن ئەرەبىستاننىڭ مەككە ، مەدىنە ، جىددە ، تائىف ۋە رىياد قاتارلىق شەھەرلىرىدە ئولتۇراقلىشىپ قالغان ئۇيغۇر قېرىنداشلار ئىدى . ئۇلار

ھەج مەزگىلىدە ، ئۆزىنىڭ ھۈنەر - كەسپ ، تىجارەت ئىشلىرىنى مەككە بىلەن مەدىنىگە يۆتكەپ سودا - سېتىق قىلاتتى . قاينام - تاشقىنلىق ھەج پائالىيىتى ئاخىرلاشقاندىن كېيىن ، تونۇش - بىلىشلەر ئارىسىدا ئۆلپەتچىلىك باشلىنىپ كەتتى . ھەر كۈنى دېگۈدەك بىرنەچچە يەرگە پەتە ئوقۇش ، مېھمان - غا بېرىش بىلەن يەنە ئالدىراش بولۇپ كەتتۇق . بۇنداق مول ، دوستانە داستىخانلار پەقەت بىزنىڭ ئۇلار بىلەن يۇرتداش - ۋەتەن - داش بولغانلىقىمىز ئۈچۈنلا سېلىنىۋاتاتتى . شۇڭا ، بۇنداق داس - تىخان ئۈستىدە بولىدىغان گەپ - سۆزلەرمۇ تەبىئىي ھالدا يۇرت ھەم ۋەتەن توغرىسىدا بولاتتى . بىز يۇرتىمىزنىڭ بۈگۈنكى قىيا - پىتى ۋە ئەتىكى ئىستىقبالى توغرىسىدا سۆزلىگىنىمىزدە ، ساھىب - خانىلارنىڭ كۆزلىرى مۆلدۈرلەپ ، چىرايى ئۈمچەرەيتتى ، ھەتتا بەزىلەر ئۆزىنى تۇتالماي كۆز يېشى قىلاتتى . مەن دەسلەپ ئۇلار دىكى بۇنداق ھەسرەتلىك روھىي ھالەتلەرنى ئادەتتىكى تەسىراتلار قاتارىدا كۆرۈپ ، ھەرقانداق بىر مۇساپىردا بولۇشقا تېگىشلىك «ئانا يۇرتقا بولغان ئەقەللىي سېغىنىش ۋە تەلپۈنۈش» دەپ قارىدىم . شۇڭا ، بۇ چاغلاردا مېنىڭ كاللامدا ئۇلار توغرىسىدا بىرەر نەرسە يېزىش خىيالى تۇغۇلمىغانىدى . مەن پەقەت ئۇلاردىن ئاڭ - لىغان بىرمۇنچە قىزىقارلىق ھېكايە ، ئەسلىمە ۋە تەسىراتلارنى ئېلىپ ، ۋەتەنگە قايتىپ كەلدىم .

لېكىن ، ئۇزاق ئۆتمەي ، مەن ئۆز ۋاقتىدا ئادەتتىكى تەسىرات دەپ ئېتىبارسىز قارىغان نەرسىلەر ئاستا - ئاستا مېنىڭ كۆڭۈل ئېكرانىمدا قايتا جانلىنىپ ، كاللامدا ئويغىنىش پەيدا قىلدى . بۇنىڭ ئىچىدە ، مەندە بەكرەك ئويلىنىش پەيدا قىلغىنى ، مەككىدە ئاڭلىغان ئىككى ھېكايە بولدى . بۇنىڭ بىرسى ، خوتەن - لىك مۇساپىر ئەنبىراجىم توغرىسىدىكى ھېكايە ئىدى :

ئەنبىراجى توختىنىياز ئوغلى 1933 - يىلى ھىندىستان

ئارقىلىق ئەرەبىستانغا كېلىپ ھەج قىلغان . 1934 - يىلى كىشىلەردىن مىسىرغا بېرىپ ، جامىئۇل ئەزھەرگە^① تالىپ بولدى . مەن دەپ تىزىمغا ئالدۇرسا ، ھەقسىز تاماق ، ياتاق بېرىدۇ ، قانچىلىك ئوقۇيمەن دېسە ، شۇنچىلىك ئوقۇيدۇ ، دېگەن گەپلەرنى ئاڭلاپ قاھىرەگە بارغان ، لېكىن جامىئۇل ئەزھەرگە كىرىپ ئوقۇيالمىغان ، كوچىلاردا بىر زامان سەرگەردان بولۇپ يۈرگەن ، كېيىن جان ساقلاش ئۈچۈن ، تۇل قالغان بىر ئەرەب ئايالغا ئۆيلەنگەن ، ئۇنىڭدىن ئىككى پەرزەنتلىك بولغان ، لېكىن بۇ جەرياندا ، بېشىدىن نۇرغۇن خورلۇق ، مۇساپىرلىق ۋە غېرىبلىق ئۆتكەن . 1963 - يىلىغا كەلگەندە ، بۇ ئادەم قايتا ئەرەبىستانغا كېلىپ ، ۋەتەنداشلارنىڭ ئالدىدا : «ئانا يۇرتۇمنى بىر كۆرۈپ ئۆلۈپ كەتسەم ئارمىنىم يوق ئىدى ...» دەپ يىغلاپ ھەسرەت چەككەن ۋە يۇرتقا قايتىش ئۈچۈن ، تۈركىيە ھۆكۈمىتى بىلەن سۆزلەشكەن . ئەمما ئۇلار جاۋاب بەرمىگەن . ئاخىر بۇ ئادەم ئۆزى يول تېپىپ ۋەتەنگە قايتىش ئۈچۈن بىر ئۆمۈر يىغقان پۇللىرىنى بېلىگە تۈگۈپ ، پامىر ، ھىندىقۇش تاغلىرى ئارقىلىق ۋەتەن چېگرا-رىسىغا ئۆتمەكچى بولۇپ ، ئافغانىستاننىڭ كابۇل شەھىرىگە كەلگەن ۋە ئۇ يەردىن خەيبەر دېگەن چېگرا رايونىغا كېلىپ ، پامىر بىلەن ھىندىقۇش تېغىنىڭ تۇتاشقان يېرىدىكى قەدىمىي يول بە-دەخشان داۋىنىدىن ئۆتۈپ ، ۋەتەن زېمىنى تاشقورغانغا ياكى قاغدىلىققا چۈشۈپ كەتمەكچى بولغان . لېكىن بۇ ئادەم بەختكە قارشى چېگرا ساقچىلىرى تەرىپىدىن تۇتۇلۇپ قالغان ۋە چوڭ گۇمان بىلەن كابۇل تۈرمىسىگە قامالغان . بىرنەچچە ئايدىن كېيىن ساقچى تەرەپ تەرجىمان تېپىپ ئۇنىڭ بىلەن سۆزلەشكەن . ئۇ شۇ يەردىمۇ ئۆزىنىڭ ئاشۇ قىيا تاغلاردىن ئۆتۈپ ۋەتەنگە قايتماقچى بولغانلىقىنى ، ۋەتەن تۇپرىقىغا دەسسەپلا ئۆلۈپ كەتسە رازى ئىكەنلىكىنى ئېيتقان . بۇنىڭدىن تەسىرلەنگەن ساقچى تەرەپ

① جامىئۇل ئەزھەر — ھازىرقى ئەزھەر ئۇنىۋېرسىتېتى .

ئۇنىڭغا مۇنداق دېگەن: «ھازىر سېنىڭ ئالدىڭدا ئىككى يول بار: بىرى، شياڭگاڭغا بېرىپ، ئۇ يەردىن جەنۇبىي جۇڭگو ئارقىلىق يۈرتۈڭغا قايتىش؛ يەنە بىرى، موسكۋا ئارقىلىق بېيجىڭغا ياكى ئۇلانباتۇرغا بېرىپ، شۇ يەردىن يۈرتۈڭغا قايتىش. لېكىن بۇ يوللاردىن ماشىنا، پاراخوت، ئايروپىلانلار بىلەن ماڭسەن، كىرە راغا نۇرغۇن پۇل كېتىدۇ.» ئەنئىنىيەتچى پېنىدىكى پۇللارنى ھېسابلاپ، بۇ يولنىڭ يېرىمىڭمۇ يەتمەيدىغانلىقىنى بىلگەن ۋە ئاخىر ئائۇمىد ئەرەبىستانغا قايتا كېلىپ، ئۇزۇنغا قالماي، دەرد - ھەسرەتتە ئۆلۈپ كەتكەن...

مانا بۇ ئانا يۇرت، ئانا تۇپراق، ۋەتەن سۆيگۈسى، جۇدالىق دەردى ۋە مۇساپىر ئىنسان قىسمىتى توغرىسىدىكى يۈرەكنى ئېزىدىغان يالقۇنلۇق بىر ھېكايە!

دۇنيادا ئەڭ قىممەتلىك ۋە قەدىرلىك نەرسە - ۋەتەن! چۈنكى، ئىنسان ۋەتەنسىز يارىتىلمىغان، دۇنيادىكى ھەر-قانداق ئادەمنىڭ يەر شارىنىڭ مەلۇم بىر يېرىدە ۋەتىنى بولىدۇ، ئۇ ئەنە شۇ ۋەتىننى چىن قەلبىدىن سۆيىدۇ، بۇ سۆيگۈ كىشىلەر ئوتتۇرىسىدىكى ھەرقانداق سۆيگۈدىن نەچچە ھەسسە بۈيۈك بولىدۇ. ئىنساننىڭ تىلى ھەمىشە ۋەتەن دەپ سۆزلەيدۇ، يۈرىكى ۋەتەن دەپ سوقىدۇ. شۇڭا، ھەرقانداق ئادەم ئۆز ۋەتىنى، ئۆز ئەھلى ئىچىدە ئەزىز!

ئىككىنچى ھېكايە مۇنداق ئىدى: ئاقسۇلۇق ساۋۇر ھاجىم ئىسىملىك بىر مۇھاجىر ئەرەبىستاندا ئولتۇراقلىشىپ قالغاندىن كېيىن، مەككىدە بىر ئەرەبىنىڭ ۋەيرانە بىر پارچە يېرىنى سېتىپ-ۋېلىپ، ئۇ يەرگە ھەشەمەتلىك قورۇ - جاي سالىدۇ. بىر كۈنى ئۇ كىشى تىجارەت بىلەن تۈركىيىدىن كەلگەن بىر مېھماننى باشلاپ ئۆيىنىڭ ئالدىغا كەلسە، بىر ئەرەب موزدۇزنىڭ دەرۋازىدىن ئىككى قاپ ئوتتۇرىسىدا دۈكان قۇرۇپ ئولتۇرۇۋالغانلىقىنى كۆردى. ساۋۇر ھاجىم ئۇنى نېرى كېتىشكە بۇيرۇغاندا، ئەرەب

موزدوز تەرىنى تۈرۈپ ، زەردە بىلەن مۇنداق دەيدۇ : «نېرى
 كېتىدىغىنى مەن ئەمەس ، بەلكى سەن كەلگىندى ! بۇ يەردە سې-
 نىڭ ھېچقانداق ھەققىڭ يوق ! بۇ زېمىن ، بۇ يەر بىزنىڭ ! سەن
 بولساڭ بىزنى ئالداپ تاپقان پۇللار بىلەن بۇ يەرگە جاي سېلىۋال-
 دىڭ ! شۇڭا ، سەن كېتىشىڭ كېرەك ! ...»

بۇ سۆزلەر ساۋۇر ھاجىمنىڭ جان - جېنىدىن ئۆتۈپ كېتى-
 دۇ ، پۈت - قوللىرى تىترەپ ، ئاغزىغا گەپ كەلمەي قالدۇ ،
 ئەمما ئۇ ، مېھماننىڭ ئالدىدا چاندۇرماسلىق ئۈچۈن ، موزدوزغا
 نۇرغۇن پۇل بېرىپ ، ناھايىتى تەسلىكتە ئۆز ئۆيىنىڭ دەرۋازىسى-
 دىن كىرىۋالدى ! ...

مانا بۇ — ھەرقانداق كىشىنىڭ ئۆز يۇرتىدىن ئايرىلسا
 مۇساپىر بولىدىغانلىقىنى ، خورلىنىپ كۆڭلى سۇنىدىغانلىقىنى ،
 قەدرى چۈشۈپ غېرىپ بولىدىغانلىقىنى چۈشەندۈرۈپ بېرىدىغان
 ئاچچىق پاكىت !

ئۇ يەردىكى مۇھاجىرلار ھازىر يۇرتىنىڭ بالىلىق چاغلىرىدا
 كۆزىگە خىيالىي ئىلىنىپ قالغان كارتىنىلىرىنى يۈرىكىنىڭ ئەڭ
 تۆرىدە ساقلاپ ، ئەسلىپ كېلىۋېتىپتۇ . كۆپلىرى تېخى ئۆزلىرى
 بىلمىگەن ، تۇغۇلۇپ ئۆسمىگەن ، ئەمما ئاتا - ئانىلىرىنىڭ يۇرتى
 ھېسابلىنىش تۇپراقىنى ۋەتەن دەپ ، ئىپتىخار بىلەن سۆزلەپ
 يۈرۈپتۇ . بۇ يۇرت تۇپرىقىنى كۆزلىرىگە سۈرتىمەك ، ئۇنىڭ ئېرى-
 قىدىن بىر ئوچۇم سۇ ئىچمەك ، داستىخانىدىن بىر توغرام نان
 يېمەك ئۇلارنىڭ ئەڭ ئۇلۇغ ئارزۇسى .

بۇ يەردىكى ئۇيغۇرلار ئەركىن - ئازادە ياشايدۇ ، موھتاجلىق-
 نى بىلمەيدۇ ، سەزمەيدۇ . ئەمما ، ئۇلارنىڭ تۇرمۇشىدا سىز
 بىلەن مەن دەرھال سېزىۋالمايدىغان ناھايىتى ئېغىر بىر موھ-
 تاجلىق باركى ، بۇ موھتاجلىق ھەممە مۇكەممەللىكنى ، ھەممە
 پاراۋانلىقنى ئەستىن چىقىرىپ ، موھتاجلار جىسمىنى يالغۇز-
 لۇق ، غېرىبلىققا يېتەكلەيدۇ . بۇنداق چاغلاردا ئۇلار توقۇلۇقتىن

بىئارام بولىدۇ، خۇشال - خۇرام چاغلىرىدىمۇ ئۈنسىز پەرياد
ۋۇجۇدلىرىغا تىنچلىق بەرمىگەنلىكى سەۋەبلىك قاتتىق ئازابلىنىدۇ.
بۇ ئازاب دۇنيادا ھەممىدىن ئىزىز بولغان ۋەتەننى سېغىنىش
ئازابىدۇر! ...»

بۇ ھەقتە كلاسسىك شائىرىمىز زەلىلى ناھايىتى جانلىق ھەم
ئوبرازلىق قىلىپ مۇنداق دېگەن: «باشقا يۇرتتا مۇساپىر بولۇپ
يۈرۈپ پادىشاھلىقنى قولغا كەلتۈرسەڭمۇ، ھامان دىلى سۇنۇق
بۇلبۇلدەك غۇربەتچىلىكتە ئۆتسەن، ئۆز يۇرتۇڭنىڭ پىراقىدا
ئۆرتىنسىن! ئۆزگە يۇرتتا پادىشاھنىڭ نىمەت بىلەن تولغان
داستىخىنىدىن ئالغان ھەر بىر تال قەنت - گېزەك سەن ئۈچۈن
زەنجىرگە كىشىن بولىدۇ!»

كېيىنكى كۈنلەردە، ھەج سەپىرىدە ئاڭلىغان ئەنە شۇنداق
قىسقا، تەسىرلىك ھېكايىلەر مېنىڭ قەلبىمدە قايتىدىن باش
كۆتۈرۈپ، مەندە بىر خىل قىزغىن ئىجادىي ھاياجاننى قوزغاشقا
باشلىدى. لېكىن تاسادىپىي ئەھۋالدا ئاڭلاپ قالغان مۇنداق بىر -
نەچچە قىسقا ھېكايە يۈزەكى تەسىراتلارغا تايىنىپ، بىرەر يىرىك
ئەسەرنى ۋۇجۇدقا چىقىرىش مۇمكىن ئەمەس ئىدى. شۇڭا، مەن
1994 - يىلى ئەرەبىستاندىكى تونۇشلارغا خەت يېزىپ، ئۇ يەردە -
كى ۋەتەنداشلارنىڭ ھاياتى توغرىسىدا بىرەر پارچە ئەسەر يېزىش
مۇددىئايىمنىڭ بارلىقىنى ئۇقتۇردۇم ۋە مېنى يەنە بىر قېتىم
ئەرەبىستانغا تەكلىپ قىلىپ، تېخىمۇ چوڭقۇر ھەم ئەتراپلىق
تۇرمۇش ئۆگىنىشىمگە ياردەم قىلىشىنى ئۆتۈندىم. نىيىتىمگە
يارىشا، 1995 - يىلى يانۋاردا زىيارەت چاقىرىقنامىسى كەلدى،
مەن دەرھال تەييارلىق قىلىپ، فېۋرالدا پاكىستان ئارقىلىق
ئەرەبىستانغا بېرىپ قىرىق نەچچە كۈن تۇردۇم. بۇ جەرياندا،
بۇرۇن بارمىغان بەزى شەھەرلەرگە باردىم، بەزى كىشىلەرنى
نۇقتىلىق زىيارەت قىلىپ، نۇرغۇن خاتىرە قالدۇردۇم. ئەرەبىس -
تان تارىخىنى، ئىسلام مەدەنىيىتىگە دائىر بىلىملەرنى ئۆگەندىم.

شۇنداق قىلىپ ، كاللامدا بىر ئەسەرنىڭ سۆزىتى لىنىيىسى بىلەن پېرسوناژلار ئوبرازى ئاستا - ئاستا شەكىللىنىشكە باشلىدى . يازغۇچىنىڭ ئىجادىيىتى ئۇنىڭ ئارزۇسىنى ئاساس قىلغان بولىدۇ . ئۇنىڭ ئىجادىي ھاياجىنى ئىجتىمائىي رېئاللىق قوزغىدىغان ھېسسىيات دولقۇنىنىڭ قايسى نىشانغا قاراپ ئۆركەشلىشىگە باغلىق . ئەرەبىستاندا مېنى چوڭقۇر تەسىرلەندۈرگەن نەرسە قانداقتۇر بىر تۈركۈم كىشىلەرنىڭ تارىختىن بۇيان ئۇ يەردە ئولتۇراقلىشىپ ، جاھاندارچىلىق قىلىۋاتقانلىقى توغرىسىدىكى ھېكايە - ۋەقەلىكلىرى ئەمەس ، بەلكى ئۇ يەردە ناھايىتى باياشات ، ئەرەب - كىن - ئازادە ياشاۋاتقان ۋە تەنداشلارنىڭ ئانا يۇرت ، زېمىن سۆيگۈسى ، جۇدالىق دەردى ، ۋىسال ئۈمىدى ۋە مۇساپىرچىلىق يولىدا چېكىۋاتقان قاتتىق روھىي ئازابى ئىدى . شۇڭا ، «سەرسان روھ» دىكى مەركىزىي ئىدىيە مانا شۇنداق ھېسسىيات يالقۇنىنىڭ لاۋۇلدىشىدىن پەيدا بولدى .

ئەينى چاغدا ، كۆپ قىسىم نادان ئەرەبلەردە : «ئۇلۇغ قۇر - ئان كەرىم بىزنىڭ تىلىمىزدا چۈشكەن ، پەيغەمبەر مۇبىن ئەربەبلەردىن كەلگەن» دېگەن قاراش بولغاچقا ، ئۇلاردا تەلۋىلەرچە ماختىنىش ، باشقىلارنى كۆزگە ئىلماي چەتكە قېقىش خاھىشى ئېغىر ئىدى . بۇ ھال باشقا يۇرتلاردىن كېلىپ ، ھەرخىل سەۋەبلەر تۈپەيلى (بەزىلەر تىجارەت ئۈچۈن ، بەزىلەر تۇيۇقسىز قازا قىلغان ئاتا - ئانىسىنىڭ قەبرىسى ئۈچۈن ، كۆپ قىسىملار بولسا قايتىش يولىنىڭ تاقالغانلىقى ئۈچۈن) ئۇ يەردە ئولتۇراقلىشىپ قالغانلارنىڭ ئازابغا ئازاب قوشۇپ ، ئۇلارنى روھىي جەھەتتىن تېخىمۇ قىسسىۋەتكەندى . شۇنداقتىمۇ ، دىنىي ئېتىقادنىڭ ئوخشاشلىقى سەۋەبىدىن ، مۇساپىر - مۇھاجىرلارنى ئۆز كۆرىدىغان ، دىنىي قېرىنداش دەپ قاراپ ياردەم قولىنى سۇنىدىغان ، ھالقىلىق پەيتلەردە ھەققانىيەت ئۈچۈن كۆكرەك كېرىپ چىقىدىغان ياخشى نىيەتلىك ، ئالىيجاناب ئەرەبلەرمۇ بار ئىدى . ئەگەر ئۇنداق بولمىد -

خان بولسا، ئۇلار 50 — 60 يىلدىن بېرى ئۇ يەردە يىلتىز تارتىپ، ئىگىلىك تىكلەپ، جاھان سازلىق قىلالمىغان بولاتتى. بۇنىڭدا ئەلۋەتتە، مۇساپىر - مۇھاجىرلارنىڭ مىللىي پىسخىكىسىدىكى جاپا - مۇشەققەتكە چىداپ ئىشلەش، ۋىجدانلىق، ھالال ياشاش روھىمۇ ئۇلارنىڭ مەۋجۇتلۇقىنى ساقلاش ھەم باشقىلارنىڭ قايىللىقىنى قوزغاشتىكى مۇھىم ئامىللارنىڭ بىرسى بولۇپ قالغان. ئۇلار ئەرەبىستاندا ئولتۇراقلىشىپ قالغان يېرىم ئەسىردىن بۇيان، ئۇلار ئىچىدىن بىرمۇ ئادەم ئوغرىلىق، بۇلاڭچىلىق، قاتىللىق دېگەندەك ئىجتىمائىي جىنايەتلەر بىلەن ئەيىبلەنمىگەن، قانۇننىڭ، شەرىئەتنىڭ جازاسىغا ئۇچراپ باقمىغان. بۇ ھال ئۇلارنىڭ باشقىلار ئالدىدىكى ئىززەت - ھۆرمىتى، قەدىرى - قىممىتىنى ئاشۇرغان. بۇنىڭدىن باشقا، يەنە مۇساپىرلار ئىچىدىكى بىر قىسىم ئادەملەر ئۆزىنىڭ ئەقىل - پاراسىتى، ھۈنەر - سەنئەتتىكى ۋە ھىممەت - ساخاۋىتى بىلەن مەككە شەھىرىنىڭ تەرەققىياتىغا ھەم ئىسلام مەدەنىيىتىگە تۆھپە قوشقان. مەسىلەن، مەككەدىكى كاتتا ھەرەم مەسچىتىنىڭ ئىشىكى بىلەن كەبىنىڭ يوپۇقىدىكى كۆركەم، گۈزەل ئايەتلەرنى قاغىلىقلىق ئابدۇرېھىم ئىمىن دېگەن كىشى ئالتۇن سۈيى بىلەن نەقىشلەپ يازغان؛ 1930 - يىللارنىڭ ئاخىرىدا ئەرەبىستانغا كەلگەن داۋۇت بەگ دېگەن كىشى بەيتۇللا ئەتراپىدىكى كىشىلەرنىڭ سۇدىن قىيىنالىقىنى كۆرۈپ، نۇرغۇن ئىقتىساد بىلەن ھەرەمنىڭ يېنىغا بىر قۇدۇق قازدۇرغان. قۇدۇقتىن ناھايىتى تاتلىق، مول سۇ چىققان، كېيىن بۇ قۇدۇقنى چۆرگىلىتىپ ئىككى قەۋەتلىك شىپاك شەكىلىدىكى مەدرىسە سالدۇرغان. ھەر مىللەت تالىپلىرى بۇ يەردە ئىلىم تەھسىل قىلغان ھەم ناھايىتى ئوبدان سەگىدىگەن. كېيىنكى كۈنلەردە، ئەرەبلەر بۇ يەرنى داۋۇت بەگنىڭ نامىنى يادقا قىلىپ «داۋۇدىيە» دەپ ئاتىغان. دېمەك، ئۇيغۇر مۇساپىرلار ئۇ يەردە ئۆزىنىڭ ھالال تەرى، پاك، جاپالىق ئەجرى بىلەن ئۆزىنىڭ

قەدىر - قىممىتىنى تىكلەپ ، ئەرەبلەرنىڭ ، ھەتتا ئۇلارنىڭ 60-
 يىللاردىكى پادىشاھى فايسالنىڭمۇ ھۆرمىتىگە سازاۋەر بولغان .
 مېنىڭ ئەرەبىستاندا ئىككىنچى قېتىم ئېلىپ بارغان قىرىق
 نەچچە كۈنلۈك زىيارىتىم ناھايىتى ئوڭۇشلۇق ھەم ئۈنۈملۈك
 بولدى . مەن بۇ جەرياندا نۇرغۇن خام ماتېرىيال خاتىرىسىگە ،
 تۇرمۇش جۇغلانمىسىغا ، قىممەتلىك ئەسلىمىلەرگە ھەم چوڭقۇر
 تەسىراتلارغا ئىگە بولدۇم . چىخوق : «مەن پەقەت خاتىرە ۋە
 ئەسلىمىلەرگە تايىنىپلا يېزىقچىلىق قىلىمەن» دېگەندى . مانا
 بۇ ، تۇرمۇشقا سادىق بولۇش ئارقىلىق تۇرمۇشنى ئەكس ئەتتۈ-
 رۈش بولدى . ھەقىقىي سەنئەتنىڭ ھەممىسى تۇرمۇشتىن كېلىد-
 دۇ ، پېرسوناژلارنىڭ قىممىتىمۇ ئالدى بىلەن ئۇنىڭ چىنىلىقىدا .
 مېنىڭچە ، يازغۇچىنىڭ ئۆز پېرسوناژلىرىنىڭ چىنى ياكى
 چىنى ئەمەسلىكىنى سىنايدىغان ئاددىي بىر ئۇسۇلى ئۆز - ئۆزىگە :
 «مەن ئۇنى يازغاندا ، زادى قانچىلىك راست ئادەمنى ئۇنىڭ ئارقا
 تىرىكى قىلدىم ؟» دەپ سوئال قويۇشتىن ئىبارەت .
 مەيلى ئىجابىي ، مەيلى سەلبىي ئوبراز بولسۇن ، مۇھىمى
 ئەسەردە تىرىك ئادەملەر ئەكس ئېتىشى كېرەك . پېرسوناژلارنىڭ
 پۈتى يەردىن ئۈزۈلۈپ قالماسلىقى ، ئوقۇرمەنلەر ئۇنى كۆرۈپ ،
 سۆھبەتلىشىپ يۈرگەن قەدىردانلىرى قاتارىدا ھېس قىلىشى كې-
 رەك .
 مۇشۇ مەنىدىن ئېيتقاندا ، مەن يازماقچى بولغان پېرسوناژ -
 لىرىم ئۈچۈن بۇ يەردىن خېلى كۆپ ئارقا تىرەكلەرنى ، يەنى
 تىرىك ئادەملەرنى تاپقاندىم . لېكىن ، ئىش بۇنىڭ بىلەنلا پۈت-
 مەيتتى . چۈنكى روماندا دەۋرنىڭ بۇرۇلۇش نۇقتىلىرى ، خىلمۇ
 خىل زىددىيەتلىرى ، پېرسوناژلارنىڭ مۇرەككەپ كەچۈرمىشلى-
 رى ، چوڭقۇر ئازاب - ئوقۇبەتلىرى ۋە مەنئى ئۆزگىرىشلىرى
 ئەكس ئېتىشى كېرەك . بۇنىڭ ئۈچۈن ئىلۋەتتە ھەر تەرەپلىمە
 ماتېرىيال توپلاش ۋە تەتقىق قىلىش لازىم ئىدى . شۇڭا مەن

ئەرەبىستاندىن قايتىپ كەلگەندىن كېيىن ، ماتېرىيال توپلاش ، ئىزدىنىش ۋە مۇلاھىزە قىلىشنى بىر كۈنمۇ توختىتىپ قويمىدىم . قەشقەر ، خوتەن ، ئاقسۇ قاتارلىق جايلارغا بېرىپ ، ئازاد-لىقتىن بۇرۇن ھەجگە بېرىپ قايتىپ كەلگەنلەرنى ئىزدىدىم . قەشقەردىن نىزامىدىن قاراجىم قاتارلىق ئۈچ ئادەمنى تېپىپ بىرنەچچە قېتىم سۆزلەشتىم ، مارالۋېشىنىڭ چوڭقۇرچاق يېزىسىدىن ھېلىم ھاجىم ئىسىملىك بىر دىنىي ئۆلىمانى تاپتىم ، كۇچادىن ئەينى ۋاقىتتا ئاتچىلىق قىلىپ پاكىستانغا بىرنەچچە قېتىم بارغان بىر كارۋان بېشىنى تاپتىم . ئۇلار مېنى نۇرغۇنلىغان جانلىق ، نەسىرلىك ھەم ئېچىنىشلىق ھايات سەرگۈزەشتىلدى . ۋە بىلەن تەمىنلىدى . ئۇلار ئەينى چاغدا ھەج ئىشقىنى دىلىغا پۈكۈپ سەپەرگە چىققاندا ، ئالدى يىگىرمە ياش ، كەينى ئون بەش ياشلىق ئۆسمۈر بالىلار ئىكەن . مەن ئۇلارنىڭ ئاشۇ بىر يىلدىن ئىككى يىلغىچە سوزۇلغان جاپالىق ، خەتەرلىك سەپەر ئۈستىدە بېشىدىن ئۆتكەن ئاجايىپ مۇشكۈلاتلىرىنى ئاڭلاپ ، ئۇلارنىڭ جاسارىتىگە ، ئىرادىسىگە ۋە چىدام غەيرىتىگە ئاپىرىن ئوقۇدۇم . «يول ئازابى — گۆر ئازابى» دېگەن سۆز شۇ چاغلاردىن يادنامە بولۇپ قالغان ھېكمەت بولسا كېرەك ، دەپ ئويلاپ قالدىم .

دېمەك ، ھەرقانداق ئەسەردە تۇرمۇشتىكى ئادەملەرنىڭ ئىز-ناسى ، ئاۋازى ، تىنىقى ۋە سەرگۈزەشتىسى بولىدۇ ، ئۇ ھەرگىز-مۇ ئاسماندىن چۈشكەن خىيالىي نەرسە ئەمەس . ئۇنىڭغا قوشۇلدىغىنى ، پەقەت يازغۇچىنىڭ ئىجادىي تەسەۋۋۇرى . تەسەۋۋۇرنىڭ ئەكس ئەتتۈرىدىغىنى ، ئادەم قەلبىنىڭ ئەركىن پەرۋازىدىن ئىبارەت !

يازغۇچىنىڭ رېئاللىققا بولغان تونۇشى قانچىكى چوڭقۇر بولسا ، ئۇنىڭ ھېسسىياتى شۇنچە كۈچلۈك ، مۇھەببەت - نەپىرتى شۇنچە ئېنىق بولىدۇ . نەتىجىدە ، تۇرمۇش ھادىسىلىرىنى كەڭ ۋە چوڭقۇر ئومۇملاشتۇرۇش ئىمكانىيىتىگە ئىگە بولالايدۇ . مەن

ئۇزۇن مەزگىل ئىگىلىگەن خام ماتېرىياللارنى تىپىكلەشتۈرۈش ئارقىلىق ، ئۆزۈمنىڭ ئېستېتىك غايىسىگە ئاساسەن ، پېرسوناژ ، ۋەقە ، مەنزىرە ۋە شارائىت قاتارلىق كىشىلىك تۇرمۇش مەنزىرىسىنى يارىتىشقا كىرىشتىم . بۇ چاغدا ، مەندە رەڭمۇ رەڭ تۈر-مۇش ئەمەلىيىتى ئارقىلىق شەكىللەنگەن گۈزەللىك تۇيغۇسى ۋە ئۇنىڭ تۈرتكىسىدە پەيدا بولغان قىزغىن ئىجادىي ھاياجان يېتەر-لىك ئىدى . شۇڭا ، ئەسەر ناھايىتى ئوڭۇشلۇق ۋە مۇۋەپپەقىيەت-لىك يېزىلىشقا باشلىدى . ئەلۋەتتە ئۇنىڭدىن كېيىنكى ئىشلار ئىجادىيەت جەريانىدا يولۇققان بەزى كونكرېت مەسىلىلەرنى قانداق بىر تەرەپ قىلىش مەسىلىسى ئىدى . مەن بۇ يەردە نۇقتىلىق ئىككى مەسىلە ئۈستىدىلا توختىلىمەن : بىرىسى ، ئاساسلىق پېر-سونازلارنىڭ بىرى بولغان ئەكبەرنىڭ مۇھەببەتلىك شەخسىي تۈر-مۇشى مەسىلىسى ؛ يەنە بىرى ، روماننىڭ ئىسمىنى قانداق قويۇش مەسىلىسى .

بىرىنچى مەسىلە ئىجادىيەت جەريانىدا مېنى خېلى چوڭقۇر ئويلىاندۇرغان مەسىلە بولۇپ قالغانىدى . چۈنكى ، ئەرەبىستاندەك ئەركىن نىكاھ ، ئەركىن مۇھەببەت دەپن قىلىنغان ، فېئوداللىق ئەخلاق قارىشى ھۆكۈمران ئورۇندا تۇرىدىغان ئاشۇنداق بىر زې-مىندا ئەكبەرنىڭ ئەركىن مۇھەببەتكە ئىنتىلىپ ، بىر ئەرەب قىزىغا ئاشكارا مۇھەببەت ئىزھار قىلغانلىقىنى يېزىش ھەقىقەتەن تەس ھەم مۇشكۈل ئىش ئىدى . ئەگەر ، بۇنىڭدا سەللا بىپەرۋالىق قىلىنسا ، چوڭ كوڭۇلسىزلىككە ، غوۋاغا سەۋەب بولۇپ قېلىشى مۇمكىن ئىدى . مەن مەككە - مەدىنىدە تۇرمۇش ئۆگىنىپ يۈر-گەندە ، زىيارەت قىلغان ئادەملىرىمنىڭ ھەممىسىدىن دېگۈدەك ئەركىن نىكاھ ۋە ئەركىن مۇھەببەتكە دائىر ئىشلارنى — مەيلى ئۇ ئۆزىنىڭ بېشىدىن ئۆتكەن ياكى باشقىلارنىڭ بېشىدىن ئۆتكەن بولسۇن — كوچىلاپ سورىغانىدىم . مەقسىتىم ، بۇ ئىش توغرىدا سىدا ئۆزۈمنىڭ مۇددىئاسىغا يېقىنلىشىدىغان بىرەر ئەمەلىي

مىسالنى تېپىش ئىدى . لېكىن ھېچكىم بۇنىڭغا مەن قانائەتلەنگۈ-
دەك جاۋاب بەرمىدى ، ئۇلار ئەتەي ئۆزىنى قاچۇردىمۇ ياكى ئەمە-
لىي ئەھۋال راست شۇنداقمۇ بىلەلمىدىم . قانداق قىلىش كېرەك ؟
ئەسەردە ئىركىن نىكاھ ، ئىركىن مۇھەببەت توغرىسىدىكى ئىش-
مۇھەببەت سەھىپىلىرىنى يېزىش كېرەكمۇ ياكى يازماسلىق كې-
رەكمۇ ؟ يازاي دېسەم ، مۇبادا ئەسىرىم كېيىنكى كۈنلەردە ھەر-
خىل يوللار بىلەن ئەرەبىستان تەرەپلەرگە چىقىپ قالسا ، ئۇلار-
نىڭ ئەخلاق ۋە قىممەت قارىشى بىلەن شەرىئەت ۋە جەمئىيەت
نىزاملارىغا مۇخالپ كەلگەنلىكى ئۈچۈن ، بىرەر پىشكەللىككە
يولۇقسا قانداق قىلغۇلۇق ؟ يازماي دېسەم ، ئەكبەردەك يەتتە ئەزا-
يى پۈتۈن ، ھېسسىياتى ساغلام ، تۇرمۇشتا قىزغىن ، ئىنتىلىش-
چان بىر ياشنىڭ ھايات مۇساپىسىدىكى مۇنداق نازۇك ، مۇقەررەر
بىر ئۆتكەلدىن ئۆتمەسلىكى مۇمكىن ئەمەس . ئەگەر ئۇ ، بۇ
ئۆتكەلدىن ئۆتمەي ئەتەي يانداپ كەتسە ، گويا ئەسەردە بىر كەم-
تۈكلۈك ، قەستەن قالدۇرۇلغان بىر بوشلۇق پەيدا بولۇپ قالىدۇ-
غاندەك ھېس قىلاتتىم . دېمىسىمۇ ، ئەدەبىي ئەسەرلەردە تۇرمۇش-
نىڭ ئەسلىي قىياپىتى بويىچە قەھرىمانلارنىڭ ئۆسۈپ يېتىلىش
جەريانى تەسۋىرلەنمىسە ، ئۇ كەمتۈك ، سۈنئىي بولۇپ قالىدۇ ،
گەرچە ئۇنىڭدا بەزى كەمچىلىك ، سەۋەنلىكلەر سادىر بولسىمۇ ،
لېكىن ئۇ كىشىلەرگە يەنىلا سۆيۈملۈك بولۇپ قېلىۋېرىدۇ .
ئاخىر ئەسەرنى يېزىش جەريانىدا ، ئۆزۈمنىڭ ئېستېتىك غايىسىگە
ئاساسەن ، ئەكبەرنىڭ مۇھەببەتلىك تۇرمۇشى توغرىسىدا ئىككى
باينى تەسەۋۋۇر كۈچى بىلەن توقۇپ چىقتىم . چۈنكى ، مېنىڭ
نەزىرىمدە ، ئىنسان بالىسىنىڭ ، بولۇپمۇ بالاغەتكە يەتكەن ياشلار-
نىڭ يات جىنسلىرىغا ، ئىركىن سۆيگۈ - مۇھەببەتكە ئىنتىلىشى
مۇقەددەس ھەم مۇقەررەر نەرسە . بۇنى قانداقتۇر دىنىي ئەخلاق ،
شەرىئەت ئەھكامى ، دۆلەت چېگرىسى ۋە جەمئىيەت نىزامى دېگەن-
دەك نەرسىلەر بىلەن توسۇپ قالغىلى بولمايدۇ . مۇبادا ، ئۇنى

ئاشكارا چەكلىسە ، ئۇ يوشۇرۇن ھالەتتە مەۋجۇت بولۇپ تۇرۇۋې-
 رىدۇ . شۇڭا ، مەن بۇ مەسىلىنى ئۆزۈمنىڭ مۇشۇ قارشىغا
 ئاساسەن ، روماننىڭ «ئىشقى سەۋداسى» ، «غايىب بولغان مە-
 شۇق» دېگەن ئىككى بابىدا خېلى تەپسىلىي يازدىم . گەرچە ،
 ئەكبەر بىلەن ئەرەب قىزى ھەبزەنىڭ تۇنجى سەبىي مۇھەببىتى
 پاجىئە بىلەن ئاخىرلاشمۇ ، لېكىن ئىككى ياشنىڭ قەلبىدىكى
 پاك مۇھەببەت ھامان كىشىلەرنىڭ نەزىرىدە ئۆز مۇقەددەسلىكى
 بىلەن ئۇلۇغلىنىپ قېلىۋېرىدۇ . ئەكبەرمۇ ئۆزىنىڭ بۇ تۇنجى
 مۇھەببەت پاجىئەسىدىن پۈتۈنلەي ئۈمىدسىزلىنىپ ، ئۆزىنى يو-
 قىتىپ قويمايدۇ . بەلكى ھاياتنى تېخىمۇ چوڭقۇر چۈشىنىپ ،
 مۇرەككەپ ، ئەگرى - توقاي تۇرمۇش يوللىرىدا تېخىمۇ پىشىپ
 يېتىلىدۇ . بۇ بىزگە ئادەمنىڭ غايىسى تۇرمۇشنىڭ جاپا - مۇ-
 شەققەتلىرىگە قانچە يېقىن يەردىن تۇغۇلسا ، ئۇ شۇنچە مۇستەھ-
 كەم ، كۈچلۈك ۋە ھاياتىي بولىدىغانلىقىدىن ئىبارەت ھەقىقەتنى
 چۈشىنىدۇرۇپ بېرىدۇ .

ئىككىنچى مەسىلە — روماننىڭ ئىسمىنى قانداق قويۇش
 مەسىلىسىمۇ مېنى خېلى كۆپ ئويلىنىدۇرغان مەسىلە بولدى .
 ھەممىگە ئايانكى ، بىر پارچە ئەدەبىي ئەسەرنىڭ ئىسمى چوقۇم
 ئۆزىگە يارىشا بولۇشى ، يەنى ئەدەبىي ، ئىخچام ، تارتىملىق بولۇ-
 شى كېرەك . بۇ جەھەتتە ئۇستاز يازغۇچىلار بىزگە كۆپ ئۈلگى-
 لەرنى ياراتقان . بالزاک تەكلىپكە بىنائەن «پارىژ ژۇرنىلى» نىڭ
 تۇنجى سانغا بىر پوۋېست يازغان ، لېكىن ئۇنىڭ ئىسمىنى قانداق
 قويۇش مەسىلىسىدە كۆپ باش قاتۇرغان . ئۇنىڭ ئاغىنىسى گور-
 لاننىڭ ئەسلىمىسىدە مۇنداق دېيىلىدۇ : بالزاكنىڭ ئىسمى تاللاش-
 تىكى تەلپى يۇقىرى ئىدى ، ئۇنىڭ نەزىرىدە ، ئەسەرنىڭ ئىسمى
 خۇددى چىش يىلتىزى چىشقا ، چاچ يىلتىزى چاچقا ، تىرناق
 گۆشكە توغرا كەلگەندەك توغرا كېلىشى كېرەك ئىدى .

بالزاك يۇقىرىدا ئېيتىلغان پوۋېستىغا ئىسىم تاللاش ئۈچۈن

گورلانى ياردەمگە تەكلىپ قىلغان ۋە ئۇلار ئىككىسى پارىژ
 كوچىلىرىنى ئالا قويماي ئايلىنىشقا باشلىغان ، كوچىلاردىكى نۇر -
 غۇن ۋىبۇسكىلارنى كۆرگەن ، ئۇلار مىڭدەك ۋىبۇسكىنى كۆرگەن
 بولسىمۇ ، ئەمما بالزاكقا يارىغۇدەك ئىسىم چىقمىغان . ئۇلار يەنە
 ئايلانغان ، پارىژدىكى رەستە - كوچىلارنىڭ يېرىمىنى دېگۈدەك
 پىيادە كەزگەن ، گورلان ئەپەندى ھېرىپ زېرىككەن ، كەتمەكچى
 بولغان ، لېكىن بالزاكنىڭ يالۋۇرۇشى بىلەن يەنە ئىككى كوچىنى
 ئايلانغان ، ئاخىرىدا ، تار ، قاراڭغۇ بىر كوچىدىكى قىڭغىر -
 سىڭغىر بىر ۋىبۇسكا بالزاكنىڭ دىققىتىنى تارتقان ، بالزاك ھايا -
 جانلانغان ، خۇشاللانغان . ئۇ يەردىن «ماكا» دېگەن بىر ئىسىمنى
 تاپقان . لېكىن گورلانغا بۇ ئىسىم يارىمىغان ، بالزاك بولسا : «بۇ
 ئىسىمنى ئىشلىتىمەن ، قاراڭ ، بۇ نېمىدېگەن جاراڭلىق ، شۆھ -
 رەتلىك ئىسىم ! بۇ ئىسىم ماڭا بىر پەيلاسوپنى ، بىر ئۇلۇغ
 سىياسىئوننى ، بىر شائىرنى نامايان قىلغاندەك بولۇۋاتىدۇ ، ھې -
 كايەمنىڭ باش قەھرىمانىمۇ ھەم ئىسىمىمۇ «ماكا» بولسۇن !»
 دېگەن . كېيىن ، گورلان سۈرۈشتە قىلسا ، بۇ ئىسىمنىڭ ئىگىسى
 ئاددىي بىر كىيىم تىككۈچى ئىكەن . بۇ چاغدىمۇ بالزاك : «كې -
 رەك يوق ، مەن ئۇنى شۆھرەتلىك ، ئۆلمەس قىلىۋېتىمەن !»
 دېگەن . شۇنىڭ بىلەن بالزاك پوۋېستىنىڭ ئىسمىنى «Z . ماكا»
 دەپ قويغان .

بىز بۇ كىچىككىنە قىستۇرمىدىن ئۇلۇغ يازغۇچىلارنىڭ
 ئىجادىيەتكە بولغان قىزغىن ، ئەستايىدىل پوزىتسىيىسىنى ،
 كۈچلۈك مەسئۇلىيەتچانلىققا ئىگە بۇرچ تۇيغۇسىنى كۆرۈۋالالايمىز .

مەن روماننىڭ ئىسمىنى قويۇشتا گەرچە يۇقىرىقىدەك جاپا -
 لىق ئىزدەنمىسەممۇ ، ھەر ھالدا قېتىرقىنىپ باش قاتۇردۇم .
 مېنىڭ نەزىرىمدىمۇ ، روماننىڭ ئىسمى چوقۇم ئىسمى - جىسمىغا
 لايىق بولۇشى ، بىر قاراشتىلا كىشىلەرنى ئۆزىگە جەلپ قىلالىشى

كېرەك . شۇڭا ، دەسلەپ قويۇلغان «قۇتلۇق سەپەر» ، «يۇرت سۆيگۈسى» ، «قەشقەردىن مەككىگىچە» دېگەن نامزات ئىسىملار بىرمۇ بىر نەزىرىمدىن ساقىت بولۇپ كەتتى . ئاخىرىدا ، مەن پۈتكۈل روماننىڭ ئاساسىي روھىنى بىرمۇ بىر كالىمدىن ئۆتكۈز - دۈم ھەم ئىككى قېتىملىق ئەرەبىستان سەپىرىدە مەن زىيارەت قىلغان بىرمۇنچە كىشىلەرنىڭ ھايات كەچمىشىنى ، روھىي ھال - تىنى كۆز ئالدىمغا كەلتۈردۈم . مانا شۇ چاغدا مېنىڭ كۆڭۈل ئېكرانىدا ، گەرچە جىسمى باياشاتچىلىقتا ئەركىن - ئازادە ياشا - ۋاتقان بولسىمۇ ، لېكىن روھىي غۇربەتچىلىكتە سەرسان بولۇپ يۈرگەن كۈرمىڭ ئادەملەرنىڭ مىسكىن ، بىچارە ھالىتى نامايان بولغاندەك بولدى . بۇ نامايانلىق مېنىڭ پىكىر يوللىرىمنى ۋاللىدە ئېچىپ ، «سەرسان روھ» دېگەن ئىسمىنى تەۋەللۇت قىلدى . مېنىڭچە ، بۇ ئىسىم خۇددى بالزاك ئېيتقاندەك : «ئەسەرگە قويۇلىدىغان ئىسىم جەزمەن ئۇنى چۈشەندۈرۈپ بېرەلەيدىغان ، خۇددى بىر زەمبىرەك يىراقتىنلا ئۆزىنى «مەن زەمبىرەك» دەپ تونۇشتۇرالىغاندەك تونۇشتۇرۇپ بېرەلەيدىغان بولۇشى كېرەك» دېگەن تەلەپكە ئۇيغۇن كېلىدۇ ، دەپ قارايمەن .

يۇقىرىقىلار مېنىڭ «سەرسان روھ» رومانىنى يېزىش جەريانىدىكى ئىزدىنىش ۋە ئوي - پىكىرلىرىم . بۇنىڭ ياش ئەدەبىلەر بىلەن ئوقۇرمەنلەرگە كىچىككىنە بەدىئىي دىت سۈپىتىدە پايدىسى تەگسە ، مەن بۇنىڭدىن تولىمۇ خۇشال .

2001 - يىلى سېنتەبىر ، قەشقەر

سىز قويغان قەلەمنى مىڭلار قولغا ئالدىڭىز

«ھەممە سۆزىدىن ئالدۇق نەپ - مەنپەئەت،
ئېيتىدۇ يەر - جاھان ئۇنىڭغا رەھمەت .
تارىختىن ، ئۆزىگە تەئەللۇق نەرسە -
تارقالدى كەڭ ئاۋام ئىچىگە ئەبەد .
ئۇ گويا نۇرلىنىپ ئاققان بىر يۇلتۇز ،
ھە ، بۇ نۇر چاقنايدۇ ، ئۆچمەيدۇ ئەبەد .»

گىيۇتېننىڭ شېئىر ۋاپاتىدا ئوقۇغان مەرسىيىسى
«ئاتاقلىق شائىر تېيىچان ئېلىيۇپ بىز بىلەن مەڭگۈ
ۋىدالاشتى . ئۇ خۇددى تۇيۇقسىز ئاققان ئاقار يۇلتۇزدەك ئارىمىز -
دىن بىمەھەل كەتتى .

ئۇ راستتىنلا ئارىمىزدىن مەڭگۈ كەتتىمۇ؟! ياق ، ئۇنىڭ
45 يىللىق ئىجادقا تولغان يالقۇنلۇق ھاياتى ، كۆز ئالدىمىزدا
چاقناپ تۇرغان شۆھرەتلىك شېئىرلىرى ، مىللىي ئەدەبىياتنىڭ
تەرەققىياتىغا قوشقان ئۆچمەس تۆھپىسى ھەرگىزمۇ ئارىمىزدىن
كەتكىنى يوق ، مەڭگۈ كەتمەيدۇ .

ئۇزاقتىن بۇيان ئۇنىڭ سالامەتلىكى ياخشى بولمىسىمۇ ،
لېكىن ھېچكىم ئۇنى «ئۆلۈم» دېگەن ئاشۇ شۇم سۆز بىلەن
باغلاپ تەسەۋۋۇر قىلمىغانىدى . چۈنكى ، كىشىلەرنىڭ نەزىرىدە ،
ئۇ ھامان «تۈگمەس ناخشا»نى يازغان ۋاقىتتىكى جۇشقۇنلۇق
تېيىچان ياكى «ۋەتەن ھەققىدە غەزەل»نى يازغاندىكى مەردانە

تېيىپچان ۋە ياكى «ئەزرائىل ئالدىدا» نى يازغان ۋاقىتتىكى ئۇل-
 مەس تېيىپچان ئىدى . ۋەھالەنكى ، ئۇلۇم ئاخىر ئۇنى ئېلىپ
 كەتتى . بۇ رەھىمسىز رېئاللىق ئۇنىڭ بارلىق سەپداشلىرىنى ،
 تونۇش - بىلىشلىرىنى ، شاگىرت ۋە ئىخلاسمەنلىرىنى چوڭقۇر
 قايغۇغا سالدى . ھەممەيلەن ئەمدى ئۇنىڭ مەردانە ، خۇش چاقچاق
 ئاۋازىنى ئاڭلىيالمىدىغانلىقىنى ، راۋان ، ھېسسىياتلىق يېڭى شې-
 ئىرلىرىنى ئوقۇيالمىدىغانلىقىنى ئويلىغىنىدا ، ھەقىقەتەن ناھا-
 يىتى چوڭ بىر نەرسىنى يوقاقتانلىقىنى ھېس قىلدى .
 بۈگۈنكى ئاشۇ قايغۇلۇق ، مۇسبەتلىك كۈنلەردە ، ئۇستاز
 شائىر توغرىسىدىكى بەزى ئەسلىمە ، خاتىرىلەر مېنىڭ كۆز ئال-
 ىمىدا قايتىدىن بىرمۇ بىر نامايان بولۇشقا باشلىدى ...
 مەن شائىر تېيىپچان بىلەن باشلانغۇچ مەكتەپتىكى چاغلى-
 رىمدا ، ئۇنىڭ ئەدەبىي ئوقۇشلۇقلارغا كىرگۈزۈلگەن شېئىرلىرى
 ئارقىلىق تونۇشقاندىم . بالىلىق ۋاقىتتىكى تەسىرات ناھايىتى
 چوڭقۇر ھەمدە ئۇنتۇلغۇسىز بولىدۇ . شۇ چاغلاردا شائىرنىڭ
 «كۈز ئاخشىمى» ، «ناخشاڭ بىلەن» ، «كۆكلەم جىلۋىسى» قا-
 تارلىق جۇشقۇن ، يەڭگىل شېئىرلىرى بىلەن «تېيىپچان ئېلى-
 يوپ» دېگەن يېقىملىق نامى ئاۋۋال تىلىمىزغا ، ئاندىن دىلىمىزغا
 ئورناپ قالغانىدى .
 تىل - دىلىنىڭ ئەينىكى ، دىل - روھنىڭ ئەينىكى دېگەن
 گەپ بار . مەن ئەنە شۇنداق ئەينەك ئارقىلىق شائىرنى كۆرگەن
 ھەم ئۇنىڭغا بىر خىل غايىۋانە ئېتىقاد باغلىغان .
 يىللار ئۆتتى ، كېيىن مەن ئوقۇش ئۈچۈن ئۈرۈمچىگە كەل-
 دىم . بۇ چاغدا شائىرنىڭ بېشىغا «كۈن» چۈشۈپ ، تۇرپانغا
 پالانغانىكەن ، شۇنىڭ بىلەن ئۇنى كۆرۈش ۋە ئاددىي ھەۋەسكار
 سۈپىتىدە ئۇنىڭ بىلەن سىردىشىش ئارزۇيۇم ئەمەلگە ئاشمىدى .
 لېكىن ، كېيىنكى تەقدىرىمدە كۈتۈلمىگەن ئۆزگىرىش بولدى .
 ئوقۇشنى تۈگىتىپ شائىر ئىشلىگەن ئىدارىغا خىزمەتكە كەلدىم .

شۇنداق قىلىپ ، ئۇنىڭ بىلەن كۆرۈشۈش ، سۆزلىشىش ئىمكانىيىتى تۇغۇلدى . ئەپسۇسكى ، مەن بۇ ئىدارىغا كېلىپلا يېزىغا سوتسىيالىستىك تەربىيە ھەرىكىتىگە كەتتىم . مەن يېزىدىن قايتىپ ئۇزاق ئۆتمەي ، «تارىختا مىسلى كۆرۈلمىگەن مەدەنىيەت زور ئىنقىلابى» پارتلىدى . شائىر مۇ مەركىزىي پارتىيە مەكتىپىدىكى ئوقۇشنى يېرىم يولدا توختىتىپ ، ئۈرۈمچىگە قايتۇرۇپ كېلىندى . مەن شۇ چاغدا قەلبىمدىكى بۇ مەشھۇر ئادەم بىلەن ھەقىقىي كۆرۈشۈش پۇرسىتىگە ئىگە بولدۇم . لېكىن ، مېنىڭ بۇ تۇنجى قېتىملىق كۆرۈشۈشۈم تولىمۇ غەلىتە بولدى ، يەنى «ئىنقىلابىي ئامما» نىڭ «قارا گېزەندە» بىلەن كۆرۈشۈشى بولدى .

ئۇنىڭدىن كېيىنكى ئىشلار ھەممىگە مەلۇم . شائىرنىڭ بىشىدىكى قالىقلار بارغانسېرى كۆپەيدى ، سىنىپىي چەك - چېگرا ئېنىق ئايرىلدى . شائىر «سىنىپىي دۈشمەن» قاتارىدا قوشۇندىن قوغلاپ چىقىرىلدى . بۇلارنىڭ ھەممىسى كىشىلىك مۇناسىۋەتتە يۈز بەرگەن ئەڭ پاجىئەلىك ئىشلار ئىدى . ئەلۋەتتە ، شائىر بىلەن گەپلىشىش ، بىر يەردە تۇرۇش قەتئىي مەنئى قىلىنغانىدى . ھېلىمۇ ئېسىمدە ، 1970 - يىلىنىڭ بېشىدا ئىدارىمىزغا ئىشچىلار تەشۋىقات دۇيىسى بىلەن ھەربىيلەر تەشۋىقات دۇيىسى كېلىپ ، «كۈرەش قىلىش ، پىيەن قىلىش ، ئۆزگەرتىش» ھەرىكىتىنى قانات يايدۇردى . بارلىق ئىشچى - خىزمەتچىلەر ئىدارىغا كۆچۈرۈپ كېلىندى . بىر قىسىم ئىشخانلار ياتاق قىلىندى . شۇ چاغدا ، مەن تەقسىمات بويىچە بىر نەچچە يىل بىلەن بىللە تېيىپجان ئېلىيۇپ ياتقان ياتاققا ياتتىم . بۇ چاغدا شائىر پۈتۈن ھەرىكەتنىڭ نۇقتىسى بولۇپ ، كېچە - كۈندۈز مەسىلە تاپشۇراتتى ، تەقىب ئاستىدا ياشايتتى . شۇنداقىمۇ ئۇ يەنىلا خۇش چاقچاق ، ئۈمىدۋار ئىدى . كەچقۇرۇنلىرى ياتاقنىڭ جىمجىت كەيپىياتىنى بۇزۇش ئۈچۈن

ئۇنىڭغا - بۇنىڭغا چاقچاق قىلاتتى . قىزىق - قىزىق لەتپىلەرنى ئېيتاتتى ، بەزىلىرىمىز ئىختىيارسىز كۈلەتتۇق ، تەبىئىي ھالدا چاقچاقلارغا قوشۇلۇپ كېتەتتۇق . كېيىن بۇ ئىش مېنىڭ بېشىمغا بالا بولدى . ھەرىكەتنىڭ ئاخىرىدىكى پارتىيە قۇرۇلۇشى مەزگىلىدە ، بىر قىسىم ياشلارنى پارتىيىگە قوبۇل قىلماقچى بولدى . مەنمۇ ئىلتىماس يازغانلارنىڭ بىرسى ئىدىم . لېكىن مەن پارتىيىدە گە قوبۇل قىلىنمىدىم ، بۇنىڭدا بىرلا سەۋەب بار ئىدى ، ئۇ بولسىمۇ «سىنىپىي مەيدانى مۇستەھكەم ئەمەس» دېگەندىن ئىبارەت ئىدى . بۇ ئەلۋەتتە مېنىڭ شۇ چاغدىكى «قارا يىپ» ، «چەت ئەلگە باغلانغان ئۇنسۇر» ، «ئەشەددىي يەرلىك مىللەتچى» تېپىپى - جان ئېلىيوپتىن چەك - چېگرىنى ئايرىماي ، ئۇنىڭ گەپ - سۆز ھەم چاقچاقلارغا ئارىلىشىپ قالغانلىقىمىدىن بولدى . شۇ ئىشتىن كېيىن روھىم چۈشۈپ كەتتى . بۇنى تېپىپجان ئېلىيوپ سەزدى بولغاي ، بىر كۈنى كەچقۇرۇن : «نېمە بولىدىڭىز ، بوغۇنۇقۇپ يۈرىسىزغۇ؟» دەپ سورىدى . مەن قىسقىلا قىلىپ : «تەشكىلى مەسىلەم ھەل بولمىدى!» دەپ ، ھەل بولمىغانلىقىنىڭ سەۋەبلىرىدىن ئېيتتىم . ئۇ ئادەم كۈتمىگەن يەردىن ماڭا : «مېنىڭچە سىز پارتىيىگە ئەركىنلەيدىكەنسىز ، بۇنىڭغا دىققەت قىلمىسىڭىز بولمايدۇ ، سىز تېخى ياش ، ئۆزىڭىزگە قاتتىقراق تەلەپ قويۇڭ!» دېدى . بۇ گەپ ماڭا ، «كۆتۈرەلمىسەڭ ساڭگىلىتىۋال» دېگەندەك ، تېخىمۇ ئېغىر تۇيۇلدى . ئىچىمدە ئاچچىقلاندىم . كۆڭلۈمدە : «مەن قىزىل بايراق ئاستىدا ئۆسكەن بىر ياش ، پارتىيىگە ئەركىنلىمەي كىمگە ئەركىنلەيتتىم» دەپ ئويلىدىم

مانا شۇ ئىشلار بولۇپ ، ئارىدىن توپتوغرا 14 يىل ئۆتكەندىن كېيىن ، تېپىپجان ئاكا ئۆزى مېنى پارتىيىگە تونۇشتۇردى ھەمدە مەنمۇ ھەممە جەھەتتىن خېلى چوڭقۇر تەربىيىگە ئىگە بولغان بىر پارتىيە ئەزاسىغا ئايلاندىم .

شۇنىڭدىن كېيىن بىرنەچچە سۆرەلمە ، تەلۋە يىللار ئۆتۈپ

كەتتى . شائىر بىلەن 1974 - يىلى قىشتا ، تۇرپان سەپىرىدە يەنە بىر قېتىم ھەمسۆھبەت بولدۇم . مەرھۇم پەتتارجان مۇھەممەد - مىدى بىزنى تويىغا تەكلىپ قىلغانىدى . بۇ چاغدا تېيىپچان ئاكا سۈرگۈندىن قايتىپ كەلگەن بولسىمۇ ، لېكىن مەسىلىسى تېخى ئۈزۈل - كېسىل بىر تەرەپ بولماي ئۆيىدە دەم ئېلىپ تۇرغانىدى . بىز - تېيىپچان ئاكا ، رەپىقىسى خەلچەم ۋە مەن كەچلىك پويىز بىلەن مېڭىپ ، تاڭغا يېقىن تارلاڭ بېكىتىگە يېتىپ بار - دۇق . ئۇ يەردە بىزنى بىر ئېشەك ھارۋىسى كۈتۈپ تۇرغانىكەن . بىز تۇرپان ۋادىسىغا قاراپ خۇددى كۈمۈش لېنتىدەك سوزۇلۇپ ياتقان تارلاڭ ئۆستىڭىنى ياقىلاپ يۈرۈپ كەتتۇق . سۈبھى ئەمدىلا كۆتۈرۈلگەندى ، ھاۋا سوغۇق ، تاغ تەرەپتىن ئاچچىق تاغ شامىلى ئۇرۇپ تۇراتتى . بىز جۇۋا ، كۆرپىلەرگە يۆگىنىۋالغاندۇق . ھارۋىنىڭ يېنىك تەۋرىنىشى بىلەن مېنى شېرىن ئۇيقۇ باستى ، خەلچەممۇ مۈگدەپ قالغانىدى . شائىر بىزنى ئويغىتىپ :

— قاراڭلار سىلەرنى ، جاھاننىڭ كۆزى ئەمدى ئېچىلىۋات - سا ، سىلەر كۆزۈڭلارنى يۇمۇۋالغىنىڭلار نېمىسى ؟ ! تەبىئەتنىڭ سەھەردىكى بۇ گۈزەللىكىنى كۆرمىدىڭلارمۇ ؟ ئوبدان كۆرۈڭلار ، ئادەمنىڭ يۈرىكى يايىراپ قالدۇ ، — دېدى .

تېيىپچان ئاكىنىڭ يىراقلارغا تىكىلگەن كۆزلىرى ئوتتەك يېنىپ كەتكەندى . ئۇ ئۇپۇقتا قىزىرىپ كۆتۈرۈلگەن كۆركەم تاڭ شەپقىگە ، چەكسىز سوزۇلۇپ ياتقان مۇنبەت ۋادىغا ، ئاتا - بوۋىلارنىڭ ئېسىل نامايەندىسى بولغان كارىزلارغا شائىرانە نەزەر ، شائىرانە تەپەككۈر ، شائىرانە ھاياجان بىلەن تويماي قارايتتى ، بىر ئازدىن كېيىن ، شائىر خۇددى تەبىئەتكە خىتاب قىلغاندەك ، مەردانە ، يېقىملىق ئاۋازدا تۆۋەندىكى ئىككى مىسرا شېئىرنى دېكلاماتسىيە قىلدى :

پەنەم ئاللىبە ھەتتە ، ھەمەن ئەھمەت ئىچىمەن نىمىيە نىمىيە نىمىيە نىمىيە

«يەتمەكلىك ئېرۇر مۈشكۈل ، مەقسەتكە يېتەر كىم بار ،
كۈن خىرەيۇ ، تۈن تېرەن ، ئات ئاقساق ، يول تايغاق .»
شائىر چوڭقۇر بىر خۇرسىنىپ جىم بولدى . مەن قىزىقىپ
سۈرىدىم :
«ئەتىگەندىلا ئىلھام كەپتۇ - دە ! ھازىرلا كۆڭلىڭىزدە
يازدىڭىزغۇ دەيمەن ، داۋامى باردۇ ؟
ئۇ ئاستا بېشىنى چايقىدى :

— ياق ، بۇ مېنىڭ ئەمەس ، نەۋائىنىڭ غەزىلى .
مەن شۇ ھامان غەزەلنى كىچىككىنە خاتىرە دەپتىرمىگە يېزدىم .
بۇ قىسقىلا ئىككى مىسرا غەزەلدە شائىرنىڭ شۇ چاغدىكى
ھەسرەتى ، ناتىۋانلىقى ۋە رېئاللىققا بولغان نارازىلىقى مۇجەسسە
سەملەنگەندى .
بىز تۇرپاندا بىرنەچچە كۈن تۇردۇق ، بۇ جەرياندا شائىرنىڭ
مەندە قالدۇرغان ئەڭ چوڭقۇر تەسىراتى — ئۇنىڭ ئەدەبىياتقا
بولغان چوڭقۇر ، يۈكسەك مۇھەببىتى ئىدى . راستىنى ئېيتسام ،
مەندە ئۇ چاغلاردا پېشقەدەم يازغۇچى ، شائىرلارنىڭ بېشىغا كەل-
گەن بېھۋەدە كۈلپەتلەرنى كۆرۈش نەتىجىسىدە ئەدەبىياتتىن سو-
ۋۇش ، ئىجادىيەتتىن يالتىيىش خاھىشى تۇغۇلغانىدى . لېكىن ،
مەن ئەدەبىيات ئۈچۈنلا شۇنچە بالايىئاپەتلەرنى بېشىدىن كەچۈر-
گەن شائىرنىڭ ۈزۈمىدىن ھېچقانداق چۈشكۈنلۈك ۋە
ئۈمىدسىزلىكلەرنى كۆرمىدىم . ئۇ ئازغىنە ۋاقىتتىمۇ بوشقا ئۆت-
كۈزمەي ئوقۇيتتى ، ئويلايتتى . مۇلاھىزە قىلاتتى . شۇ كۈنلەردە
بولغان بىر ئىش ھازىرقىدەك ئېسىمدە تۇرۇپتۇ :
بىر كۈنى تاڭ سەھەردە ناھايىتى يېقىملىق ، خۇش نەپەس
بىر ئاۋازدىن ئويغىنىپ كەتتىم . ئاستا كۆزۈمنى ئاچسام ، تېپىپ-
جان ئاكا ياتقان ئورنىدا يوتقاننى دۈمبىسىگە ئارتىپ يۈكۈنۈپ
ئولتۇرۇپ ، ئىككى ياققا يېنىك تەۋرەنگىنىچە بىر نەرسىلەرنى

ئوقۇۋېتىپتۇ ، مەن خىيالمدى : «بۇ ئادەمنى كىشىلەر تېپىپ قارى دەيدىكەن ، بەلكىم ئۇ قۇرئان ئوقۇۋاتقان ئوخشايدۇ» دەپ ئويلىدىم . لېكىن ئوبدانراق زەن سېلىپ ، ئوقۇۋاتقان نەرسىلەر - نىڭ ئايەت ئەمەس ، شېئىر ئىكەنلىكىنى پەرق ئەتتىم . بېشىمنى كۆتۈرۈپ قارىسام ، ياستۇق ئۈستىدە كونا بىر كىتاب ئېچىقلىق تۇرۇپتۇ . شائىر ئوقۇشتىن توختىغاندا ، مەن تەئەججۇپ بىلەن سورىدىم :

— شۇ كۈنلەردىمۇ بۇ نەرسىلەر كۆڭلىڭىزگە سىغامدۇ ؟

ئۇ كىتابنى ۋاراقلاۋېتىپ :

— شائىرنىڭ كۆڭلى دەريادەك كەڭ بولۇشى كېرەك . شا- ئىرنىڭ كۆڭلىگە ھەممە نەرسە سىغمىسا بولمايدۇ . پەقەت بىرلا نەرسە — ساختىلىق ، يالغانچىلىق سىغماسلىقى كېرەك ! — دېدى ۋە بىر ئاز تۇرۇۋېلىپ سۆزىنى داۋاملاشتۇردى ، — بۇ ئىش ماڭا خۇمار ، ئوقۇمىسام ، يازمىسام تۇرالمايمەن . لېكىن ھازىر نېمە - نى يازمەن ؟ بېشىمنى قىمىرلاتسام تورۇسقا تېگىدۇ ، قولۇمنى مىدىرلاتسام تامغا تېگىدۇ . شۇڭا ، ئەڭ ياخشىسى ، ھازىرچە ئوقۇپ تۇراي ، ھامان يازىدىغان كۈنلەر كېلىدۇ . شۇڭىچە ئوقۇپ ، مۇتالىئە قىلىپ تۇراي ، ياخشى كىتاب ئادەمگە قانات بېغىشلايدۇ ، بۇمۇ خۇددى پىچاقنى بىلەپ تۇرغاندەكلا ئىش ! بۇ سۆز خۇددى ماڭىلا قارىتىپ ئېيتىلغاندەك ، ماڭا قاتتىق تەسىر قىلدى . مەن يازغۇچى بولمىمەن دەپ يۈرگەن بىر ھەۋەسكار بولساممۇ ، لېكىن ئەدەبىياتقا ، ھاياتقا ، ئۆگىنىشكە بولغان مۇ- ھەببىتىمنىڭ ئۈنچىلىك كۈچلۈك ، مۇستەھكەم ئەمەسلىكىنى ئويلاپ ، ئىچىمدە قاتتىق خىجىل بولدۇم . خىجىللىقىمنى يوشۇ- رۇش ئۈچۈن ، نەزىرىمنى شائىرنىڭ قولىدىكى كىتابقا ئاغدۇر- دۇم :

— بۇ قايسى كىتاب ؟ كونا كىتابتەك قىلىدىغۇ ؟
— ھەئە ، كونا كىتاب ، نەۋائىينىڭ «خەزىنىيول مەئان»

دېگەن دىۋاننىڭ «غەرايبوس - سىغار» (« ياشلىق ھۈنەرلەر -
رى » ناملىق بىرىنچى كىتابى ، — دېدى شائىر ۋە بىردىنلا
جانلىنىپ چۈشەندۈرۈشكە باشلىدى ، — بۇنىڭدىكى غەزەللەر ناھا-
يىتى چىرايلىق ، لىرىك يېزىلغان . شەكلىمۇ خىلمۇ خىل . مۇشۇ
بىر دىۋاندىلا ئارۇز ۋەزىنىنىڭ «ھەرەج بەھرى» ، «رەجەز بەھ-
رى» ، «رەمەل بەھرى» قاتارلىق توققۇز بەھرى قوللىنىلغان .
ئاڭلاپ بېقىڭ ، مەن سىزگە بىرىنچى غەزەلنى ئوقۇپ بېرىي :

ئەشرە قەتمەن ، ئەكسى شەمسىل ، كەئسى ئەنۋارۇل ھۇدا ،
يارى ئەكسىن مەيدە كۆردەپ ، جامىدىن چىقتى سادا .

بۇنى نەسر بويىچە يەشسەك مۇنداق بولىدۇ :
ھىدايەتنىڭ نۇرى قەدەھ ئىچىدە قۇياشتەك ئەكس ئېتىپ
چىقتى . يارىڭنىڭ جامالىنى مۇشۇ يەردە كۆرگىن دەپ جامىدىن
سادا چىقتى !

بىز كىچىك چاغلاردا موللاملار ئۆگەتكەن بۇ غەزەلنى بالىلار
بىلەن ئاھاڭغا كەلتۈرۈپ مۇنداق يادلايتتۇق :

ئەشرە قەتمەن ، ئەكسى كەتمەن ، پالتا - گۈرچەك ، لاخشىگىر ،
ئالتە تىيىنغا تاڭغا ئالدىم ، يەتتە تىيىنغا مۇشگىر .

ھەر ئىككىمىز كۈلۈشۈپ كەتتۇق . شائىر بالىلىق چاغلاردا -
نى ئەسلەپ ناھايىتى ھۇزۇرلانغانىدى . ئۇ يەنە ئارقىدىنلا مۇنداق
دېدى :

— ئۇ چاغدا بەزى تالىپلار نەۋائىينىڭ شېئىرلىرىنى قارىد-
سىغا يادلاۋېرىپ ، شېئىرلارنىڭ مەنىسىنى چۈشەنمەي ، زېرىك-
كەنلىكىدىن نەۋائىي توغرىسىدا مۇنداق بېيىتلارنى توقۇشقان :

ئەي نەۋائىي خام چاپاق ، قايماق سېتىپ جېنىڭنى باق ،
 بىر بېيىتنى ئوقۇيالماي ، كۆزلىرىڭ بولدى چاپاق .
 شائىر يەنە ھۇزۇرلىنىپ كۆلدى ، ئۆتكەن ئىشلار ئۇنىڭغا
 دىلگەشلىك ، ئازادلىك ۋە ئاراملىق بېغىشلىغانىدى . ئۇ كىيىم-
 لىرىنى كىيىۋېتىپ ، يەنە شېئىرىيەت توغرىسىدا سۆز باشلىدى :
 — كلاسسىك شېئىرىيەتتىمىز شەكىلگە بەكمۇ باي ، بىز
 تېخى ئۇنىڭ ئوندىن بىر قىسمىنىمۇ ئۆگىنىپ بولالمىدۇق . مەد-
 رىسىدىكى تالىپلار ئارىسىدا «مۇئەمما» كەڭ تارقالغان . بۇ شې-
 ئىرىيەتتىمىزدىكى تېپىشماق شەكلى بولۇپ ، زېھنىنى ئۆتكۈر-
 لەشتۈرۈش ، تىلنى راۋانلاشتۇرۇشتا بەك مۇھىم . مەن سىزگە
 بىرنى ئوقۇپ بېرەي ، تېپىپ بېقىڭ :
 مولىمىنىڭ بېشىنى كەس ، مامات بولسۇن ،
 قەبرى ئارا كۆمگىن ئۇنى ، ھايات بولسۇن !
 مېنىڭ بۇنداق شەكىلدىكى شېئىرنى تۇنجى قېتىم ئاڭلىشىم
 ئىدى ، شۇڭا دەماللىققا ئۇنىڭ مەنىسىنى يېشىپ بېرەلمىدىم .
 ئاخىر تېپىپچان ئاكا ئۆزى يېشىپ بەردى :
 — بۇ ئىككى مىسرا بېيىتتىن «قەمبەر» دېگەن ئىسىم
 چىقىدۇ . بۇ كۈنچە «قەمبەر» دەپ يېزىلىدۇ .
 شۇ كۈنى ئەتىگەندە ئورۇندىن قوپقۇچە بولغان ئارىلىقتا
 بولغان قىسقىچە سۆھبەتتىمىز مەندە ئۇنتۇلغۇسىز تەسىرات قال-
 دۇردى . بېشىدىن شۇنچە ئېغىر قىسمەتلەر ئۆتكۈزگەن ۋە شۇ
 كۈنلەردىمۇ قاتمۇ قات روھىي كىشەنلەردىن تېخى تولۇق قۇتۇلمى-
 غان شائىرنىڭ شۇنچە جۇشقۇن ، ئۈمىدۋار ھەم خۇش چاقچاقلىقى
 مېنى چوڭقۇر ئويغا سالدى . مەن شۇ چاغدىلا ئۇنىڭ پاجىئەلىك

تەقدىرنى كۈلكە بىلەن كۈتۈۋالالايدىغان ، قاراڭغۇلۇق ئىچىدە يو-
رۇقلۇقنى كۆرەلەيدىغان ، بەختسىزلىك ئىچىدىن ھۈزۈر - ھالا-
ۋەت تاپالايدىغان ئادەم ئىكەنلىكىنى بىلىۋالغانىدىم .
تۇرپاندا بولغان بىرنەچچە كۈن ئىچىدە شائىر ئۇ يەرنىڭ
ئەتىۋارلىق مېھمىنىغا ئايلاندى . ئوقۇتقۇچىلار ، ئارتىسلار ، ھە-
ۋەسكارلار ئۇنى قىزغىن قارشى ئالدى . شائىرنىڭ ئۇ يەردىكى
ئىجتىمائىي ، ئاممىۋى ئاساسى ھەقىقەتەنمۇ ھەيران قالغۇدەك
چوڭقۇر ئىدى . ئۇنىڭ زىيالىيلار ئىچىدىلا ئەمەس ، ئاددىي پۇقرا-
لار ئىچىدىمۇ ئابروۋى چوڭ ئىدى . دېھقانلاردىن سىرداش ئۆلپەت-
لىرى بار ئىدى .

سەمىمىيلىك — دۇنيادىكى يۈزلىگەن ، مىڭلىغان مەۋجۇدات-
لار ئىچىدە ئادەمگىلا خاس مۇھىم ئامىللارنىڭ بىرى .
شائىر تېيىپجان ئېلىيۇپ ئادەملەرگە سەمىمىي مۇئامىلە
قىلاتتى ، ئۇنىڭ كۆڭلى تۈز ، ئوچۇق - يورۇق ئىدى ، كۆڭلىدە
نېمە بولسا شۇنى ئېيتىۋېرەتتى ھەم باشقىلاردىنمۇ شۇنى تەلەپ
قىلاتتى . بۇ ھال ئۇنىڭ ئۆز ئىجادىيىتىگە قانداق مۇئامىلە قىل-
شىدا ئوچۇق ئىپادىلىنىپ تۇراتتى .

1985 - يىلى شائىر تەھرىر بۆلۈمىگە بىر تۈركۈم شېئىر
بەردى . شېئىرىيەت گۈرۈپپىسىدىكى تەھرىرلەر قولمۇ قول كۆ-
رۈپ ، ئاخىرىدا مېنىڭ بىر تەرەپ قىلىشىمغا سۈندى . قارىسام
بەزى شېئىرلارغا تەھرىرلەرنىڭ پىكىرلىرى باردەك قىلاتتى .
مەنمۇ قايتا - قايتا ئوقۇپ سېلىشتۇرۇپ باقتىم . ئىككى پارچە
شېئىر ماڭمۇ سەل بوشراق تۇيۇلدى . ئەتىسى شائىر تۇيۇقسىز
بىر ئىش بىلەن ئىشخاناغا كىرىپ قالدى . مەن شۇ ھامان
شېئىرلار توغرىسىدا سۆز ئېچىپ : سېنە —

— تېپىپچان ئاكا ، شېئىرلىرىڭىزنى ھەممىمىز قىزىقىپ كۆردۇق . لېكىن ئىككى پارچە شېئىرىڭىزنى بويىڭىز بىلەن ئۆلچىسەك ، سەل - پەل پاكاردەك قىلىدۇ ، قانداق قىلساق بولار ؟ — دېدىم .

— قانداق قىلاتتىڭىز ، — دېدى ئۇ ئوچۇق - يورۇقلۇق بىلەن ، — بويۇم بىلەن تەڭ كەلگىنىنى بېرىسىز ، پاكار بولۇپ قالغانلىرى قېلىۋەرمەمدۇ ! تەھرىرلەرگە ئېيتىپ قويۇڭ ، نامەدارلارنىڭ شېئىرلىرى كەلسە ئۇنچە قورۇنۇپ كەتمىسۇن ، ھەم - مەيلەنگە ئوخشاش كۆزدە قارىسا بولۇۋېرىدۇ . بىزمۇ ئەۋلىيا ئەمەس ، يازغانلىرىمىزدا ھامان ئۇنداق - بۇنداق يېتەرسىزلىكلەر بولۇپ تۇرىدۇ .

ئۇ ھەقىقەتەن تەھرىر بۆلۈمىگە ئۆز ئەسەرلىرى توغرىسىدا ئەزەلدىن يولسىز تەلەپلەرنى قويغان ئەمەس ، تەھرىرلەرنى ھەم - شە ھۆرمەت قىلاتتى ، تەھرىرلەرنىڭ ھوقۇقىغا ئارىلاشمايتتى ، پىكىرلىرىنى سەمىمىي قوبۇل قىلاتتى . ئۇ ئىجادىيەتتە سەمىمىي ، تەلەپچان ئىدى . ئەسەرلىرىگە خۇددى ھيوگوننىڭ : «شا - ئىرنىڭ تەبىئەتتىن ئىبارەت بىر ئۈلگىسى ۋە ھەقىقەتتىن ئىبارەت بىر يېتەكچىسى بولۇشى كېرەك . ئۇ ئاللىبۇرۇن يېزىلىپ بولغان نەرسىلەر ئۈستىدە قەلەم تەۋرەتمەستىن ، بەلكى ئىجادىيەت ئۈستىدە زېھنىنى ۋە يۈرەك قېنىنى سەرپ قىلىشى كېرەك » دېگەندەك تەلەپ بىلەن ئەستايىدىل ئىشلەيتتى . ئۇنىڭ ھەربىر شېئىرىدىن يېڭىلىق ئۇرغۇپ تۇراتتى ، پىكىرى ، شەكلى يېڭى ئىدى ، ئۇنىڭ ھەقىقىتى چىنلىق ئىدى . ئۇ پۈتكۈل ئىجادىيەتنىڭ ئاساسىي قىسمىدا :

«شېئىر يازمىقىم ھەۋەستىن ئەمەس ،
مەن ئۈچۈن شېئىر ۋىجدان ئىشى ، پەس .
پىكىر - يۈرىكىم ، مىسرالار — تومۇر ،
ھەرپلەر — قېنىم ، ۋەزىنلەر — نەپەس !»

اندىق غۇشلار لىكەن لىمىيىت رايونى بىر نۇقتىلىق ئىشقا ئاشۇردى . . . پىننىلەن كىيىم
 دېگەن ئەقىدىسىنى ، لەۋزىنى ئىشقا ئاشۇردى . . . پىننىلەن كىيىم
 شائىر ئۆزىگىلا قاتتىق تەلەپ قويۇپ قالماي ، باشقىلارغىمۇ
 ئوخشاشلا قاتتىق تەلەپ قوياتتى ھەم كۆيۈنەتتى . ئەدەبىياتىمىزدا
 مەيدانغا كەلگەن ھەر بىر نەتىجىدىن خۇشاللىناتتى . بولۇپمۇ
 ياشلارنىڭ نەتىجىسىدىن ، يۈكسىلىشىدىن چوڭقۇر پەخىرلىنەتتى .
 تى . شۇ يىللاردا ئارقا - ئارقىدىن مەيدانغا چىققان بىر تۈركۈم
 جۇشقۇن ، ئۈمىدلىك ، ئىقتىدارلىق ياشلار شائىرنىڭ دىققىتىنى
 تارتتى . بۇ جەھەتتە ئۇ چوڭ - كىچىك سورۇنلاردا ھاياجانلىق
 ئىپادىلەپ ، تەسلىنىپ سۆزلەيتتى . كېيىنچە سۆز بىلەن قالماي ،
 قولغا قەلەم ئېلىپ ، ئۇلارنىڭ نەتىجىلىرىنى يۈكسەك باھالىدى ،
 ئوبزورلار يېزىپ ئۇلارغا ئىلھام بەردى ، ئۇلارنى يېتەكلىدى .
 مەسىلەن ، 1984 - يىلى ياش شائىر ئەركىن ئىبراھىمنىڭ
 يېڭىدىن ئېلان قىلىنغان بىر تۈركۈم شېئىرلىرى توغرىسىدا
 «نۇر ئوغلنىڭ ناخشىسى» ناملىق ئوبزور يېزىپ ، «تارىم»
 ژۇرنىلىنىڭ شۇ يىللىق 5 - ساندا ئېلان قىلدۇردى . ياش
 شائىرە گۈلباھار مەمتىمنىڭ بىر قىسىم لىرىكىلىرى توغرىسىدا
 دىمۇ تەھرىر بۆلۈمىدە تەسراتىنى سۆزلەپ ، بۇنداق ئۈمىدلىك
 ياشلارنى نۇقتىلىق تەربىيەلەش ، ھەرخىل ئۇسۇل بىلەن ئالاقىلە-
 شىپ ، داۋاملىق ئىلھام بېرىپ تۇرۇش توغرىسىدا مەسلىھەت
 بېرىپ تۇردى .
 كېيىنكى يىللاردا مەن شائىر بىلەن بىر قورۇدا ئولتۇردۇم .
 ئۇنىڭ بىلەن ھەمىشە دېگۈدەك ئۇچرىشىپ تۇرىدىغان بولدۇق .
 ئۇ قورۇپىمىزدىكى كىچىككىنە باغچىنىڭ ئىشچان باغۋىنى ئىدى .
 ئۇ ھەر كۈنى تاڭ سەھەردە باغقا چىقىۋېلىپ ، گۈللەرنى پەرۋىش
 قىلاتتى ، ياۋا ئوتلارنى يۇلاتتى ، دەل - دەرەخلەرنى سۇغراتتى .
 ئۇنىڭ قولى ئىشتىن بوشىغان چاغدا بىز ھايات توغرىسىدا ،
 ئەدەبىيات توغرىسىدا ھەرخىل يېڭىلىقلار توغرىسىدا كەڭ -

كۈشادە پاراڭلىشىۋاتتۇق . بىر كۈنى تېيىپجان ئاكا ماڭا شۇ چاغدا
 ئېلان قىلىنىپ ، جەمئىيەتتە ئاز - تولا ئىنكاس قوزغىغان «خەير
 خوش ، توققۇز كۈنلۈك ماكان» دېگەن ھېكايەم توغرىسىدا سۆز
 ئېچىپ : — ھېكايىڭىزنى دەسلەپ كۆرمەپتىكەنمەن ، جەمئىيەتتىكى
 ئىنكاسلارنى ئاڭلاپ قىزىقىپ ئوقۇپ باقتىم . ھەقىقەتەن مېنىمۇ
 قىزىقتۇردى . ھايانقا خېلى ئىچكىرىلەپ كىرىپسىز ! ئاڭلىسام ،
 بەزىلەر ئۆزىگە ئەپكەتكەن ئوخشايدۇ ، بۇمۇ ياخشى بولغىنى ، بىر
 ئەسەر ئېلان قىلىنغاندىن كېيىن يا ئېچىشتۇرمىسا ، يا قىچىش-
 تۇرمىسا ، ئۇنىڭ ئىجتىمائىي ئۈنۈمىنى نېمە دېيىش كېرەك ؟ !
 مېنىڭچە ، كىم ئۆزىگە ئالغان بولسا ، خۇددى قىچىشقان يەردە
 بۈرگە بار دېگەندەك گەپ بولىدۇ ! — دېدى .
 — ئوغۇ شۇنداق ، تېيىپجان ئاكا ، — دېدىم مەن شۇ چاغلار .
 دا بولۇۋاتقان گەپ - سۆزلەرنى قىسقىچە چۈشەندۈرۈپ ، —
 لېكىن بەزى ئادەملەر ئۆزىنى قويايماي قاپتۇ . ھېكايە ئۈستىدىن
 خېلى - خېلى يەرلەرگىچە ئەرز - شىكايەت قىلىپ ، خۇددى مېنى
 بىر نەرسە قىلىۋېتىدىغاندەك ئەلپازدا ئىش قىلىشىۋېتىپتۇ ! ..
 — قولىدىن كەلسە مۇشۇ ئىش ئۈچۈن سىزنى سوت مەيدانىغا
 بىر تارتىپ چىقارسا ياخشى بولاتتى ! — دېدى شائىر بىردىنلا
 جىددىي تۈس ئېلىپ ، — شۇ چاغدا مانا بىز ئاقلىغۇچى بولۇپ ،
 ئەدەبىياتنىڭ نېمىلىكىنى چۈشەنمەيدىغان ، ئىدىيىسى كونا قېلىپ-
 تىكى ئاشۇنداق قاتمال ئادەملەر بىلەن يۈزمۇ يۈز سۆزلىشەتتۇق !
 بىر يازغۇچى ئىجتىمائىي تۇرمۇشتىكى ئاشۇنداق رەزىل ئىللەت-
 لەرنىمۇ پاش قىلىپ يازالمىسا ، ئۇنى قانداقمۇ دەۋرنىڭ ۋىجدانى
 دېگىلى بولىدۇ ؟ ! مەيلى ، ئايرىم ئادەملەر نېمە دېسە دەۋەرسۇن ،
 سىز ئالدى بىلەن خەلقنىڭ كۆڭلىدىكى گەپنى قىلىدىڭىز ، پارتى-
 يىنىڭ پاكلىقىنى قوغداش يولىدا دادىللىق بىلەن قەلەم تەۋرەتتى-
 ڭىز ، ھەقىقەت سىز تەرەپتە !

شۇ كۈنى قەدىردان ئۇستازىم تېيىپجان ئاكا ماڭا ئالەمچە ھېسداشلىق قىلدى . ئىلھام بەردى ، مەدەتكار بولدى . ئىجادىيەتتىمىدە قولغا كەلتۈرگەن كىچىككىنە مۇۋەپپەقىيەت ئۇنى ھەقىقەتەن سۆيۈندۈرگەن ، خۇشال قىلغان ۋە ئۈمىدلىنىدىغان ئىجادىيەت قىسقىسى ، مىللىي ئەدەبىياتنى گۈللەندۈرۈش ، ئىجادىيەت قوشۇنىنى ئۆستۈرۈش شائىرنىڭ ھەردەملىك خىيالى ، ئارزۇسى ۋە پائالىيەت نۇقتىسى ئىدى . بۇ يولدا تاشلانغان ھەربىر قەدەم ئۇنىڭ ئۈچۈن قىممەتلىك نۇيولاتتى . شۇڭا ، ئەدەبىي ھاياتىمىزدا يۈز بەرگەن كىچىككىنە بىر يېڭىلىق مۇ شائىرنى چوڭقۇر ھاياجانداندىراتتى ، خۇشال قىلاتتى . 1988 - يىلى 6 - ئايدا مەرھۇم ئابدۇكېرىم خوجىغا تەزىيە بىلدۈرۈش مۇراسىمى ئۆتكۈزۈلدى . ئەتىسى تېيىپجان ئاكا قورۇدا مېنى چاقىرىپ :

— سىزنىڭچە ، تۈنۈگۈنكى تەزىيە يىغىنى قانداقراق بولدى ؟ — دەپ سورىدى . قارىسام ، شائىرنىڭ روھى كۆتۈرەڭگۈ ، كەيپى چاغ ئىدى .

— ياخشى بولدى ، — دېدىم مەن ئەينەن تەسىراتىدىن سۆزلەپ ، — ھەر ھالدا يازغۇچى ، شائىرلارنىڭ ئۆزىگە تۇشلۇق ئېتىبارى بارلىقىغا بۈگۈن خېلى ئىشەندىم .

— يەنە بىر مۇھىم نۇقتا بار ، — دېدى شائىر چۈشەندۈرۈپ ، — ئۇ بولسىمۇ ، پارتىيە ۋە ھۆكۈمەتنىڭ بىزگە بولغان ئىشەنچى ، تۈنۈگۈن كۆردىڭىز ، پارتىيە ۋە ھۆكۈمەتنىڭ ھەممە مەسئۇللىرى ئۆزلۈكىدىن كەلدى ، بىز بىلەن بىللە كۆز يېشى قىلدى . بۇنىڭ خەلققە ۋە سىرتقا بولغان تەسىرى كىچىك ئەمەس . بايا ئابلىز نازىرى بىلەن دېيىشتۇق . سىز مۇشۇ ھەقتە بىرەر نەسر بولامدۇ ، خاتىرە بولامدۇ يازسىڭىز قانداق ؟ بۇ ئىش گېزىت - ژۇرناللاردا ئېلان قىلىنسا ، ئۇنىڭ تەسىرى تېخىمۇ كېڭىيىدۇ . پارتىيە ، ھۆكۈمەتنىڭ بىزگە قىلىۋاتقان بۇنداق چوڭ غەمخورلۇقى ، ئېتىبارنى ھەممەيلەننىڭ كۆرگىنى ، ئاڭلىغىنى ياخشى ...

دەرۋەقە ، شۇ كۈندىكى يىغىن ھەقىقەتەنمۇ داغدۇغىلىق ئۆت-
 كۈزۈلگەندى . يىغىنغا ئاپتونوم رايونلۇق پارتكوم ۋە خەلق ھۆ-
 كۈمىتىنىڭ شۇجىسى ، رەئىسلىرى ئۆزلۈكىدىن كەلدى . ئىدارە-
 مىزنىڭ رەھبەرلىرىدىن بىرسى مەرھۇمنىڭ مەمۇرىي دەرىجىسى
 نازىر ياكى مۇئاۋىن نازىر دەرىجىلىك بولمىغاچقا ، پارتىيە ، ھۆ-
 كۈمەتتىكى رەھبەرلەرنىڭ ھەممىسىنى تەزىيە يىغىنىغا تەكلىپ
 قىلىشقا پېتىنالمىغانلىقىنى ئېيتقاندا ، يولداش سۇڭ خەنلىياڭ
 جىددىي ھالدا : « يازغۇچى ، شائىرلارنىڭ بۇنداق دەرىجە ئايرىم-
 سى بولمايدۇ . ئۇلارنىڭ دەرىجىسىنى ياراتقان ئىجادىي مېۋىسى ،
 خەلق ئىچىدىكى ھۆرمىتى بىلەن ئۆلچەش كېرەك . ئۇلارنىڭ
 دەرىجىسىنى خەلق بېرىدۇ » دېگەندى . بۇ سۆز يالغۇز مەرھۇم
 ئابدۇكېرىم خوجىغىلا قارىتىپ ئېيتىلغان بولماستىن ، بەلكى بىر
 پارتىيە رەھبىرىنىڭ پۈتۈن يازغۇچى ، شائىرلارغا بەرگەن يۈك-
 سەك باھاسى ۋە قىزغىن ئۈمىدى ئىدى .
 تېپىپچان ئېلىيۇپ شۇ كۈندىكى تەزىيە يىغىنىدىن ئەنە شۇند-
 اداق چوڭقۇر تەسىرات ئالغان ۋە پارتىيە ، ھۆكۈمەت مەسئۇللىرى-
 نىڭ بۇ ئەمەلىي ھەرىكىتىدىن قاتتىق تەسىرلەنگەندى .
 بۇ ئىش خېلى ئۇزاققىچە شائىرنىڭ خىيالىدىن كۆتۈرۈلمى-
 دى . 1988 - يىلى 8 - ئايدا ، مەن شائىر بىلەن بىللە مەملىكەت
 بويىچە غۇلجىدا ئېچىلغان ئەدەبىي تەرجىمانلار يىغىنىغا قاتنىشىش
 ئۈچۈن يولغا چىقتىم . بىر مەنزىل يول يۈرگەندىن كېيىن ، ئۇ
 مەندىن شۇ ئىشنى يەنە سورىدى :
 — ئابدۇكېرىم خوجىنىڭ تەزىيە يىغىنى توغرىسىدىكى نە-
 رىنى قانداق قىلىدىڭىز ؟
 مەن خىجىللىقىمنى بىلدۈرۈپ :
 — شۇ ۋاقىتنىڭ ئۆزىدىلا دەرھال بىر تەرەپ قىلماپتىمەن ،
 كېيىن ئۇ توغرىدىكى تەسىراتلار ئاستا - ئاستا ئېسىمدىن كۆتۈ-
 رۈلۈپ كېتىپ ، ئىلھامم كەلمىدى ، — دېدىم .

ئەھۋال راستىنلا شۇنداق ئىدى . شائىر ماڭا بۇ ئىشنى
ئېيتقان چاغدا ، قولىمدا باشقا بىر ئىش بولغاچقا ، شۇ ھامان
كىرىشىپ كېتەلمىدىم ، كېيىنچە تەسىراتىم سۇسلىشىپ ، ئىلھام
مېم قېچىپ كەتكەنىدى .

تېيىپجان ئاكا بىر ئاز ئەپسۇسلانغاندەك بولۇپ :
بىز بەزى ئىشلارنى بەكمۇ سەل چاغلایمىز ، بەزىدە ناھايىدە
تى ئاددىي ئىشلاردىن چوڭ ھەقىقەتنى كۆرۈۋالغىلى بولىدۇ .
ئاشۇ كۈندىكى يىغىن گەرچە يىغا - زارىغا تولغان تەزىيە يىغىنى
بولسىمۇ ، لېكىن ئەدەبىي ھاياتىمىزدا كىشىنى خۇشال قىلىدۇ .
سۆيۈندۈرىدىغان ، ئۈمىدلەندۈرىدىغان يىغىن بولغانىدى .
ئۇ بىردەم جىم بولۇپ قالدى ، چىرايمۇ تۈرۈلگەنىدى .
كېيىن يەنە كەپپىياتىنى توغرىلاپ سۆزىنى داۋام قىلدى :
ئۇ كۈنى سۇڭ خەنلىياڭ شۇجىنىڭ ئېيتقان ئاشۇ بىر
ئېغىز سۆزى ناھايىتى جايىدا بولدى . ھەقىقەتەنمۇ يازغۇچى ،
شائىر دېگەن ناھايىتى شۆھرەتلىك ، ئۇلۇغ نام ، ئۇنى ھەرقانداق
دەرىجە بىلەن ئۆلچىگىلى بولمايدۇ . ئۇ ئىنسان روھىنىڭ ئىنژىپ-
نېرى بولۇپلا قالماستىن ، بەلكى ئەخلاقنىڭ سىمۋولى . ئەج-
دادلارنىڭ ، ئىنسانلارنىڭ ئەقىل - پاراسىتى ، ئىلىم - پەن
دۇردانىلىرى ئاشۇ يازغۇچى ، شائىرلارنىڭ قەلىمى ئارقىلىق كى-
شىلەرگە يېتىپ كېلىدۇ . لېكىن ، بىز بۇ ئۇلۇغ نامنىڭ ھۆددە-
سىدىن قانچىلىك چىقتۇق ؟ مەن تېخى بىر نەرسە دېيەلمەيمەن .
ئۆزىنى يازغۇچى ، شائىر دەپ ئاتىغان ھەر بىر ئادەم بۇ نامغا
ئۆزىنىڭ مۇناسىپ كېلىدىغان - كەلمەيدىغانلىقىنى سېلىشتۇرۇپ
تۇرۇشى كېرەك ، ئەلۋەتتە !

مەن شائىرنىڭ قەلبىدە ئاشۇ تەزىيە يىغىنى تۈپەيلىدىن تۈ-
غۇلغان پىكىرلەرنىڭ ئۈنچىلىك چوڭقۇر ۋە تەسىرلىك بولغانلىقىدا
نى ئانچە ئويلاپ يەتمىگەنلىكىمەن . شائىر بۇنى ئەدەبىياتىمىز
بىلەن پارتىيىنىڭ ، ئەدەب بىلەن رەھبەرلەرنىڭ مۇناسىۋىتى

يۈكسەكلىكىدە تۇرۇپ كۆزەتكەن ۋە ئويلانغانىكەن . شۇ چاغدىلا مەن ئاشۇ تەزىيە يىغىنى توغرىسىدا بىرەر پارچە نەرسە يېزىپ ئېلان قىلمىغانلىقىمغا قاتتىق ئۆكۈندۈم . *بىناپەرەستىكە* بىناپەرەستىكە غۇلجىغا كېتىۋېتىش سەپىرىدە يەنە نۇرغۇن سۆھبەتلەرنى قىلىشتۇق ، سۆھبەتنىڭ ھەممىسى ھايات ۋە گۈزەللىك توغرىسىدا ، ئەدەبىياتىمىزنىڭ ھازىرى ۋە كەلگۈسى توغرىسىدا بولغاندى . *بىناپەرەستىكە* بىناپەرەستىكە *بىناپەرەستىكە* بىناپەرەستىكە تېيىپجان ئاكا تالانتلىق ، شۆھرەتلىك شائىر بولۇپلا قالماستىن ، يەنە زوقمەن ئوقۇرمەن ئىدى . ئۇ كلاسسىك شېئىرىيەتتىكى مىزنى ، جۇڭگو ۋە چەت ئەل شېئىرىيەتىنى ئوقۇپ ، تەتقىق قىلىش بىلەن بىر ۋاقىتتا ، يەنە ئەدەبىياتىمىزدا مەيدانغا كەلگەن نەسرىي ئەسەرلەرنى ، بولۇپمۇ يىرىك ئەسەرلەرنى قويماي ئوقۇيتتى ۋە بۇ ھەقتىكى قاراشلىرىنى ئوچۇق - ئاشكارا ئىپادىلەتتى . دەل شۇ قېتىم ئۇ ماڭا يېڭىلا نەشردىن چىققان «ئۇنتۇلغان كىشىلەر» توغرىسىدا مۇنداق دېدى : *بىناپەرەستىكە* بىناپەرەستىكە *بىناپەرەستىكە* بىناپەرەستىكە — رومانىڭىزنى نەنەندە دەم ئېلىۋېتىپ ئوقۇپ چىقتىم . ماڭا ياقتى . تۇنجى يىرىك ئەسىرىڭىز بولۇشىغا قارىماي ، مۇۋەپپەقىيەتلىك چىقىپتۇ . بۇ ھەقتە ئابلىز نازىرى بىلەنمۇ پىكىر ئالماشتۇردۇق . بەزى بابلارنى قايتا - قايتا ئوقۇدۇم . رومانىڭىزدا مەن ئاڭلىمىغان 32 سۆز بار ئىكەن ، ئاستىغا سىزىپ قويدۇم . گەرچە ئۇ يەرلىك سۆزلەر بولسىمۇ ، لېكىن ئەدەبىي تىلىمىزنى بېيىتىدۇ . تىل جەھەتتە خېلى ئىزدىنىپ ، ئەجىر قىلىپسىز . ئەلۋەتتە ، بەزى يەرلەرگە پىكىرىمۇ چىقتى . بۇ ھەقتە كېيىنرەك سىزگە تەپسىلىي بىر پارچە خەت يېزىپ ، ئۆزۈمنىڭ پىكىرى ۋە تەسراتلىرىمنى بىلدۈرۈش نىيىتىم بار . ئۇنى شۇ چاغدا كۆرۈپ باقارسىز . ھازىر سىزگە ئېيتىدىغىنىم : تۇنجى قەدەمنى ئەمدى باستىڭىز ، مەغرۇرلۇقتىن ، كىبىردىن ساقلىنىڭ . ئادەم كۆپ ۋاقىتلاردا مۇشۇ جەھەتتە كەتكۈزۈپ قويدۇ . مەندىمۇ بۇنىڭ

ئاچچىق ساۋاقلرى بار . ئۆزىنى ھەمىشە ئۈنچە - مارجانلارغا
 ئوخشىتىدىغان ئادەم جەزمەن كۆمۈلۈپ قېلىشتىن قورقىدۇ ،
 شۇڭا غادىيىنى ، ئۆزىنى ماختاشنى ياخشى كۆرىدۇ . بۇ بىر
 روھىي ئىللەت ، ياشلار ، بولۇپمۇ سىلەر ئوتتۇرا ياشلىقلار بۇنىڭ
 دىن ھەزەر ئەيلەڭلار ، ئادەم كەمتەر ، كىچىك پېئىل بولغانغا
 كىچىكلەپ كەتمەيدۇ ! بۇ جەھەتتە ، بەزى پېشقەدەملەر بىزنىڭ
 ياخشى ئۆلگىمىز ، بىز ئۇلارنى دورىيالىماي كېتىۋاتىمىز !
 كۆيۈمچان ئۇستازنىڭ ئاشۇ قېتىمقى يېقىملىق سۆزلىرى ،
 قىزغىن ئۈمىدى ، ئۇلۇغ ئادەملەرگە خاس سەمىمىي نەسەھەتى
 ھازىرغىچە قۇلقىمدا جاراڭلاپ تۇرۇپتۇ . ئۇ راستىنلا ئۆزى
 ئېيتقاندەك ، غۇلجىدىكى يىغىندىن قايتىپ كېلىپلا بېيجىڭدىكى
 يىغىنغا بېرىشنىڭ ھارپىسىدىكى بىر جىددىي پەيتتە رومانم
 توغرىسىدىكى خەتنى يازدى . بۇ خەت ئۇنىڭ 45 يىللىق يالقۇنلۇق
 ئىجادىي ھاياتىدىكى ئاخىرقى تەۋەررۈك ئەسەر بولۇپ قالدى . بۇ
 خەت مەن ئۈچۈن ئەمەس ، بەلكى ئەدەبىياتىمىز ئۈچۈنمۇ شانلىق
 بىر يادنامە بولۇپ قالغۇسى !

«ئۇلۇغ ئادەم ھەمىشە بالدۇر . ئۇ جان ئۈزۈۋېتىپ دۇنياغا
 ئۆزىنىڭ ئۇلۇغ بالىلىقىنى قالدۇرىدۇ .» بۇ ئاتاقلىق ھىندى
 يازغۇچىسى تاگورنىڭ ھېكمەتلىك سۆزى .
 شائىر تېيىپجان ئېلىيۇپ ئۆمرىنىڭ ئاخىرىدا تاگورنىڭ ئەنە
 شۇ سۆزىگە ئاھاڭداش بولدى ، كىشىلەرگە قەلبىنىڭ سەبىي ۋە
 پاك يەرلىرىنى قالدۇرۇپ كەتتى

1989 - يىل 1 - ئاينىڭ 30 - كۈنى مەن شائىرنى يوقلاپ
 دوختۇرخانىغا چىقتىم . بۇ چاغدا ئاتاقلىق تىلشۇناس ، يازغۇچى ،
 شائىرلاردىن ئىبراھىم مۇتىئى ، ئابدۇرېھىم ئۆتكۈر ۋە شۈكۈر

يالقنلارمۇ دوختۇرخانىغا چىققانىكەن . بۇ كۈنلەردە شائىرنىڭ كېسلى خېلى ئېغىرلىشىپ قالغان بولسىمۇ ، لېكىن پىكرى ، گەپ - سۆزى ۋە سەزگۈسى خېلى جايدا ئىدى . ئۇ ساپادا ئولتۇرۇپ ، ھەممەيلەن بىلەن تىنچلىق سوراقتى . خىيالدا كىم - لەرگىدۇر يەنە بۇرۇنقىدەك چاقچاق قىلغۇسى ، قىزىق - قىزىق گەپلەر بىلەن كۈلدۈرگۈسى باردەك قىلاتتى - يۇ ، لېكىن ئاغرىق ئازابدىن قىيىنلىپ دېيىشكە ئامالسىز قېلىۋاتاتتى . شۇنداقتىمۇ شائىر سەپداشلىرىغا كۆڭلىگە پۈككەن گەپلىرىنى ، يۈرىكىدىكى ئاخىرقى ئارزۇ - ئارمانلىرىنى ئالدىرىماي ، دانىمۇ دانە سۆزلەش - كە باشلىدى :

— سىلەر بىلەن كۆرۈشۈۋالغىنىمغا خۇشالەن ... بۇنداق چاغلاردا يۈرەكتىكى سۆزلەر كۆپ بولىدىكەن ... ئايرىم - ئايرىم سىردىشىپ ، بۇرۇن كۆڭلۈڭلارنى چىگىپ قويغان يەرلىرىم بولسا يېشىۋېتەي دېۋىدىم ... ئۈلگۈرەلمەيدىغان ئوخشايەن ... مەندىن ئۆتكەن ئىشلار بولسا رازى بولۇڭلار ... شۈكۈر ئاكا ، سىزنى رەنجىتكەن يەرلىرىم كۆپ ، كۆڭلىڭىزدىن چىقىرىۋېتىڭ ... ئىبراھىم ئاكا ، سىز بىلەن ئوبدان ھەمكارلىشالمىدۇق ، بولمىسا ئەدەبىي تىلىمىز توغرىسىدا ياخشى كىتابلارنى يېزىپ بېرەت - تىڭىز ... ئۆتكۈر بىلەن كۆپ سىرداش بولالمىدىم ... ئەپۇ قىلىڭلار ، رازى بولۇڭلار ...

شائىرنىڭ كۆزى ياشقا تولدى ، پۈتۈن ۋۇجۇدىنى ئېرىتىپ چىقىۋاتقان ئاخىرقى ئىسسىق ياشلىرى تاتارغان ، ئۈمچەيگەن يۈ - زىنى بويلاپ ئۈزۈلمەي ئاقتى . باشقىلارنىڭمۇ كۆڭلى بۇزۇلدى . ئۇنى ئېغىر قايغۇ باستى . ئەگەر بۇ ھالەت ئۇزاقراق داۋام قىلسا ، شائىرنىڭ كېسىلىدە ئۆزگىرىش بولۇپ قېلىشى مۇمكىن ئىدى . شۇڭا ، ئىبراھىم مۇتئى دەرھال ئۆزىنى ئوڭشاپ ، شائىرغا تە - سەللى بەردى :
— كۆڭلۈڭلارنى بۇزماڭلا ، ئاداش ، شائىر دېگەن ئۈمىدۋار

بولدۇ ، ئۆلسەكمۇ ناخشا توۋلاپ كېتىمىز . ئابدۇللا توقاينىڭ
ھېلىقى شېئىرى ئېسىڭلاردا يوقمۇ ؟ مەن اسلىگە ئۆز قېتى
ئوقۇپ بېرەي : تىلكىن ئېچىپ قىلىشقا مەن بىلەن ، رىختانا قېتىمىز ...
رىختان

«جىرلى ، جىرلى ، جىرلى ئۆلەنمىنمەن ئۆلگەندە دە ، قەغەز ،
دەشمى قالمام ① غەزرائىلنى كۆرگەندە دە . رىختان ئېچىپ ، رىختان
بىس كېتەمىز ، سىر قالاسىز دېپ جىرلايمىن ، قىلىشىمىز
جەسەدىمنى تۇپراق بىلەن كۆمگەندە دە . «ئابدۇللا توقاينىڭ
قىلىش ، قىلىشقا مەن بىلەن رىختان قېتىمىز ، رىختان
بۇنى تەرجىمە قىلىمىساممۇ چۈشىنىسىلە ، شائىر دېگەن ئەنە شۇندە
داق بولىدۇ . سىلى جەزمەن ياخشى بولۇپ كېتىسىلە ، تېخى
نۇرغۇن ئىشلارنى بىللە ئىشلەيمىز ...

كونا سەپىدىشىنىڭ تەسەللىسى ، كۆڭۈل ياسىشى بىلەن شا-
ئىرنىڭ چىرايىغا ئىللىق كۈلكە يۈگۈردى . ئەمدى ئۇ گەپنى
ئۆزىنىڭ ئۈستىگە يۆتكەپ ، چوڭقۇر بىر ئىچكى ئازاب بىلەن
مۇنداق دېدى :

— ئويلىسام ، نۇرغۇن نەرسىلەرنى يېزىپتەمەن . ئۇنىڭ
ئىچىدە ياخشىلىرىمۇ ، يامانلىرىمۇ بار ئىكەن . بىر مەزگىل مۇ-
قامدا يوق سىياسەتلەر تۈپەيلىدىن مۇقامدا يوق شېئىرلارنىمۇ
يېزىپ قويدۇم . بۇنىڭغا قاتتىق ئەپسۇسلىنىمەن ... شېئىرىي تىل
بىلەن ئېيتقاندا ، يۈرىكىمدە يىغلايمەن ...
شائىر يەنە جىم بولۇپ قالدى ، ئۇنىڭ چىرايىدىن ئاغرىقنىڭ
دەردىدە بىئارام بولۇۋاتقانلىقى چىقىپ تۇراتتى .

خەلقىمىزدە «ئات يىقىلماي يول تاپماس» دېگەن گەپ بار .
تېپىپچان ئاكامۇ 60 يىلغا يېقىن ھاياتىدا بىرنەچچە قېتىم يىقىد-
لىپ قوپۇپ ، يەنە يىقىلىپ ، يەنە قوپۇپ ئاخىر يول تاپقانىدى .
بۇ يول شائىرنى خەلق ئۈچۈن ، مىللىي ئەدەبىيات ئۈچۈن تېخىمۇ

① دەشمى قالمام — سۆزلەپ تۇرۇش مەنىسىدە . پەقەت ئۇنىڭ رىختان قېتىمىز ...

كۆپ تۆھپە يارىتىشقا ، تېخىمۇ ساپ ، ھەقىقىي ۋىجدان بىلەن ياشاشقا ئېلىپ باراتتى . لېكىن شۇ كۈنلەردە ئۇنىڭ ھاياتى يار بەرمەيۋاتاتتى ، شائىر ئەنە شۇنىڭ ئۈچۈن يىغلايتتى ، ئەپسۇسلىد-
ناتتى ...

دەرۋەقە ، ئەپسۇسلىنىشنى بىلىشمۇ ئادەملىك خىسلەتلەرنىڭ بىرى . چۈنكى ، ئەپسۇسلانغان شۇ كىشىنىڭ كۆڭلىدە ئەپسۇسلىد-نىشنىڭ ئارقىسىدىن كېلىدىغان قىزغىن بىر ئۈمىد بولغان بول-دۇ . ۋەھالەنكى ، ھاياتتا شۇنداق ئادەملەرمۇ باركى ، ئۆمۈر بويى يامان ، قەبىھ ئىشلارنى قىلىپ تۇرۇپمۇ بىرەر قېتىم ، ھەتتا ئاخىرقى قېتىمدا بولسىمۇ ئەپسۇسلانمايدۇ . بۇ خىلدىكى ئادەم-لەرنى شائىر تۆۋەندىكى رۇبائىسىدا مۇنداق سۈرەتلىگەنىدى :

نامەردلەر قورقۇنچاق كېلىدۇ قەۋەت ،
بۇ شەكسىز ھەقىقەت ، ئەزەلدىن ئەبەد .
ئەگەر بار دېسەڭ ئۇنىڭ قورقمايدىغىنى ،
راست ، ئۇ قورقمايدۇ نومۇستىن پەقەت !

شائىر كېيىنكى سۆزىدە ئۆزىنىڭ پېشقەدەملەرگە بولغان ئارزۇسىنى ، قىزغىن ئۈمىدلىرىنى ئوتتۇرىغا قويدى :
سېلىر قوشۇنمىزنىڭ مۆتىۋەرلىرى ، ھەممە ئىشتا باش-لامچى بولۇڭلار ، ياشلىرىمىزغا ئۆزىمىزنىڭ ئاچچىق ساۋاقلارد-نى سۆزلەيلى . مېنىڭچە ، ھازىر قوشۇنمىزنىڭ ئىتتىپاقلىقىنى كۈچەيتىش مۇھىم . قوشۇنمىز ئىتتىپاق ، مۇستەھكەم بولسىلا ئىشىنىمەنكى ، ياخشى ، ئۆلمەس ، ئۇلۇغ ئەسەرلەر چىقىدۇ ... يۇرتتۇزلىققا ئۈزۈل - كېسىل خاتىمە بېرەيلى ... ئەدەبىياتمىز يۇرتنىڭ ئەدەبىياتى ئەمەس ، مىللەتنىڭ ئەدەبىياتى ...

— توغرا دېدىڭىز ، — دېدى ئابدۇرېھىم ئۆتكۈر دەرھال شائىرنى قۇۋۋەتلەپ ، — يازغۇچى ، شائىرلارنى يۇرت بىلەن

باغلىغاندىن كۆرە، پۈتۈن مىللەت بىلەن باغلىغان تۈزۈك . خوجا ھاپىز شىرازىنىڭ مۇنۇ بېيىتىنى سىز بۇرۇنمۇ ئاڭلىغان :

«ھازاران خېيىش تاقابىل ئەگەر مېي رەپت چىغەم ،
ۋەلى تەرسەمكى يەك بىگانى ئاقىل رەۋەت ئەزدەست .»

مەنىسى : «ئۆزۈمنىڭ تۇغقان ، خىش - ئەقربالىرىم بولسىمۇ ، كېرەكسىز ، ناقابىل كىشىلەر بولۇپ ، ئۇلاردىن قانچىسى ئۆلۈپ كەتسە بۇنىڭدىن مېنىڭ غېمىم يوق ، پەرۋايم پەلەك ، لېكىن ماڭا يات بولسىمۇ كىم ۋە قەيەرلىك بولۇشىدىن قەتئىينەزەر ، ئاقىل ، بىلىملىكلەردىن بىرسى ئۆلۈپ كەتسە ، بۇنداق ئادەملەر - نىڭ دەرد - پىراقىدا ياقامنى چاك - چاك يىرتىمەن !» مەن بىر چاغدا بۇ غەزەلنى ئوقۇپ بەرسەم ، سىز ناھايىتى قايىل بولۇپ يېزىۋالغانىدىڭىز ...

— شۇنداق ، ئېسىمدە ... ، — دېدى شائىر بېشىنى يېنىك ئىرغىتىپ ، — بۇ ھەقىقەتەن ئۇلۇغ سۆز ئىكەن ، مۇشۇنداق پىكىرلەرنى شۇ زامانلاردا ئەجدادلىرىمىز ئوتتۇرىغا قويغان بولسىمۇ ، بىز ئەمەل قىلالماپتۇق ... ئۇنىڭ مەنىسىگە تازا چۈشەنمەپتۇق ... لېكىن سىلەر بار ، بۇنىڭغا ئەمەل قىلايلى ... ئەۋلادلىرىمىزنىڭ قەلبىگە ئاشۇنداق ئۇلۇغ پىكىرلەرنى ئورناتقۇزايلى .

ئىبراھىم مۇتئى شۇ ھامان ئۆتمۈش تارىخنى ئەسكە ئالدى :

— بۇ ھەقتە ھەقىقەتەن ئاچچىق ساۋاقلار كۆپ ، يۇرتتازلىق مەسىلىسى تېگى - تەكتىدىن ئالغاندا ، مىللىتىمىزدىكى بىر تارىخىي ئىللەت . 20 - يىللارنىڭ بېشىدا خەلقىمىز ئومۇمىي بىر ئېتنىك نام بىلەن ئاتالماي ، قانداقتۇر تۇرپانلىق ، قەشقەر - لىك ، ئىلىلىق ، خوتەنلىك ، دولان ، تارانچى دېگەندەك يەرلىك ناملار بىلەن ئاتىلىپ يۈرەتتى . كېيىن بىر قىسىم ئىلغار

زىيالىيلار بۇنىڭ زىيىنىنى تونۇپ يېتىپ ، مىللەتنىڭ «ئۇيغۇر» دېگەن ئېتىنىك نامىنى ئەسلىگە كەلتۈردى ۋە شۇ نام ئاستىدا خەلقىمىزنى ئۈزلۈكسىز ئىتتىپاقلاشتۇرۇپ كەلدى . ۋەتەنپەر- ۋەر ، ئىلغار شائىر ئابدۇخالىق زۆرۈرىيەت تۈپەيلىدىن ، ئىسمىدىن ئىككى ئاخىرىغا «ئۇيغۇر» تەخەللۇسىنى قويۇپ ، يۇرتۋازلىق ئىلى- لەتلىرىگە دەككە بەرگەندى . مېنىڭچە ، ھەرقانداق يۇرتۋازلىق- نىڭ ئارقىسىغا قانداقتۇر بىر شۇم غەرەز يوشۇرۇنغان بولىدۇ . شۇڭا ، ئۇنىڭغا يول قويماسلىقىمىز ، بۇ ناچار ئىللەتنى ياش ئەۋلادلارنىڭ پاك قەلبىگە يۇقتۇرماسلىقىمىز لازىم . بۇ جەھەتتە ، سىز ئېيتقاندەك ، بىز پېشقەدەملەرنىڭ تارىخىمىزدىكى ئەنە شۇ خۇنۇكلۇكنى ، ئاچچىق ساۋاقلارنى سۆزلەش مەسئۇلىيىتىمىز بار! ئەمەس ، «ئىنسانىيەت ئالچى - ئالچى رەنەكلىك ئىنسانىيەت - ئەمەس ، ئىنسانىيەت ئالچى» دېگەن شائىرنىڭ كۆڭلى ئەمەس تاپقاندەك ، يەڭگىل نەپەس ئالدى . چىرايىمۇ قايىللىق ، رازىمەنلىك بىلەن خېلى ئېچىلىپ قالدى . توغرا ، «دەرەخ غولىدىن سۇنماس ، شېخىدىن سۇنار» دېگەن گەپ بار . بۇ ھەقىقەتنى ھەممەيلەننىڭ چۈشىنىشى زۆرۈر ئىدى . شائىرنىڭ ئويلىغىنىمۇ ، كۈتكىنىمۇ ، ئارزۇسىمۇ ، ئۈمىدىمۇ شۇ ئىدى .

مەن شۇ كۈندىكى ئۇچرىشىشنىڭ شائىر بىلەن ئەڭ ئاخىرقى ئۇچرىشىش بولىدىغانلىقىنى تەسەۋۋۇر قىلمىغانىدىم . شۇنىڭدىن كېيىن ، ئۇنىڭ خۇشخۇي چىرايىنى ، يېقىملىق ، مەردانە ئاۋازىنى ئاڭلىيالمىدىم . بۇ چىراي ، بۇ ئاۋاز بىزدىن مەڭگۈ يىراقلاپ كەتكەندى ، شۇم ئەجەل ئاخىر ئۇنى ئېلىپ كەتتى ! ... بۇددا دىنىنىڭ ياراتقۇچىسى ساكىومونى سەكراتتا يېتىپ تۇرۇپ : «ئاھ ، مېنى ئاسرىغۇچى جىمى بەندىلىرىم ، مۇنۇ سۆ- زۇمنى يادىڭلاردىن چىقارماڭلار : يارىتىلغانلىكى نەرسىلەرنىڭ ئۆلىدىغان بىر كۈنى بولىدۇ» دەپ ئۆلۈمگە تەسەللى

ئېيتقانكەن . دەرۋەقە ، بۇ بىر مۇقەررەلىك ، ھېچكىمنىڭ ئىرا-
دىسىگە باقمايدۇ !

ئەي قەدىردان ئۇستاز ، تىنچ ۋە خاتىرجەم يېتىڭ ! ئاۋام
ئۈچۈن سىز ياراتقان شانلىق تۆھپىلەر شاراپىتىدىن ياتقان يېرد-
ڭىز جەننەتتە بولىدۇ ! سىزدىن قالغان تەۋەررۈك قەلەمنى يۈزلى-
گەن ، مىڭلىغان شاگىرتلىرىڭىز مەردانلىك بىلەن قولغا
ئېلىپ ، سىز ئورۇنداشقا ئۈلگۈرەلمىگەن ئارزۇ - ئارمانلارنى
جەزمەن ئورۇندايدۇ ! ...

1989 - يىل مارت ، ئۈرۈمچى

تارىخ ۋە چىنلىق

— تارىخىي رومان «بەختسىز سەئىدىيە» نىڭ يېزىلىشى توغرىسىدا بىرنەچچە ئېغىز سۆز

تارىخىمىزدىكى نادانلىق ۋە جاھالەت دەۋرىنىڭ تىپىك ناما-يەندىسى بولغان ئاپاق خوجا بىلەن ئۇنىڭ ھەشەمەتلىك قەبرىگاھى «ھەزرىتى ئاپاق مازىرى» ماڭا كىچىك ۋاقىتىمدىنلا تونۇشلۇق ئىدى. بۇ مازار جايلاشقان ھەزرەت يېزىسى بىزنىڭ سەھرادىكى ئۆيگە يېقىن ئىدى. شۇڭا، دادام مېنى ئون - ئون بىر ياش ۋاقىتلىرىمىدىن تارتىپلا ئۇ يەرگە بىللە ئاپىرىپ تاۋاپ قىلاتتى. دادام تەقۋادار ئادەم ئىدى، ئۇ ئاپاق خوجىغا چوقۇناتتى، شۇڭا ئۇنىڭ نەزىرىدە بۇ مازار تولىمۇ ئۇلۇغ ھەم خاسىيەتلىك ئىدى. مەن دادام بىلەن ھەر قېتىم بۇ يەرگە كەلگىنىمدە، نادان كىشى-لەرنىڭ نالە - رازى بىلەن ھۆمەت سادالىرىغا تولغان بۇ سۈرلۈك يەردىن تېنىم شۈركۈنۈپ، بىزار بولاتتىم. بېشىغا كۈلاھ، ئۈچدە-سىغا جەندە كىيىۋالغان چۆپۈر باش، تەلەتى سۆرۈن سوپى - دەرۋىشلەر كېچە - كۈندۈز بۇ يەرنى ماكان قىلىپ، كىشىلەر سەدىقە قىلغان نەرسىلەرنى يەپ، ھەمىشە بىكار تەلەپلىك بىلەن چىلىم تارتىپ ئۆتەتتى. مەن ئۇلارنىڭ رەڭگىروھى، يۈرۈش - تۇرۇشى ۋە گەپ - سۆزلىرىگە قاراپلا قورقاتتىم. لېكىن دادام بولسا، ئۇلارغا ھۆرمەت بىلدۈرۈپ سەدىقە بېرەتتى، ھەتتا بەزىدە ئۇلار بىلەن بىرلىكتە مازار ئىچىدە دۇئا - تىلاۋەت قىلاتتى. تاۋاپقا كەلگەن نۇرغۇن كىشىلەر ئادەتتىكى دۇئا - تىلاۋەت-تىن باشقا، ئاپاق خوجىنىڭ مازىرى ئەتراپىدا سەدىپارە بولۇپ،

ئۇنىڭدىن نىجاتلىق تىلەيتتى ، بەخت سورايىتى . بەزى تۇغماس
 ئاياللار بولسا ، مازارغا يۈزنى يېقىپ ، ئۇنىڭدىن پەرزەنت تەلەپ
 قىلاتتى . ھەتتا بەزى شەيخلەرنىڭ : «ئىلتىجا قىلغۇچى مازارنىڭ
 يوپۇق - كامارلىرىغا قولىنى تىقىپ ، ئۇ يەردىن نېمە چىقسا
 شۇنى يەپ خوجامدىن بالا تەلەپ قىلسا ، پەرزەنت ئاپىرىدە بولىدۇ!
 » دېگەن گېپى بويىچە ، مازارنىڭ كونىراپ ، خىشلىرى
 ئۇۋۇلۇپ كەتكەنلىكتىن پەيدا بولۇپ قالغان يوپۇق - ئاراچلىرىغا
 قولىنى تىقىپ ، ئۇ يەردىن چىققان قۇرت - قوڭغۇزلارنى شۇ
 پېتى تىرىك يەيتتى . مەن بۇلارنى كۆرۈپ سەسكىنەتتىم ، ھەيران
 بولاتتىم ، تېخى يېتىلمىگەن ئەقلىم ئۇنىڭ تېگىدىكى سىر -
 ئەسرانى چۈشەنمەيتتى ...
 مازارنىڭ يېنىدا «شەربەت كۆل» دەپ ئاتىلىدىغان بۈك -
 باراقسانلىق بىر كۆل بار ئىدى . مەن كۆپ ۋاقىتلاردا دادام بىلەن
 شۇ كۆلنىڭ بويىدا سەگىدەپ ، يېنىمىزغا تۈگۈپ كەلگەن ناننى
 كۆل سۈيىگە چىلاپ يەيتتۇق ھەم شۇ يەردە ئارام ئالاتتۇق . بۇ
 كۆل ھەققىدىمۇ بەزى شەيخلەر ئەمىرمەرۇپقا كەلتۈرۈپ مۇنداق
 دەيتتى : «شەربەت كۆلىنىڭ سۈيى ئادەتتىكى سۇ ئەمەس ، ئۇ
 ئۆزى زەمزمە . بۇ كۆلنىڭ تۇۋى يوق ، ئۇنىڭ ئىچىدە ھەزرىتى
 ئاپاق خوجامنىڭ مۇئەللەق تۇرغان بىر ھۇجرىسى بار ، ئۇ كىشى
 ھەر كۈنى بەش قېتىم قەبرىسىدىن قوپۇپ ، يەر ئاستى يولى بىلەن
 مۇشۇ كۆلنىڭ ئىچىدىكى ھۇجرىسىغا كېلىپ غۇسۇل تاھارەت
 ئالىدۇ ، شۇ ئۇلۇغ زاتنىڭ قولى تەگكەچكە ، بۇ كۆلنىڭ سۈيى
 تاتلىق ، شەربەت !»
 بۇ سۆزلەر ئەينى ۋاقىتتا ماڭا باشقىچە تەسىر قىلمىغان
 بولسىمۇ ، لېكىن كېيىنكى ۋاقىتلاردا ، مەن ئۇنىڭ قىپقىزىل
 يالغانچىلىق ۋە ئالدامچىلىق ئىكەنلىكىنى ، بۇنداق تەشۋىق -
 تەرغىباتنىڭ پۈتۈنلەي ئۆلگىنىگە شۇنچە ئۇزۇن يىل بولغان ئاپاق
 خوجىنىڭ نوپۇزىنى ، ئىناۋىتىنى ۋە ھەيۋىتىنى داۋاملىق ساقلاش

ئۈچۈن بولۇۋاتقان تەلۋىلەرچە ئۇرۇنۇش ئىكەنلىكىنى بىلىپ يەتتىم. ئەمما، بۇ تېخى مەندىكى ھېسسىيات جەھەتتىكى ئۆزگەرتىش ئىدى. ئاپاق خوجىنىڭ ماھىيىتىگە بولغان تونۇشۇم تېخى يېتەرسىز ئىدى. كۆڭلۈمنىڭ چوڭقۇر يېرىدە، يەنىلا ئۇنىڭدىن ئەيمىنىدىغان، ئۇنىڭ توغرىسىدا باشقىچىرەك گەپ قىلىپ دۇئايى بەندىكە كېتىشتىن قورقىدىغان بىر خىل روھىي زەئىپلىك مەۋجۇت ئىدى. -

كېيىن، 1983 - يىلى قەشقەر پىداگوگىكا ئىنستىتۇتى ئەدەبىيات فاكولتېتىنىڭ مۇدىرى ئىبراھىم نىياز ئىنستىتۇتنىڭ شۇ يىللىق ئىلمىي ژۇرنىلىنىڭ 4 - ساندا «ئاپاق خوجا ھاكىمىيىتى توغرىسىدا» ناملىق بىر پارچە ئىلمىي ماقالىسىنى ئېلان قىلىپ، ئاپاق خوجىدىن ئىبارەت بۇ «ئۇلۇغ زات» قا تۇنجى ئوق ئاتقان قەھرىمان بولۇپ قالدى. ئۇنىڭ ئارقىسىدىن باشقا تەتقىقاتچىلارنىڭ يەنە بىرقانچە ماقالىلىرى ئارقا - ئارقىدىن ئېلان قىلىنىپ، شىنجاڭدىكى سوپى - ئىشانلىقنىڭ تارىخىي يىلتىزىنى قازدى ۋە ئۇنىڭ شىنجاڭ خەلقىگە ئېلىپ كەلگەن ئېچىنىشلىق بايلىقلىرىنى ئېچىپ تاشلىدى. بۇنىڭ بىلەن نۇرغۇن كىشىلەرنىڭ قەلبىگە ئاڭلىق ۋە ئاڭسىز ھالدا ئورناپ كەتكەن ئاپاق خوجا توغرىسىدىكى ئىلاھىي چۈشەنچىلەر تەدرىجىي ئاجىزلىشىشقا باشلىدى. دادامنىڭ ۋاسىتىسى ئارقىلىق مېنىڭ قەلبىمدىمۇ مۇئەييەن ئورۇنغا ئېرىشكەن بۇ «ئۇلۇغ»، مۇقەددەس مۇنار» ئاستا - ئاستا يىمىرىلدى. شۇنىڭ بىلەن مېنىڭ ئىجادىيەت پىلانىمدا،

17 - ئەسىر تارىخىمىزدا ئېچىنىشلىق، نومۇسلىق خاتىرىلەرنى قالدۇرغان بۇ داڭدار شەخس توغرىسىدا بىرەر پارچە ئەسەر يېزىش ئىستىكى تۇغۇلدى. ئەلۋەتتە، مۇنداق ئىستەكنىڭ تۇغۇلۇشىدا، مېنىڭ بالىلىق چاغلىرىمدا قەلبىمگە ئورناپ كەتكەن ئاچچىق ئەسلىمىلەرنىڭمۇ رولى، تۈرتكىسى چوڭ بولدى. مەن شۇنداق يەت بىلەن ئاپاق خوجا ۋە ئۇ ياشىغان دەۋر توغرىسىدىكى

ماتېرىياللارنى ئىزدەشكە باشلىدىم . نۇرغۇن تارىخىي ماتېرىياللار بىلەن تەزكىرىلەر قولۇمغا چۈشتى . بۇنىڭ ئىچىدە ماڭا كۆپرەك نەپ بەرگىنى «ھىدايەتنامە» بىلەن «تەزكىرەئى خوجاھىدايتۇل-لا» بولدى . گەرچە بۇ ماتېرىياللار پۈتۈنلەي ئاپاق خوجىنى ئۇلۇغلاش ، ئۇنىڭ ئۈچۈن خاتىرە مۇنار تىكلەش بولسىمۇ ، لېكىن چىكىدىن ئاشقان بۇ خىل تەشۋىق - تەرغىباتلار بىلەن ئىلاھلاشتۇرۇشنىڭ ئاستىدا پۈتۈنلەي ساختىلىق بىلەن ئالدامچىلىقلارنىڭ ياتقانلىقىنى ئوچۇق كۆرۈۋالغىلى بولاتتى . مەن ئۇزۇن يىللىق ئىزدىنىش ، ماتېرىيال كۆرۈش ۋە ئويلاش نەتىجىسىدە ، «بەختسىز سەئىدىيە» رومانىنىڭ دەسلەپكى قۇرۇلمىسىنى كاللامدا پىشۇردۇم . ئاساسلىق پىرسوناژ ئاپاق خوجا ئوبرازىنى ھەم تارىخىي چىنىلىق ئاساسىدا ھەم ھەقىقىي ئادەم سۈپىتىدە كۆرسىتىشكە تىرىشتىم . دېمىسىمۇ ، ئوبراز يازغۇچى - سەنئەتكارنىڭ تۇرمۇشنى كۆزىتىشى ، ئۆگىنىشى ۋە ئوبرازلىق تەپەككۈر قىلىشى داۋامىدا تۇرمۇش تەمىنلىگەن خام ماتېرىياللارنى تىپىكلەشتۈرۈشى ئارقىلىق بارلىققا كېلىدۇ ، ئەدەبىي ئەسەرلەر بەدىئىي ئوبرازنىڭ ياردىمى بىلەن بىزگە ئوبىيېكتىپ دۇنيادىكى ھەرخىل ئۆزگىرىشلەرنى ئەتراپلىق ، كۈنكەربەت ھەم بىۋاسىتە ھېس قىلدۇرىدۇ .

مەن يۇرۇن «تارىخىي تېمىدىكى ئەسەرلەرنى يازماق بىر ئاز ئوڭايراق ، بۇ خۇددى جىننى سىزماق ئوڭاي بولغانغا ئوخشاشلا بىر ئىش ، جىننى ھەركىم خالىغانچە سىزسا بولۇۋېرىدۇ ، ئۇنى ھېچكىم كۆرۈپ باقمىغاچقا ، شۇنداق بولسا كېرەك ، دەپ ئىشىدىن ئىنچىكە بولۇپ دەپ ئويلايتتىم . ئۇنىڭ ئۈستىگە ، مەن كۆرگەن ئىككى ئەسەردە بىر تارىخىي شەخس ئىككى خىل سۈرەتلەنگەندى . مەسىلەن ، «كېلىدۇ بىر كۈن» رومانىدا تارىخىي شەخس رىزا شاھ «چىرايى تاتراڭغۇ ، قانسىز ، ئاچچىقى كەلگەندە كۆك-رىپ كېتەتتى» دەپ يېزىلغان بولسا ، يەنە شۇ شەخس «تېھران»

روماندا ، «ئىككى مەڭزىدىن قان تېمىپ تۇراتتى» دەپ تەسۋىر- لەنگەن . يەنە مەسىلەن ، «چەت ئەللىكلەرنىڭ چىڭگىز خاننى سۈ- رەتلىشى بىلەن خەنزۇ يازغۇچىلىرىنىڭ سۈرەتلىشى پۈتۈنلەي ئوخشاشمايتتى . دېمەك ، تارىخىي شەخسنى قانداق يازمەن دېسە ، شۇنداق يازغىلى بولىدىكەن ، بۇنىڭغا كېيىنكى دەۋر ئوقۇرمەنلى- رى ئىشىنىدىكەن ، دەپ ئويلايتتىم . لېكىن ، كېيىنكى ئىجادى- يەت ئەمەلىيىتى ، يەنى ، «بەختسىز سەئىدىيە»نى يېزىش جەري- ندا مەن بۇ خىل قاراشنىڭ پۈتۈنلەي خاتا ئىكەنلىكىنى ھېس قىلدىم . مەسئۇلىيەتچان بىر يازغۇچىغا نىسبەتەن ئېيتقاندا ، تا- رىخقا ۋە تۇرمۇش چىنىلىقىغا سادىق بولۇش ئۇنىڭ ۋىجدانى بۇر- چى ھېسابلىنىدىكەن . بىپەرۋالىق ، ئېتىبارسىزلىق ھەرگىزمۇ ئەدەبىي ئىجادىيەت ۋە گۈزەللىك ھېسسىياتى بىلەن كېلىشەلمەي- دىكەن . مەن روماننى يېزىش جەريانىدا بۇ نەرسىنى ناھايىتى ئېنىق ھېس قىلدىم ، بەزى كۈنلىرى بىرەر يىلنامىنىڭ ، بىرەر ئادەم ئىسمىنىڭ توغرا - خاتالىقىنى ئايرىش ئۈچۈن نۇرغۇن ماتېرىياللارنى ، خاتىرىلەرنى بىر - بىرىگە سېلىشتۇردۇم ، باش قاتۇردۇم ، ھەتتا يەر ناملىرىنىڭ ، كوچا - مەھەللىلەرنىڭ ، دەريا - ئۆستەڭلەرنىڭ ناملىرىنى ئېنىقلاش ، توغرىلاش ئۈچۈن ، ئۈرۈمچىدىن يەكەنگە بېرىپ ئون نەچچە كۈن تەكشۈرۈش ئېلىپ باردىم . دېمەك ، تارىخىي چىنىلىق تۇيغۇسى مېنى ئىجادىيەت جە- يانىدا سەمىمىي ، ئەستايىدىل بولۇشقا ئۈندىدى ، مەن كۈچۈمنىڭ بارىچە ، تارىخقا ، تارىخىي چىنىلىققا بويسۇنۇشقا ، ھۆرمەت قىلىشقا تىرىشتىم .

مېنى ئىجادىي قىزغىنلىق بىلەن تەمىنلىگەن تارىخىي ماتې- رىياللار كۆپ بولغاچقا ، يېزىشقا تېگىشلىك كىشىلىك تۇرمۇش مەنزىرىسىمۇ كەڭ ئىدى . لېكىن مەن ئاپاق خوجا ئوبرازىنى يارىتىش ۋە ئەينى زامان تارىخىنى يورۇتۇپ بېرىشتە ، ئۈچ تارد- خىي ۋەقەنى ئاساسىي سۈزىت لىنىيىسى قىلىپ يازدىم ، بۇ ئۈچ

تارىخىي ۋەقەنىڭ بىرسى ، ئاپاق خوجىنىڭ جۇڭغار باسقۇنچىلىرىدىن باشلاپ كېلىپ ، يەكەندە بىر يېرىم ئەسىر ھۆكۈم سۈرگەن سەئىدىيە خانلىقىنى ئاغدۇرۇپ ، ئۆزىنى «خان» دەپ جاكارلىغان. لىقى ۋە دۆلەتنى ۋەيران قىلىپ ، خەلققە بالايسىئاپەت ياغدۇرغانلىقى ؛ ئىككىنچىسى ، خانلىق تەختىنى تارتىۋېلىش يولىدا ، جۇڭغار ھۆكۈمرانلىرىنىڭ ئىشەنچىنى قولغا كەلتۈرۈش ئۈچۈن ، دىنىي ئەقىدىسىدىن ، مىللىي غۇرۇرىدىن ، ئادەملىك خىسلىتىدىن ۋاز كېچىپ ، لاسادا توقسان كۈن بۇتقا باش ئۇرۇپ ، دالاي لامانىڭ ئايىغىدا كۈچۈكلەنگەنلىكى ؛ ئۈچىنچىسى ، تەختنى تارتىۋالغاندىن كېيىن ، قانلىق قىرغىنچىلىق يۈرگۈزۈپ ، ئۆزى بىلەن بىر پىكىردە بولمىغان نۇرغۇن دىنىي ئۆلىمالارنى ، ئالىم-مۇدەررىس-لەرنى ، خەلق ھىمايە قىلىدىغان مۆتىۋەر زاتلارنى ئۆلتۈرگەنلىكى ، نۇرغۇن قىممەتلىك كىتابلارنى ، مەدەنىي مىراسلارنى ، مەشھۇر مەدرىسە - بىلىم يۇرتلىرىنى كۆيدۈرگەنلىكى...

مېنىڭچە ، 17 - ئەسىر تارىخىدا يۈز بەرگەن مۇشۇ ئۇچ چوڭ پاجىئەنىڭ ئۆزىلا ئاپاق خوجىنىڭ زادى قانداق ئادەم ئىكەنلىكىنى چۈشەندۈرۈپ بېرىشكە يېتىپ ئاشاتتى . بۇ ھېچكىم ئىزدەنمىدى . كار قىلالمايدىغان تارىخىي پاكىت ۋە تارىخىي چىنلىق ئىدى . ئاپاق خوجا ئۆزىنىڭ ئەنە شۇنداق زوراۋانلىقى ، قارا نىيەتلىكى ، دىلى بىلەن تىلى ئوخشاشمايدىغان ساختىپەزلىكى بىلەن ، تارىخدا مىزدا ئاجايىپ پاجىئەلىك تەقدىر - قىسمەتلەرنى پەيدا قىلغان . مىللىتىمىزنىڭ روھىيىتىدە ھازىرغىچە ساقلىنىپ كېلىۋاتقان تەپرىقچىلىك ، ھەسەتخورلۇق ، يۇرتۋازلىق ۋە دىنىي ئەسەبىيلىك قاتارلىق يامان ئىللەتلەر ئەنە شۇ چاغدىن مىراس بولۇپ كەلگەن روھىي جاراھەتلەردۇر . مانا شۇ دەۋرلەردە ، مىللىي روھ ۋە مىللەتنىڭ ئۆزلۈك ئېڭى ئاپاق خوجا ۋە ئۇنىڭ ئاتا - بوۋىسى يامىرتىۋەتكەن سوپى - ئىشانلىق بىلەن ئەسەبىي دىنىي تەرەپپازلىققا ئورۇن بوشاتتى . «بىرنەچچە يۈز يىل داۋاملاشقان ئەنە شۇ

دىنىي ئەسەبىيلىك ، ئەشەددىي تەپرىقچىلىك جەرياندا ، قويۇق جاھالەت تۇمانلىرىغا غەرق بولغان بۇ مىللەت ئېغىر دەرىجىدىكى روھىي چېكىنىش ۋە روھىي مەھكۇملۇق ئىچىدە ئۆزىنى ئوتتۇش دەرىجىسىگە بېرىپ يەتتى ... » مانا بۇ ، شۇ دەۋرنىڭ ۋە شۇ دەۋردە ياشىغان ئادەملەرنىڭ تۈپ ئالاھىدىلىكىنى ئۆزىگە مۇجەسسەملەش-تۈرگەن تارىخىي ئۇقۇم . ۋەھالەنكى ، ئەدەبىي ئەسەرنى ھەرگىز-مۇ تارىخىي ئۇقۇملار بىلەن يازغىلى بولمايدۇ . شۇڭا مەن «بەخت-سىز سەئىدىيە» روماندا ، ئەينى زاماننىڭ مانا شۇ ئالاھىدىلىك-لىرىنى قانداق ئەكس ئەتتۈرۈش مەسىلىسىدە كۆپ باش قاتۇر-دۇم . ئېلىپ نازىق ، پەيزىلىق ، قىلىچىنىڭ قىلىك ، نىمىت

— يازغۇچىغا نىسبەتەن ئېيتقاندا ، ھەرقانداق بىر ئۇقۇم — مەيلى ئۇ سىياسەت بولسۇن ، تارىخ بولسۇن ياكى رېئاللىق بول-سۇن — جەزمەن تۇرمۇشقا ئايلىنىشى كېرەك . ئىجتىمائىي تۈر-مۇش ماھىيىتى ئىجتىمائىي تۇرمۇش ھادىسىلىرى ئىچىدە مەۋ-جۇت بولۇپ تۇرىدۇ . ئۇ كىشىلەر ئوتتۇرىسىدىكى ئىنچىكە ۋە مۇرەككەپ مۇناسىۋەتلەر ئارقىلىق ئىپادىلىنىدۇ . ئەسەردە تۈپ ئىدىيە ۋە مۇددىئانى ، غايە ۋە ئىرادىنى كونكرېت بەدىئىي ئوبرازغا سىڭدۈرۈش — ئەدەبىيات — سەنئەتنىڭ ئاساسلىق قانۇنىيىتى . ئەدەبىيات — سەنئەتنىڭ سېھرىي كۈچىمۇ ئەنە شۇ ئوبرازدىن ۋەجۇدقا كېلىدۇ ، ئۇ كىشىلەردە بىۋاسىتە سېزىم پەيدا قىلىپ ، ئۇلارنى تەسىرلەندۈرىدۇ . مەن ئىجادىيەتنىڭ مانا شۇ قانۇنىيىتى ئاساسىدا ، روماندا ھاجى قۇتلۇق مەۋلىۋى ، ئىسەن بۇقا ۋە دەر-ۋىش خوجىدىن ئىبارەت ئۈچ بەدىئىي ئوبرازنى يارىتىپ ، ئەينى دەۋرنىڭ تۈپ ئالاھىدىلىكلىرىنى شۇلارنىڭ كەچمىش — كەچۈر-مىشلىرى ۋە تەقدىر — قىسمەتلىرى ئارقىلىق ئىپادىلەشكە تىرىش-تىم . بىر كىشىنىڭ قىممىتىنى تولۇق كۆرۈش ئىمكانىيىتىگە ئىگە قىلىش ئۈچۈن ، شۇ كىشىنىڭ ئىندىۋىدۇئاللىقىنىڭ تولۇق نامايان بولۇشى ۋە راۋاجلىنىشى ئۈچۈن يېتەرلىك شەرت —

شارائىت ھازىرلاپ بېرىش كېرەك. *ئىككىنچى قىسىم* — *شەھەر ئىچى*
 روماندىكى ھاجى قۇتلۇق مەۋلىمۇ — مېنىڭ بۇ ئەسەردىكى
 يورۇقلۇققا ، ھەقىقەتكە ، مەرىپەتكە ، ئۈمىد ۋە كامالەتكە ۋەكىل-
 لىك قىلىدىغان غايىۋى پېرسوناژىم ، ئۇ بىلىملىك ، دانا ، قەيسەر
 ھەم خەلقپەرۋەر زات . شۇڭا ئەسەردە باشتىن - ئاخىر ئاپاق
 خوجىنىڭ مەنىۋى رەقىبى سۈپىتىدە نامايان بولىدۇ . ئاپاق خوجا
 گەرچە سىستېمىلىق مەكتەپ تەربىيىسى كۆرمىگەن بولسىمۇ ،
 لېكىن ئاتا - ئانىسىدىن نۇرغۇن بىلىم ئالغان ، تەربىيە كۆرگەن
 ۋە ئاتا - ئانىسىدىن بىرنەچچە خىل تىلنى ئۆگىنىپ ، ئۆزلۈك-
 دىن نۇرغۇن كىتابلارنى ئوقۇغان سۆزمەن ، چېچەن ، قاغدىلما
 ئادەم . ئەگەر ، ئۇنىڭدا ئۇنداق ئىقتىدار ، قابىلىيەت بولمىغان
 بولسا ، شۇنچە نۇرغۇن خەلق ئۇنىڭغا ئىقتىدا قىلىپ ، ئارقىسىد-
 ىن ئەگەشمىگەن بولاتتى . مەن مانا شۇنداق كۈچلۈك بىر رەقىب-
 كە تاقابىل تۇرالايدىغان ئادەمنى تېپىش مەقسىتىدە تارىخىي ئىز-
 لاردىن پايدىلىنىپ ، ھاجى قۇتلۇق مەۋلىمنى ياراتتىم . گەرچە
 ئۇ بەدىئىي ئوبراز بولسىمۇ ، لېكىن ئۇنىڭ ئىزى ، سۆزى ۋە
 سېيماسى شۇ دەۋردىكى بىرمۇنچە ھەقىقىي ئىسلام ئۆلىمالىرى
 بىلەن ھۆكۈمالىرىدا ئۇچرايدۇ ، شۇڭا ئۇ تۇرمۇش چىنلىقى بىلەن
 تارىخ چىنلىقىنى ئۆزىدە مۇجەسسەم قىلغان غايىۋى ئوبرازدۇر .
 روماندا تەسۋىرلەنگەن دەرۋىش خوجىنىڭ ھاياتىغا دائىر سە-
 ھىپىلەر : ئۇنىڭ ئاپاق خوجىغا ئەگىشىشتىكى قەتئىيلىكى ، پىدا-
 كارلىقى ۋە ئەڭ ئاخىر ئاپاق خوجىنىڭ پەرمانىنى بەجا كەلتۈرۈش
 يولىدا ئۆز دادىسىنى پىچاقلاپ ئۆلتۈرگەنلىكى ؛ ئىسەن بۇقىنىڭ
 بولسا ، «رەشىدىيە مەدرىسى» نىڭ كۆيدۈرۈلۈشى ۋاقتىدىكى رو-
 ھىي ئازابى ، ئاپاق خوجىنىڭ پەرمانى بىلەن دوست مۇھەممەدىنى
 ئۆلتۈرۈش جەريانىدىكى روھىي كەچمىشلىرى ۋە ئاخىر بېرىپ ،
 ئاپاق خوجا سالغان قاتمۇ قات مەنىۋى كىشەنلەردىن قۇتۇلالماي ،
 مەجنۇن - ساراڭ بولۇپ كوچىغا چىقىپ كەتكەنلىكى قاتارلىق

كۆرۈنۈش — كارتىنلار ئەنە شۇ ئىككى ئوبراز ئىندىۋىدۇئال-
لىقنىڭ نامايان بولۇشى ھەم راۋاجلىنىشى ئۈچۈن تەييارلانغان
شەرت- شارائىتلار دۇر.
يازغۇچى يالغۇز پېرسوناژنىڭ تىلى بىلەنلا يازماي ، بەلكى
ئۇنى ئۆز ئىچىدىن گەپ قىلدۇرۇشنى بىلىشى كېرەك . چۈنكى ،
ئىچىدىن سۆزلىتىلگەندىلا ، قەھرىماننىڭ ئىچكى ئالىمى ئېچىلدى-
دۇ . پېرسوناژنىڭ ئىچكى ئالىمىنى ، ئىچىدىكى سىرلىرىنى ،
ئىچىدىكى دەرد - ئازابىنى يازغۇچى ئۆز تىلى بىلەن يورۇقلۇققا
ئېلىپ چىقىدۇ . مەن روماندا ، ئىسەن بۇقنىڭ ئاپاق خوجىغا
بولغان ئېتىقاد - ئىخلاسىنىڭ بارا - بارا ئاجىزلىشىشى ۋە ئۆز
ئەتراپىدىكى رېئاللىققا بولغان تونۇشنىڭ ئۆزگىرىش جەريانىنى
ئەنە شۇ ئۇسۇل بىلەن ئېچىپ بېرىشكە تىرىشتىم . ئىسەن بۇقا
ھەر قېتىم بىرەر چوڭ ئىشلارغا دۇچ كەلگەندە ، كۆڭلىنىڭ
چوڭقۇر يېرىدە تەۋرىنىش ، گۇمان ۋە دېلبۇللۇقلار پەيدا بولىد-
دۇ ، لېكىن ئۇ يەنە ئۆزىنى بەزلەيدۇ ، ئۆزىگە تەسەللى بېرىدۇ ،
دەرد - ئەلەمنى ئىچىگە يۇتۇپ ، چوڭقۇر روھىي ئازاب بىلەن
چىقىش يولى ئىزدەيدۇ . ئەمما ئۇنىڭ دىل كۆزى ئاپاق خوجا
تەرىپىدىن كور قىلىۋېتىلگەچكە ، ھېچقانداق چىقىش يولى تاپال-
ماي ، ئاخىر ئاپاق خوجا بەلگىلەپ بەرگەن ھايات چەمبىرىكى
ئىچىدە بۇرۇقتۇرما بولۇپ سارالڭ بولىدۇ . ئەينى زاماندا ، ئۇنىڭ
تەقدىر قىسمىتىنىڭ باشقىچە بولۇشى مۇمكىن ئەمەس ئىدى .
چۈنكى ، ئاپاق خوجا ۋە ئۇنىڭ مۇرىتلىرىنىڭ كىشىلەرنى جاھا-
لەت ، زالالەت ، دىنىي ئەسەبىيلىك روھىدا كۈچەپ تەربىيىلىشى
نەتىجىسىدە ، بىر تۈركۈم ئادەملىك خىسلىتى ، غۇرۇرى ۋە رو-
ھىيىتى دەپسەندە قىلىنغان ، مۇستەقىل ياشاش ، مۇستەقىل پى-
كىر يۈرگۈزۈش ئىقتىدارىدىن مەھرۇم بولغان روھى ئەبگار ،
جىسمانىي مېيىپ تەركىدۇنياچى قۇللار يېتىشىپ چىققانىدى .
ئۇلار دەل ئاشۇ ئۆز دادىسىنى ئۆلتۈرگەن دەرۋىش خوجىغا

ئوخشاش قارانىيەت ، ياۋۇزلار ئىدى . شۇنداقلا يەنە ، ئۆز تەقدىردى -
نى ئۆزگەرتىشكە ئۇرۇنغان بولسىمۇ ، لېكىن ئۆزگەرتىشكە قۇر -
بى يەتمەي روھىي ئازابتا ساراڭ بولۇپ كەتكەن ئىسەن بۇقىغا
ئوخشاش روھى زەئىپ ، قارشىلىق كۈچى يوق ئاجىز - بىچارىلەر
ئىدى... نىڭلىق سەبەبى ، نىڭلىق سەبەبى - نىڭلىق سەبەبى
بۇ ئىككى ئوبراز گەرچە تارىخىي شەخس بولمىسىمۇ ، ئەمما
ئۇ ، شۇ دەۋرنىڭ روھىي ماھىيىتىنى ئېچىپ بېرىشتە يازغۇچى -
نىڭ تارىخىي چىنلىق قاينىمىدىن قاققىپ چىقىپ ، تەسەۋۋۇر
كۈچى بىلەن ياراتقان بەدىئىي ئوبرازلىرىدۇر . ۋەھالەنكى ، ئۇ
ئوقۇرمەنلەرگە يەنىلا شۇ دەۋردە ياشىغان يۈزلىگەن ، مىڭلىغان
تارىخىي ئادەملەرنىڭ ئېچىنىشلىق تەقدىر - قىسمەتلىرىنىڭ ۋە -
كىلى سۈپىتىدە نامايان بولىدۇ . چۈنكى ، ئۇنىڭدا تارىخىي چىن -
لىق بىلەن بەدىئىي چىنلىق زىچ باغلانغاچقا ، شۇ دەۋر تۇرمۇشى -
نىڭ ئىزناسى بىلەن شۇ دەۋر كىشىلىرىنىڭ روھىي ھالىتى
ئىپادىلەنگەن .

دەرۋەقە ، يازغۇچىنىڭ قەلىمى بىلەن قەغەزگە پۈتۈلگەن نەر -
سە چوقۇم بەدىئىي ھەقىقەتكە ئايلىنىشى لازىم . بەدىئىي ھەقىقەت
پەلسەپىۋى چۈشەنچە . ھايات ھەقىقىتىنى بەدىئىي ھەقىقەتكە ئاي -
لاندىرۇش ئۈنچە ئوڭاي ئەمەس . چۈنكى ، ھايات ھەقىقىتىنى
ئەكس ئەتتۈرۈشتە ، تۇرمۇشنى شۇ پىتى ئەسەرگە كۆچۈرۈپ
قويسا بولمايدۇ . ئەگەر يازغۇچىلىق تۇرمۇشتىن نۇسخا ئېلىش -
تىنلا ئىبارەت بولسا ، بۇ خۇددى باشقا كىتابلاردىن ئەينەن كۆچۈ -
رۈپ قويغاندەكلا ئىش بولىدۇ ، ئۇنىڭدا ھېچقانداق خاسلىق بول -
مايدۇ . خاسلىق دېگەن ھايات ھەقىقىتىنى كۆڭۈلدىن ئۆتكۈ -
زۈش ، ئۇنىڭغا كۆڭۈلدىكى گەپلەرنى سىڭدۈرۈش ، تىلەك -
ئىستەكلەرنى قوشۇپ ئىپادىلەش بىلەن ۋۇجۇدقا چىقىدۇ . يازغۇ -
چىنىڭ ئىستېداتى ، ئىجادىي خاسلىقى ، بەدىئىي — پەلسەپىۋى
تەپەككۈر سەۋىيىسى دەل شۇ جەرياندا ، يەنى ھايات ھەقىقىتىنى

بەدىئىي ھەقىقەت قىلىپ يېزىش جەريانىدا نامايان بولىدۇ . بەدىئىي ھەقىقەتنىڭ قەدىر - قىممىتىمۇ ، كۈچ - قۇدرىتىمۇ دەل ئەنە شۇ يەردە ! ئەنە شۇ يەردە ئۇ ئىنساننىڭ ئىنسانلىقىنى يېزىشنىڭ ئالدىنى ئېلىپ بېرىش ئۈچۈن «بەختسىز سەئىدىيە» نى يېزىشنىڭ ئالدى - كەينىدە ئويلىغان ، ھېس قىلغان ھەم ھەل قىلغانلىرىم . بۇنىڭ توغرا - خاتالىقىنى ئۆزۈممۇ بىلمەيمەن ، پەقەت ئىجادىيەت جەريانىدىكى ئەمەلىي ئىشلار بولغاچقا ، كەسىپ - داش - قەلەمداشلىرىم بىلەن ئورتاقلاشقۇم كەلدى ، ئەرزىمىسىمۇ كۆڭۈلدىن كۆڭۈلگە سۆز بولۇپ قالسا ئەجەب ئەمەس !

2002 - يىلى يانۋار ، ئۈرۈمچى

بۇ ماقالىنىڭ مەزمۇنى ئىشلىتىشقا بولىدۇ ، ئەمما بۇ ماقالىنىڭ مەزمۇنىنى ئۆزگەرتىش ياكى مەزمۇنىنى ئۆزگەرتىش قاتارلىق ئىشلارنىڭ بارلىقىغا بىخەتەرلىك بىلەن قارىلىشى كېرەك .

ۋاپاتىدىن بىر كۈن بۇرۇنقى ئاخشىمى بۇ ھېكايىنى باشلاپ ،
 مۇنداق جۈملىلەرنى يازغان : «... دادام ھەر كۈنى چۈشۈمگە
 كىرىدۇ ، چۈشۈمدە قاپاقلىرى تۈرۈلگەن ، يۈزلىرىنى قورۇق
 باسقان ، كىچىككىنە كۆزلىرىگە قانچە قارىساڭمۇ خۇشاللىقتىن
 ئىزنا كۆرۈنمەيدىغان دادامنىڭ سوغۇق چىرايىنى كۆرىمەن ... »
 ھېكايە ئۈچ بەت يېزىلىپ ، تۆتىنچى بەتنىڭ بىرنەچچە قۇر -
 لىرى تۆۋەندىكى گەپلەر بىلەن ئاخىرلاشقان : «مېنىڭ ئىسمىم
 ئەزان چاقىرىپ قويۇلغان ، ئەلى ، دىن ، ھەي بالا ، غا ئۆزگەردى ،
 ھەي بالا ، پۈتۈمنى يۇيۇپ قويغىنە ! ، دەيدۇ تېخى ئۆپكە -
 ھېسىپ ساتىدىغان ھېلىقى سەت خوتۇن ! ... » مانا بۇ ئەسەر
 ئۇنىڭ قايتىپ كېلىپ تاماملىشىنى كۈتكەندى ، ئەپسۇسكى ، ئۇ
 قايتىپ كېلەلمەيدىغان بولۇپ ئەبەدىلىككە كەتكەندى !
 ئۆز ئىجادچىسىدىن ئايرىلىپ مۇڭغا ، غېرىبلىققا تولغان مانا
 شۇ ئۆيدە ، ئۆز ۋاقتىدا ئۆتمۈش ، بۈگۈن ۋە كەلگۈسى ئەدەبىيات
 ھەققىدە نۇرغۇن قېتىم قىزغىن سۆھبەتلەر بولغان بۇ ئۆي ، ياش
 يازغۇچى ، ھەۋەسكارلار ئۈچۈن بىر بىلىم يۇرتى ئىدى . مەنمۇ
 بۇ ئۆيدە ئۇنىڭ بىلەن نۇرغۇن قېتىم ئەدەبىيات ۋە ئىجادىيەت
 ھەققىدە سۆزلىشىپ بىلىم ئالغان ، بەدىئىي دىت يۇقتۇرغان .
 يازغۇچىنىڭ ئۆمرى يىل بىلەن ئۆلچەنمەيدۇ ، بەلكى ئىجادىي
 پائالىيەتنىڭ شېرىن مېۋىسى بىلەن ئۆلچىنىدۇ . يازغۇچى زور -
 دۇن ساپىر قىرىق نەچچە يىللىق ئىجادىي پائالىيەتنىڭ ھەر بىر
 دەققىسىنى مېۋىسىز ئۆتكۈزگىنى يوق . ئۇ ، كۈنلەرنىڭ ، ئايلار -
 نىڭ ، يىللارنىڭ بويىغا ھالال تەرى ، جاپالىق ئەجرى بىلەن
 ئۈنچە - مارجانلاردىن تىزىق - تىزىق ئاسقا ئاستى . شۇڭا ئۇنىڭ
 يولى ، ئۇنىڭ قۇدرىتى ، ئۇنىڭ ئارزۇ - ئارمىنى ئەسەرلىرىدە
 قالدى ! مانا بۇ ، ئىجادنىڭ ئۇلۇغلىقى ، ئىجادكارنىڭ شان -
 شۆھرىتى ! ...
 زور دۇن ساپىرنىڭ ئۇيغۇر پىروزا تىزىملىكىگە ئالتۇن

ھەرپلەر بىلەن يېزىپ قالدۇرسا بولىدىغان ئەسەرلىرى ناھايىتى كۆپ . بۇ ئەسەرلەر يازغۇچىنىڭ پەلسەپىۋى قۇدرىتىنى ، سۆز سەنئەتكارلىقىنى ، ھايات ھادىسىلىرىنى ناھايىتى چوڭقۇر بىلىدەن . ناھايىتى ئوچۇق نامايان قىلدى . بۇ ئەسەرلەرنى ئوقۇغان ئادەم - نىڭ خىيالىدا ئاجايىپ تۇيغۇلار ئويغىنىدۇ ، ئۇنىڭ تەسىرى بىلەن ئۇزاققىچە تىنچلىنالمىدۇ ، ئويلايدۇ ، ئاھ ئۇرىدۇ ، كۈلدۈ ، يىغلايدۇ ئۇنىڭ «ئاقۇرال شاماللىرى» ، «ئىزدىنىش» ، «ئاتا» ، «خىرە دېرىزە» ، «زامانداشلار» ، «دولان ياشلىرى» ، «قەرز - دار» ، «ئېھ» ، توپىلىق يول» قاتارلىق ئەسەرلىرىدە ھاياتىي دېتالار ناھايىتى كۆپ ، ئۇ تەسۋىرلىگەن پېرسوناژلار ئادەمگە تىرىكتەك تۇيۇلىدۇ ، پۈتۈن بارلىقى بىلەن كۆز ئالدىڭىزدا نامايان بولىدۇ . ئۇنىڭ تاغ - دالا توغرىسىدىكى تەسۋىرلىرىنى ئوقۇسىڭىز ، گويا كۆكسىڭىزگە مۇزدەك ئىدىر سالقىنى ئۇرۇلغاندەك راھەت ھېس قىلىسىز ! ئۇ ، تامچە سۇلارنى دولقۇنلىتىپ دەرياغا ئايلاندۇرايىتى ، سۆيگۈ - مۇھەببەتتىن يالقۇنلۇق ھايات ياسايتتى ، ئاددىي ، كىچىك ھەقىقەتلەردىن ناھايىتى چوڭقۇر ، ئۇلۇغ ھېكمەتلەرنى توپ چىقاتتى . بۇنداق بولۇشىدىكى سەۋەب : ئۇنىڭ يۈرىكى كۈچ - لۈك ھېس - تۇيغۇلارغا تولغانىدى ، ئۇنىڭ ئىچكى دۇنياسىدا ، ئۇنىڭ تەبىئىتىدە ھەقىقىي سەنئەتكە خىزمەت قىلىدىغان كۈچلۈك بىر مەنىۋى قۇدرەت بار ئىدى . ئۇ پىشقان قەلىمى ، ئۆتكۈر تىلى ئارقىلىق ئەنە شۇ ھېس - تۇيغۇلىرى بىلەن مەنىۋى قۇدرىتىنى ئاجايىپ ماھىرلىق بىلەن ئىپادىلەيتتى . ئۇ ئەسەرلىرىدە ھاياتنىڭ ئەڭ چوڭقۇر قاتلاملىرىغا ، ئادەملەرنىڭ نازۇك روھىي دۇنياسىغا شۇڭغۇپ كىرەلەيتتى ، ئاۋام خەلقىنىڭ ئىستەك - تەلەپلىرى بىلەن ھەمئەپەس بولالايتتى . زور دۈن ساپىر ئۆز ئەسەرلىرىدە خەلقنىڭ بۇ ئىستەك - تەلەپلىرىنى ئۆزىنىڭ يۈرەك تۇيغۇلىرىغا تەقدىرداش

قىلىپ سىڭدۈرۈۋەتكەندى !... لىن خۇيەن پىيەن نىڭ مەن بىلەن
 ئۇيغۇر ئەدەبىياتىدىكى بۆسۈپ چىقالماسلىقتەك بۇ ئاجىزلىق
 ھەمىشە زوردۇن سابىرنى ئۆكۈندۈرەتتى ، يۈرىكىنى ئۆرتەيتتى .
 1998 - يىلى ماي ئېيىنىڭ باشلىرىدا مەن ئۇنىڭ بىلەن
 پاراخلىشىپ قالدىم . بىز ھويلىمىزدىكى ئەمدى ئېچىلىپ خۇش
 پۇراق چېچىشقا باشلىغان سېرىنگۈللىرىنىڭ يېنىدا ئولتۇرۇپ
 پاراخلاشتۇق . پاراڭ ئارىسىدا ئۇ تىت - تىت بولغان ھالدا :
 « بىز دىنمۇ نېمە ئۈچۈن بالزاك ، تولىستوي ، شولوخوف -
 دەك يازغۇچىلار چىقمايدۇ ! » دېدى « خۇرسىنىپ ،
 ئەدەبىياتنىڭ رولىنى سەل چاغلاشقا بولمايدۇ ، ئۆز ۋاقتىدا بىر
 يوشكىن رۇسلارنى دۇنياغا تونۇتقان ، بۈگۈنكى كۈندە چىڭغىز
 ئايتماتوف قىرغىزلارنى دۇنياغا تونۇتتى . مەن گېرمانىيىگە بار -
 غان ۋاقتىمدا قاتتىق ئازابلاندىم ، « ئۇيغۇر » ، « ئۇيغۇر ئەدەبىيا -
 تى » دېسە ھېچكىم بىلمەيدىكەن ! بۇنداق ئەھۋالنى پەقەت ئۆز
 ئەسەرلىرىنى دۇنياغا يۈزلەندۈرۈش ، دۇنيا سەھنىسىگە چىقىرىش
 ئارقىلىقلا ئۆزگەرتكىلى بولىدۇ . مەن خۇدايىمىدىن جىق ئۆمۈر
 تىلىمەيمەن ، ئادەم كۆپ ياشاپ كەتسىمۇ قەدرى بولمايدۇ ، ماڭا
 خۇدايىم يەنە بەش - ئالتە يىل ئۆمۈر بەرسە ، ئاز - تولا ئىشلىۋال -
 ساملا دەيمەن !...»

ئۇنىڭ بۇ سۆزلىرى ئۆزىدەك ساددا ۋە سەمىمىي ئىدى . مەن
 بىر ئاز سۈكۈتتىن كېيىن ئۇنىڭدىن ئۇزۇندىن بېرى ئىشلەۋاتقان
 تۆت توملۇق « زېمىن سۆيگۈسى »^① ناملىق ئەسىرى توغرىسىدا
 سورىدىم .

— ھازىر ئۇ ئەسەر تۆت توملۇق بولماي قالدى دەڭە ئۇكا ،
 نەشرىياتىكىلەر ئۈچ توملۇق قىلايلى دېدى ، مەنمۇ قوشۇلدۇم ،
 ئىسمىمۇ « ئانا يۇرت » قا ئۆزگەرتتىم ، — ئاندىن ئۇ تىرلوگد -
 يىدىكى ئۇرۇش سەھىپىلىرى توغرىسىدا سۆزلەپ كېلىپ مۇنداق

① شۇ چاغدا يازغۇچى بۇ تۆت توملۇق ئەسىرىگە « زېمىن سۆيگۈسى » دەپ نام قويغان .

دېدى ، — ئويلاپ قارىسام ، ھازىرغىچە بىزنىڭ ئەسەرلىرىمىزدە
 ئۇرۇش توغرىسىدا ياخشى يېزىلماپتۇ ، كۆڭلۈم قانائەت تاپمىدى ،
 يېقىندا تولىستوۋىنىڭ «ئۇرۇش ۋە تىنچلىق» بىلەن شولوخوفنىڭ
 «تىنچ دون» نى قايتا كۆرۈپ چىقتىم . بۇلاردا ئۇرۇش سەھىپىلىرى
 رى ئاجايىپ يېزىلغان ، ئادەمگە تەسىر قىلىدۇ ، ئېسىدە قالىدۇ ،
 ھاياجانلاندۇرىدۇ . چۈنكى ، ئۇلار ئۇرۇش توغرىسىدىكى شۇنچە
 كەڭ بايانلارنى يەنىلا ئادەمنى ۋە ئۇنىڭ نازۇكى ، پىنھان روھىي
 دۇنياسىنى يازغان ، ئۇرۇش ئىچىدىكى ئادەملەر بىلەن ئادەملەر
 نىڭ مۇرەككەپ ، سىرلىق مۇناسىۋەتلىرىنى يازغان . مەن بۇ تىردە
 لوگىيەمدىمۇ ئۇرۇش توغرىسىدىكى سەھىپىلەرنى چوڭقۇرراق ،
 جانلىقراق ، تەبىئىيەتكە يېزىشقا تىرىشماقچىمەن ، ھازىر شۇ يەردە
 لەرنى قايتا ئىشلەۋاتىمەن ! ... نى ئىشلىتىشكە ئىشلىتىشكە
 ئۇ سۆزدىن توختاپ ، بىر ئاز جىملىقتىن كېيىن مېنىڭ
 ئىجادىيەت ئەھۋالىمنى سورىدى . مەن «سەرسان روھ» رومانىم
 توغرىسىدا سۆزلەپ بەردىم ۋە روماننى ئاخىرلاشتۇرغانلىقىمنى ،
 ئەمما روماننىڭ ئىسمى توغرىسىدا تېخىچە بىر قارارغا كېلەلمىدىم .
 گەنلىكىمنى ئېيتتىم . شۇ چاغدا ئۇ ماڭا ئىلھام بېرىپ :
 «سەرسان روھ» روماننىڭ ئىسمى ياخشى بوپتۇغۇ ! — دېدى قايىل بول-
 غان قىياپەتتە ، — گەرچە بىزنىڭ چەت ئەللەردە تۇرۇۋاتقان
 ئادەملىرىمىز جىسمانىي جەھەتتە ئەركىن ، ئىقتىسادىي جەھەتتە
 باياشات بولسىمۇ ، لېكىن ئۇلار روھىي جەھەتتە ھامان سەرسان-
 لىقتا ، مىسكىنلىكتە ياشىماقتا . مەن سىزگە گېرمانىيىدىكى بىر
 ئىشنى ئېيتىپ بېرەي ، دەپ بىر ئۆزبېكنىڭ تەسىرلىك ھېكايىدىن
 سىنى ئېيتىپ بەردى . مەن ئۇنى شۇ كۈنلا روماننىڭ «بىلان
 ۋەقەسى» دېگەن بابتىكى باھاۋۇدۇن مىرزىنىڭ ھايات سەرگۈزەش-
 تىسى ئىچىگە تولۇقلاپ كىرگۈزدۈم .
 كېيىن مەن «سەرسان روھ» رومانىمنى تۈگىتىپ ، ئاققا
 كۆچۈرۈپ بولغاندىن كېيىن ، يازغۇچىلار جەمئىيىتىگە

رومانىمنىڭ ئورنىگىنالى نۇسخىسىنى مۇھاكىمە قىلىپ بېقىش تە-
 لىپىنى ئوتتۇرىغا قويدۇم. مەقسىتىم، نەشرىياتقا بېرىشتىن بۇ-
 رۇن، بىر قىسىم يازغۇچى، ئوبزورچى ۋە تەھرىرلەرنىڭ پىكىرد-
 نى ئاڭلاپ بېقىش، ئەڭ مۇھىمى، ئەسەر چەت ئەللەرنىڭ تۇرمۇ-
 شىغا چېتىشلىق بولغاچقا، سەگەكرەك، ئېھتىياتچانراق بولۇش
 كۆزدە تۇتۇلغانىدى. مېنىڭ بۇ تەلىپىمنى زوردۇن سابىر قوللىد-
 دى ۋە ئۆزى يول مېڭىپ، مۇھاكىمە يىغىنى ئۈچۈن كېرەك
 بولىدىغان ئاز - تولا راسخوتنى ھەل قىلدى. شۇنىڭ بىلەن
 1998- يىلى 7- ئاينىڭ باشلىرىدا، زوردۇن سابىر، قەييۇم
 تۇردى، مەمتىمىن ھوشۇر، مۇھەممەد پولات، ماخمۇتجان ئىس-
 لام، ئەنۋەر ئابدۇرېھىم قاتارلىق ئون نەچچە يازغۇچى، ئوبزور-
 چىلارنىڭ قاتنىشىشى بىلەن «سەرسان روھ» رومانى ئۈستىدىكى
 مۇھاكىمە يىغىنى ئېچىلدى. مەن روماننى ھەر بىر باب ۋە ئابزاس-
 لار بويىچە تونۇشتۇردۇم. ئارقىدىن بەزى دۇچ كەلگەن قىيىن
 مەسىلىلەرنى قانداق ھەل قىلغانلىقىم، بۇنىڭ توغرا بولغان -
 بولمىغانلىقى توغرىسىدا پىكىر قويدۇم. يىغىن قاتناشچىلىرى
 ئەسەر ئۈستىدە قىزغىن مۇھاكىمە ئېلىپ باردى، ناھايىتى ئەھ-
 مىيەتلىك، ياخشى پىكىرلەرنى ئوتتۇرىغا قويدى. شۇ چاغدا،
 زوردۇن سابىر روماننىڭ «ئىشقى سەۋداسى» بىلەن «غايىب بول-
 غان مەشۇق» دېگەن ئىككى بابى ئۈستىدە ئەستايىدىلراق پىكىر
 قىلدى. ئۇ ئۆز پىكىرىدە، سەئۇدى ئەرەبىستاننىڭ دىنىي قانۇنى
 بىلەن ئەخلاق قانۇنى ئۈستىدە توختىلىپ، بۇنداق سەزگۈر، نا-
 زۇك مەسىلىلەر توغرا ۋە مۇۋاپىق بىر تەرەپ قىلىنمىسا ياخشى
 بولمايدىغانلىقىنى، شۇڭا ئېھتىياتچان بولۇش لازىملىقىنى، ئەڭ
 ياخشىسى، سۆيگۈ - مۇھەببەت تەسۋىرلىنىدىغان بۇ بابلاردىن ۋاز
 كېچىش لازىملىقىنى تەكىتلىدى. لېكىن مەن بۇ بابلاردىن ۋاز
 كېچىشنى خالىمايتتىم. چۈنكى بۇ بابلاردا دىندىن، مىللەتتىن،
 قانۇندىن ئۈستۈن تۇرىدىغان، چېگرا ئايرىلمايدىغان، ئىنسانلار

ئۈچۈن ئورتاق بولغان — ئەڭ مۇقەددەس تۇيغۇلار يېزىلغاندى .
 شۇڭا مەن يىغىندىدىن قايتىپ كەلگەندىن كېيىن ، زوردۇن سابىر-
 نىڭ پىكرى چىققان ئاشۇ ئىككى بابنى ئۇنىڭ تەپسىلىي كۆرۈپ
 بېقىشى ئۈچۈن بەردىم . ئۇ شۇ كۈنى كەچتىلا كۆرۈپ ، ئەتىسى
 ماڭا ئۆزىنىڭ بۇرۇنقى پىكرىدىن يانغانلىقىنى ، بۇ بابلارنىڭ ياخ-
 شى يېزىلغانلىقىنى ، پەقەت بەزەن يەرلىرى يەنىمۇ تولۇقلىنىپ
 كۈچەيتىلسىلا تېخىمۇ ياخشى بولىدىغانلىقىنى ئېيتىپ ، ئۆزىنىڭ
 ئويلىغان پىكىرلىرىنى بەردى ، ئۇنىڭ پىكرى ماڭمۇ يارىدى ،
 مەن شۇ ئاساستا بۇ ئىككى بابنى قايتا ئىشلىدىم . زوردۇن سابىر
 يەنە ئىككى كۈن ئۆتكەندىن كېيىن ، تۇيۇقسىز ماڭا تېلېفون
 بېرىپ ، رومانىم توغرىسىدا بىرنەچچە بەتلىك تەسرات يېزىپ
 قويغانلىقىنى ، ئەگەر لايىق بولسا ، رومان بىلەن بىللە نەشرىياتقا
 بېرىشىمنى ئېيتتى . مەن شۇ كۈنلا ئۇنىڭ ئۆيىگە چىقىپ ، ئۇ
 يېزىپ قويغان تەسراتنى كۆردۈم . ئۈچ يېرىم بەتكە قىستاپ
 يېزىلغان بۇ تەسرات ماقالىسىگە « (سەرسان روھ) نىڭ گۈزەل
 ئىستەكلىرى » دەپ ماۋزۇ قويۇلغانىدى . مەن ئۇنى ئوقۇپ ناھايىد-
 تى ھاياجانلاندىم . ئۇنىڭ بۇ قىسقىغىنا تەسرات ماقالىسىدە ،
 «سەرسان روھ» رومانىغا بولغان باھا ۋە ئۈمىدىدىن باشقا ، ئۇنىڭ
 ھاياتقا ، تارىخقا ، خەلقىمىزگە ۋە مۇقەددەس ئانا تۇپراققا بولغان
 مېھىر- مۇھەببىتى چوڭقۇر ھەم سەمىمىي ئىپادىلەنگەنىدى . مەن
 ئۇنىڭ بۇ كىچىككىنە تەسراتىدىن بۇرچ ۋە مەسئۇلىيەت تۇيغۇ-
 سىغا ئىگە ھەربىر يازغۇچىنىڭ ھاياتىنى قەدىرلەشنى ، ئىجادىيەتنى
 سۆيۈشنى ، ئۇنىڭ پاكلىقى ۋە گۈزەللىكى ئۈچۈن ئۆمۈرۋايەت
 كۈرەش قىلىش زۆرۈرلۈكىنى كۆرۈپ يەتكەندىم . كىم بىلسۇن ،
 زوردۇن سابىرنىڭ بۇ قىسقىغىنا تەسرات ماقالىسى ئۇنىڭ قىرىق
 نەچچە يىللىق جاپالىق ئىجادىيىتىنىڭ مەتبۇئاتتا ئېلان قىلىنغان
 ئەڭ ئاخىرقى تەۋەررۈك ئەسىرى ، شۇنداقلا ماڭا قالدۇرغان ئەڭ
 قىممەتلىك يادنامىسى بولۇپ قالدى !

ئەپسۇسكى ، ئۇنىڭ يەنە نۇرغۇن گۈزەل ئارزۇلىرى ، چىرايلىق ئىجادىيەت پىلانلىرى بار ئىدى . مېنىڭ بىلىشىمچە ، ئۇنىڭ ھېچ بولمىغاندا بىر قىزنىڭ پاجىئەلىك ھايات سەرگۈزەشتىسى تەسۋىرلىنىدىغان يېڭى بىر رومان بىلەن نەۋائىينىڭ «مەجالسۇن نەفائىس» قا ئوخشىتىپ يازماقچى بولغان «44 - قورۇدىكى ئىشلار» ناملىق ئەسلىمە كىتابى شۇ يېتىچە قالدى . يازغۇچى بۇ ھەقتە ماڭا : «پېشقەدەملەردىن تارتىپ قاھار جېلىلغىچە بولغانلار توغرىسىدا نەۋائىينى دوراپ «مەجالسۇن نەفائىس» قا ئوخشاش بىر كىتاب ئىشلەۋاتىمەن» دېگەندى . ئۇنىڭ يەنە چەت ئەللىك مەشھۇر يازغۇچىلارغا ئوخشاش ، ئۆزى ئۈچۈن بىر «خاتىرە ساردىيى» قىلىش ئارزۇسىمۇ بار ئىدى . بۇ ھەقتە ئۇ ماڭا : 1998 - يىلى 7 - ئاينىڭ 25 - كۈنى بىر خىزمەتدەشمىزنىڭ «ئۈزۈمزار رېستورانى»دا ئۆتكۈزگەن توي مەرىكىسىدىن بىللە قايتىپ كېلىدۇ ۋېتىپ مۇنداق دېگەندى : «مەن گېرمانىيىگە بارغان ۋاقىتىمدا ، مېيۇنخېنغا سېلىنغان گىيوتې ، ھىنرىخ ھېنلارنىڭ خاتىرە سارايلىرىغا بېرىپ زىيارەت قىلدىم . ئۇلار ئۇنى قالتىس ئىشلەپتۇ . پۈتۈن خاتىرە سارىيى ناھايىتى ئۈستىلىق بىلەن ئەسلىي ھالىتى بويىچە ئورۇنلاشتۇرۇلۇپتۇ . شۇ يازغۇچىنىڭ تۇغۇلغان يۇرتى ، ئۆيى ، بالىلىق دەۋرى ، ئوقۇغۇچىلىق ھاياتى ، كېيىنكى دەۋرلىرى ، ھەر باسقۇچلۇق قوليازىلىرى ، كىتاب ۋە خەت - چەكلىرى قاتارلىقلارنىڭ ھەممىسى فوتو رەسىم ۋە تەسۋىرىي رەسىم شەكلىدە كۆرسىتىلىپتۇ ، ئادەم بۇ خاتىرە ساراينى بىر ئايلىنىپ چىقسىلا ، شۇ يازغۇچىنىڭ پۈتۈن ئۆمرىدىن ۋە شۇ دەۋردىن تولۇق خەۋەردار بولالايدىكەن ... لېكىن بۇنداق ئىشنى بۇ يەردە بىز ئۆزىمىز قىلمىساق ، باشقىلار قىلىپ بەرمەيدۇ ، مەن يېزىدىمىزدىكى بوستان دادۇي تەۋەسىدىن بىر ئاز يەر ئوقۇشۇپ قويدۇم ، خۇدا بۇيرۇسا ، «ئانا يۇرت» تىرلوگىيىسىنىڭ قەلەم

ھەققىنى شۇ ئىشقا ئىشلىتىمەن . ئۆز ۋاقتىدا «ئاۋرال شامالدى -
 رى» رومانىنى يازغاندا ئۈستەل قىلىپ ئىشلەتكەن يوغان كۆتەك -
 نى تۇغقانلارنىڭ ئۆيىگە ئاپىرىپ قويدۇم ، ئۇمۇ ۋاقتى كەلگەندە
 خانىرە ساراغا زىننەت بولىدۇ ، دەڭەۋۋ۰۰۰» *التىپ پە ، پىساي*
 ئەپسۇسكى ، يازغۇچىنىڭ بۇ ئارزۇسىمۇ ئارزۇ پېتىچە قال -
 دى . ئەڭ ئازابلىقى ، ئۇ شۇنچە يىل جاپالىق ئىشلەپ پۈتتۈرگەن
 ۋە نۇرغۇن ئارزۇلىرىغا ھامىي بولغان «ئانا يۇرت» تىرلوگىيىد -
 ىنىڭ نەشر قىلىنىش ئالدىدا تۇرغان كىتاب نۇسخىسىنى كۆ -
 رۇشكە ئۈلگۈرەلمىدى ، كۆرگەن بولسا قانداق سۆيۈنەردى ! چۈن -
 كى بۇ ئۇنىڭ ئەڭ كۆپ كۈچ سەرپ قىلغان نادىر ئەسىرى ئىدى .
 زوردۇن سابىرنىڭ ھاياتى ، تەقدىر - قىسمەتلىرى ئۇنىڭ
 ئەسەرلىرىدە ناھايىتى يارقىن ئىپادىلىنىدۇ . «ئىزدىنىش» ،
 «زامانداشلار» ، «ئامەت» قاتارلىق ئەسەرلىرىگە ئۇنىڭ ھايات
 كەچمىشلىرى سىڭىپ كەتكەن . ئۇ ھەرگىزمۇ نام - ئابروي ،
 شان - شۆھرەت ئىزدەپ ئۆزىنى خار قىلغان ئەمەس ، بەلكىم
 نام - ئابروي ، شان - شۆھرەت ئۇنى ئىزدەپ كەلدى . ئۇ ھەمىشە
 ھەقتىن قورقۇشنى ئېسىدىن چىقارمىدى ، ھەرقانداق ئىشتا ئىخ -
 لاس ۋە ئىماننى ئۆزىگە ئۆلچەم قىلدى ، بېشىغا ئېغىر كۈنلەر
 چۈشكەندە سەۋر ۋە چىدام بىلەن ئۆزىگە ۋە كەلگۈسىگە ئىشەندى ،
 باشقىلارنىمۇ شۇنداق قىلىشقا دەۋەت قىلدى . ئۇ پۈتۈن ۋاقتىنى ،
 زېھنىنى ، كۈچ - قۇدرىتىنى ئىجادىيەتكىلا بېغىشلىغاچقا ، قىس -
 قىلا ئون نەچچە يىل ئىچىدە «ئىزدىنىش» ، «ئاتا» ، «ئانا
 يۇرت» قاتارلىق يىرىك ئەسەرلەرنى مەيدانغا چىقىردى . بۈگۈن -
 كى كۈندە بۇ ئەسەرلەر ئۇيغۇر ئەدەبىيات خەزىنىسىدە ئالتۇن فوند
 بولۇپ قالدى ، دەستە - دەستە توپلاملار ئوقۇرمەنلەرنىڭ سادىق
 ھەمراھى ، ۋاپادار دوستى بولۇپ قالدى . مەن ئۇنىڭ ئۇزاق ،

«تاختا كۆۋرۈك» بويىدا تۇغۇلغان ئويلار
تۇرسۇنجان سادىقنىڭ «تاختا كۆۋرۈك» ناملىق ھېكايىسىنى ئوقۇغاندىن كېيىن

«يازغۇچى ئۆزى تەسۋىرلىگەن ھەممە نەرسىنى ، يەنى مەنزىرە ، ئوبراز ، تەقى - نۇرق ۋە چىراي ، خاراكتېر قاتارلىقلارنى ئوقۇرمەنلەرنىڭ كۆز ئالدىدا ئېنىق گەۋدىلەندۈرۈپ ، ئوقۇرمەنلەرنىڭ ئۇلارنى خىلمۇ خىل (تەسەۋۋۇر ، قىلىشى ۋە بېيىتىشىغا ئىمكان بېرەلگەن چاغدىلا ، يازغۇچىنىڭ ئەسىرى ئوقۇرمەنلەرنىڭ قەلبىنى خېلى كۈچلۈك تەسىرلەندۈرەلەيدۇ . يازغۇچىنىڭ تەجرىبىسى بىلەن ئوقۇرمەنلەرنىڭ تەجرىبىسىنىڭ بىرلىشىشى ۋە بىردەك بولۇشىدىن بەدىئىي ھەقىقەت ، يەنى سۆز سەنئىتىنىڭ پەۋقۇلئاددە قايىل قىلىش كۈچى بارلىققا كېلىدۇ ، ئەدەبىياتنىڭ ئادەملەرگە تەسىر قىلىش كۈچىمۇ ئەنە شۇنىڭدا .»

بۇ ، گوركىنىڭ سۆزى ، ئۇلۇغ يازغۇچى ماكسىم گوركى بۇ بىر ئابزاس سۆزىدە ، يازغۇچى قانداق قىلغاندا ئۆز ئوقۇرمەنلەرنى زوقلاندۇرۇپ ، ئۇلارنىڭ قەلبىدە كۈچلۈك تەسىر پەيدا قىلالايدۇ ، دېگەن مەسىلىنى چۈشەندۈرۈپ بەرگەن . دېمىسىمۇ ، ئەدەبىيات - سەنئەت پەقەت زوقلىنىش ئارقىلىقلا مۇئەييەن ئىجتىمائىي تەسىر پەيدا قىلالايدۇ . زوقلىنىش بولمىغاندا ، ھەر قانداق ياخشى ئەسەرلەرمۇ ئۆزىنىڭ ئىجتىمائىي رولىنى جارى قىلدۇرالمىدۇ .
تەلەپكەن ۋە ، رەھمانىيەت

1990 - يىلى 3 - ئاينىڭ 18 - كۈنى ئەتىگەندە ،

تاسادىپىي ھالدا ئەنە شۇنداق زوقلىنىش ئىلكىدە ھاياجانغا چۆم-
دۈم. بۇ ھاياجان شۇ كۈنى ئەتىگەن سائەت توققۇز ئەتراپىدا ،
شىنجاڭ خەلق رادىئو ئىستانسىسى ئاڭلاتقان «تاختا كۆۋرۈك»
ناملىق ھېكايىنى ئاڭلاش بىلەن باشلاندى. ھېكايە باشلىنىش
بىلەنلا مېنى ئۆزىگە تارتتى ، ئاخىرىغىچە زېھن قويۇپ ئاڭلىدىم .
ئاڭلاپ بولۇپ ، بىرنەچچە مىنۇتقىچە چوڭقۇر تەسىرات ئىچىدە
خىيالغا پاتتىم...»

شۇ چاغدا مەن ئۆزۈمنى قانداقتۇر بىر سېھىر كۈچ بىلەن
«تاختا كۆۋرۈك» مەھەللىسىدە كېزىپ يۈرگەندەك ، ھېلىقى ۋەيد-
ران بولغان كۆۋرۈك بېشىدا مۇڭلىنىپ ئولتۇرغان ئىسلام ئاخۇن
ئاكا بىلەن سىردىشىپ ، دەردلىشىپ تۇرغاندەك ، ئابلا لەڭپۈڭ
بىلەن ئاللىنىمىلەر توغرىسىدا مۇنازىرىلىشىۋاتقاندەك ، كۆۋرۈك
بويىدىكى ئۈجمە ، ياڭاقلىرىنى ئارىلاپ سەيلە قىلىۋاتقاندەك ھېس
قىلدىم .

قىسقىسى ، ماڭا «تاختا كۆۋرۈك» ھېكايىسىدە يارىتىلغان
ئوبرازلار بىلەن ئالغا سۈرۈلگەن ئىدىيە خېلى جانلىق ۋە يېڭى
تۈيۈلدى ، شۇنداقلا ھېكايە ئاپتورى «تۇرسۇنجان سادىق» دېگەن
ئىسىمىمۇ يېڭى بىلىندى .

تارىخ ئالغا باسماقتا ، دەۋر ئۈزلۈكسىز تەرەققىي قىلماقتا .
ئىجتىمائىي تۇرمۇشنىڭ ئەنە شۇ ئۈزلۈكسىز تەرەققىياتى ئەدەب-
يات ئىجادىيىتىنى يېڭى تېما ، يېڭى ئوبيېكت ۋە يېڭى تۇرمۇش
مەزمۇنى بىلەن تەمىن ئېتىپ ، ئەدەبىيات - سەنئەتنىڭ مەزمۇند-
نى كۈندىن - كۈنگە بېيىتىۋاتىدۇ . «تاختا كۆۋرۈك» ھېكايىسىد-
نىڭ مۇۋەپپەقىيىتى دەل ئەنە شۇ يېڭى تېما ۋە يېڭى تۇرمۇش
رېئاللىقىنى چىنلىق بىلەن ئەكس ئەتتۈرۈپ ، تۇرمۇشنىڭ ماھى-
يىتىنى بىرقەدەر توغرا ئىپادىلەپ بەرگەنلىكىدە !
ھەممىگە مەلۇمكى ، ئون يىللىق ئىسلاھات ئارقىلىق ، جۇڭ-
گو گۈللىنىش يولىغا قاراپ ماڭدى ، ئون يىللىق ئىسلاھات

ئارقىلىق ، ۋەتەننىمىزنىڭ قىياپىتى نۇرغۇن جەھەتلەردە ئۆتكەنكى 30 يىلدىكىدىن ئېشىپ كەتتى ، ئىسلاھات جۇڭگونىڭ ئەزەلدىن كۆرۈلۈپ باقمىغان قەدەم ئارقىلىق گۈللىنىش ، ئاۋاتلىشىش ، مەدەنىيلىشىش ، باي ، قۇدرەتلىك بولۇش يولىغا مېڭىشنى ئىلگىرى سۈردى . قىسقىسى ، ئىسلاھات جۇڭگو تارىخىنىڭ يېڭى سەھىپىسىنى يازدى . بىراق ، ئىسلاھات جەريانىدا يوللارنىڭ ھەممىسى تۈپتۈز ، ئىشلارنىڭ ھەممىسى ئوڭۇشلۇق بولۇۋەرمەيدۇ . كونا زىددىيەتلەر ھەل قىلىنسا ، يېڭى زىددىيەتلەر يەنە ئۈزلۈكسىز چىقىپ تۇرىدۇ . ماددىي جەھەتتىكى بېيىش بىلەن مەنئىي جەھەتتىكى گادايلىق ، كوللېكتىۋىزىملىق روھ بىلەن شەخسىيەتچىلىك ، مەردلىك بىلەن بېخىللىق ، ئىنسانىي خىسلەت بىلەن ھايۋانىي نەپسانىيەتچىلىك قاتارلىقلار ھازىر ئىجتىمائىي تۇرمۇش شىمىزدا مەۋجۇت بولغان خېلى ئۆتكۈر زىددىيەتلەردۇر .

«تاختا كۆۋرۈك» ھېكايىسى تۇرمۇشىمىزدىكى مانا شۇ رېئال زىددىيەتلەرنى بىر كۆۋرۈك ئۈستىگە مەركەزلەشتۈرۈپ ، كۆۋرۈكنىڭ ياسىلىشى ھەم ۋەيران بولۇش جەريانى ئارقىلىق ، «تاختا كۆۋرۈك» مەھەللىسىدىكى كىشىلەرنىڭ بىر پۈتۈن تۇرمۇش كارتىنىسىنى كۆرسىتىپ بەرگەن . ئادەملەر دائىم بەلگىلىك ئىجتىمائىي ۋە تەبىئىي شارائىت ئىچىدە ھايات كەچۈرىدۇ . شۇڭا ، ئەدەبىياتتا ئۇلارنىڭ ھايات كەچۈرۈۋاتقان شارائىتلىرى ، ئۆزئارا مۇناسىۋەتلىرى ، خاس قىياپەت - چىرايلىرى ، تىلى ، پىكىر قىلىشى ، ئىدىيىسى ، مەسىلىلەرگە تۇتقان مەيدانى ، ئىچكى ھېسسىياتى ، ئارزۇ - ئۈمىدلىرى ، كەسپى ۋە قىزىقىشى قاتارلىقلار سۈرەتلىنىش ئارقىلىق گۈزەل ۋە جانلىق بەدئىي ئوبراز بارلىققا كېلىدۇ . ئەنە شۇ بەدئىي ئوبرازنىڭ يادروسى بولغان ئادەم ۋە ئادەملەرنىڭ پائالىيەتلىرى ئىجتىمائىي تۇرمۇشنىڭ ماھىيىتىنى ، جەمئىيەت تەرەققىياتىنىڭ قانۇنىيەتلىرىنى ئەكس ئەتتۈرۈپ ، ئىنسانلارنىڭ ئۆيىكىتىپ دۇنيانى تونۇشى ھەم

ئۇنى ئۆزگەرتىشى ئۈچۈن ياردەم بېرىدۇ. مېنىڭ ئىسمىم «تاختا كۆۋرۈك» ھېكايىسى مەلۇم مەنىدىن ئېيتقاندا، مۇشۇ مەقسەتكە خېلى يېقىنلاشقان. ئاپتور ھېكايىسىدىكى ئىشنىڭ بېشىدىلا ئوقۇرمەنلەرنى بۇنىڭدىن 30 يىل بۇرۇن ياسالغان ئاددىي بىر تاختا كۆۋرۈكنىڭ ئۆتمۈشى ۋە ھازىرى ھەم ئۇنىڭغا مۇناسىۋەتلىك كىشىلەر بىلەن تونۇشتۇرىدۇ. بىز بۇ ئاددىي كۆۋرۈك توغرىسىدىكى تەسۋىرلەردىن ئون نەچچە ئائىلىلىك بىر مەھەللىنىڭ كۆۋرۈك بىلەن بولغان چەمبەرچەس مۇناسىۋىتىنى — ئۇلارنىڭ خۇشاللىقى — قايغۇسى، پايدا — زىيىنى، ھۈنەر — ئوقىتى، خەۋەر — ئۇچۇرى ... مۇشۇ كۆۋرۈك ئارقىلىق بولىدۇ. خالىقنى، لېكىن شۇنداق تۇرۇقلۇق، ھېچكىمنىڭ ئۇنىڭ بىلەن كارى بولمايدىغانلىقىنى، پەقەت كىشىلەر تەرىپىدىن «ئىسلام ساراڭ» دەپ ئاتىلىدىغان يەتمىش ياشلىق بىر بوۋاينىڭ كېچە — كۈندۈز مۇشۇ كۆۋرۈكنىڭ غېمىدە ياشايدىغانلىقىنى بىلىمىز. ھېكايە مانا مۇشۇ تۈپ ئىدىيە ۋە مۇددىئانى يىپ ئۈچى قىلىپ، بارا — بارا كېڭىيىدۇ ۋە چوڭقۇرلىشىدۇ. ئەمدى كۆز ئالدىدا ياپما قاپاقلىق، كۆزلىرى نۇرسىز، كۆكۈچ لەۋلىرى تىلىم — تىلىم يېرىلغان، قوللىرى دىر — دىر تىترەۋاتقان كۆرۈمىسىز «ئىسلام ساراڭ» نىڭ گۈزەل ئىچكى دۇنياسى بىلەن ئاليجاناب روھىي پەزىلىتى نامايان بولۇشقا باشلايدۇ. ئۇ كۆۋرۈك بېشىدا غەمگە پېتىپ، مۈكچىيىپ ئولتۇرۇپ، يولدىن ئۆتۈۋاتقان ئادەملەرنى چاقىرىپ: «ھوي قاراخۇن، بۇ ياققا كېلىڭ، ھە، مانا بۇ يەرگە قاراڭ، بۇ يەردىكى كۆۋرۈك قانداق بەلەن ئىدى — ھە؟ بۇنىڭدىن ئوتتۇز يىل بۇرۇن ياسالغان. بىلەمسىز، ئۇ دېگەن قانداق چاغ ئىدى؟ ... (پولات — تۆمۈر، ۋاقتى، يەي دېسەڭ يوق، كىيەي دېسەڭ يوق، تاغاردىن تامبال كىيگىنىڭىز ئېسىڭىزدىمۇ؟ ئەنە شۇنداق ئېغىر، قاتتىق كۈنلەرە ياسالغان،

ياغاچچىلىقنى «مانا مەن قىلغان ، ئەمدىچۇ ؟ خەجلىي دېسەڭ پۇ-
لۇڭ ، كىيەي دېسەڭ كىيىمىڭ بار ، ھېچنېمىدىن قىسنىچىڭ ،
غېمىڭ يوق ، ئەمما لېكىن ... ھەي كىشىلەر ! ئىنساپسىز ،
قىزىل كۆز نامەردلەر ! ...» دەپ قاينىغاندا ، ئوقۇرمەنلەرنىڭ-
مۇ ئۇنىڭغا قوشۇلۇپ خۇرسىنغىسى ، ئاھ چەككۈسى كېلىدۇ ھەم
«تاختا كۆۋرۈك» مەھەللىسىدىكى كىشىلەرنىڭ بۇرۇن تۇرمۇشتا
گاداي ۋاقتىدا مەنئى جەھەتتە باي ، ئالىجاناب ئىكەنلىكىنى ؛
بۈگۈنكى كۈندە تۇرمۇشتا باي بولۇپ ، مەنئى جەھەتتە گادايلى-
شىپ كەتكەنلىكىنى كۆرۈپ ، ئىسلام بوۋاي بىلەن بىللە ئىپ-
چىنغۇسى ، ئەپسۇسلانغۇسى كېلىدۇ...

ھازىر يېزىلاردىمۇ ، شەھەرلەردىمۇ ئابلا لەڭپۇڭغا ئوخشاش
يۈل تېپىپ كۆزى قىزارغان ، رەڭمۇ رەڭ ماددىي ۋە مەدەنىيەت
بازىرى ئالدىدا ئەسلىي زاتىنى ئۇنتۇپ ، ۋىجدان ، غۇرۇرىنى سات-
قان ، شەخسىيەتچىلىك ، ئاچ كۆزلۈك ، بېخىللىق پانچىقىغا پى-
تىپ ، باشقىلارنىڭ ۋە ئومۇمنىڭ مەنپەئىتى بىلەن قىلچە كارى
بولمايدىغان بىر قىسىم نەپسانىيەتچى ئادەملەر بار . شۇنداقلا ،
ئىسلام بوۋايغا ئوخشاش ئەل غېمىنى ئۆزىنىڭ خۇشاللىقى دەپ
بىلىدىغان ، يېنىدا بىر پۇڭ پۇلى بولمىسىمۇ ، ھاياتتىن قاقش-
ماي ، ھەمىشە مەنئى بايلىق بىلەن مەردانە ئۆتىدىغان ، گۈزەل
غايىلىك ، ئالىجاناب ئادەملەرمۇ ئاز ئەمەس . يازغۇچى ئىجتىما-
ئىي تۇرمۇشىمىزدىكى مانا مۇشۇ رېئاللىقنى چىنلىق بىلەن ئەكس
ئەتتۈرۈپ ، كىشىلەر ئوتتۇرىسىدىكى مۇرەككەپ مۇناسىۋەتلەرنى ،
ئادەملەرنىڭ ئىدىيىۋى ھېسسىياتى ۋە ئەخلاقىي قىياپىتىنى توغرا
ئىپادىلەپ بېرىشى كېرەك . بىر پارچە ياخشى ئەسەردىكى كۈنك-
رېت ئوبرازلار كىشىلەرنىڭ مۇھەببەت - نەپرىتىگە تەسىر كۆر-
سىتىپ ، گۈزەل ، ئالىجاناب نەرسىلەرگە ھېسداشلىق ئويغاتسا ،
خۇنۇك - رەزىل نەرسىلەردىن يىرگەندۈرىدۇ . مانا بۇ بەدىئىي
ئوبرازنىڭ ئېستېتىك ئەھمىيىتى .

«تاختا كۆۋرۈك» ھېكايىسىدىكى بىر - بىرىگە قارىمۇ قارى - شى بولغان ئىسلام ئاخۇن بىلەن ئابلا لەڭپۇڭ ئوبرازى خېلى مۇۋەپپەقىيەتلىك يارىتىلغان بولۇپ ، ئىسلام ئاخۇنىنىڭ ۋۇجۇدىغا سىڭدۈرۈلگەن يۈكسەك غايە ، گۈزەل ئەخلاق ۋە ئېسىل خىسلەت - لەر كىشىلەرنى تەسىرلەندۈرىدۇ ، ئۇلارغا ئېستېتىك ھۆزۈر بې - غىشلايدۇ ، ئەمدى ئابلا لەڭپۇڭنىڭ خاراكتېرىدىكى شەخسىيەتچى - لىك ، ئاچ كۆزلۈك ، رەزىللىكلەر بولسا ، كىشىلەرنى يىرگەندۈ - رۇپ ، ئۇنىڭغا نەپرەت تېشى ياغدۇرىدۇ . پېرسوناژ خاراكتېرىنىڭ شەكىللىنىشى ۋە تەرەققىيات مەنتىقىسى — ۋەقەلىكنىڭ راۋاجلى - نىشى بىلەن مۇقەررەر ئاقىۋىتىنى ئىلگىرى سۈرىدۇ ۋە بەلگىلەي - دۇ . ھېكايىدىكى بىر - بىرىگە قارىمۇقارشى بولغان ئىككى ئوبرازنىڭ ئاخىرقى تەقدىرى دەل ئەنە شۇ مۇقەررەرلىك بويىچە بولغان . يەنى ، «ئىسلام ساراڭ» ئاخىر ئۆز غايىسى ، خاھىشى ، ۋىجدانى ۋە ئەقىدىسى بويىچە ، بۇرۇنقى تاختا كۆۋرۈكنى ئەسلىگە كەلتۈرۈش ئۈچۈن ، ئۆزىگە تەئەللۇق ئاخىرقى بىر ئېغىز ئۆيىنى چۈۋۈپ ، ئۇنىڭ ياغاچلىرىنى توشۇۋاتقان ۋاقىتتا قازا قىلىدۇ . بۇنىڭ بىلەن ئوقۇرمەنلەرنىڭ كۆز ئالدىدا تولىمۇ سۆيۈملۈك ، لېكىن بىچارە ئادەم سۈپىتىدە قەد كۆتۈرىدۇ . ئابلا لەڭپۇڭ بولسا ، ئاچ كۆزلۈكى ، شەخسىيەتچىلىكى ۋە ھارام نىيەتلىكى بويىچە ، ئىككى تال ياغاچ بىلەن ئۆيىنىڭ ئۇدۇلىغا ئۆزىگە خاس كۆۋرۈك ياساپ ، ئاخىرىدا ، ئىسلام بوۋاي قازا قىلغاندىن كېيىن ئۇنىڭ كۆۋرۈك سېلىشى ئۈچۈن تەييارلىغان ياغاچلىرىنى ئوغرى - لايدۇ . بۇنىڭ بىلەن ئۇ ئوقۇرمەنلەرنىڭ نەزىرىدە ، رەزىل ۋە نەپرەتلىك بىر مەخلۇق بولۇپ قالىدۇ .

ھەقىقىي بىر ئەدەبىي ئەسەر — چىنلىق ، ياخشىلىق ۋە گۈزەللىكتىن ئىبارەت ئۈچ جەھەتنىڭ بىر پۈتۈن گەۋدىسى بولۇ - شى كېرەك . چىنلىق — تۈپ ئاساس . پەقەت «چىن» نەرسىلا «ياخشى» نەرسە بولىدۇ . پەقەت «چىن» ۋە «ياخشى» نەرسىلا

«گۈزەل» نەرسە بولدى . فرانسىيىنىڭ مەشھۇر دراماتورگى دې-
نى دىدرونىڭ سۆزى بويىچە ئېيتقاندا : «چىنلىق ، ياخشىلىق ۋە
گۈزەللىك ئۆزئارا چىڭ بىرلەشكەندۇر . چىنلىق بىلەن ياخشى-
لىققا يەنە بىر خىل كەمدىن - كەم ئۇچرايدىغان پارلاق ، نۇرلۇق
كۆرۈنۈش قوشۇلسا ، چىنلىق بىلەن ياخشىلىق گۈزەللىككە ئايلى-
نىدۇ .» بۇ يەردە ئېيتىلغان «كەمدىن - كەم ئۇچرايدىغان پار-
لاق ، نۇرلۇق كۆرۈنۈش» چىنلىق بىلەن ياخشىلىقنىڭ ھېسسىي
گەۋدىلىنىشى بولۇپ ، ئۇ بەدىئىي ئوبرازدۇر .

بىز ھېكايىدىكى ئىسلام بوۋاي ئوبرازىدىن ئەنە شۇنداق
«كەمدىن - كەم ئۇچرايدىغان پارلاق ، نۇرلۇق كۆرۈنۈش»نىڭ
ئايىرىم ئىپادىلىرىنى كۆرەلەيمىز . ئۇ چىنلىق ، ياخشىلىق ۋە
گۈزەللىكنىڭ سېمىياسى سۈپىتىدە بىزنى ھاياجانلاندۇرىدۇ ، ھۆر-
مىتىمىزنى ئاشۇرىدۇ . گەرچە ، ئون نەچچە ئائىلىلىك تاختا كۆۋ-
رۈك مەھەللىسىدە ئىسلام بوۋايدىن باشقا كىشىلەرنىڭ ھەممىسى
دېگۈدەك ئوخشاشمىغان دەرىجىدە پۇل تېپىش ، ئۆز كۆمىچىگە
چوغ تارتىش ، ئومۇمىي ئۇنتۇپ ، شەخسىيەتچىلىك پاتىقىغا پى-
تىپ قېلىش قاتارلىق ئىللەتلەردىن خالىي بولماي ، پەقەت ئىسلام
بوۋايلا دىيانەت يولىدا يەككە - يېگانە قالغاندەك كۆرۈنىمۇ ،
لېكىن بىر چىمدىم تۈز بىر قاچا سۇغا تېتىغاندەك ، ئۇنىڭ
ئالىيجاناب پەزىلىتى ، گۈزەل روھىي دۇنياسى ئابلا لەڭپۇڭ ،
قېمىزخان سەيچى ، سۇلايمان باققال ، غوجاخۇن مەزىنگە ئوخشاش
روھى زەئىپ ، ئىرادىسى بوش ، نىيىتى ئالا ئادەملەرنىڭ ھەيۋەت-
سىنى بېسىپ چۈشىدۇ ، خۇددى بىر تال قىزىل ياقۇتتەك ، ئۇلار-
نىڭ ئارىسىدا يالتىراپ ، نۇر چېچىپ تۇرىدۇ . ئۇنىڭ ئابلاخان
بىلەن بولغان مۇنۇ سۆھبىتى بىزنىڭ بۇ پىكرىمىزنى ئىسپاتلاپ
تۇرۇپتۇ :

«قاينۇرغۇدەك ئىش يوق ، ئىسلامكا ، بۇ چوڭ كۆۋرۈكقۇ
ناپۇت بولدى ، ئەمما قارىمامسىز ، ھەر بىر دەۋازىنىڭ ئۇدۇلىدا

بىردىن «كۆۋرۈك» تۇرمامدۇ؟» دېگەن سۆزنىڭ ئارقىسىدا،
 — ياق ئۇكام، بۇ دېگەن چېچىلاڭغۇلۇق، قىزىل كۆزلۈك!
 قېرىغاندا يەنە ئالجدىڭىزمۇ نېمە، ئىسلامكا؟
 — ياق، مەن ئالجمىدىم ئۇكام. بىز ئەسلىدە ئادەم ئاتىنىڭ
 بالىلىرى ئىدۇق، تەككىمىز قېرىنداش، قان پۇشتىمىز بىر،
 ھەممىمىز پەيغەمبىرىمىز مۇھەممەد ئەلەيھىسسالامنىڭ ئۈممەتلى-
 رى تۇرۇقلۇق، ھالا بۈگۈنكى كۈندە خۇددى تېرىقتەك چېچى-
 لىپ، يالماۋۇزدەك بولۇپ كېتىۋاتىمىز، باشقىلارنىمۇ، ئۆزى-
 مىزنىمۇ ئالداۋاتىمىز. بۇنى خۇدامۇ راۋا كۆرمەيدۇ، (ئىناق
 ئەلدە بالا يوق، دەپتىكەن كۈنلەر. ئۇكام، ئارىمىزدىن ئىناق-
 لىق، ئىنساپ، مېھىر - شەپقەت كۆتۈرۈلۈپ كەتسە، ھامىنى
 بىر كۈنى ئۆزىمىزنىمۇ، يۇرتىمىزنىمۇ ۋەيران قىلىمىز. قېنى
 ئېيتىڭىز ئۇكام، مۇشۇنداق كېتىۋەرسەك، ئاتا - بوۋىلىرىمىزغا،
 قوۋم - قېرىنداشلىرىمىزغا قانداق يۈز كېلىمىز؟ ئاندىن... يەنە
 كېيىنكىلەر گىچۇ؟! ...»
 ھېكايىنىڭ يەنە بىر ئۇتۇقلۇق چىققان يېرى، سىمۋولىستىك
 ۋاسىتىدىن ئۈنۈملۈك پايدىلىنىپ، ئالغا سۈرمەكچى بولغان ئىدى-
 يىنى تېخىمۇ كونكرېت ۋە جانلىق ئىپادىلەپ بەرگەن. تۆۋەندىكى
 تەسۋىرگە قارال: «قېمىزخان سەيچى نېمىنى ئويلىدى، ئەيتاۋۇر ئەتسىلا
 دەرۋازىسىنىڭ ئۇدۇلىغا ئىككى تال ياغاچ قويۇپ، ئەپچىلگىنە بىر
 «كۆۋرۈك» ياساۋالدى. شۇنىڭ بىلەن مەھەللىدە يېڭى «كەپىد-
 يات» بارلىققا كەلدى! ئۆستەڭ بويلاپ قاتىرسىغا ياسالغان ئون
 نەچچە دەرۋازىنىڭ ئۇدۇلىدا بىردىن «كۆۋرۈك» پەيدا
 بولدى...»
 بۇ قۇرلارنى ئوقۇغان ئوقۇرمەننىڭ كۆز ئالدىغا خۇددى ئۆس-
 تەڭنىڭ يۈزىگە ياماق سالغاندەك قاتار سوزۇلۇپ ياتقان «شەخسى
 كۆۋرۈك» لەرنىڭ كۈلكىلىك كۆرۈنۈشى كېلىدۇ ۋە بۇ قۇرلارنى

ئوقۇغان ئادەم كىچىككىنە بىر مەھەللىدە ، كۆپچىلىك ئۈچۈن 30 يىل خىزمەت قىلغان چوڭ كۆۋرۈكنى ۋەيران قىلىپ ، ئۇنىڭ ھېسابغا ئون نەچچە يەردە پەيدا بولغان كىچىك «كۆۋرۈك» لەرنىڭ غەلىتە ھالىتىدىن غەزەپلەنمەي ، نەپەرەتلەنمەي تۇرالمىدۇ . ئاپتور بۇ يەردە ، ئابلا لەڭپۇڭ ، قېمىزخان سەيچى قاتارلىق كىشىلەردىكى شەخسىيەتچىلىكنىڭ ، بەتتىيەتلىكنىڭ قايسى دەرد-جىگە بېرىپ يەتكەنلىكىنى ئەنە شۇ ئون نەچچە كىچىك «كۆۋرۈك» ئارقىلىق جانلىق ، كونكرېت ئىپادىلەپ بەرگەن . بۇ نەرسە ئۆز نۆۋىتىدە ، ئىسلام بوۋاينىڭ «ئىناق ئەلدە بالا يوق» دەپ قارايدىغان پاك روھىي دۇنياسىغا تەسىر قىلىپ ، ئۇنىڭ ئەسلىدىكى تاختا كۆۋرۈكنى قايتا ياساش ئىرادىسىغا تۈرتكە بولىدۇ . بۇنىڭ بىلەن ئىسلام بوۋاينىڭ خاراكتېرى تېخىمۇ روشەنلىشىدۇ ! نۆۋىتى كەلگەندە ، ھېكايىنىڭ تىلى ھەققىدىمۇ بىرنەچچە ئېغىز سۆزلىگۈم كېلىۋاتىدۇ . ھەممىمىزگە مەلۇمكى ، ئەدەبىيات — تىل سەنئىتى . ئۇ ئەكس ئەتتۈرىدىغان تۇرمۇش باي ، خىلمۇ خىل ۋە رەڭگارەڭ ، شۇنداقلا ئۆزگىرىشچان بولىدۇ . شۇڭا ، كىشىلەرنىڭ تۇرمۇشىنى بىلىش ، ئەكس ئەتتۈرۈش ، ئىدىيىمۇ ھېسسىياتنى ئىپادىلەش ۋاسىتىسى بولغان تىلمۇ بىپايان دېڭىزغا ئوخشاش مول ۋە ئۆزگىرىشچان بولۇپ ، سانسىزلىغان ۋەقەلەر ۋە شەيئەلەرنى ئىپادىلەيدىغان چەكسىز يوشۇرۇن كۈچكە ئىگە . ئۇمۇ خۇددى تۇرمۇشقا ئوخشاش باي ۋە رەڭگارەڭ بولىدۇ . تىل سەنئەتكارى بولغان يازغۇچى پۈتۈن ۋۇجۇدى بىلەن خىلمۇ خىل تىل بايلىقىدىن ، بولۇپمۇ ئۆزىنىڭ مىللىي تىل بايلىقىدىن ياخشى ئوزۇقلىنىشى لازىم . بۇنىڭ ئۈچۈن خۇددى «بۇلۇت سۇنى سۈمۈرۈۋالغاندەك زور تۈركۈمدىكى ھاياتىي كۈچكە ئىگە سۆزلۈكلەرنى قوبۇل قىلىشى ؛ فونتاندىن ئېتىلىپ چىققان سۇ تۇتۇرۇكىدەك كۆركەم ۋە يېقىملىق تىل بىلەن سۆزلەشكە ماھىر بولۇشى ؛ خۇددى ئۇستا مەرگەندەك ئۆزىنىڭ تىل ئوقىنى

«مەنە نشانى، غا دەل تەگكۈزۈشى؛ نازۇك تارازىدەك مەنىسى ئوخشاش تۇيۇلىدىغان ھەر بىر سۆزنىڭ ئىنچىكە پەرقىنى ئۆلچىيە-لىشى ...» كېرەك. دېمەك، تىل — ئاپتور بەدىئىي پىكىر يۈرگۈزۈش، ئوبراز يارىتىش ۋە ھېس - تۇيغۇنى ئىپادىلەشتە كەم بولسا بولمايدىغان مۇھىم ۋاسىتە. ما كىلىك

«تاختا كۆۋرۈك» ھېكايىسىدە، ئاپتور تىل ئىشلىتىشتە خېلى ئەجىز قىلغان. ھېكايىنىڭ تىلى راۋان، ئوبرازلىق ھەم ئىخچام دېيىشكە بولىدۇ. بولۇپمۇ، ئاپتور تىلى بىلەن پېرسوناژ تىلى خېلى پەرقلىق ھالدا ئۆزگىچە خاسلىققا ئىگە. ئاپتور تىلىدا سۆرەلمىلىك، ئېنىقسىزلىق ھەم قاتمۇ قات ئىزاھلىق جۈملىلەر يوق دېيەرلىك. ئاپتور پېرسوناژلار ئوبرازىنى سۈرەتلەش، مەنە-زىرلەرنى تەسۋىرلەش ۋە ئىچكى ھېسسىياتنى ئىپادىلەش جەھەتتە، ئۆزىنىڭ ھېس - تۇيغۇسىنى، مۇھاكىمىسىنى ھەم لىرىك-سىنى مۇمكىن قەدەر راۋان ۋە توغرا ئىپادىلەشكە تىرىشقان. پېرسوناژلار تىلىدا بولسا، ئۇلارنىڭ تۇرمۇش شارائىتى، سەرگۈ-زەشتىسى، ئۆرپ - ئادىتى ۋە ئىدىيىۋى خۇسۇسىيىتىگە ئاساسەن، ئۆزلىرىگە خاس تىلدا سۆزلىتىشكە ئۇرۇنۇپ، ئۇلارنىڭ ئىندىۋىدۇئال خاراكتېرىنى ئىپادىلەشقا تىرىشقان. مەسىلەن، ئىس-لام بوۋاي ئۆزىنىڭ ئىدىيىۋى ھېسسىياتى، سەرگۈزەشتىسى، مېجەز - خۇلقى بويىچە گەپنى توپتوغرا، كېسىپ ئېيتىدۇ، ئۇنىڭ سۆزلىرىدە مۇھەببەت بىلەن نەپرەت ئېنىق. ئابلا لەڭپۇڭ بولسا، ئۆز مېجەز - خۇلقىغا كۆرە، كىشىلەر بىلەن ئەگىتىپ، دارىتمىلاپ سۆزلىشىشنى، ھىجىيىپ تۇرۇپ، زەھەردەك چېقىدۇ. ۋېلىشنى ۋە يالغان گەپ قىلىشنى ياخشى كۆرىدۇ. ئۇنىڭ ئىسلام بوۋايغا قىلغان تۆۋەندىكى سۆزىدىن بىر ئاز بولسىمۇ ئۇنىڭ نەپس-نىيەتچىلىك خاراكتېرىنى چۈشىنىۋېلىشقا بولىدۇ:

«ساراڭ - دە ئاكا، سىز! بوپتۇ، يەڭگۈشلەپ قويۇڭ، جەننەت سىزگە يار بولسۇن، ماڭا مەيخانا ... ھا - ھا - ھا ...»

شۇنداق ئەمەسمۇ ئىسلامكا - ھە؟!» غايە رەھىمەت قىلىش كەلتۈرۈپتۇ .

ياخشى يېزىلغان پېرسوناژ تىلى پېرسوناژلارنىڭ خاراكتېرىدە -
نى ئىپادىلەپلا قالماي ، بەلكى ئوقۇرمەنلەرگە ئۇلارنىڭ ئاۋازىنى
ئاڭلاتقاندا ، ئۇنىڭ ھەرىكەتلىرىنى كۆرۈۋاتقاندا ، چىرايى -
شەكلى بىلەنمۇ تونۇشتەك ھېس قىلدۇرىدۇ . ھېكايىنىڭ ئاخىرىدە
دىكى ئىسلام بوۋاينىڭ دەردلىك مونولوگى ئوقۇرمەنلەرنىڭ قەلبىدە
خېلى چوڭقۇر تەسىرات قوزغايدۇ : «بىز رەھىمەت قىلىش كەلتۈرۈپتۇ .
«ئەھ ، قۇدرەتلىك ئىگەم ، سەن كىشىلەرگە ئىنساپ - تەۋە -
پىق ئاتا قىل ، دىلىنى يورۇت ، ئەقىل ئەمالىرىغا سەدىقە بەر ،
ئۇلارغا ئادەمدەك ياشاشنىڭ يوللىرىنى كۆرسەت . سەن ماڭا ما -
جال بەر ، مەن بۇ كۆۋرۈكنى قايتىدىن ياسىتىمەن ، ئەمما بۇنىڭ
ساۋابىغا ماڭا جەننەت بېرىمەن دېمە ، كېرىكى يوق ، پەقەت كىشىلەر
لەرگە ئىنساپ ، ئىناقلىق ھەم ئۆملۈك بەر . مېنىڭ ئاخىرقى
تەلپىمنى بەجا كەلتۈر ، كىشىلەرنىڭ مال - دۇنيا ۋە سەۋەبىدە
داتلاشقان قەلبىگە نۇر بەر . قەلبى يورۇپ ، كۆزى ئېچىلسۇن ،
بولمىسا ، بۇ مىللەت ، بۇ ئەل ، بۇ يۇرتنىڭ مەۋجۇت تۇرۇشى
كىشىگە گۇماندۇر»

بىز بۇ مونولوگدىن ئىسلام بوۋاينىڭ ئۆزىگە خاس خاراكتېرىدە -
رىنى - ئەلگە ، ۋەتەنگە سادىق سەمىمىي قەلبىنى ، شەخسىيەت -
سىز پاك روھىي دۇنياسىنى ، يۈكسەك ئارزۇ - ئىستىكىنى يەنە
بىر قېتىم روشەن كۆرۈۋالالايمىز ۋە بوۋاي بىلەن بىللە ئاشۇ
«پايانسىز ئاسمان بوشلۇقىنى توپ - توپ قارا بۇلۇتلار قاپلىغان
قاراڭغۇ كېچە» دە ، «گۆرۈستىلىقتەك تىنچ ھەم سۈرلۈك ئۆس -
تەڭ بويى» دا ئولتۇرۇپ ، ئاللاغا نالە قىلغاندا ، ئابلا لەڭپۇڭ ،
قېمىزخان سەيچىدەك كۆزى قىزىرىپ ، قەلبى خىرەلىشىپ قال -
غان كىشىلەرگە ئىنساپ - دىيانەت تىلىگەندەك ھېسسىياتتا بول -
مىز !»

«رەھىمەت قىلىش كەلتۈرۈپتۇ . نىلى رەھىمەت قىلىش كەلتۈرۈپتۇ .
پۇتە فرانسىيەنىڭ مەشھۇر يازغۇچىسى مۇپاسسان : «مەيلى

باشقىلارنىڭ دېمەكچى بولغىنى قانداق ئىش بولسۇن ، ئۇنى پەقەت بىرلا سۆز بىلەن ئىپادىلەشكە بولىدۇ : بىر پېئىل ئۇنى جانلاندىۋ- رالايدۇ ، بىر سۈپەت ئۇنىڭ خاراكتېرىنى بېكىتەلەيدۇ . شۇڭا ، بىز شۇ سۆز ، شۇ پېئىل ۋە شۇ سۈپەتنى تاپقۇچە ئىزدىنىشىمىز كېرەك ، ھەرگىزمۇ «ئاساسەن بولىدۇ» بىلەنلا قانائەتلىنىپ قال- ماسلىقىمىز كېرەك» دېگەندى . بۇ جەھەتتە ، ئاتاقلىق سۆز سەنئەتكارلىرى بىزگە تەسىرلىك ، ئۆچمەس نەمۇنىلەرنى تىكلەپ بەرگەن . تولىستوي بەزى ئەسەرلىرىدە ئون بەش ، ھەتتا يىگىرمە كۆپىيە قالدۇرغان ، ئۇنىڭ ئاشۇ كۆپىيەلىرىدىن تىل ئۈستىدە قانداق قېتىرقىنىپ ، چاپلىق ئىشلىگەنلىكىنى كۆرۈۋالغىلى بو- لىدۇ . تاڭ دەۋرىدە ئۆتكەن شائىر لويەنسۇن بىر سۆزنى ئۆز جايىغا چۈشۈرۈش ئۈچۈن ، بىرنەچچە تال ساقلىنىڭ يۇلۇنۇپ كەتكەنلىكىنى سەزمىگەن .

دېمەك ، ئەسەر تىلى ئۈستىدە ئەستايىدىل ئەجىز قىلىش ، تىلنى قېتىرقىنىپ ئۆگىنىش ۋە بېيىتىش — ئەدەبىي ئىجادىيەت بىلەن شۇغۇللانغۇچىلار ئۈچۈن ئىنتايىن مۇھىم ، يېڭىدىن ئىجا- دىيەتكە كىرىشكەن ھەۋەسكارلار ئۈچۈن بولسا ، تېخىمۇ مۇھىم ۋە زۆرۈر . مەن ياش ئاپتورلىرىمىزدىن ئەسەر يازغاندا ، تىل ئۈستىدە ئوبدان باش قاتۇرۇشنى ، تاللاش ۋە تاۋلاش جەھەتتە كۈچ سەرپ قىلىشنى ، ھەرگىزمۇ قولىنىڭ ئۇچىدىلا ئىشلەپ ، قاتمال ، شىرىسىز ، سۆرەلمە تىللار بىلەن ئەسەر يازماسلىقىنى سەمىمىي ئۈمىد قىلىمەن .

مەن ئوبزورچى ئەمەس ، بىرەر كۈنكەرت ئەسەر ئۈستىدە يازغان ماقالەمنىڭ تۇنجىسىمۇ مۇشۇ بولۇشى مۇمكىن . باشتا ئېيتقاندەك ، ياش ئاپتور تۇرسۇنجان سادىقنىڭ «تاختا كۆۋرۈك» ھېكايىسىنى تاسادىپىي رادىئودا ئاڭلاپ تەسىرلەندىم ، كېيىن ، شۇ تەسىراتنىڭ كۈچى بىلەن «قەشقەر ئەدەبىياتى» ژۇرنىلىنىڭ 1989 - يىللىق 6 - سانىنى تېپىپ ، ھېكايىنى قايتا ئوقۇپ

چىقتىم . ئاڭلاش ۋە ئوقۇش نەتىجىسىدە پەيدا بولغان تەسىرات ۋە ھاياجاندىن ئاخىر مۇشۇنداق بىر ئەرزىمەس ماقالە پۈتتى . بەلكى يازغانلىرىمنىڭ ھەددىدىن ئېشىپ كەتكەن يەرلىرى ياكى كەمتۈك قالغان تەرەپلىرى باردۇر . بۇ ھەرگىزمۇ ھېكايە ئۈستىدە دىكى باھا ۋە تەھلىل ئوبزور ئەمەس ، پەقەت ئادەتتىكى تەسىرات ، خالاس ! شۇڭا مەن ھېكايىنىڭ ئايرىم پىشىمىغان ، يېتەرسىز تەرەپلىرى ئۈستىدە توختالمىدىم .

مېنىڭ كۆڭلۈمدە بىر خۇشاللىق ۋە ئىپتىخار بار . ئۇ بولسا سىمۇ ، ئىجادىيەت قوشۇنىمىزنىڭ كۈندىن - كۈنگە زورىيىپ ، جۇشقۇن ، ياش كۈچلەرنىڭ ئارقا - ئارقىدىن يېتىشىپ چىقىۋاتقانلىقى ، ئۇلاردا ھەقىقەتەنمۇ بىر يوشۇرۇن سېھرىي كۈچ باردەك قىلىدۇ .

لۇشۇن ئەپەندى : «پىچاقنىڭ شولىسىدەك نۇردىن تاڭنىڭ سۈزۈلۈۋاتقانلىقى كۆرۈنۈپ تۇرۇپتۇ» دېگەندى . مەن يېقىنقى يىللاردىن بېرى مەيدانغا كەلگەن بىر قىسىم ياش يازغۇچى ، شائىرلىرىمىزنىڭ ۋۇجۇدىدىن ، ئىجادىي مېۋىسىدىن ئەنە شۇ سۈزۈلۈپ كېلىۋاتقان تاڭنىڭ شولىسىنى كۆرگەندەك بولدۇم . بۇ تاڭ جەزمەن ئاتىدۇ ۋە ئۇنىڭ قۇياشلىرى كۆك قەرىدە نۇر چېچىپ ، جاھاننى يورۇتۇش ۋە ئىللىتىشقا تېگىشلىك ھەسسە قوشىدۇ !

ماقالەمنىڭ ئاخىرىنى پەرىددىن ئەتتارنىڭ مۇنۇ سۆزى بىلەن چۈشۈرىمەن : «... ئەي ئوغۇل ، ھېچ قاچان دىل ئازار بولما ، دىل ئازارلىق بىر كۈنى پالاكەت كەلتۈرىدۇ . تەكەببۇر بولۇشتىن ساقلان . تەكەببۇرلۇق جاھىللارنىڭ ئادىتى ، ئەقىللىق كىشىلەر تەكەببۇر بولمايدۇ !»

1990 - يىلى ، 29 - مارت ، ئۈرۈمچى

تارىم ۋادىسىدىن ئەرەفات تاغلىرىغىچە

1991 - يىلى مايدا بېيجىڭ - موسكۋا خەلقئارا پويىزغا ئولتۇرۇپ ئۇزاق بىر سەپەرگە ئاتلاندىم. دۇنيا ھەقىقەتەن كەڭ ئىكەن، ھايات بەكمۇ رەڭدار بولىدىكەن. ئادەم بېشىدىن كەچۈر-گەن ئازغىنە كەچۈرمىشىمۇ تۇرمۇشتا مەلۇم ئەھمىيەتكە ئىگە بولىدىكەن. بۇ سەپەردە نۇرغۇن نەرسىلەرنى كۆردۈم، ئاڭلىدىم، ئويلىدىم. شۇ ئاساستا، ئاز - تولا بىر نەرسە يېزىش ئىستىكى تۇغۇلۇپ قالدى. يازغانلىرىم ئوقۇرمەنلەر نەزىرىدە، مەن كۆر-گەن دۆلەتلەرنىڭ تاغ - دەرياسى ۋە ئىجتىمائىي، ئېتنىك ئەھۋال-لى توغرىسىدا ئاددىي ساۋات بولۇپ قالسا ئەجەب ئەمەس!

سىبىرىيە تايگىلىرىنى بويلاپ ...

1991 - يىلى 26 - ماي ئەتىگەندە ۋەتەن چېگرىسىدىن ھالقىدىم! ۋەتەن تۇيغۇسى ھەقىقەتەنمۇ مۇقەددەس ۋە ۋىجدانىي تۇيغۇ ئىكەن. مەن بۇنى ئىككى دۆلەت چېگرىسى ئارىلىقىدىكى ئىككى يۈز مېتىردەك كېلىدىغان بىتەرەپ يەردىن ئۆتۈۋاتقان چاغدا چوڭقۇر ھېس قىلدىم! ... شۇ پەيت كۆڭلۈمدىن نەۋائىي ھەزرەتلىرىنىڭ مۇنۇ ئىككى مىسرا بېيىتى چاقماق تېزلىكىدە ئۆتتى:

«ۋەتەن تەركىنى بىر نەپەس ئەيلىمە ،
يەنە رەنجۇ غۇربەت ھەۋەس ئەيلىمە!»

مەن ئۆز ۋاقتىدا جۇغراپىيە دەرسلىكلىرىدىن سىبىرىيەنىڭ كەڭلىكى ۋە بايلىقى ، سىبىرىيە تايىڭلىرىنىڭ گۈزەل ۋە ھەيۋەتلىكلىكى توغرىسىدا ئوقۇغانىدىم . مانا بۈگۈن بۇ يەرنى ئۆز كۆزۈم بىلەن كۆرۈشكە نېسىپ بولدى ! سىبىرىيە ھەقىقەتەنمۇ پايانسىز يېشىللىق دۇنياسى ، بايلىق مەنبەسى ئىكەن . كۆكە بوي سوزغان قارغايلىق ، قېيىنزارلىقلارنىڭ چېكىنى كۆرگىلى بولمايتتى . ياپېشىل توقايلىقلار ئادەم كىرسە ئېزىپ قالغۇدەك دەرىجىدە سىرلىق ئىدى . ھەممە ياق گۈل - چېچەكلەرگە ، ياۋا مېۋىلەرگە تولغان باغۇ بوستانلىق ئىدى . قاتتىق ئىسسىق ئىدى . پويىز مانا شۇ يېشىللىق دۇنياسىنى قاپ ئوتتۇرىسىدىن كېسىپ ئۆتۈپ ، توپتوغرا بەش كېچە - كۈندۈز ماڭدى . بۇنداق ئۇزۇن سەپەردە كىشىگە بىردىنبىر ئەمەك بولىدىغىنى : ياخشى ھەمراھ ، كۆڭۈللۈك سۆھبەت . مېنىڭ ھەمراھلىرىم ئىچىدە زىيالىيمۇ ، تىجارەتچىمۇ ، قاسساپمۇ ، ئاشخانا خوجايىنىمۇ ، بەش ۋاق نامازنى تەرك ئەتمەيدىغان تەقۋادار موللىمۇ بار ئىدى . ئۇلار مۇقەددەس ئارزۇ ۋە ئېتىقاد بىلەن ھەج سەپىرىگە ئاتلانغانلار ئىدى .

بىز چۈشكەن پويىز خەلقئارا پويىز بولغاچقا ، ھەرخىل دۆلەت ، ھەرخىل مىللەتلەرنىڭ ئادەملىرى بار ئىدى . شۇڭا ، پويىزدىكى تۇرمۇشۇمۇ ھەرخىل ، ھەر ياڭزا ئىدى . بولۇپمۇ ، ياشلارنىڭ ۋاگوندا شەرقىي ياۋروپا تەرەپكە كېتىۋاتقان ئىككى جۈپ بېيجىڭ - لىق ئوغۇل - قىز بىلەن يەنە بىر جۈپ چەت ئەللىك بار ئىدى . ئۇلار كۈندۈزى كۆپ ۋاقىتتا ۋاگوننىڭ تارغىنىغا كاردورغا چىقىپ ۋېلىپ ، دېرىزىنىڭ يېنىدا بىر - بىرىگە چاپلىشىپ تۇرۇپ ، سىرتىنى تاماشا قىلاتتى ۋە ھېسسىياتلىرى تۇيۇقسىز ئۆزلىگەن ۋاقىتلاردا بويۇنلىرىغا گىرە سېلىشىپ سۆيۈشەتتى .

ياشلارنىڭ بۇ خىل «ئاشكارا ئىشقىي مۇھەببىتى» دەرھال مېنىڭ ھەمراھلىرىم ئىچىدە جىددىي ئىنكاس قوزغىدى. بولۇپمۇ جەنۇبىي شىنجاڭدىن كەلگەن ھەمراھلىرىمغا بۇ ئەھۋال ناھايىتى غەلىتە ھەم تاسادىپىي تۇيۇلۇپ، ھەيرانلىق ۋە بىزارلىق بىلەن سۆزلىشىپ كەتتى:

— يائاللا، نېمىنى كۆردۈم مەن! خۇدايىم، كۆزۈم كۆرمىگەن بولسۇن!

شۇنى دېسە، نېمىدېگەن سەتچىلىك بۇ؟! خەلقىم، ھۇ... بىنومۇس، ھاياسىزلار! كۆپكۈندۈزدە، خەلقىم، لەم ئالدىدا ياللىشىۋاتقىنىنى! ... ئالدىدا ياللىشىۋاتقىنىنى!

لېكىن، ئارىمىزدىكى جاھان كۆرگەن بەزىلەر ئۇنداق قارىمىدى:

— مۇھەببەت دېگەن ئوچۇق - ئاشكارا، ئەر كىن نەرسە! ئۇلار بىر - بىرىنى لايىق تاپقانكىن، نەدە، نېمە قىلسا قىلام - دۇ؟ سىلەرگە نېمە دەخلى؟! — دېيىشەتتى.

شۇنىڭ بىلەن مۇھەببەتنىڭ يوشۇرۇنلۇقى ۋە ئاشكارىلىقى توغرىسىدا بەس - مۇنازىرە قىزىپ كەتتى...

كىشىلەرنىڭ بۇ مەسىلە ئۈستىدە غۇلغۇلا قىلىشى تەبىئىي ھادىسە. چۈنكى ئىجتىمائىي رېئاللىقىمىزدا، تۇرمۇش شەكلىگە، گۈزەللىككە ۋە ئارزۇ - ھەۋەسلەرگە نىسبەتەن كىشىلەرنىڭ ئوخشاشمىغان قاراش، چۈشەنچە ھەم تاللاشتا بولۇشى تەبىئىي. شۇنداق ئىكەن، جەزمەن غۇلغۇلا كېلىپ چىقىدۇ.

يول داۋام قىلماقتا. تۇشمۇ تۇشتىن ئۆزگىرىپ تۇرغان ھادىسىلەر، مەنزىرىلەر بىزنىمۇ يېڭى - يېڭى ھېس - تۇيغۇ ۋە تەسىراتلار ئىچىگە باشلاپ ماڭماقتا.

بىر چاغدا پويىزنىڭ پۇشۇلداپ توختىشى بىلەن ئوتتۇراھال بىر ۋوگزالغا كەلدۇق. ھەممەيلىن پويىزدىن چۈشۈپ ھاۋالىنىشقا، ئەتراپتىكى بوتكا، ماگىزىنلارنى ئارىلاشقا باشلىدى.

بوتكىلاردا ھەرخىل گېزىت - ژۇرناللار كۆپ ئىدى . لېكىن ماگىزىنلار تاقاقلىق ، ئوچۇقلىرىنىڭمۇ پوكەيلىرى ئاساسەن قۇ- رۇق ئىدى . شۇ چاغدا ، قەيەردىندۇر ئۇششاق تىجارەتچىلەر پەيدا بولدى . ئۇلارنىڭ كۆپىنچىسى ياغلىقلىرىنى ئېڭىكىدىن قوشۇپ چىڭغۇلغان ئاياللار ئىدى . قوللىرىدا كۆتۈرۈۋالغان چىلەك ، سېۋەتلىرىدە تەرخەمەك ، پىشۇرۇلغان ياڭيۇ ياكى بولمىسا قىزىل تۇرۇپ ، گازىر - پۇرچاق دېگەندەك نەرسىلەر بار ئىدى . ئۇلار تۆت تەرىپىگە خۇدۇكىسەرەپ قارايتتى . كىملىرىدىندۇر ئەندىكىپ تۇراتتى . ئۇلار پويىزدىن چۈشكەنلەر بىلەن ئەمدىلا سودا قىلىشنى باشلىۋىدى ، قەيەردىندۇر تاپانچا ئېسىپ ، توك كالتەكلىرىنى پۇ- لاڭلىتىپ كۆتۈرگەن ساقچىلار پەيدا بولدى - دە ، ھېلىقى ئۇش- شاق تىجارەتچىلەرنى بەئەينى لىچىن سوققان كەپتەردەك ئۈرۈكۈ- ۋەتتى ...

شۇ چاغدا ، بىردىنلا كۆز ئالدىمغا بىر ۋاقىتلاردا بىزدىمۇ بولۇپ ئۆتكەن ئېچىنىشلىق ئىشلارنىڭ خاتىرىسى كەلدى . ئۇ چاغدا بىزنىڭمۇ جاپاكەش ، كاج تەلەي خەلقىمىز قورساق بېقىش ، تىرىكچىلىك قىلىش ئۈچۈن مۇشۇنداق كۈنلەرگە يولۇققانىدى . قاسساپلار بىرەر پاقلىنى قازانلىرىدا يوشۇرۇن سويۇپ ، گۆش- نى بىر جىڭ ، يېرىم جىڭدىن بەللىرىگە تۈگۈپ ، بۇلۇڭ - پۇچقاقلاردا سودا - سېتىق قىلاتتى . ناۋايىلار بولسا ، ئۆيدە ياققان نانلىرىنى تۆت - بەشتىن قويۇنلىرىغا تىقىپ ، ئىما - ئىشارەت بىلەن خېرىدار چاقىراتتى . ئەگەر ئۇلار ئازراق بىخەستەلىك بىلەن ئاشكارا سودا قىلىپ قالسا ، شۇ ھامان تاياق - توقماق ئاستىدا قېلىپ ، ماللىرى پاك - پاكىز مۇسادىرە قىلىناتتى . مەن بۇ ئەھۋاللارنى - بىز ئۈچۈن ئاللىقاچان كۈلكىلىك ھەم ئېچىنىشلىق تارىخقا ئايلىنىپ كەتكەن كۆڭۈلىسىز ئەھۋاللار- نى ئەمدىلىكتە سىبىرىيىنىڭ چوڭ - كىچىك بېكەتلىرىدە كۆ- رۈپ ، يەنە بىر قېتىم ئىچ - ئىچىمدىن قاتتىق ئەپسۇسلاندىم !

سالاام موسكۋا

ھېلىمۇ ئېسىمدە ، باشلانغۇچ مەكتەپتىكى چېغىمىدا ، تىل - ئەدەبىيات ئوقۇتقۇچىسى بۇ ئىسمىنى مېنىڭ قەلبىمگە سىڭدۈرگەن . شۇنىڭدىن باشلاپ «موسكۋا» مەن ئۈچۈن تونۇش ھەم يېقىملىق ئىسىم بولۇپ قالغانىدى ! كېيىنكى چاغلاردا بۇ ئىسىم - نىڭ ئىنسانلار تارىخىدىكى نۇرغۇن پاجىئەلىك ھەم سەلتەنەتلىك ئىشلار بىلەن مۇناسىۋەتلىك ئىكەنلىكىنى بىلىپ يەتكەنلىكىم تەبىئىي ئەھۋال ، ئەلۋەتتە . ئەڭ مۇھىمى ، مەن ئۈچۈن يېقىملىق ۋە سۆيۈملۈك بولغان ئۇلۇغ كىشىلەردىن پوشكىن ، گوگول ، تولستوي ، بېلىنسىكى ، گوركىي ، پاستىرناك ، شولوخوۋ قاتارلىق يازغۇچى ، شائىرلار مانا شۇ خاسىيەتلىك زېمىندا ياشاپ ، ئىجاد قىلىپ ئىنسانلارنىڭ مەدەنىيەت خەزىنىسىگە ئۆچمەس تۆھپىلەرنى قوشقان ! شۇڭا مەندە بۇرۇندىنلا بۇ كاتتا شەھەرنى بىر كۆرۈش ۋە ئۇنىڭ ئالەمشۇمۇل خانىرىلەرنى بېسىپ ياتقان مۆتىۋەر تۇپرىقىنى تاۋاپ قىلىش ئارزۇ - ئىستىكى بار ئىدى . مەن ئەنە شۇنداق ھۆرمەت ۋە ھاياجان ئىلكىدە ماي ئېيىنىڭ ئاخىرقى بىر كۈنى سائەت ئىككى بىلەن موسكۋانىڭ كىيېۋىسكىي ۋوگزالىغا كېلىپ چۈشتۈم . كۆز ئالدىمدا ھەقىقەتەنمۇ باشقىچە بىر دۇنيا - خىلمۇ خىل چىراي ، رەڭگارەڭ كىيىم ، ئېگىز ، ھەيۋەتلىك بىنالارغا تولغان شاۋقۇن - سۈرەتلىك بىر دۇنيا نامايان بولدى . كىيېۋىسكىي ۋوگزالى ئۇكرائىنانىڭ ئىمارەتچىلىك پائالىيەت سونىدا سېلىنغان ، ئانچە ھەشەم - دەرمە يوق ۋوگزالارنىڭ بىرى ئىكەن . ئۇنىڭدا مەخسۇس جەنۇبىي ياۋروپاغا بارىدىغان پويىزلار باشقۇرۇلىدىكەن . بىز نەچچە ھەمسەپەرلەر يۈك - تاقلار - رىمىزنى ۋوگزالانىڭ ئالدىغا چۈشۈرۈپ قويۇپ ، كېيىنكى قەدەم - نى قانداق بېسىش توغرىسىدا مەسلىھەتلەشتۈك . چۈنكى بىز بۇ يەرگە كېلىپلا گاس - گاچا ھەم قارىغۇغا ئايلىنىپ قالغاندۇق .

تىل بىلمەيمىز ھەم باشقىلارنىڭكىنى ئاڭلاپ چۈشەنەلمەيمىز ،
 ھەتتا ئۆزىمىز تۇرغان يەردىن تۆت قەدەم نېرىغا بارالمايمىز .
 قىسقىسى ، بىز گويا باشقا بىر كائىناتتىن تۇيۇقسىز بۇ يەرگە
 چۈشۈپ قالغان ئادەمدەك غېرىبلىق ، يېتىملىك ئىچىدە قالغاندەك
 دۇق . ئەتراپىمىزدا يۈرگەن ھەرخىل ئادەملەر — قولتۇقىغا
 دىپلومات سومكىسىنى قىستۇرۇپ ، كاستۇم - بۇرۇلكىسىنى
 قاتۇرۇپ كىيگەن زىيالىيلار ، نەسلى بۇزۇلغان ئاجايىپ غەلىتە
 ئىتلارنى يېتىلىۋالغان سېرىق چاچ ، كۆك كۆز خانىملار ، چاچلىدە
 رى پاخپايغان ، يەڭلىرىنى شىمايلاپ ، بوينىغا كرېست بەلگىلىك
 زەنجىر ئېسىۋالغان ھاممالار بىزگە ئالاھىدە قىزىقىش بىلەن
 ئۇزاق - ئۇزاق قاراپ كېتىشەتتى . ھەمسەپەرلىرىم ئىچىدىكى
 ساقال - بۇرۇتلىرى ئۆسۈپ كەتكەن ، بېشىغا شاپاق دوپپا ،
 ئەڭنىگە ئىشتانباغلىق كەڭ ئىشتان بىلەن مەخسۇمچە ئاق كۆڭ -
 لەك كىيىۋالغان بىر - ئىككىسى ئۇلارنىڭ دىققىتىنى ئالاھىدە
 قوزغىغان بولسا كېرەك ، ئۇلار بىر نەرسىلەرنى دېيىشىپ ، پىدە -
 چىرلىشاتتى ، كۈلۈشەتتى ... *ئىشقا ئىشقا ئىشقا ئىشقا*
 بىز شۇ ھالەتتە — ئۆزىمىزگە ئازاب ، باشقىلارغا كۈلكە
 بولۇپ ، نېمە قىلىشىمىزنى بىلمەي گىئاڭگىرىغان ھالەتتە
 ئىككى - ئۈچ سائەتنى ئۆتكۈزۈۋەتتۇق . شۇ چاغدا بىزدىكى ئەڭ
 چوڭ ئارزۇ يۈك - تاقىلارنى بىر يەرگە يىغىشتۇرۇپ ، ياتاق بىلەن
 قورساققا يەيدىغان بىر نەرسە تېپىش ئىدى . دەل شۇ چاغدا ،
 خۇددى «كۆتۈرەلمىسەڭ ساڭگىلىتىۋال» دېگەندەك ، ئۈچ - تۆت
 بالا قەيەردىندۇر پەيدا بولۇپ ، بىزنىڭ پۇت - قوللىرىمىزغا
 ئېسىلىپ تىلەمچىلىك قىلىشقا باشلىدى . ئۇلارنىڭ چوڭراقى
 10 - 11 ياشلىق قىز بالا ، كىچىكلىرى ئالتە - يەتتە ياشلىق
 ئوغۇللار ئىدى . ھەممىسىنىڭ دېگۈدەك كىيىملىرى ئاۋارە ،
 باش - كۆزى مەينەت ئىدى . مەن ئۇلارنىڭ رەڭگىروپىغا ، ئۆڭ -
 گە ، ئۆز ئارا ۋېچىرلىشىۋاتقان تىلىغا زەڭ سېلىپ ، شۇ يەردىكى

سىگانلارنىڭ ياكى چىركەسلەرنىڭ بالا - چاقىلىرى بولسا كېرەك ، دەپ ئويلىدىم . بىز ئىشارەت بىلەن ئۇلارغا بەرگۈدەك نەرسىمىزنىڭ يوقلۇقىنى چۈشەندۈرۈپ تۇرۇشىمىزغا ساقاللىق دىۋاندىن بىرسى كەلدى . ئۇ خۇددى ئۇرۇش يىللىرىدا مېيىپ بولغان سولداۋاتەك ، بىر پۈتى تىزىدىن يوق ، ھاسا تايىنىۋالغان ، قاسماق كەپكە شەپكىسىنى قىڭغىر كىيىپ ، ئاپئاق چاچلىرىنى پاختايتىۋالغان ، ئۆشنىسىگە كونا بىر خالتىنى ئېسىپ ، قولىدا يوغان بىر قەلەي كۇرۇشكا كۆتۈرۈۋالغانىدى . مەن بىر قاراپلا ئۇنىڭ رۇس ئىكەنلىكىنى بىلدىم . بىز بۇ چوڭ - كىچىك دىۋانەلەردىن يانچۇقىمىزدا ئېشىپ قالغان بىرنەچچە تال كەمپۈت - پىچىنىلەرنى ئۈلەشتۈرۈپ بېرىپ ئاران قۇتۇلدۇق . بىرنەچچە مىنۇت ئىچىدە بولۇپ ئۆتكەن بۇ ئەھۋال بىردىنلا مېنىڭ كۆڭلۈمنى ئېزىۋەتتى . مەن ئۇزۇندىن بېرى كۆرۈشنى ئارزۇ قىلغان ، كۆڭلۈمدە مۇقەددەس ئورۇن ئالغان بۇ مۆتىۋەر شەھەرگە كېلىپلا مۇنداق ئەھۋالنى ئۇچرىتارمەن دەپ ئويلىمىغانىدىم . ھەي ... خىيال باشقا ، ھايات باشقا ئىكەن - دە ! ...

ئاستا - ئاستا كەچ كىرىشكە باشلىدى ، بىز تېخىمۇ جىددىيلىشىپ قالدۇق . شۇ چاغدا ، تەلىيمىزگە ھاممالار ئىچىدىن بىر - ئىككى تاتار چىقىپ قالدى . بىز ئۇلار بىلەن چالا - پۇچۇق سۆزلىشىش ئارقىلىق ، ۋوگزالنىڭ يۈك - تاق ساقلايدىغان يېرىنى تاپتۇق . لېكىن ھاممالار بىزنى ئاگاھلاندۇرۇپ : «سومكا - تاغارلىرىڭلاردىن پات - پات خەۋەر ئېلىڭلار ، بولمىسا يوقاپ كېتىدۇ» دېدى . بۇ گەپ بىزنى بىر ئاز ئەنسىرتىپ قويدى . بىز يۈك - تاق ساقلايدىغان بىرسىگە بېيجىڭدىن ئېلىۋالغان ماي قەلەم بىلەن بىر نەچچە تال تىرناق ئالغۇچ بېرىپ ، يۈك - تاقىمىزغا ئوبدانراق قاراپ قويۇشنى تاپلىدۇق .

قاراڭغۇ چۈشۈش بىلەن بېشىمىزغا يەنە بىر غەم چۈشتى . قەيەردە ئۇخلاش كېرەك ؟ ئەتراپتىكى مېھمانخانىلاردىن ئورۇن

تاپالمىدۇق . قولمىزدا دۇنيانىڭ ھەممە يېرىدە ئۆتىدىغان ئامبە -
رىكا دوللىرى ، سوۋېتنىڭ رۇبلىسى تۇرۇقلۇق ، بىرەر بۇلۇڭ -
پۇچقاقتىن ياتىدىغان ئورۇن تېپىلماي ، بەكمۇ ئەلەم قىلدى .
شۇنچە ھەيۋەتلىك ، كاتتا موسكۋادا بىزدەك غەرب - مۇساپىرلار
سىغىۋىدەك بىرەر پاناھلىق جاي يوقمىدى ؟ كۈنلار توغرا ئېيتىپ -
تىكەن : « ئايغىڭ كىچىك بولسا ، دۇنيانىڭ كەڭلىكىدىن
نېمە پايدا ؟ ! » مېنىڭچە ، جەمئىيەت تەرەققىياتى ھامان ئادەملەر -
نىڭ ئوبدانراق ياشىشى ئۈچۈن قۇلاي شارائىت يارىتىشى
كېرەككۇ ؟ ! ھازىر بۇ يەردە قىيناۋاتقىنى يالغۇز ياتاقلا ئەمەس ،
بەلكى كېيىنكى سەپەر ئۈچۈن پويىز بېلىتى ئالدىغان يەرنى
تېپىشنىڭ قىيىنلىقى ئىدى . موسكۋادا توققۇز يەردە كاتتا - كاتتا
پويىز ۋوگزاللىرى بولسىمۇ ، لېكىن بۇ يەردە بېلەت سېتىلمايدى -
كەن ، بېلەت شەھەرنىڭ ئاللىقانداق بىر بۇلۇڭ - پۇچقاقلرىدا
سېتىلىدىكەن . دېمەك ، « بىرى باغدا ، بىرى تاغدا » دېگەندەك ،
پويىز بار يەردە بېلەت يوق ، بېلەت بار يەردە پويىز يوق ئىكەن !
شۇنداق قىلىپ ، موسكۋانىڭ تۇنجى كېچىسىنى ۋوگزالنىڭ كۈ -
تۈش ئۆيىدىكى قاتتىق ئورۇندۇقتا بەزىدە ئولتۇرۇپ ، بەزىدە
يېرىم - يارتا قىڭغىيىپ ئۆتكۈزۈشكە توغرا كەلدى . مەن ئۇ -
چۈن ، بەش كېچە - كۈندۈزلۈك ئۇزۇن سەپەرنىڭ ئازابىدىنمۇ
كۆرە ، مۇشۇ بىر كېچىنى ئۆتكۈزۈش بەكمۇ مۇشكۈل تۇيۇلدى .
مۈگدەپ ئولتۇرۇپ يېرىم كېچىنى ئۆتكۈزدۈم ، كېيىن بېشىمغا
كىچىك سومكىنى قويۇپ ، سوزۇلۇپ ياتتىم - دە ، خىرە - شىرە
ئۇيقۇغا كەتتىم . ئۇزاق ئۆتمەي يەنە چۆچۈپ ئويغاندىم ، سەزدىم -
كى ، توڭلاپ ، تىترەپ ، شۈمشىيىپ قاپتىمەن . ماي ئېيى موسك -
ۋانىڭ يامغۇرلۇق كۈنلىرى بولغاچقا ، كەچ ۋە سەھەردە خېلى
ئاچچىق سوغۇق بولىدىكەن . قارىسام ، سائەت تۆتكە يېقىنلىشىپ
قايتۇ . ئورنۇمدىن تۇرۇپ ۋوگزالنىڭ سىرتىغا چىقتىم . سۈبھى
كۆتۈرۈلۈپ ، ئۇپۇق يورۇپتۇ . يۈزۈمگە خۇددى تاغ سەلكىنىدەك

ساپ ۋە سوغۇق ھاۋا ئۇرۇلدى . كېچە ئازراق يامغۇر ياغماقچا ، ئاسفالت يوللار چىراغ نۇرىدا پاكىز يالتىرايتتى . نەمخۇش سۈ-غۇق ھاۋا بىلەن تېخىمۇ توغلاشقا باشلىدىم . ھەرىكەتلىنىش كېرەك ، ھەرىكەت بىلەن ئىسسىنىش كېرەك ! كىيىۋىسكىي ۋوگزا-لىنىڭ ئالدىدا كىچىككىنە ئۈچبۇرجەك باغچە ۋە ئۇنىڭ يېنىدىن سوزۇلغان چوڭ ئاسفالت يول بار ئىدى . مەن شۇ يولنى بويلاپ چارەك سائەتتەك يۈگۈردۈم ۋە ئىسسىپ تەرلىگەندىن كېيىن ئارقامغا قايتىپ ھېلىقى ئۈچبۇرجەك باغچىنى ئايلىندىم . باغچە چىرايلىق ، بۈككىدە ئىدى . كوچىلارغا تېخى ئادەم چىقىماقچا ، ھەممە يەر تىنچ ۋە خىلۋەت ئىدى . لېكىن ، تۇيۇقسىز قۇلقىمغا مۇڭلۇق گىتار ئاۋازى ئاڭلاندى . مەن قىزىقىپ شۇ تەرەپكە سىلا-جىدىم . گۈللۈكلەر ئارىسىغا قويۇلغان چەتتىكى بىر ئورۇندۇقتا ئۈچ رۇس يىگىتى ئولتۇراتتى . ئوتتۇرىدىكىسى بىر پۇتىنى يەر-گە ، بىر پۇتىنى ئورۇندۇققا قويۇپ گىتار چالاتتى ، ياندىكى ئىككىسى ناخشا تەڭكەش قىلىۋاتاتتى . ئۇلار شىركەپ ئىدى . كۆزلىرى خۇمارلاشقان ، كىيىملىرى ساڭگۈل - سۇڭگۈل كۆرۈ-نەتتى . ئورۇندۇقنىڭ ئالدىدا قالايىمقان تاشلانغان ۋودكا بوتۇلكى-سى ، كونسېرۋا قۇتىسى ، تاماكا قالدۇقى ۋە ھەر خىل ماركىلىق سۇلياۋ خالىتىلار چېچىلىپ ياتاتتى . ئەپتىدىن قارىغاندا ، ئۇلار كېچىچە مۇشۇ يەردە تۇنىگەندەك ، ئۆزلىرىچە ھاياتنىڭ پەيزىنى سۈرۈپ ، مۇھەببەت ناخشىلىرى بىلەن مەست بولغاندەك قىلاتتى . مەن ئۇلارنىڭ ناخشىسىنى بىلمىسەممۇ ، لېكىن ئۇلارنىڭ ئاھاڭىدىن ، ئاۋازىدىن ، روھىي كەيپىياتىدىن بىر مىسكىنلىكنى ، چۈشكۈنلۈكنى ھېس قىلغاندەك بولدۇم . شۇ چاغدا ، قەيەردىندۇر پەيدا بولغان بىر چال يەردىكى بوتۇلكىلار بىلەن كونسېرۋا قۇت-لىرىنى يىغىپ يەلگىسىدىكى خالىتىغا سالدى ۋە يېنىدا ھېچكىم يوقتەك قاراپمۇ قويماي ، ئالدىمىزدىن دىڭگۈكلاپ ئۆتۈپ كەتتى...

مەن موسكۋانىڭ تۇنجى سەھىرىنى ئەنە شۇنداق يۈگۈرۈش ،
سەيلە قىلىش ۋە يېڭى تونۇشلار بىلەن غايىۋانە سىردىشىش ئارقىدا
لىق كۈتۈۋالدىم ! قات مېنىڭ بىلەن ئىككىنچى قېتىم
مەن موسكۋادا بار - يوقى تۆت كۈن تۇردۇم . كۆرگەنلىرىم
ئانچە كۆپ بولمىسىمۇ ، لېكىن كۆڭلۈمگە يۈككەن ئاساسلىق
جايلارنى كەزدىم ، ئايلاندىم . مەن ئىككىنچى قېتىم
شەرقىي ياۋروپا تۈزلەڭلىكىنىڭ مەركىزىگە جايلاشقان ، 8
مىليون نوپۇسقا ئىگە بۇ چوڭ شەھەر ھەقىقەتەنمۇ كاتتا ۋە ھەيۋەت-
لىك ئىدى . شەھەرنىڭ توققۇز يېرىگە جايلاشقان چوڭ - چوڭ
پويىز ۋوگزاللىرى موسكۋانى ئۆز مەملىكىتىنىڭ ھەرقايسى شە-
ھەر - يېزىلىرى ۋە دۇنيانىڭ ھەرقايسى جايلىرى بىلەن تۇتاشتۇ-
راتتى . شەھەرنىڭ مەركىزىگە جايلاشقان كېرىمىل سارىيى بىلەن
قىزىل مەيدان كىشىنىڭ كۆز ئالدىدا ئۆزىنىڭ شان - شۆھرىتىگە
يارشا سەلتەنەت ۋە سالاپەت بىلەن قەد كۆتۈرۈپ تۇراتتى . بۇ
يەردىكى قەدىمىي چېركاۋلارنىڭ سۈرلۈك ، ھەيۋەتلىك مۇنارلىرى
بىلەن يېڭى پاسوندىكى قات - قات ئىمارەتلەر رۇس خەلقىنىڭ
يۈكسەك ئەقىل - پاراستى بىلەن كۈچلۈك مىللىي روھىنى
نامايان قىلاتتى ! ...

مېنى ھەممىدىن بەك جەلپ قىلغىنى ۋە ھەيران قالدۇرغى-
نى ، پۈتۈن موسكۋا شەھىرىنى ئۆمۈچۈك تورىدەك ئوراپ تۇرىدى-
غان 200 كىلومېتىر ئۇزۇنلۇقتىكى مېترو (يەر ئاستى تۆمۈر
يولى) بولدى . ئۇ ئۆزىنىڭ دۇنيا بويىچە بىرىنچى دەرىجىلىك
مېترو بولۇشىغا مۇناسىپ ياسالغانىدى . ئۇنىڭ ئازادە ، ھەيۋەتلىك
كۆرۈنۈشى پەن ۋە ئەقىل - پاراسەتنىڭ مەھسۇلى بولسا ، ئۇنىڭ
گۈزەل نەقىش ۋە بېزەكلىرى يۈكسەك سەنئەتنىڭ مەھسۇلى ئى-
دى . خۇددى يەرنىڭ قەرىگە سېلىنغاندەك بۇنداق چوڭقۇر ، پۇخ-
تا ، مۇرەككەپ ۋە بىخەتەر قۇرۇلۇشنى پەقەت يۈكسەك زامانىۋى
پەن - تېخنىكا ۋە يۈكسەك سانائەتنىڭ كۈچى بىلەنلا قىلغىلى

بولاتتى . موسكۋا مېتروسىغا ھەقىقەتەنمۇ رۇس خەلقىنىڭ يېتەر -
لىك ئەقىل - پاراستى ۋە ھالال قان - تەرى سىڭگەندى .
شەھەردىكى قاتناش قوراللىرى ئىچىدە ئەڭ ئەرزىنمۇ يەنە شۇ
مېترو ئىدى . 15 كوپىك (بىزدىكى بىرنەچچە پۇڭغا تەڭ) بىلەن
مېترونىڭ خالىغان يېرىدىن چۈشۈپ ، خالىغان يېرىدىن چىقىلى
بولاتتى . موسكۋا شەھىرىدىكى يەنە بىر ئالاھىدىلىك — تېلېفون
ئالاقىسىنىڭ ناھايىتى ئەرزان ، راۋانلىقى ئىدى . كوچىلارنىڭ
ھەرقانداق بىر دوقمۇشىغا ئون نەچچىدىن تېلېفون بوتكىسى ئور -
نىتىلغان بولۇپ ، ئىككى كوپىكلىك تەڭگە پۇل بىلەن ناھايىتى
تېزلا موسكۋانىڭ ھەرقانداق يېرى بىلەن ئازادە سۆزلەشكىلى
بولاتتى .

«ئۆزبېكىستان رېستورانى» موسكۋادىكى ئۆزبېك ، قازاق ،
ئۇيغۇر ، تاتار ... ئىشقىلىپ ، ئىسلام دىنىغا ئېتىقاد قىلىدىغان
كىشىلەر يىغىلىدىغان سورۇن ئىكەن ، مەنمۇ ھەمراھلىرىم بىلەن
بىللە شۇ يەرنى تېپىۋالدىم ، تاماق مەسىلىسى ھەل بولدى . ياتاق -
نىمۇ موسكۋادا سودىگەرچىلىك قىلىپ يۈرگەن ھەمىشەھەرلەرنىڭ
ياردىمى بىلەن بىر زاۋۇتنىڭ مېھمانخانىسىدىن ھەل قىلغان بول -
دۇق .

ھايت - ھويت دېگۈچە تۆت كۈنمۇ ئۆتۈپ كەتتى ، موسكۋا -
دىن ئايرىلىدىغان كۈنمۇ يېتىپ كەلدى . مەن پويىزغا چىقىدىغان
ۋاقىتتا ، ھەممە يېرى ھايات شاۋقۇنلىرىغا تولغان ، كىشىلەر
تىرىكچىلىك ۋە سۆھبەتسى بىلەن جىددىيلىشىپ يۈرىدىغان بۇ مې -
خاننىڭ دۇنياغا ئاخىرقى قېتىم چوڭقۇر نەزەر بىلەن يەنە بىر
قېتىم قارىدىم . كۆڭلۈمدە ھۆرمەت ۋە ئەپسۇس ، قىياماسلىق
ھەم بىزارلىققا ئوخشاش مۇرەككەپ تۇيغۇلار پەيدا بولدى !
شۇنداق ، ئادەمنىڭ روھى بەكمۇ مۇرەككەپ نەرسە ، ئۇ خۇد -
دى تۆكۈمە يامغۇردىن كېيىن ئاسماندا پەيدا بولىدىغان ھەسەن -
ھۈسەنگە ئوخشاپ كېتىدۇ . ئۇنىڭدىن چاقنىغان خىلمۇ خىل

نۇرلارنىڭ بەزىسى ناھايىتى جۇلالىق ، روشەن بولسا ، بەزىسى بەكمۇ خۇنۇك ۋە بەترەڭ بولىدۇ !... ئەتىھە تاغە ، رەھىمەت قىلىدۇ .
 تەجىبە ، پەلەمە ، رەلچە نەلەپ تەئەل لىغەنەنە نەمە ، رەتتەپ رەنمە .
 مەنە ، رەھىمەت قىلىدۇ .
سوۋېت - رۇمىنىيە تۆمۈريولىدا
 ماموسكۋادىن كەچتە قوزغالغان پويىز ئەتىسى چاي ۋاقتى بىلەن ئۇكرائىنانىڭ مەركىزىي كېيىۋىتىن ئۆتتى . يىراقتىنلا بۇ قەدىمىي ، مەشھۇر شەھەرنىڭ ئالتۇن مۇنارلىق چېركاۋلىرى ، كۆككە بوي سوزغان زامانىۋى ئىمارەتلىرى ئەتىگەنلىك قۇياش نۇرىدا چاقناپ ، جۇلالىنىپ تۇراتتى . بۇك - باراقسانلىق ئىچىدە سالاپەت بىلەن ئاستا ئېقىپ چىققان ھەيۋەتلىك دىنپىر دەرياسى بولسا ، شەھەرگە تېخىمۇ ھۆسن ۋە ھاياتبەخش گۈزەللىك قوشقا . نىدى . مەن بۇ شەھەرنى بويلاپ ئۆتۈۋېتىپ ، مۇشۇ يەردە ياشاپ ، ئىجاد قىلغان ئۇلۇغ يازغۇچى ، شائىرلاردىن 19 - ئەسىردىكى ئاتاقلىق ئىنقىلابىي دېموكراتىك شائىر تاراس گېرگورىۋىچ شېۋچىنكو (1814 — 1861) بىلەن ئىۋان فرانكو (1856 — 1916) نى چوڭقۇر ھۆرمەت بىلەن ئەسكە ئالدىم . مەن مۇشۇلارنىڭ ئەسىرى ئارقىلىقلا كېيىن شەھەرنىڭ تارىخىنى ۋە ئۇنىڭ گۈزەل ھۆسن - جامالىنى خىيالەن كۆرگەندىم . مانا بۈگۈن شۇ خىيالىي شەھەر يول ئۈستىدە بولسىمۇ ، كۆز ئالدىمدا ئەينەن نامايان بولدى .
 پويىز چۈشتىن كېيىن ، سوۋېت - رۇمىنىيە چېگرىسىغا كەلدى ، بۇ يەردىن نۇرغۇن رۇمىنىيىلىك يولۇچىلار پويىزغا چىقتى . مەن ياتقان ئۆيگىمۇ ئىككى رۇمىنىيىلىك ئورۇنلاشتى . ئۇلارنىڭ ئېلىپ ماڭغان يۈك - تاقلرىدىن قارىغاندا ، تىجارەتچىلەردەك كۆرۈنەتتى . مەن ئۇلار بىلەن تېزلا چىقىشىپ كەتتىم . 60 ياشلار ئەتراپىدىكى ئاق چاچلىق ، دوغىلاققىنە كەلگەن بىرسى تولىمۇ خۇش پېئىل ، دىلكەش ئادەم ئىكەن . مەن ئۇنىڭ بىلەن

ئىما - ئىشارەت ئارقىلىق ئەھۋاللاشتىم. ئۇ ھەقىقەتەنمۇ ئۆزى-
نىڭ ئىككى دۆلەت ئوتتۇرىسىدا ئاز - تولا تىجارەت قىلىۋاتقانلىق-
قىنى ئىپتىتى. مەن ئۇنىڭغا ناۋات بىلەن چاي دەملەپ، بېيجىڭ-
دىن ئېلىۋالغان ئالىي سورتلۇق پېچىنىلەرنى بەردىم، ئۇمۇ
ماڭا ئۆز دۆلىتىدە ئىشلەنگەن شاكىلاتلاردىن بەردى. شۇنداق
قىلىپ، بىز قول ئىشارىتى بىلەن سۆزلىشىدىغان ھەمسەپەرلەر-
دىن بولۇپ قالدۇق. ئىتتىپاقىيەت رەھبەرلىرى ئىلگىرىكىدىن بىر-
ئىيۇننىڭ ئوچۇق بىر ئەتىگەنلىكى رۇمىنىيىنىڭ پايتەختى
بۇخارىستقا كەلدىم. بەزىلەر بۇ شەھەرنى «بۆكەرەش» دەپ ئاتايد-
دىكەن. بەلكىم، بۇ تارىختا تۈركلەر تەرىپىدىن قېپقالغان نام
بولسا كېرەك. بۇخارىست دېگەن ئىسىم ۋە بۇ شەھەر ماڭا كىچى-
كىمىدىنلا، دۇنيا جۇغراپىيىسى دەرسى بىلەن «ستىپان بەگ»،
«دوناي دولقۇنى» قاتارلىق بىرنەچچە كىنولار ئارقىلىق تونۇش
ئىدى. بىز بۇخارىست ۋوگزالدا پويىزدىن چۈشۈپلا، خۇددى
پىرقىرىتىپ تاشلىۋەتكەن ئادەمدەك گاراڭ ۋە خامۇش بولۇپ
قالدۇق. يەنە شۇ تىل دېگەن بۇ ئەتمۇزلىقنى بىلمىگەچكە، ئەت-
راپتىكى كىشىلەر بىلەن مۇھىت بىز ئۈچۈن يۈچۈن ۋە سىرلىق
ئىدى. پەقەت پارقىراپ تۇرغان كۆزىمىزلا ھەرخىل چىراي،
ھەرخىل رەڭ ۋە ھەرخىل شەكىللەرگە تولغان جىددىي، شاۋقۇن-
لۇق بىر ھايات ئېقىنىنى كۆرۈپ تۇراتتى. بىز يۈك - تاقىمىزنى
خالىيراق يەرگە تارتىپ، شۇ يەردە مۇكچىيىپ ئولتۇردۇق.
خىيالىمىزدا، تۇيۇقسىز بىر مۆجىزە يۈز بېرىپ، تىل بىلىدىغان
تونۇش بىرسى ئالدىمىزدا خىزىرغا ئوخشاش پەيدا بولۇپ، بىزنى
بۇ گاراڭلىقتىن، غېرىبلىقتىن قۇتۇلدۇرىدىغاندەك قىلاتتى. شۇ
چاغدا، ئارىمىزدىكى قاسساپچىلىق بىلەن بېيىغان بىرسى قاتتىق
ئۇلۇغ - كىچىك تىنىپ مۇنداق دېدى: ئىتتىپاقىيەت رەھبەرلىرى
— خەپ! ... تىل دېگەن شۇنداق بولسا بالىلىرىمغا بىرنەچچە
تىل ئۆگەتمىسەم! تىل بىلمەسلىكىمىز بەكمۇ جاندىن ئۆتتى! ...

— شۇنداق ، — دېدى يەنە بىرەيلەنمۇ ئۇنى قۇۋۋەتلەپ ، — باشقا تىللارنى بىلىش خۇددى بىر قۇلۇپقا چۈشىدىغان بىرنەچچە ئاچقۇچقا ئىگە بولغاندەك خاسىيەتلىك ئىش ئىكەن ! دېمىسىمۇ ، بىز ھازىر تىلىمىز تۇرۇپ گاچىغا ، قۇلىقىمىز تۇرۇپ گاسقا ئايلىنىپ قالدۇق !

— مەن بۇرۇن ، بىزنىڭ تىلىمىز ئىمان بىلەن كەلگەن تىل ، ھەممىدىن ئۇلۇغ ، ھەممىدىن ئەزىز دەپ قارايتتىم ، — دېدى ھېلىقى قاسساپ يەنە ئۆكۈنۈش بىلەن ، — نەدىكىنى ، قەشقەردىن چىقىپلا ھېچنېمىگە ئەسقاتمىدى ! ئەمدى مەن قايتىپ بېرىپلا ئىككى بالامنى چەت ئەل تىلى ئۆگىنىشكە بېرىمەن . تىل بىلىش — ئۇلۇغ ئىش ئىكەن ! ...

مانا بۇ ، شەپقەتسىز رېئاللىق ۋە ئەمەلىيەت نەتىجىسىدە پەيدا بولغان ساپ ۋە سەمىمىي ھېسسىيات ئىدى . يۇقىرىدىكى سۆزلەر بىلەن تەبىئىي ھالدا تۇغۇلغان تىل توغرىسىدىكى سۆھبەت خېلى ئۇزاق ۋە چوڭقۇر داۋام قىلدى . مەن پۇرسەتتىن پايدىلىنىپ ، بۇ چالا ساۋات ھەمراھلىرىمغا نەۋائىي ھەزرەتلىرىنىڭ تىل توغرىسىدىكى مۇنۇ شېئىرىنى ئوقۇپ بەردىم :

«تىلدۇر كىم ، نىشان بىرەر ئۆلۈككە جاندىن ،
تىلدۇر كىم ، بىرەر جانغا خەۋەر جاناندىن .
ئىنساننى تىل قىلدى جۇدا ھايۋاندىن ، لىپكە نىشانداپ
بىلكىم ، گۆھىرى ئەزىز يوق ئۇنىڭدىن .»

شۇنداق ، تىل بىلىمىگەن ئادەم خۇددى لاي بۇتقا ئوخشاش ، ئۆزىنىڭ ھېسسىياتىنى ، پىكىر - تۇيغۇسىنى باشقىلارغا يەتكۈزەلمەي ، بىزگە ئوخشاش ھاڭۋېقىپ تۇرۇۋېرىدىكەن . تىل بايلىقى ھەقىقەتەنمۇ ھېسسىيات ۋە تەپەككۈر بايلىقى ئىكەن ! ...

توۋا ، «تىلىسەڭ تاپارسەن» دېگەندەك ، «خىزىر»غا

يولۇقۇش ئۈمىدىمىز ، تۇيۇقسىز رېئاللىققا ئايلاندى . بىزنىڭ ئالدىمىزدا راستتىنلا خىزىر — زەڭگەر ئاسماندەك كۆك كۆز ، قىرقىم چاچ ، غۇنچە بوي ، قىرىق ياشلار ئەتراپىدا بىر ئايال پەيدا بولدى . ئۇ بىز بىلەن بىر ۋاگوندا بىر كۈن بىللە سەپەرداش بولغان رۇمىنىيلىك ئىدى . ئۇ بىزنىڭ گاڭگىراپ ، يېتىمىسراپ ئولتۇرغانلىقىمىزنى پەملىگەن بولسا كېرەك ، يېنىمىزغا كېلىپ ، ئىشارەت بىلەن : «نەگە بارسىلەر ؟ نېمە قىلماقچى ؟» دېگەن گەپلەرنى ئۇقتۇردى . ئىشقىلىپ ، بىز ئاشۇنداق ئىما - ئىشارەتلەر بىلەن دۇنيانىڭ بىز ئۈچۈن يۈچۈن ، بىگانە بولغان مۇشۇنداق سىرلىق ، قايناق يەرلىرىدىمۇ كۈنىمىزنى ئۆتكۈزدۈك . ھېلىقى ئايال ئۆزىنىڭ بىر ھەمراھىنى چەتتە توختىتىپ قويۇپ ، مېنىڭ قولۇمدىن يېتىلدى - دە ، ۋوگزالنىڭ ئىش سوراش ئورنىغا بېرىپ ، ئۇ يەردىكى بىر قىز بىلەن بىر نەرسىلەرنى دېيىشتى ، كېيىن يەنە قولۇمدىن يېتىلەپ ، بۇ چوڭ ۋە مۇرەككەپ ۋوگزالنىڭ بىر نەچچە يەرلىرىگە ئاپاردى ھەم بىلەتكە قول قويدۇ . رىدىغان ئورۇننى ، ئەتىسى بىز ماڭىدىغان پويىزنىڭ سائەت نەچچىدە قوزغىلىدىغانلىقىنى ، يېقىن ئەتراپتىكى مېھمانخانىنى ھەم ۋوگزالنىڭ چوڭ ئىشىكى ئالدىدىكى مېترونىڭ كىرىش ئىشىكىنى كۆرسىتىپ ، قەغەزگە ھەرخىل شەكىللەر ئارقىلىق سىزىپ چۈشەندۈردى ، يۈك - تاقىغا ، پۇل - پۈچەككە ئوبدان ھېزى بولۇشنى تاپىلدى - دە ، چىرايلىق سالام بېرىپ خوشلىشىپ كەتتى . مەن بۇ ئايالنىڭ بىزدەك ناتونۇش غېرىب - مۇساپىرلارغا قىلغان غەمخورلۇقىدىن ، شاپائىتىدىن قاتتىق تەسىرلەندىم . دۈن - يادا يەنىلا ياخشى ئادەملەر كۆپ ئىكەن . ھايات ۋە تۇرمۇش ھەمىشە ئەنە شۇنداق ياخشىلىقنى ، ئۇلۇغلۇقنى ، ھىممەتنى ئۆزىدە گە بۇرچ قىلغان ئادەملەر بىلەن تېخىمۇ گۈزەل ۋە چىرايلىق كۆرۈنىدىكەن . قايسىبىر دانىشمەن توغرا ئېيتىپتۇ : «ئالەم ئۇلۇغ كىشىلەرگە باي ، ئاخىر ، ھەربىر يېزا ، ھەر بىر شەھەر ،

ھەر بىر ئۆلكە ئۆزىنىڭ بۈيۈك كىشىلىرىگە ئىگە ئەمەسمۇ!»
بىز شۇ كۈنى كەچتە ، بۇخارىستىن 250 كىلومېتىر يىراق -
لىقتىكى كونسىتاتىغا قاراپ يۈرۈپ كەتتۇق . كونسىتاتتا رۇمىد -
نىيىنىڭ قارا دېڭىز بويىدىكى ئەڭ چوڭ پورتى ھەم كېمىسازلىق
سانائىتى مەركىزى ئىكەن . شۇ سەۋەب بىلەن ماڭا كارپات تاغ
تىزمىسىنىڭ شەرقىي جەنۇب تەرىپىدىكى كەڭ ۋە مۇنبەت تۆۋەن
دوناي تۈزلەڭلىكىنى كۆرۈش نېسىپ بولدى
مەن ھەمراھلىرىم بىلەن ئەتىسى ئەتىگەنلىكى كونسىتاتتىد -
دىن ئاپتوبۇسقا ئولتۇرۇپ ، تۈركىيىگە قاراپ يولغا چىقتىم .
ئاپتوبۇس رۇمىنىيە ۋاقتى كەچ سائەت يەتتە بىلەن بۇلغارىيە
چېگرىسىدىن ئۆتتى . بىز كېچىچە قاپقاراڭغۇ ئورمانلىقلاردىن ،
يوپۇرۇق شەھەر - مەھەللىلەردىن ۋە خامۇش ئۇيقۇغا چۆمگەن
پايتەخت سوفيىدىن ئۆتۈپ ، سائەت ئىككى بىلەن تۈركىيە چېگرا -
رىسىغا كەلدۇق . سائىتىمگە قاراپ ھېسابلاپ كۆرسەم ، 100
مىڭ كۋادرات كىلومېتىردىن ئارتۇق بۇلغارىيە زېمىنىنى ئۆتۈپ -
شىدىن بۇ بېشىغا ئالتە يېرىم سائەتتە كېسىپ ئۆتۈپ
بوپتۇق !

ئىككى قىتئەگە تەئەللۇق شەھەر
ئىستانبۇل - ئىستانبۇل - ئىستانبۇل - ئىستانبۇل - ئىستانبۇل - ئىستانبۇل -
چۆچەك - رىۋايەتلەردىكى ئوردا - قەسىرلەردەك ساماۋى شەھەر
ئىدى !
ئىيۇن ئېيىنىڭ ئۈچۈك بىر ئەتىگەنلىكى كۈن بىلەن تەڭ
مەن بۇ شەھەرگە كىرىپ كەلدىم . شۇ ھامان كۆز ئالدىمدا نامايان
بولغىنى ، قانداقتۇر تەسەۋۋۇرۇمدىكى ئازادە ، تىنچ ۋە خىرامان
شەھەر ئەمەس ، بەلكى ئادەم بىلەن ماشىنا قىيان بولۇپ ئېقىۋات -
قان ، جىددىي ھەرىكەت رىتىمى بىلەن تۇرمۇشنىڭ قىيىقاس -

چۇقانلىرى پەلەككە يەتكەن شاۋقۇنلۇق شەھەر بولدى .
 7 مىليوندىن ئارتۇق نوپۇس بىلەن ئىككى يېرىم مىليوندىن
 ئارتۇق ماشىنىنى ئۆز يەلكىسىدە كۆتۈرۈپ تۇرغان بۇ شەھەر
 ھەقىقەتەنمۇ ئالدىراشچىلىق ، جىددىچىلىك ، تىرىكچىلىك ۋە
 كۆزگە كۆرۈنمەس رىقابەتلەر بىلەن ئېغىر ھاسىراتتى ، پۇشۇل-
 دايتتى ! ...
 مەن بىرى - بىرى بىلەن يول تالىشىپ ، قاتتىق سىگنال
 بىلەن سەپ - سەپ تۇرۇپ كەتكەن ماشىنىلارغا قاراپ خىيالغا
 چۆمدۈم : ئىنسانلار ھەرخىل تىپتىكى ماشىنىلارنى ۋە كەڭ -
 ئازادە ئاسفالىت يوللارنى پەقەت ئاسانراق مېڭىش ، تېز رەك مېڭىش
 ئۈچۈنلا ياسىغان ، لېكىن ھازىرقى ئەھۋالدىن قارىغاندا ، ئىنسان-
 لار ئەسلىدىكى مەقسىتىگە يېتەلمىگەندەك قىلىدۇ . چۈنكى ، مې-
 نىڭ كۆز ئالدىمدا قۇچاق ئاچقان ، ماشىنىلارغا تولۇپ كەتكەن
 بۇ شەھەر ئۆز كىشىلىرى تەرىپىدىن بەرپا قىلىنغان ئارتۇقچە
 بايلىقنىڭ ئاستىدا بېسىلىپ قېلىۋاتقاندا ، ئەگەر ئۇ مۇۋاپىق
 تەڭشەلمىسە ، شەھەرنىڭ گۈزەل قامىتى مۈكچىيىپ ، ساپ ھاۋا-
 سى ئادەم چىدىغۇسىز دەرىجىدە بۇلغىنىپ كېتىدىغاندەك قىلاتتى !
 توۋا ، ئادەملەرنىڭ كۈچ - قۇدرىتى ، ئەقىل - پاراسىتى
 ئارقىلىق بەرپا بولغان نەرسىلەرنىڭ ئاخىر كېلىپ ، يەنە شۇ
 ئادەملەرنى ۋەيران قىلىدىغانلىقىغا ھەيرانمەن ! ئېھتىمال ، بۇمۇ
 تەبىئەت بىلەن ئىنسانىيەت تەرەققىياتىنىڭ مۇقەررەر قانۇنى بولسا
 كېرەك . بولمىسا ، ئادەملەر نېمە ئۈچۈن ئۆزىگە پايدىلىق تەبىئىي
 نۇر بىلەن يورۇقلۇقنى توسۇپ ، ئاسمان - پەلەك بىنالارنى قۇرۇ-
 ۋالدىدۇ ؟ نېمە ئۈچۈن شۇنچە كۆپ ماشىنىلارنى ئىجاد قىلىپ ،
 قىيىقاس - چۇقانلار ئىچىدە ئۆزىنىڭ نېرۋىلىرىنى قاقشىتىدۇ ۋە
 ئىس - تۈتەك ئىچىدە بۇرۇقتۇرما بولۇپ ياشايدۇ ؟ !
 دەرۋەقە ، بۈگۈنكى ئىجتىمائىي ماددىي مەدەنىيەت تەرەققىيا-
 تى ئىنسانىيەتكە ھۇزۇر - ھالاۋەتلىك تۇرمۇش بەخش ئەتتى .

ئەگەر سىز كۆڭۈل ئېچىشنى خالىسىڭىز ، ئۆيدىن چىقمايلا تېلې-
ۋىزور ، ئۇنئالغۇلار بىلەن كۆڭلىڭىزنى خۇش قىلالايسىز ؛ سايا-
ھەتكە چىقماقچى بولسىڭىز ، ماشىنا ، پويىز ، ئايروپىلان ، پارا-
خوتلار بىلەن ھېچقانداق رىيازەت چەكمەيلا جاھاننى ئايلىنالايدى-
سىز ؛ قەۋەتلىك بىنالاردا ئولتۇرسىڭىز ، قىشتا پارىۋاي ، يازدا
شامال دۇرغۇچ بىلەن راھەتلىنىسىز . ئىشقىلىپ ، ھازىرقى زامان
كىشىلىرى ئاتا - بوۋىلىرىنىڭ جاپالىق كۈرەشلىرى ھېسابغا
بەختلىك تۇرمۇش كەچۈرۈۋاتىدۇ . لېكىن ، شۇنىڭ بىلەن بىر
ۋاقىتتا ، جەمئىيەت تەرەققىياتى ، زامانىۋى چوڭ شەھەرلەرنىڭ
بەرىپا بولۇشى كىشىلەردە يېڭى بىر خىل «مەدەنىيەت كېسىلى»
نىمۇ پەيدا قىلىۋاتىدۇ . چوڭ شەھەرلەردىكى قىستاڭچىلىق ، ۋا-
رالڭ - چۈرۈڭ ۋە مۇھىتنىڭ بۇلغىنىشى قاتارلىق ئەھۋاللار
كىشىلەرنى ھودۇققاق ، غەمكىن ، چاچقۇن ، ئۇيقۇسىز قىلىپ ،
بىرمۇنچە جىسمانىي ۋە روھىي ئازابلارغا گىرىپتار قىلىپ قوي-
دى . ھەممىگە مەلۇمكى ، مۇزىكا كىشىگە ئېستېتىك لەززەت
بېرىدۇ . چۈنكى ، ئۇنىڭ رىتىمى گۈزەل ، جاراڭلىق ، مۇڭلۇق ،
دولقۇنلۇق ، يېقىملىق بولىدۇ . يەڭگىل مۇزىكىلارنى ئاڭلىغاندا ،
كىشىلەر شۇ ھامان ئىچ پۇشۇقىدىن خالاس بولۇپ ، كۆڭلى ئېچىد-
لىپ كېتىدۇ . لېكىن يېقىمىسىز ئاۋاز پۈتۈنلەي بۇنىڭ ئەكسىچە ،
ئادەمنىڭ ئىچىنى تىتىلدىتىپ ، جېنىنى قاقشىتىدۇ ، زېرىكتۈرد-
دۇ ، بىئارام قىلىدۇ . پويىز ، تراكتور ، ماشىنا ، مۇتسىكىلت ،
ئوت ئۆچۈرۈش ماشىنىسى ۋە چوڭ ، ئاۋات بازارلاردىكى ۋا-
رالڭ - چۈرۈڭ ، چۇقان - سۈرەنلەر ھەقىقەتەنمۇ ئادەمنى بىزار
قىلىپ ، نېرۋىسىنى ئاجىزلاشتۇرۇۋېتىدۇ . ئۆتكەندە ، ياپونىيە-
دىكى بىر ئۇنىۋېرسىتېت ئوقۇغۇچىسىنىڭ ئۆزى ئىشلەۋاتقان
زاۋۇتتىكى پار بازغىنىنىڭ ئاۋازىدىن ئىچى تىتىلداپ ، بىئارام
بولۇپ ، ئاخىر چىدىيالماي بېشىنى پار بازغىنىنىڭ ئاستىغا تۇتۇپ
بېرىپ ، بىراقلا تىنچلانغانلىقى بۇنىڭ قورقۇنچلۇق دەلىلى ئەمەس-
مۇ ؟ !

ئىستانبول ئەنە شۇنداق كېچە - كۈندۈز ئادەم ۋە ماشىنىلار بىلەن جاراڭلاپ تۇرىدىغان ئويغاق ، ھەممە يەر جىددىي ھەرىكەت بىلەن رىقابەتكە تولغان تىنىمسىز ، شاۋقۇنلۇق ، كاتتا شەھەر ئىكەن . ئۇ ، سۇ ۋە قۇرۇقلۇق يولىنىڭ تۆت كوچا ئېغىزىغا جايلاشقانغا ، قاتنىشى قۇلاي ، بازارلىرى ئاۋات ھەم جانلىق ئىكەن ...

مەن ئىستانبولغا كەلگەن كۈننىڭ ئەتىسىلا ، دېڭىز كۆرۈش ئىشتىياقى بىلەن مەرمەر دېڭىزنىڭ بويىغا كەلدىم . بۇ يەر تېخىمۇ ئاۋات ، قايناق ھەم كۆڭۈللۈك ئىدى . بەزىلەر دېڭىز بويىدىكى ئىستىراھەت باغچىلىرىدا سالقىنىداپ ، دەم ئېلىپ ، ھايات پەيزىنى سۈرەتتى ؛ بەزىلەر دېڭىز ئۇپقۇنلىرى بىلەن سۆيۈشۈپ تۇرغان قىيا ئاشلارغا مىنىۋېلىپ ، بېلىق تۇتاتتى ؛ بەزىلەر دولقۇن ئۇرۇپ تۇرغان مۇزدەك سۇغا چۆمۈلۈپ ، ئىرادىسىنى چېنىقتۇر-راتتى . مەن ئىككى قەۋەتلىك ساياھەت پاراخوتىغا چۈشۈپ دېڭىز-نى ئايلىدىم . دېڭىز ھەيۋەتلىك گۈرۈلدەيتتى ، گويما مەڭگۈ ھېرىپ - چارچاشنى بىلمەيدىغاندەك ، نەرە تارتىپ چايقلاتتى . ئۇنىڭ نەشپۈت چېچەكلىرىدەك بۇزغۇن چاچرىتىپ تۇرغان كۆ-كۈچ ، تىنىق سۈيى كەچكى شەپەق نۇرىدا تېخىمۇ رەڭلىنىپ جۇلايىتتى . ئۇنىڭ ئۇپۇق سىزىقى بىلەن بىرلىشىپ كەتكەن يىراق چېتىدە پايانسىز بىر يېشىللىق ئالمى پەيدا بولۇپ ، ئادەم-نىڭ كۆڭلىدە بىر خىل كەڭ ۋە راھەتلىك سېزىم ھاسىل قىلاتتى ... قىسقىسى ، دېڭىز ئۆزىنىڭ چەكسىز كۈچ - قۇدرى-تى ، ھەيۋىتى ، سەلتەنىتى ۋە باغرىدا يوشۇرۇپ ياتقان ئاجايىپ سىرلىرى بىلەن كىشىلەرنى ئۆزىگە جەلپ قىلاتتى . ئېھتىمال ، بۇ پاراخوتتا ماڭا ھەمراھ بولۇپ دېڭىز ساياھىتى قىلىۋاتقانلار ئىچىدە ماڭا ئوخشاش دېڭىزنى تۇنجى قېتىم كۆرۈۋاتقىنى يوق بولسا كېرەك ، شۇڭا مەن ھەممە نەرسىگە قىزىقىش ، ھەۋەس ۋە ھەيرانلىق بىلەن قارايتتىم ، كۆز ئالدىمدا داۋالغۇپ تۇرغان بۇ

يېشىل دۇنيا ماڭا ئاجايىپ سىرلىق ۋە مۆجىزىلىك كۆرۈنەتتى . دېمىسىمۇ ، دېڭىز بەزىدە شىددەتلىك چايقىلىپ ، دولقۇن ئۇرۇپ گۈركىرەيتتى ؛ بەزىدە تىپتىنچ ، مۇلايىم بولۇپ قالاتتى ؛ بەزىدە بولسا ، كۈن نۇرىدا ئالتۇن سۈيىدەك جۈلالىنىپ ، گۈزەل ، يېقىملىق كۆرۈنەتتى ؛ بەزىدە تۇمان قاپلاپ ، سۈرلۈك تۈس ئالاتتى . ئىشقىلىپ ، ئۆزگىرىشچان ، كۆپ قىرلىق بۇ جانلىق ئالەم كىشىلەرگە ئىجتىمائىي تۇرمۇشنىڭ مەنتىقىسىدەك رېئال تۇيغۇ ۋە تەسىرات بېرەتتى ...

مېنىڭ چوڭقۇر خىيالىرىمنى شەپەق نۇرىدىن قىزارغان دېڭىز سۈيى ئۈستىدە بەزىدە قانات كېرىپ پەرۋاز قىلىپ ، بەزىدە ساداقىنىڭ ئوقىدەك سۇغا قاراپ شۇڭغۇپ يۈرگەن بىر نەچچە بېلىقچى قۇشلارنىڭ ھەرىكەتلىرى بۆلۈۋەتتى . دېڭىزنىڭ ھەيۋەتلىك گۈركىرىشى ئۇلار ئۈچۈن مۇزىكا ، دېڭىزنىڭ قەھەرلىك ئۇيقۇنلىرى ئۇلار ئۈچۈن ئۇسسۇل مەيدانى ئىدى . مەن كېتىۋېتىپ ، بىر نەرسىگە ئالاھىدە قىزىقىپ قالدىم . ئالدىمدا ئۈنچە - مەرۋايىتتەك جىمىرلاپ تۇرغان تىپتىنچ سۇ ئۈستىدە خۇددى مۇئەللەقتە تۇرغۇزۇلغاندەك بىر مۇنار پەيدا بولدى . پاراخوت ئۇنىڭ يېنىدىن ئەگىپ ئۆتكەندە مەن ئۇنىڭ ئادەملەر تەرىپىدىن ياسالغان راۋاق شەكىللىك مۇنار ئىكەنلىكىنى كۆرۈپ ، تېخىمۇ ھەيران بولدۇم . لېكىن ھەيرانلىقىم ئۇزۇنغا بىرمىدى ، شۇ يەردىلا بۇ مۆجىزىلىك قۇرۇلۇشنىڭ سىرىمۇ ئايىدىڭلاشتى . ئۇنى تۈركچە «قىز كۆلى» (قىز راۋىقى) دەيدىكەن . رىۋايەت قىلىنىشىچە ، قايسىبىر تۈرك سۇلتانىنىڭ ئامراق قىزى بىر ئاددىي يىگىتنى ياخشى كۆرۈپ قاپتۇ . پادىشاھ بۇنى ئومۇس بىلىپ ، قىزىنى توسۇپتۇ ، قىز يىغلاپتۇ ، ئازابلىنىپتۇ ، غەمگە پېتىپتۇ . بىر كۈنى پەرىشان ھالدا ئۆزى يالغۇز باغنى ئايلىنىپتۇ . تۇ . توساتتىن ئالدىغا يوغان چار يىلان ئۇچراپتۇ ، قىز قورقۇپ ھوشىدىن كېتىپتۇ ۋە كېسەل بولۇپ قاپتۇ . پادىشاھ قىزىدىن

ئەنسىرەپ ، تىنچ ۋە خالىي يەردە تۇرغۇزۇش ئۈچۈن ، مەرمەر دېڭىزنىڭ ئۈستىگە راۋاق سالدۇرۇپتۇ ۋە قىزنى قۇرۇقلۇقتىن ، ئادەملەردىن ئايرىپ ، كېمە بىلەن شۇ يەرگە ئاپىرىپ تۇرغۇزۇپتۇ . بىر كۈنى خىزمەتكار بازاردىن مېۋە ئېلىپ كەپتۇ . قىز مېۋىلەرنى سېۋەتتىن ئېلىۋاتسا ، ھېلىقى يىلان يەنە مېۋىنىڭ ئاستىدىن چىقىپ قىزنى چىقىپتۇ ، قىز ئۆلۈپتۇ ، ئۇنىڭ جەسىدىنى قۇرۇقلۇققا ئەكىلىپ قويۇپتۇ . ئەسلىدە ھېلىقى يىگىت يىلان سۈرىتىگە كىرىپ ، قىزنىڭ يېنىغا كەلگەن ۋە ئۇلار شۇ يول بىلەن مۇرادىغا يەتكەنكەن

مەن رىۋايەت تۈسىنى ئالغان بۇ مۇھەببەت داستانىنى ئاڭلاپ ، پاك ۋە ھەقىقىي سۆيگۈ - مۇھەببەتنى ھەرقانداق يەردە ، ھەرقانداق كۈچنىڭ توسۇپ قالالمايدىغانلىقىنى ، ئۇنىڭ خۇددى مۇشۇ دېڭىزدەك تەڭداشسىز كۈچ - قۇدرەتكە ۋە ئەبەدىي ئۆچمەس روھقا ئىگە ئىكەنلىكىنى يەنە بىر قېتىم چوڭقۇر ھېس قىلدىم !

پاراخوت مەرمەر دېڭىزىنى يېرىم دائىرە ئايلىنىپ ، ئاخىرىدا فوسفور بوغۇزىغا يېقىنلاپ كەلدى . مەن يىراقتىنلا بۇ مەشھۇر بوغۇزنىڭ گۈزەل مەنزىرىسىنى ۋە ئۇنىڭ ئۈستىگە سېلىنغان ھەيۋەتلىك پولات ئاسما كۆۋرۈكنى كۆرۈپ ھاياجانلاندىم . فوسفور بوغۇزى قارانتىل بىلەن ئېيتقاندا ، «كالا كېچىكى» دېگەن مەنىدىكى سۆز بولۇپ ، ئېيتىشلارغا قارىغاندا ، قەدىمىي يۇنانلىقلارنىڭ قۇياش ئىلاھى زېۋستىن ئۆزگەرگەن بىر ئىلاھىي كالا پادىشاھنىڭ مەلىكىسىنى كۆتۈرۈپ ، مۇشۇ بوغۇزدىن ئۆتكەنكەن !

فوسفور بوغۇزى گويىا ئىنسانلارنىڭ قولى بىلەن ياسالغان زۇمرەت ئېقىندەك ، ئۆزىنىڭ يەڭگىل شاۋقۇنى ، گۈزەللىكى ، ئېللىقلىقى ، لاتاپىتى ۋە بارلىق مۆجىزىسى بىلەن ئادەمنى ئۆزىگە جەلپ قىلاتتى ۋە بىردەم بولسىمۇ ، ئادەمنى تۇرمۇشنىڭ غەم -

ئەندىشىلىرىدىن خالىي قىلىپ ، خىيالىي بىر دۇنيا قوينىدا ياشا-
 ۋاتقانداك راھەتلىك ھېس قىلدۇراتتى ...
 ئىككى قىرغىقى يېشىللىققا ۋە كۆركەم ئۆي - ئىمارەتلەرگە
 تولغان فوسفور بوغۇزى ئىستانبول شەھىرىنى شەرق ۋە غەربتىن
 ئىبارەت ئىككى بۆلەككە ئايرىپ تۇراتتى . ۋەھالەنكى ، ئۇنىڭ
 ئۈستىدە گويا ھەسەن - ھۈسەندەك ئېسىلىپ تۇرغان پولات كۆۋ-
 رۇك بولسا ، خۇددى بىر تەبىئىي بەلۋاغقا ئوخشاش ، ياۋروپا ۋە
 ئاسىيادىن ئىبارەت ئىككى قىتئەنى بىر - بىرىگە باغلاپ تۇراتتى .
 مېنى ھەممىدىن بەك جەلپ قىلغىنى ، تۈركىيە جۇمھۇرىيىتى
 قۇرۇلغانلىقىنىڭ 50 يىللىقىغا سوۋغا قىلىنغان بۇ كاتتا كۆۋ-
 رۇكنىڭ مۆجىزىلىك قۇرۇلۇشى بولدى . بۇ قۇرۇلۇشنىڭ ئۆزى
 بىر كامالەتكە يەتكەن سەنئەت ئىدى ، ئۇنىڭ ئىجادكارلىرى ئەنە
 شۇ قۇرۇلۇش سەنئىتى بىلەن بۇ يەرنىڭ تۇرمۇشىنى تېخىمۇ
 گۈزەللەشتۈرۈۋەتكەنىدى . سۇ يۈزىدىن 60 نەچچە مېتىر ئېگىز-
 لىككە كۆتۈرۈلگەن ، ئۇزۇنلۇقى بىر يېرىم كىلومېتىر ، كەڭلى-
 كى 30 نەچچە مېتىر كېلىدىغان بۇ ھەيۋەتلىك كۆۋرۈكنىڭ سۇغا
 تۇتاشقان ھېچقانداق تۇرغۇسى يوق ئىدى . زامانىۋى كۆۋرۈك
 قۇرۇلۇشلىرى ئىچىدىكى ئەڭ كۆركەم شەكىلدە ياسالغان بۇ كۆۋ-
 رۇكنىڭ تاغ ئۈيۈتمىسىدەك مەزمۇت تېنى بوغۇزنىڭ ئىككى قىر-
 غىقىدىكى ئىككى مۇنارغا ئېسىقلىق ئىدى ! ...
 سەيلە كېمىسى بوغۇز ئىچىدە ئاستا ئۈزۈشكە باشلىدى ،
 ئۇنىڭ ئالدى - كەينىدىن قاينام بولۇپ كۆتۈرۈلگەن سۇلار ئەت-
 راپقا ئاق چېچەكتەك بۇزغۇن چاچرىتاتتى . مەن پاراخوت سۈپىد-
 سىدا تۇرۇپ ، يىراقلارغا نەزەر تاشلىدىم ، ھاۋا خېلى ئىسسىق
 بولسىمۇ ، لېكىن پاراخوت سۈپىسى شۇنداق سالقىن ۋە راھەتلىك
 ئىدى . كۈن ئاستا - ئاستا ئولتۇرۇشقا باشلىدى ، ئۇنىڭ ئاخىرقى
 قىزغۇچ نۇرىدىن دېڭىز ۋە كۆۋرۈك تېخىمۇ يالتىراپ كەتتى .
 شۇ چاغدا ، مېنىڭ كۆز ئالدىمدا ھەيۋەتلىك مۇنار ، بۈككىدە

دەل - دەرەخ ، كۆركەم بىنا - ئىمارەت ۋە قەدىمىي ، سەلتەنەتلىك قەلئەلەرنىڭ سۇدا ئەكس ئەتكەن رەڭگارەڭ مەنزىرىسى پەيدا بولدى . بۇ مەنزىرە ئەسلىدىكىدىنمۇ گۈزەل ۋە سېھىرلىك ئىدى ... قايتىش سەپىرىمىزدە ، مەن ئاسما كۆۋرۈك بىلەن بوغۇز ئېقىنىغا يەنە بىر قېتىم قارىدىم . يېڭىلا يېقىلغان چىراغ ۋە ماشىنىلار بىلەن بۇ يەر تېخىمۇ نۇرلىنىپ ، جانلىنىپ كەتكەندى . بوغۇز ئېچىدىكى ھەرخىل پاراخوتلارنىڭ گۈدۈك ئاۋازىمۇ ئەتراپتا ياڭراپ ، كىشىلەرگە ھاياتلىق ئۈچۈن تىرىشىپ - تىرىمە شىۋاتقان بىر خىل ئالدىراشلىق مەنزىرىسىنى ھېس قىلدۇراتتى ! ...

ئۆز ۋاقتىدا ، بۇ بوغۇز ئىلاھىي كالا بىلەن بىر مەلىكىنى ئۆتكۈزگەن بولسا ، مانا بۈگۈن ئىلاھ ئەمەس ، ئاددىي خەلق تەرىپىدىن ياسالغان ھەيۋەتلىك پولات كۆۋرۈك ۋە سۇ ئۈستىدىكى لەھەڭدەك كاتتا پاراخوتلار بىلەن تۈمەن مىڭ «مەلىكە» لەر ئۇ قىرغاقتىن بۇ قىرغاققا ئۆتۈپ ، جاھان كەزمەكتە ئىدى ! ...

«زەمبىرەك قوۋۇقى» ئۈستىدە

ئويلىغانلىرىم

تۈركلەر بۇ يەرنى «توپقاپى» دەپ ئاتايدىكەن . بۇ يەردە شەرقىي رۇم ئىمپېرىيىسىنىڭ قەدىمىي قەلئەسى ۋە قەلئە سېپىلى بار ئىكەن . سېپىل بۇنىڭدىن بەش ئەسىر بۇرۇنقى قىياپىتىنى تېخى يوقاتمىغان ، بەزى يەرلىرى ھەتتا يېڭىلا سېلىنغان قۇرۇلۇشتەك چىرايلىق ھەم مۇستەھكەم تۇراتتى . مەن سېپىل ئۈستىدە گە چىقىپ ئەتراپقا نەزەر سالدىم . بۇ يەرنىڭ مەنزىرىسى ، قۇرۇلۇشى ھەقىقەتەنمۇ كىشىنى ئۆزىگە جەلپ قىلاتتى . تۇرۇپلا ، ئادەمنى يىراق ئۆتمۈشنىڭ غوۋغالىق خاتىرىلىرى ئىچىگە ئېلىپ كەتسە ، تۇرۇپلا كەلگۈسىنىڭ شېرىن غايىلىرى بىلەن ھازىرنىڭ

شاۋقۇن - سۈرەنلىرى ئىچىگە سۆرەپ كېلەتتى . بۇ يەر ھەقىقە - تەنمۇ ئىسمى - جىسمىغا لايىق بىر تارىخىي مەكتەپ ، ئۆز باغرىدا ئەجدادلارنىڭ نۇرغۇن سىر ۋە ھەقىقەتلىرىنى يوشۇرغان تىلىسىدە مائىلىق دۇنيا ئىدى . خىيال قۇشلىرىم ئاستا - ئاستا پەرۋاز قىلىپ ، بۇ يەرنىڭ «كونىستانتىنپول» دېگەن ئىسمىدىن «ئىس - تانبول» دېگەن ئىسمىغا ئۆزگەرگىچە بولغان ئارىلىقتىكى قانلىق جەڭ خاتىرىلىرى ئىچىگە كىرىپ كەتتى! *بۇ ھەقىقەتلىك ئەسەر*

مىلادىيە 1453 - يىلى 6 - ئاپرېلدا كونىستانتىنپول ئاس - مىنىدا توساتتىن گۈلدۈرمەمدەك توپ - زەمبىرەك ئاۋازلىرى ياڭراپ ، يالقۇنلۇق ئىس - تۈتەكلەر كۆتۈرۈلدى ، پۈتۈن شەھەر ئۇرۇش ئوتى بىلەن قاپلاندى . ئەسلىدە ، تۈرك سۇلتانى مەھمۇد II 150 مىڭ كىشىلىك قوشۇن ۋە 320 جەڭ كېمىسى بىلەن شەرقىي رۇم ئىمپېرىيىسىنىڭ پايتەختى بولغان بۇ قەدىمىي شەھەرنى قورشىۋالغانىدى . ئوسمان ئىمپېرىيىسىنىڭ 6 - پادى - شاھى ، 21 ياشلىق بۇ تۈرك سۇلتانى شەرقىي رۇم ئىمپېرىيىسىدە - گە 1058 يىل پايتەخت بولغان ، ئىلگىرى - ئاخىر بولۇپ ھۈند - لار ، ئازارلار ، ئاۋارلار ، پارسلار ، ئەرەبلەر ۋە تۈركلەر كۆپ قېتىم ھۇجۇم قىلىپ ئالالمىغان بۇ مۇستەھكەم قورغاننى ئىشغال قىلىپ ، ئۇنى ئىسلام دىنىنىڭ مەركىزىگە ئايلاندۇرۇشقا بەل باغلىغانىدى . *بۇ ھەقىقەتلىك ئەسەر*

تۈرك قوشۇنلىرى ئاۋۋال غەرب تەرەپتىكى قۇرۇقلۇق يولى بىلەن ھۇجۇم قىلدى . شەرقىي رۇم قوشۇنلىرى بۇ يەرگە تاش ۋە پىششىق خىشتىن ئىككى قات سېپىل سالغان بولۇپ ، سېپىل ئۈستىگە ھەر 100 مېتىر ئارىلىقتا بىردىن مەزمۇت ئىستىھكام قۇرغانىدى . سېپىل سىرتىغا ناھايىتى چوڭقۇر ۋە كەڭ سۇ خەندىدە - كى قېزىلغان بولۇپ ، سېپىل ئۈستىگە شوتا ياكى مەنچاناق بىلەن چىقىش بەسى مۈشكۈل ئىدى . شۇڭا ، سېپىلنى ئاۋۋال ئېغىر زەمبىرەك بىلەن توپقا تۇتتى . ماتېماتىكا ئىلمى بويىچە ياسالغان

بۇ خىل ھاۋان زەمبىرەكلىرىگە سېلىنغان تاش ئوقلارنىڭ ھەربىدى-
رىنىڭ ئېغىرلىقى 500 كىلوگرام كېلەتتى . بىر مەھەل توپقا
تۇتقاندىن كېيىن ، ئون مىڭلىغان ئەسكەرلەر سۇ خەندىكىنى تىز-
دۇرۇش مەقسىتىدە ياغاچلارنى كۆتۈرۈپ ، غايەت يوغان سوغىلار-
نى دومىلىتىپ سۇ خەندىكىگە قاراپ ئاتلاندى . شەرقىي رۇم
قوشۇنلىرى ئىستىھكام ئىچىدە ۋە سېپىللارنىڭ ئۈستىدە تۇرۇپ ،
قارا مىلتىق ھەم تاش ئاتار توپلار بىلەن داۋاملىق قايتۇرما زەربە
بېرىپ تۇردى . نۇرغۇنلىغان تۈرك ئەسكەرلىرى يارىلىنىپ ، سۇ
خەندىكىگە يېقىن بارالماي چېكىندى .
قاتتىق ھۇجۇمدىن نەتىجە چىقمىغاندىن كېيىن ، تۈرك سۇلا-
تانى مەھمۇد II باشقىچە يول تۇتتى
كونستانتىنپولغا دېڭىز ئارقىلىق كىرىدىغان ئېغىزلارنىڭ
ھەممىسى تۆمۈر زەنجىرلەر بىلەن توسۇۋېتىلگەنىدى . مەھمۇد
II ئالتۇن مۇڭگۈز قولىتۇقى ئارقىلىق قەلئەگە يۈچۈك ئېچىشنى
پىلانلىدى . پىلان بويىچە ھەرىكەت ئېلىپ بارىدىغان كۈنى ئاخشى-
مى تۈرك قوشۇنلىرىنىڭ 70 كېمىسى ئالتۇن مۇڭگۈز ئېغىزىدى-
كى تۆمۈر زەنجىرلەردىن بەرپا قىلىنغان توساقتىن ئايلىنىپ
ئۆتۈپ ، گالاتىيە قىرغىقىغا بېرىپ توختىدى ، ئارقىدىنلا ئادەم
كۈچى بىلەن كېمىلەرنى سۆرەپ قىرغاققا چىقاردى . ئۇنىڭدىن
كېيىن ، قۇرۇقلۇق ئۈستىگە قېلىن ، پۇختا تاختايلىرىنى ياتقۇزۇپ
بىر خىل ياغاچ يول ياسىدى . تاختايلىرىنىڭ ئۈستىگە كۆپ مىقدار-
دا كالا ۋە قوي يېغىنى سۈركەپ ، كېمە سۆرەشكە توسالغۇلۇق
قىلىدىغان سۈركىلىش كۈچىنى ئازايتتى . شۇنىڭ بىلەن مىڭ بىر
جاپادا كېمىلەرنى غىلتاڭ تاختاي يول ئارقىلىق ئىتتىرىپ ، ئال-
تۇن مۇڭگۈز قولىتۇقىنىڭ گىرۋىكىگە ئېلىپ باردى . تاڭ يو-
رۇشقا ئاز قالغاندا ، 70 كېمە تۇشمۇ تۇشتىن سۇغا چۈشۈرۈلۈپ ،
سەپ تۈزۈپ لەيلەتمە كۆۋرۈك ھاسىل قىلدى ۋە ئۇنىڭ ئۈستىدە
چاققان ئىستىھكاملارنى قۇردى . تۈرك ئەسكەرلىرى مۇشۇ

لەيلەتمە كۆۋرۈك ئارقىلىق 29 - ماي تاڭ سەھەردە كونسىتانتىن -
 پولغا شىددەتلىك ھۇجۇم قوزغىدى . شىنجاڭ ئىستانبۇلغا
 شەرقىي رۇم قوشۇنلىرى ئالتۇن مۇڭگۈز قولتۇقىدا تۈرك
 ئەسكەرلىرىنىڭ تۇيۇقسىز پەيدا بولۇپ قېلىشىنى ئويلىمىغاندەك .
 دى ، شۇڭا ئۇلار تاقابىل تۇرۇشقا ئامالسىز قالدى . تۈرك ئەس-
 كەرلىرىنىڭ ھاۋا گۈلدۈرلىگەندەك ئۈزۈمەستىن توپقا تۇتۇشى ۋە
 مىڭلىغان ، ئون مىڭلىغان تۈرك ئەسكەرلىرى بىر خىل رىتىمدا
 ئېيتقان تەكبىر سادالىرى ئىچىدە قىلغان ھۇجۇمدا قەلئە سېپىل-
 دىن بىر ئېغىز ئېچىلدى . ئۇلار مانا شۇ ئېغىزدىن يوپۇرۇلۇپ ،
 شەھەرگە بېسىپ كىردى . 53 كۈن مۇھاسىرىدە تۇرغان مۇستەھ-
 كەم قورغان ئاخىر يىمىرىلدى . تۈرك ئەسكەرلىرى شەھەردە ئۈچ
 كۈن بۇلاڭ - تالاڭ ۋە قىرغىنچىلىق بىلەن شۇغۇللاندى . نۇرغۇن-
 لىغان ئاھالىلەر قۇل قىلىندى . كۆركەم ، ھەيۋەتلىك ئوردا -
 سارايلار كۆيدۈرۈپ تاشلاندى . ئەسىرلەردىن بۇيان ساقلىنىپ
 كەلگەن بىباھا ، نەپىس سەنئەت بۇيۇملىرى كۆيۈپ كۈلگە ئايلان-
 دى . خرىستىئان دىنىنىڭ بارلىق بۇتلىرى چېركاۋلاردىن چىقىد-
 ىرىلىپ ، ئۇنىڭ ئورنىغا ئىسلام دىنىنىڭ مېھراب - تەكچىلىرى
 ياسالدى . خرىستىئان دىنىنىڭ 9 - ئەسىردىن بۇيانقى كاتتا
 ئىبادەتخانىسى ، شەرق بىناكارلىق سەنئىتىنىڭ جەۋھىرى بولغان
 «ئاياسوفىيە» ئىبادەتخانىسى مۇسۇلمانلارنىڭ مەسچىتىگە ئۆز-
 گەرتىلدى . شەرقىي رۇم ئىمپېرىيىسىنىڭ پايتەختى كونسىتان-
 تىنپول دېگەن تارىخىي ئىسىم مۇ ئىستانبۇلغا ئۆزگەرتىلدى .
 شۇنداق قىلىپ ، مىڭ يىلدىن ئارتۇق ھۆكۈم سۈرگەن شەرقىي
 رۇم ئىمپېرىيىسى كونسىتانتىنپولنىڭ قولىدىن كېتىشى بىلەن
 ئۈزۈل - كېسىل بەربات بولدى ! ...
 مەن ئۇزاق تارىخنىڭ بىردىنبىر شاھىتى بولغان مانا شۇ
 قەلئە سېپىلى ئۈستىدە تۇرۇپ ، ئاشۇ قانلىق خاتىرىلەرنى ئەسلە-
 گەن ۋاقىتىمدا ، بۇ دۇنيانىڭ ئەزەلدىن داۋالغۇپ تۇرغان

تىنچسىز ، غەيلىلىق بىزكە دۇنيا ئىكەنلىكىنى ، ئىنسانىيەتنىڭ ئەزەلدىن ئېلىشىش ، تىرىكىشىش ، ئايرىلىش ، قوشۇلۇش ۋە كۈچىيىش ، يوقىلىشقا ئوخشاش تەكرارلىنىشلار ئارقىلىق ئۆزىنى قۇدرەت تاپقۇزغان ۋە شۇنىڭ ھېسابىغا تەرەققىي قىلىپ بۈگۈنكى كۈنگە كەلگەنلىكىنى ھېس قىلغاندەك بولدۇم ! ...

رەڭگارەڭ دۇنيا

ئىستانبۇلنىڭ بازار - رەستىلىرى ناھايىتى قايناق ۋە ئاۋات . ئىزدىگەن ھەرقانداق نەرسىنى تېپىش مۇمكىن . ماللار كۆپ ، بازار ئەلۋەك بولغىنى بىلەن باھا مۇقىم ئەمەس ، پۇلنىڭ قىممىتى تۇراقسىز ، ئىستانبۇل كوچىلىرىدا تىلەمچىلىك قىلدۇرغان قېرى ، ئاجىز سائىللار بىلەن پۈت - قوللىرى مەيى - نەت ، كىيىم - كېچىكى ناچار ئۇششاق دىۋانلەرنى كۆرگىلى بولىدۇ . شۇنداق بولۇشىغا قارىماي ، ئىستانبۇلنىڭ جەمئىيەت تەرتىپى ، ئىجتىمائىي كەيپىياتى خېلى رەتلىك ھەم مەدەنىيەتلىك ئىكەن . مەن ئاممىۋى سورۇنلاردا بىرەر ئادەمنىڭمۇ بىزدىكىگە ئوخشاش مەجنۇنلارچە ۋارقىراپ - جارقىرىغىنىنى ياكى ئالتا - غىل ناخشا توۋلاپ ، كىشىلەرنى بىزار قىلغىنىنى ۋە ياكى كوچا - كوچىلاردا مەست بولۇپ يېتىپ قالغىنىنى زادىلا كۆرمىدىم . كىشىلەر مۇناسىۋەتتە سىلىق - سىپايە ، گەپ - سۆزدە قىزغىن ۋە ئەدەپلىك ئىكەن . ئېھتىمال ، بۇ بىر مىللەتنىڭ مەدەنىيەت سەۋىيىسىگە ھەم تەربىيە كۆرگەنلىكىگە باغلىق بولسا كېرەك ! مەن بۇ قەدىمىي ، قايناق شەھەردە بىر مەزگىل تۇرۇش جەريانىدا ، بۇ يەردىكى ئىجتىمائىي ئائىلە قۇرۇلمىسىنىڭ بىزگە ئانچە ئوخشاپ كەتمەيدىغانلىقىنى ، بولۇپمۇ ياش ئوغۇل - قىزلار - نىڭ ئاتا - ئانىسى بىلەن كارى بولماي ، ياشانغانلار ئۆمرىنىڭ ئاخىرىدا غېرىبلىق ، مىسكىنلىك بىلەن ئۆتەيدىغانلىقىنى كۆرۈپ

چوڭقۇر ئويلىنىپ قالدىم . 70 ياشتىن ھالقىغان بىر قېرى ئادەم مېنىڭ ھەمراھىمغا مۇنداق بىر ئىشنى ھېكايە قىلىپ بېرىپتۇ : ئۇنىڭ ئوغلى « بورسا » دېگەن يەردە ياشايدىكەن ، بىر كۈنى ئىسىم تانىبولدىن ئۇنىڭغا « داداڭ ئۆلدى » دېگەن تۇيۇقسىز بىر خەۋەر بېرىپتۇ . ئوغۇل بۇ خەۋەرنى ئاڭلاپلا بىر نەچچە ئايدىن بېرى كېلىپ باقمىغان دادىسىنىڭ ئۆيىگە مىراس ئالغىلى ئالدىراپ كەپتۇ . لېكىن ئىشىكتىن كىرىپ قارىسا ، دادىسى ھايات تۇرغۇ . دەك . ئۇ دادىسىغا تەپتىر تەپتىر يۈزمۇيۈز : « مەن سېنى ئۆلدى دەپ ئاڭلاپ كېلىۋىدىم !... » دەپتۇ . بۇ ھېكايىنى ئاڭلاپ مېنىڭمۇ تەنلىرىم شۈركۈنۈپ كەتتى . شۇ ھامان ئېسىمگە ناسىر خىسراۋىنىڭ مۇنۇ ئىككى مىسرا بېيىدىتى كەلدى :

« قېرىغا ياردەم قىل سۆيۈنگەن تېغىڭ ،
بۇنى چۈشىنىسەن قېرىغان چېغىڭ ! »

دەر ھەقىقەت ، ھاياتتا شۇنداق ئاددىي ۋە ئادىل بىر مىزان بار : ئاتا - ئاناڭ قېرىغاندا سەن ئۇنىڭغا قانداق مۇناسىۋەتتە بولساڭ ، سېنىڭ بالىلىرىڭمۇ سەن قېرىغاندا ، ساڭا شۇنداق مۇناسىۋەتتە بولىدۇ ! چۈنكى ياشلىق كىشىنىڭ ۋۇجۇدىدا ئەبەدىي تۇرمايدۇ ، ئۆزۈڭ سەزمىگەن ھالدا قېرىپ قالىسەن . ئۇ خۇددى قىشتىكى قاردەك تۇيۇقسىز ۋە شەپسىز ھالدا بېسىپ كېلىدۇ . ئادەم قېرىغان چېغىدا ئەگەر مېھىر - شەپقەت ، ئىززەت - ئىكرامغا ئىگە بولسا ، ئاخىرقى ھاياتى خاتىرجەم ۋە كۆڭۈللۈك ئۆتىدۇ . ئەگەر ئۇ ئۆنتۈلغان ، تاشلانغان بولسا ، ئۇنىڭ كۈنى غەم - غۇسسە ، ھەسرەت - نادامەت بىلەن ئۆتىدۇ . مېنىڭچە ، پەرزەنتلەرنىڭ ئاتا - ئانىسىغا بولغان مېھىر - مۇھەببىتى پەقەت ئىنسانلارغا خاس بولغان مۇقەددەس بىر تۇيغۇ ! لېكىن ، بۇ

ئەللەردىكى بەزىلەر: «ئادەملەر قانچە نادان بولسا، شۇنچە مېھىر - شەپقەتلىك بولىدۇ، مەدەنىيەت سەۋىيىسى ئۆسكەنسېرى ئادەمدە زامانىۋى ئاڭ كۈچىيىپ، مېھىر - شەپقەت ئازىيىدۇ» دەپ قارايدىكەن. بۇ مەنىئە بويىچە بولغاندا، جەمئىيەت تەرەققىياتى ئادەملەرنى تېخىمۇ ئاڭلىق ھەم ئىنسانىي پەزىلەتكە ئىگە قىلماي، ئەكسىچە، ئۆزئارا مېھىر - شەپقەت كۆتۈرۈلگەن ۋەھ - شىيلەرگە ئايلاندۇرۇپ قويمايدۇ؟! ... ھېچكىمنى، ھەتتا ئاتا - ئانىسىنى سۆيىمگەن ئادەمنى باشقىلار سۆيەمدۇ؟! تەربىيە كۆرگەن، مەدەنىيەتلىك ئادەملەر خۇددى ئا. پ. چىخوف ئېيتقاندا: «ئىنسان شەخسىيەتنى ھۆرمەت قىلىدۇ، شۇنىڭ ئۈچۈنلا ئۇلار ھىممەتلىك، ئاق كۆڭۈل، خۇش مۇئامىلە ۋە كۆڭۈلچەك بولىدۇ!»

ھەممىگە ئايانكى، قېرىلىق، ئۆلۈم - ئىنسانلار بېشىدىكى كۈلپەتلىك تەقدىر، بۇنىڭدىن ھېچكىم قېچىپ قۇتۇلالمايدۇ. لېكىن قېرىلىقنىڭ ئازابىنى يەڭگىلەتتىشكە، ئۆلۈم ۋەسۋەسىدىن ئىزايتىشقا تامامەن بولىدۇ. بۇ پەقەت پەرزەنتلەرنىڭ مېھىر - شەپقىتى ۋە ھۆرمەت - مۇھەببىتى ئارقىلىقلا ئىشقا ئاشىدۇ!

«توپقاپى» ئوردىسىدىكى تارىخ

ئىستانبۇلنىڭ ياۋروپا قىسمىدا، «توپقاپى» دەپ ئاتىلىدىغان كاتتا بىر مۇزېي بار. تەخمىنەن مىلادىيە 1478 - يىللاردا بەرپا بولغان بۇ مۇزېينى ئىستانبۇلغا كەلگەن ھەرقانداق ئادەم بىر كۆرمەي قالمايدۇ. چۈنكى بۇ يەردە ئوسمان ئىمپېرىيىسىنىڭ بەش خانىدانلىقىغا مەنسۇپ بولغان قىممەتلىك ئاسار ئەتىقىلەر ساقلانغان. ئەسلىدە، بۇ يەر تۈرك سۇلتانى مەھمۇد II نىڭ ئىستانبۇلنى ئىستېلا قىلىپ، پايتەختنى مۇشۇ يەرگە كۆچۈرگەندىن كېيىن قۇرغان خان ئوردىسى ئىدى. كېيىن، يەنى 1858 -

يىلى ئىستانبولنىڭ ئاسىيا قىسمىدا يېڭى ئوردا — «دولما باغچە» پۈتكەندىن كېيىن ، بۇ يەر تاشلىنىپ قالغان . پەقەت 1922 - يىلى تۈركىيە جۇمھۇرىيىتى قۇرۇلغاندا ، بۇ يەرنى قايتىدىن ئەسلىگە كەلتۈرۈپ ، «توپقاپى مۇزېيى» غا ئايلاندۇرغان . بۇ مۇزېيىدا ، تۈركىيە دۆلىتىنىڭ ھەرقايسى دەۋرلەردىكى ئەتىۋارلىق ، بىباھا بۇيۇملار بۆلۈمى ، پادىشاھلىق سەربايلار بۆلۈمى ، مۇقەددەس ئامانەتلەر بۆلۈمى قاتارلىق بۆلۈم ۋە بۆلەكلەر بار . مەن نۇرغۇن چەت ئەللىك دوستلار بىلەن بىللە يىراق تارىخنىڭ شاھىدىسى ۋە مىللىي روھنىڭ سىمۋولى بولغان بۇ داڭلىق مۇزېيىنى بىر مۇزىيارەت قىلدىم . مېنى ھەممىدىن بەك ئۆزىگە جەلپ قىلغىنى «مۇقەددەس ئامانەتلەر بۆلۈمى» بىلەن «جانان بۇيۇملار بۆلۈمى» ۋە «گۈللۈك كەشتە بۇيۇملار بۆلۈمى» بولدى . «مۇقەددەس ئامانەتلەر بۆلۈمى» دە ، مۇھەممەد ئەلەيھىسسالامنىڭ كۈمۈش ئۆيى ① ، ئالتۇن ساندۇقى ، قىلچى ، ئوقياسى ۋە ئۇزۇن لىباسى قاتارلىق قىممەتلىك بۇيۇملار بار ئىدى . بۇ تارىخىي تەۋەررۈكلەر - نى ياۋۇز ② سۇلتان سەلىم مىلادىيە 1517 - يىلى مىسىرغا ھۇجۇم قىلغاندا ، شۇ يەردىن قولغا چۈشۈرۈپ ، ئىستانبولغا يۆتكەپ كەلگەنىكەن . بۇ بۆلۈمنىڭ ئەينەكلىك تام بىلەن ئايرىلغان خاس ھۆججىسىدا ، ئۈستىگە قىزىل تون ، بېشىغا تەقىيە كىيگەن بىر ئادەم توختىماي قۇرئان قىرائەت قىلىپ ئولتۇرىدىكەن . بۇ بۆلۈمدە يەنە ئالتۇن بىلەن ياقۇتتىن ياسالغان كىچىك - كىچىك قۇتىلاردا مۇھەممەد ئەلەيھىسسالامنىڭ ساقىلى ، چېچى ، چىشى ، ئاياغ ئىزى ، قەبرە توپىسى ۋە مۆھۈرى قاتارلىق مۇقەددەس خاتىرىلەرمۇ بار ئىدى . شۇنداقلا ، يەنە بىر يەرگە مۇھەممەد ئەلەيھىسسالامنىڭ قىفتە قەبىلىسىگە مۇسۇلمان بولۇشنى دەۋەت قىلىپ ، تېرىگە يازغان مۇبارەك خېتىنىڭ ئەينەن نۇسخىسىمۇ

① كۈمۈش ئۆي — چىمىلىققا ئوخشاش قىلىپ ياسالغان ياتار جاي .
 ② ياۋۇز — قەھرىمان ، باھادىر مەنىسىدە .

قويۇلغانىدى . ئۇنىڭدىن باشقا ، ئەينەكلىك ئىشكاپلاردىكى قىپقىد-
زىل دۇخاۋىلارنىڭ ئۈستىدە بىرنەچچە جەسۇر ، باھادىر ساھابى-
لارنىڭ ئۆز ۋاقتىدىكى جەڭلەردە ئىشلەتكەن قىلىچلىرى پارقد-
راپ تۇراتتى . مەن بۇ قىلىچلارنىڭ ئىچىدە ھەزرىتى ئەلىنىڭ
قىلىچىنىڭ ھەقىقەتەنمۇ يوغان ۋە ئۆتكۈرلۈكىگە ئالاھىدە دىققەت
قىلدىم . مەن كىچىكىمدە ، مەدداھلاردىن ھەزرىتى ئەلى كەرىمۇل-
لاھۇ ۋە جىھۇ توغرىسىدىكى رىۋايەتلەرنى كۆپ ئاڭلىغانىدىم . ئۇ-
نىڭدا ھەزرىتى ئەلىنىڭ قىلىچى مۇنداق تەرىپلىنەتتى : «ھەزرىتى
ئەلى شاھى مەردان زۇلپىقارنى شۇنداق بىر شىلتىۋىدى ، تاغلار
ئىككىگە بۆلۈنۈپ ، كۈكۈم - تالقان بولدى ... نەچچە چاقىرىم
يەردىكى سەپ - سەپ مۇشربكلارنىڭ باشلىرى چامغۇردەك يەرگە
تۆكۈلدى !...»

بۇ ئەلۋەتتە رىۋايەت ھەم مۇبالىغە ئىدى . لېكىن ھازىر
مېنىڭ كۆز ئالدىمدا تۇرغىنى ، ھەزرىتى ئەلىنىڭ ئۆز زامانىسىدا
ئىشلەتكەن قىلىچى ئىدى . قىلىچىنىڭ ئۇزۇنلۇقى ئىككى مېتىر-
دەك كېلەتتى ، كەڭلىكى بىر سوپام ئىتراپىدا بولۇپ ، بىسى
ھېلىغىچە پارقىراپ تۇراتتى . مەن بۇنىڭغا قاراپ ھەزرىتى ئەلى-
نىڭ ھەقىقەتەنمۇ مەدداھلار تەرىپلىگەندەك ، پالۋان قامەت ، باھا-
دىر ، جەسۇر زات ئىكەنلىكىنى كۆز ئالدىمغا كەلتۈردۈم ! ...
«جانان بۇيۇملار بۆلۈمى» دە ، ئادەمنىڭ كۆزىنى چاققۇدەك
جۇلالىنىپ تۇرغان جانان چىنە - قاچىلار بار ئىدى . بۇ بۇيۇملار
ئۆز ۋاقتىدىكى جۇڭگو ، تۈركىيە ۋە ياپونىيە خانلىقلىرىنىڭ ئۆز-
ئارا قىلىشقان سوۋغا - سالاملىرى بىلەن «يىپەك يولى» ئارقىد-
لىق كەلگەن سودا تاۋارلىرى ئىدى . يوغان ئىككى ئۆيدىكى جا-
ھازلارغا تىزىلغان يۈەن ، مىڭ ۋە چىڭ سۇلالىسى دەۋرلىرىدىكى
جانان چىنە ، تەخسە ۋە ھەرخىل چەينەك ، لوڭقىلار شۇنداق
نەپىس ، سىپتا ھەم رەڭدار ئىدى . مەن بۇ بۆلۈمنى كۆرۈپ ،
ئۆزۈمنى گويا ئىستانبولدا ئەمەس ، جياڭنەندە تۇرغاندەك ھېس

قىلىپ قالدىم ! ...

«گۈللۈك كەشتە بۇيۇملار بۆلۈمى» دە ، ئىككى پارچە ئاددىي تاختاي كىشىلەرنىڭ دىققىتىنى ئالاھىدە ئۆزىگە تارتاتتى . ئىككى مېتىر ئۇزۇنلۇقتا تىلىنغان بۇ ئىككى پارچە تاختاي مەخسۇس ياسىلىپ ، قىزىل دۇخاۋا بىلەن ئەستەرلەنگەن كۆركەم ساندۇق . نىڭ ئىچىگە قويۇلغان بولۇپ ، ھەر ئىككى پارچە تاختاينىڭ يۈزىدە ئاجايىپ بىر شەكىللىك ھەم خەتكە ، ھەم گۈلگە ئوخشايدى . غان بەلگىلەر بار ئىدى . تاختاينىڭ ئاپئاق يۈزىدىكى سۇس سار . غۇچ بۇ بەلگىلەرگە زەڭ سېلىپ قارىسا ، كىشىنىڭ كۆز ئۆڭىدە خۇددى «بىسىمىللاھى رەھمانرەھىم» دېگەنگە ئوخشاش خەتلەر پەيدا بولاتتى . چۈشەندۈرۈشكە قارىغاندا ، بۇ تاختاي تۈركىيىگە ئافرىقىنىڭ ئابون دېگەن يېرىدىن ئەۋەتىلگەن ئىكەن . شۇ يەردە بىر خوجايىن دەرەخ كېسىپ ، تاختاي تىلدۇرغاندا ، يوغان بىر دەرەخ . تىن تىلىنغان تاختايلارنىڭ ھەممىسىدە مۇشۇنداق بىر ئالامەت كۆرۈنگەن ، ئۇلار تەبىئەتنىڭ كىشى تەسەۋۋۇرىغا سىغمايدىغان بۇنداق ئاجايىپ مۆجىزىلىرى ئالدىدا ھەيران بولۇپ ، بۇ تاختايلار . غا ئالاھىدە ئېتىبار بىلەن سىرلىق قاراپ ، ئۇنى تۈركىيىگە ۋە باشقا ئىسلام دۆلەتلىرىگە يادنامە قىلىپ ئەۋەتكەن ئىكەن ! ...

بۇ بۆلۈمدە يەنە نەسىردىن ئەپەندىنىڭ 14 ، - ، 15 - كەسىر . لەردە كىم تەرىپىدىن سىزىلغانلىقى نامەلۇم بولغان 64 پارچە ھەرخىل تېمىدىكى رەسىملىرى قويۇلغانىدى ...

مەن ئۆز ۋاقتىدا شاھ ئوردىسى ، ھازىر مۇزېي بولغان بۇ ھەشەمەتلىك ، مەزمۇت ، ئازادە سارايدىن قايتىپ چىققىنىمدا ، ئۆزۈمنى گويا يىراق تارىخنىڭ قاتمۇ قات تىلىسماتلىرى ئىچىدىن بىردىنلا رېئال دۇنيانىڭ ئاجايىپ مۆجىزىلىرى ئىچىگە كېلىپ قالغاندەك ھېس قىلىپ قالدىم ! ...

تۈركىيەنىڭ يۈرۈكى

مەن بۇ يەردە ، 127 مېتىر ئېگىزلىكتىكى ھەيۋەتلىك «ئاتا مۇنارى» ئۈستىدىن بۇ كاتتا شەھەرگە نەزەر سالدىم . مېنىڭ ئالدىدا ئۆزىنىڭ پۈتۈن گۈزەللىكى ، يېشىللىقى ۋە قايىنام - تاشقىنلىقى بىلەن نامايان بولغىنى — تۈركىيەنىڭ پايتەختى ئەنقەرە ئىدى .

مەن «ئاتا مۇنارى» ئۈستىدىكى رېستوراندا قەھۋە ئىچىپ ئولتۇرۇپ ، بۇ قەدىمىي ھەم ياش شەھەرنى قانغۇچە تاماشا قىلدىم . ئەنە ، كۆككە بوي سوزغان سەپ - سەپ زامانىۋى ئىمارەت - لەر ؛ ئەنە ، كۈن نۇرىدا يالتىراپ تۇرغان ھەشەمەتلىك «ئىسلام خانقاسى» ؛ ئەنە ، ھەر خىل كىيىم ۋە ھەر خىل چىرايدىكى تاماشىچىلار بىلەن جانلىنىپ كەتكەن كۆركەم سەيلىگاھ — «جۈمھۇرىيەت باغچىسى» ؛ ئەنە ، تاغ باغرىدىكى قارىغايلىققىچە سوزۇلغان قەۋەت - قەۋەت خىلۋەت ماكان ... پۈتۈن شەھەر ئادەمگە گويا بىر تەرەپتىن ، بۈككىدە باغ ئىچىدە تۇرغاندەك يېشىللىق دۇنياسى بولۇپ كۆرۈنۈسە ، يەنە بىر تەرەپتىن ، جىمى ئۆي - ئىمارەتلەرنىڭ ئۈستىدىكى ئوخشاش ئىشلىتىلگەن قىزىل كاھىشلار بىلەن ئادەمگە بىر خىل قىزغىنلىق ۋە پۈكسەكلىك تۇيغۇسى بەخش ئەتەتتى .

ئاتاتولىيە ئېگىزلىكىنىڭ ئوتتۇرىسىدىن كېسىپ ئۆتكەن ئەنقەرە دەرياسىنىڭ گۈزەل ۋادىسىغا جايلاشقان بۇ شەھەر ھەقىقەتەنمۇ كۆركەم ۋە ئازادە ئىدى . گەرچە ، ئۇنىڭ كوچا - رەستىلەرى ئېگىز - پەس ھەم ئويمان - چوڭقۇردەك كۆرۈنۈشمۇ ، لېكىن شەھەر قۇرۇلۇشى يەنىلا رەتلىك ھەم ئىدىتىلىك ئىدى . مەن بۇ شەھەردە تاماكنى قىڭغىر چىشلەپ ، يېرىم يالىڭاچ يۈرىدىغان «زامانىۋى» ئاياللارنىمۇ ، كۆزىدىن باشقا يېرىنى

ئوراپ - پۈركەپ ، ئۆزىنى باقىي ئالەمنىڭ مەئشەتلىرىگە ئاتى-
ۋەتكەن روپاشلارنىمۇ كۆردۈم . شۇنداقلا ، پۈزۈر كېيىنىپ ،
مودا ئۈچۈن ھەمىشە تەسۋى سىيرىپ يۈرىدىغان كاتتا زىيالىيلار
بىلەنمۇ ، تىرىكچىلىك كويىدا تەرلەپ - پىشىپ يۈرگەن ، بازار-
رەستىلەردە يايما يېيىپ كەچكىچە ئاپتاپقا قاقلىنىپ ئولتۇرىدىغان
ناتىۋان شەھەر پۇقرالىرى بىلەنمۇ ئۇچراشتىم .
ئەنقەرەدە قەدىمىي قەلئە ئىچىگە جايلاشقان «ئاناتولىيە مەدە-
نىيەت مۇزېيى» بار . بۇ يەر ئەسلىدە ئوسمان ئىمپېرىيىسى دەۋ-
رىدە ئەنقەرە شەھىرىنىڭ مېھمانخانىسى ۋە سودا سارىيى بولغان-
كەن . كېيىن جۇمھۇرىيەت قۇرۇلغاندا ، قايتا رېمونت قىلىنىپ ،
مۇزېيغا ئۆزگەرتىلىپتۇ . بۇ مۇزېيدىكى بۇيۇملار ئاساسىي جەھەت-
تىن دەۋر تەرتىپى بويىچە قويۇلغان . بىرىنچى قىسمى كونا تاش
قوراللار دەۋرىگە ئائىت مەدەنىي يادىكارلىقلار بولۇپ ، ئۇ خىلمۇ
خىل ئىپتىدائىي تاش قوراللار بىلەن ھەيۋەتلىك تام سۈرەتلىرىنى
ئۆز ئىچىگە ئالغان . ئىككىنچى قىسمى يېڭى تاش قوراللار دەۋرى
بىلەن برونزا قوراللار تەڭ ئىشلىتىلگەن دەۋرنىڭ مەدەنىي ياد-
كارلىقلىرىنى ئۆز ئىچىگە ئالغان . ئەڭ قەدىمىي برونزا قوراللار
بۆلۈمىگە بولسا ، «بۇئازكىن» دېگەن يەردىن قېزىۋېلىنغان ئۇ-
رۇش ئىلاھىنىڭ ھەيكىلى بىلەن خان جەمەتنىڭ جەسەتلىرىگە
قوشۇپ دەپنە قىلىنغان بۇيۇملار قويۇلغان . تۆتىنچى قىسىمغا ،
پۈتۈنلەي مىلادىيىدىن بۇرۇنقى 18 - ، 19 - ئەسىرگە تەۋە
ھىتىت خانلىقى دەۋرىدىكى ھەرخىل پۇللار ، ھىتىت مىللىتىنىڭ
يېزىقى ئويۇلغان ھەرخىل تاش ئابىدىلەر قويۇلغان . بۇنىڭدا مېنى
ئالاھىدە ئۆزىگە جەلپ قىلغىنى ، مىلادىيىدىن 1600 يىل بۇرۇن
ياسالغان تۆت قۇلاقلىق ، رەڭدار كوزا بولدى . بۇ ساپال كوزىدا
توي مۇراسىم ئەھۋاللىرى — قىز بىلەن يىگىتنىڭ تونۇشۇش
ۋاقتىدىن تارتىپ ، توي كېچىسىدە بولىدىغان پىنھان ، شېرىن
پائالىيەتلەرگىچە رەسىم بىلەن شۇنچىلىك ئىنچىكە ۋە ئېنىق
تەسۋىرلەنگەنىدى .

مەن بۇ مۇزېيدا ياش بىر چۈشەندۈرگۈچى بىلەن سۆزلىشىش ئارقىلىق ، تۈركلەر «ئانادولو» ، بىز «ئاناتولىيە» دەپ ئاتايدىغان بۇ جۇغراپىيەلىك ئىسىمنىڭ تارىخى مەنبەسى توغرىسىدا يېڭى بىر چۈشەنچىگە ئىگە بولدۇم . ئېيتىشلارغا قارىغاندا ، مىلادىيە 1096 - يىلىدىن 1270 - يىلىغىچە غەربىي ياۋروپادىكى خرىستىئان مۇرىتلەرنىڭ قۇددۇس شەرىقى (ئېرۇسالىم) نى قايتۇرۇۋېلىش نامى ئاستىدا ئوتتۇرا شەرققە قارىتا بۇلاڭچىلىق نىيىتىدە ئېلىپ بارغان يەتتە قېتىملىق ئەھلىسەلىپ يۈرۈشلەرنىڭ 2 - قېتىمىدا ، كىچىك ئاسىياغا بېسىپ كىرگەن ئەھلىسەلىپچىلەرگە قارشى سالجۇق تۈركلىرى شىددەتلىك ھۇجۇمغا ئۆتتۈرۈپ كەن . ئۇلار ئالدىنقى سەپكە ماڭىدىغان چاغدا ئانا - ئانا ، ئۇرۇق - تۇغقانلىرى يول بويىغا چىقىپ ئۇلارنى ئۇزاتقان ۋە ئۇسسۇزلۇق ئۈچۈن قېتىق تۇتقان . شۇ چاغدا ، بىر تۈرك ئەسكىدەرى ئانىسى قېتىق قۇيۇپ بەرمەكچى بولغاندا ، قولىدىكى قاچىنى ئىككى قوللاپ تۇتۇپ تۇرۇپ ، ئانىسىغا مۇنداق دېگەن : «ئانا ، دولدۇر !» («ئانا ، تولدۇرۇپ قوي !») مانا ، شۇنىڭدىن كېيىن كىچىك ئاسىيا يېرىم ئارىلى (ھازىرقى تۈركىيەنىڭ ئاسىيا قىسمى) نىڭ نامى تۈركچە «ئانادولو» بولۇپ قالغان !

قىسقىسى ، مەن «ئاناتولىيە مەدەنىيەت مۇزېيى» نى ئېكسپىدېتسىيە قىلىش ئارقىلىق ، ئاناتولىيە يېرىم ئارىلىدا ئىنسانلار پەيدا بولغاندىن تارتىپ ، دۇنيا بويىچە تۇنجى ئالتۇن پۇل ئىجاد قىلىنغان دەۋرلەرگىچە بولغان ئۇزاق ھەم شانلىق تارىختىن ئاز - تولا خەۋەردار بولدۇم . قەدىمكى ئىنسانلارنىڭ ئەقىل - پاراسىتىنىڭ نامايەندىسى بولغان بۇ قىممەتلىك ئاسار ئەتىقىلەر شۇ زاماننىڭ تەرەققىي تاپقان ئىجتىمائىي تۇرمۇشى بىلەن خېلى يۇقىرى مەدەنىيەت ۋە ھۈنەر - سەنئەت سەۋىيىسىنى ئەكس ئەتتۈرۈپ بېرەتتى !

«ئۆرۈك بايرىمى» تەسىراتى

مالاتىيە — تۈركىيىنىڭ خېلى قەدىمىي ھەم تەرەققىي تاپقان ۋىلايەتلىرىنىڭ بىرى. مالاتىيىدە، ھەر يىلى 22 - ئىيۇل كۈنى ئەنئەنىۋى «ئۆرۈك بايرىمى» ئۆتكۈزۈلىدىكەن، بايرام ئۈچ كۈن بولۇپ، پۈتۈن شەھەرنى ئالاھىدە داغدۇغا ۋە شاد - خۇراملىق قاپلايدىكەن.

بايرامنىڭ بىرىنچى كۈنى كەچتە، مالاتىيە شەھىرىنىڭ مەركىزىدىكى چوڭ تەنتەربىيە مەيدانىدا كاتتا سەنئەت كېچىلىكى ئۆتكۈزۈلدى. بۇنىڭغا ئەنقەرەدىن كەلگەن ناخشا - ئۇسسۇل چولپانلىرى بىلەن بىللە قوشنا ۋىلايەت ۋە ناھىيىلەردىن مەخسۇس «ئۆرۈك بايرىمى» ئۈچۈن تەييارلانغان سەنئەت نومۇرلىرىنى ئېلىپ كەلگەن ئارتىسلار قاتناشتى. كەڭ ۋە يۇمىلاق تەنتەربىيە مەيدانى شادىمان تاماشىبىنلار بىلەن تولغاندى، ھەممە يەر ئېلىپكىتىر نۇرىدا يوپپورۇق چاراقلاپ نۇراتتى. ئويۇن قويۇش ئۈچۈن ئەپچىلگىنە ياسالغان سەھنىدە ئالدى بىلەن تۈركلەرنىڭ ئەنئەنىۋى، مىللىي خەلق ناخشا - ئۇسسۇللىرى ئورۇندالدى. ياش - ئوغۇل - قىز ئارتىسلار «شانلىق ئورپا»، «جورا» قاتارلىق ئۇسسۇل سۆللۈك ناخشىلار بىلەن «ئوت ئۇسسۇلى»، «ھالاي ئۇسسۇلى» قاتارلىق ئەنئەنىۋى ئۇسۇللارنى ئورۇندىغاندا، پۈتۈن مەيداندا - ۋالغۇپ، ئالقىش سادالىرى كۆككە يەتتى. مېنى قانتىق تەسىر - لەندۈرگىنى، 18 ياشتىن 25 ياشقىچە بولغان ياش تاماشىبىنلارنىڭ بۇنداق ئەنئەنىۋى، مىللىي خەلق سەنئىتىگە بولغان چوڭقۇر ھۆرمىتى، مۇھەببىتى ۋە قىزغىن ئالقىشى بولدى. ئۇلار ئىختىدارسىز ھالدا ئورۇنلىرىدىن تۇرۇپ، ئارتىسلارغا تەڭكەش بولۇپ ناخشىغا قوشۇلاتتى ۋە بۇ ناخشىلارنى ھەيۋەتلىك ئومۇمىي خورغا ئايلاندۇراتتى. ئۇسسۇل ئوينالغاندىمۇ، ئۇلار ساز رېتىمىغا ئەگىشىپ، قول ۋە بەدەنلىرىنى ماسلاشتۇرۇپ، پۈتۈن مەيداننى گويى

كوللېكتىپ ئۇسسۇل ئويىناۋاتقانداك بىر خىل شادىيانە ، جۇشقۇن تۈسكە كىرگۈزەتتى .

بۇ تەسىرلىك كۆرۈنۈش ۋە قىزغىن كەيپىيات مېنى قاتتىق ھاياجانلاندۇرۇش بىلەن بىر چاغدا ، چوڭقۇر ئويغىمۇ سېلىپ قويدى . خىيالىم ئىختىيارسىز ھالدا يۇرتۇمغا ۋە ئۇ يەردىكى بىر قىسىم ياش ئەۋلادلارنىڭ روھىي ھالىتىگە يۆتكەلدى . مەن ئۇلار - نىڭ بىزنىڭ ئەنئەنىۋى مىللىي سەنئىتىمىزگە بولغان بىر خىل سۇس ۋە بىگانە پوزىتسىيىسىنى ئويلاپ قاتتىق ئەپسۇسلاندىم . ئەڭ ئاددىيسى «12 مۇقام» دەك بۈيۈك سەنئەت مىراسىمىزغا بەزى ياشلار قانداقتۇر ياقىتۇرما سلىق ، قىزىقماسلىق ۋە ئېتىبار - سىز قاراشتەك ئېچىنمىشلىق روھىي ھالەت بىلەن مۇئامىلە قىلد - دۇ ! ۋەھالەنكى ، ئىنسانىيەت مەدەنىيەت خەزىنىسىگە قوشۇلغان بۇ بىباھا جەۋھەرنى بىزنىڭ ئەمگەكچان ، دانا ئاتا - بوۋىلىرىمىز ئالتۇننى مىسقاللاپ قازغانغا ئوخشاش قېزىپ ، ئۇنىڭدىن ئەڭ ئېسىل دۇردانىلەرنى تاللىۋېلىپ ، ئەۋلاددىن ئەۋلادقا ساقلاپ ، بۈگۈنكى كۈندە بىزگە يەتكۈزۈپ بەرگەن . بۇ خۇددى رۇس يازغۇ - چىسى سالىتكوپ شېدرېن ئېيتقانداك : «قەدىمكى دانىشمەنلىك شۇ قەدەر كۆپ دۇردانىلەرنى مىراس قالدۇرغانكى ، ئەگەر ئۇلار - نى ئۆز ئارا بىرلەشتۈرىدىغان بولساق ، نەتىجىدە يىمىرىلمەس بىر پۈتۈن دەۋر مەيدانغا كېلىدۇ .»

تۈرك ياشلىرىنىڭ ئەنئەنىۋى مىللىي سەنئەتنى ئاشۇنداق قىزغىن سۆيۈشى ھەرگىزمۇ ئۇلارنىڭ كونا نەرسىلەرگە ئېسىلد - ۋېلىپ ، يېڭىلىققا ، زامانىۋىلىققا سەل قارىغانلىقى ياكى قارشى تۇرغانلىقى ئەمەس ، بەلكى تارىخنى ، ئەنئەنىۋى مەدەنىيەتنى ئۆ - زۈپ قويماي ، شۇ تۇپراق ، شۇ روھ بىلەن زامانىۋى مەدەنىيەت يارىتىشقا ئىنتىلگەنلىكىنىڭ مەھسۇلى . بىزنىڭ ئەنئەنىۋى مەدە - نىيەتكە تۇتقان پوزىتسىيىمىز تارىخقا تۇتقان پوزىتسىيىمىزگە ئوخشاش بولۇشى لازىم . تارىختا ئەنئەنىۋى مەدەنىيەت چوڭ رول

ئوينىغان ، شۇڭا ئۇ نەچچە يىللاپ مەۋجۇت بولۇپ تۇرالغان .
ئەنئەنىۋى مەدەنىيەتنىڭ جەۋھەرلىرىنى مۇئەييەنلەشتۈرۈش كى-
شىلەرنىڭ ئىرادىسىگە باقمايدۇ . دېمەك ، بىز ھەم ئۆتمۈشتىن
پۈتۈنلەي مېھرىنى ئۈزەلمەسلىكنى تەشەببۇس قىلمايمىز . چۈن-
كى ، ھايات ، دەۋر ھامان ئالغا ئىلگىرىلەيدۇ ؛ ھەم ئۆتمۈشنى
بىراقلا يوققا چىقىرىۋېتىشنىمۇ تەشەببۇس قىلمايمىز . چۈنكى ،
تارىخ ئۈزۈلۈپ قالىدۇ ، مىللىي ئىنكارچىلىق كېلىپ چىقىدۇ !
مەن مالاتىدىكى «ئۆرۈك بايرىمى» غا تاسادىپىي داخىل
بولۇپ قېلىش پۇرسىتىدە ، تۈرك ياشلىرىنىڭ ۋۇجۇدىدىكى مىل-
لىي روھ بىلەن ۋەتەنپەرۋەرلىك روھىنىڭ نەقەدەر يۈكسەكلىكى-
نى كۆرۈپ ، ئۇلارغا چىن كۆڭلۈمدىن ئاپىرىن ئوقۇدۇم !

تاغلىق يېزىغا سەپەر

مەن تۈركىيىدە ئىستانبۇل ، ئەنقەرە قاتارلىق چوڭ ، زاماندا-
ۋى شەھەرلەردىن باشقا ، مالاتىيە ، دىيارباكر ، دۇئائشەھەر ،
قەھرىمان ماراش قاتارلىق ۋىلايەت ، ناھىيە ۋە تاغلىق يېزىلارنىمۇ
زىيارەت قىلدىم . بۇ يەرلەر ئىستانبۇلدىن 1400 كىلومېتىر
يىراقلىقتا بولسىمۇ ، لېكىن قاتناشنىڭ راۋانلىقى بىلەن بۇ يەرلەر
يولۇچىلارغا ھېچقانچە يىراق ۋە جاپالىق بىلىنمەيدىكەن . تۈركى-
يىدە قاتناش - نەقلىيات ئىشلىرى ھەقىقەتەنمۇ تەرەققىي قىلغاندا-
كەن . چوڭ - كىچىك يوللارنىڭ ھەممىسىگە قاراماي ياتقۇزۇل-
غان ، تۈز ۋە سىلىق . ئۇزۇن يوللۇق ماشىنىلارنىڭمۇ ھەممىسى
تېز سۈرئەتلىك ، يېڭى ، زامانىۋى ئاپتوبۇسلار ئىكەن . بۇ يەردە
ماشىنىلارنىڭ قاتناش ۋاقتى كۈن بىلەن ئەمەس ، سائەت بىلەن
ھېسابلىنىدىكەن . شۇڭا ، ئۇلار بەلگىلەنگەن ۋاقتىنىڭ دەل ئۆزىد-
دە يولغا چىقىپ كېچە - كۈندۈز ماڭىدىكەن . ھەربىر ماشىنىدا
ئىككىدىن شوپۇر ، بىردىن كۈتكۈچى بولىدىكەن . كۈتكۈچىلەر

يولۇچىلارنىڭ ھالىدىن خەۋەر ئېلىپ ، ۋاقتى - ۋاقتىدا ، يۈز - قوللاردىكى تەر پۇراقلىرىنى يوقىتىش ئۈچۈن ئەتىر سۈيى ، ئۈس - سۈزلۈك ئۈچۈن ھەرخىل سوغۇق ئىچىملىك ، قورساق ئاچقاندا ، بولكا - پىچىنلەرنى بېرىپ تۇرىدىكەن . يولۇچىلار ئۇيقۇسى كەلسە ، ئورۇندۇقنى ئارقىغا ياتقۇزۇپ بەخىرامان ئۇخلايدىكەن . ھەرقايسى شەھەر ، ۋىلايەتلەردىكى قاتناش شىركەتلىرى يولۇچىلارنى تالىشىش ئۈچۈن ، مەخسۇس خادىملار ئارقىلىق ئۆز شىركىتىنىڭ ماشىنا سۈپىتىنى ۋە كۈتۈش ئەھۋالىنى يولۇچىلارغا بەس - بەستە تەشۋىق قىلىدىكەن . شۇڭا ، ئوخشاش مەنزىلنىڭ بېلەت باھاسى ئوخشاش بولمايدىكەن . تۈركىيىدىكى ئۇزۇن يول - لۇق سەپەر تۇرمۇشىدا مېنىڭ ئالاھىدە دىققىتىمنى تارتقىنى ، ھەرخىل مىللەت ، ھەرخىل تەبىقىدىكى يولۇچىلارنىڭ ئۆز ئارا ئىناق ، مۇلايىم ۋە ئەدەپلىك ئىكەنلىكى بولدى . ماشىنىلاردا ياكى يول ئۈستى بېكەتلىرىدە بىرەر ئادەمنىڭ ۋارقىراپ - چاقىرىغىنىنى ياكى قىزىرىشىپ قالغىنىنى كۆرگىلى بولمايتتى . ماشىنا ئىچى تىنچ ، ئازادە ئىدى ، كىشىلەر بىر - بىرى بىلەن سۆزلەش - سىمۇ ، باشقىلارغا تەسىر يەتكۈزمەسلىك ئۈچۈن پەس ئاۋازدا سۆزلەشتى . بۇنداق سەپەرلەردە ، ئاياللارغا ئالاھىدە ھۆرمەت بىلدۈرۈلىدىكەن . ئەگەر ئۇلار يالغۇز بولسا ، ناتونۇش ئەر كىشى ھەرگىزمۇ ئۇنىڭ يېنىدىكى ئورۇندا ئولتۇرمايدىكەن ، ئىككى كىشىلىك ئورۇندا ئاشۇ ئايال يالغۇز ئولتۇرۇپ ماڭىدىكەن . مەن «ئۆرۈك بايرىمى» ھارپىسىدا ئىستانبۇلدىن كەچتە يولغا چىقىپ ، 1300 كىلومېتىر يىراقلىقتىكى مالاتىيىگە 18 سائەتتە يېتىپ كەلدىم . ئۈچ كۈندىن كېيىن ، ئۇ يەردىن يەنە شۇنداق تېز ۋە ئازادە ماشىنىغا ئولتۇرۇپ دۇئاشەھەرگە كەلدىم . دۇئاشەھەر مىلادىيىدىن بۇرۇنقى 66 - يىللار بىلەن مىلادىيىدىن كېيىنكى 395 - يىللار ئارىسىدىكى رۇم ئىمپېراتورلۇقى دەۋرىدە قۇرۇلغان تاغلىق ناھىيە بولۇپ ، ھازىرقى نوپۇسى 60

مىڭدىن ئارتۇق . ناھىيەدە سۇگۈت ، بىجاچى ، ئالتۇن توپ ، كۇچۇكلۇ قاتارلىق 36 يېزا - كەنت بار . ناھىيە بازىرىنىڭ نوپۇسى 15 مىڭدىن ئارتۇق . بۇ يەرنىڭ تۈزلەڭلىكلىرى ، تاغلىرى ، ئېتىز - ئېرىقلىرى ئاساسەن شىمالىي شىنجاڭغا ئوخشاپ كېتىدىكەن . بۇغداي ، قوناقنى بىنەمگىلا تېرىيدىكەن . بۇ يەرنىڭ يېزا ئىگىلىكى يېرىم ماشىنىلاشقان بولۇپ ، %40 ئەتراپىدىكى دېھقاننىڭ تراكتور ، كومباين ۋە يۈك ماشىنىلىرى بار ئىكەن . تاغلىق يېزىنىڭ بۇلۇڭ - پۇچقاقلرىغىچە ئېلېكترلەشكەن . شۇنڭا ، بۇ يەردىكى بەزى دېھقانلارنىڭ ئۆيلىرىدە تېلېفون بار ئىكەن . مەن بۇ يەردىكى دېھقان ۋە تۈگمەنچى قاتارلىقلارنىڭ ئۆيىدە بىللە تاماق يېدىم . تۈركلەر مەيلى شەھەر ۋە يېزىلاردا بولسۇن ئوخشاش قېلىپتا تاماق يەيدىكەن . ئۇلاردا ئۇن تامىقى ئاساسەن يوق ھېسابىدا بولۇپ ، كۈندە بىر ۋاخ شورپا (سۇيۇقئاش) ئىچىدىكەن . كۆپ ھاللاردا پاتلىجان (چەيزە) ، بىبەر (لازا) ، دوما-تېست (شوخلا) لارنىڭ ئىچىگە گۈرۈچ ، گۆش ، سامساق ، پىننە كۆكى ، قارىمۇچ قاتارلىقلارنى سېلىپ ، دۈملەپ پىشۇرۇپ يەيدىكەن . بۇلارنىڭ ھەرقانداق تامىقىدا سالاتا (خام سەي) بىلەن يوئورت (قېتىق) كەم بولمايدىكەن .

مەن دۇئانشەھەردە بىرنەچچە كۈن تۇرۇش جەريانىدا بۇ يەردىكى زىيالىيلار ۋە «تۈركىيە گېزىتى» نىڭ مۇخبىرلىرى بىلەن تونۇشتۇم . بىر كۈنى ئۇلار مېنى ناھىيە بازىرىنىڭ مەركىزىدىكى پاركقا (باغچىغا) باشلاپ بېرىپ مېھمان قىلدى ۋە مەندىن تۈركىيە يېنىنىڭ قايسى يازغۇچىلىرىنى بىلىدىغانلىقىم توغرىسىدا سورىدى . مەن ئۇلارغا ياشار كامال بىلەن ساپاھىدىن ئەلىنىڭ «مەمەت ئاۋاق» ، «يېتىم يۈسۈپ» قاتارلىق رومانلىرى توغرىسىدا سۆزلىگىنىمدە ، ئۇلار بۇنىڭغا قىزىقتى ۋە بۇ يازغۇچىلارنىڭ شىنجاڭدىكى تەسىرى توغرىسىدا سورىدى . مەن ئۇلارنىڭ ئەسەرلىرىدىكى ئۆزۈم ھېس قىلغان بەدىئىي مۇۋەپپەقىيەتلەر ۋە بۇ

كىتابلارنى ئۇيغۇر ئوقۇرمەنلەرنىڭ خېلى قىزغىن سۆيۈپ ئوقۇيدىغانلىقىنى سۆزلەپ بەردىم . ئۇلار ياشار كامالنى ئالاھىدە چوڭ بىلىدىكەن ، ئۇنى «ھەقىقىي خەلقپەرۋەر يازغۇچى» دەپ قارايدىكەن . ئېھتىمال ، بۇ ياشار كامالنىڭ دۆلەت ئىچى ۋە سىرتىدىكى ئورنى ھەم تۈركلەرنى دۇنياغا تونۇتقان ھازىرقى زامان يازغۇچىسى بولغانلىقىدىندۇر ! ... نىڭلىنىشە سەبەبى ئىكەنلىكىنى ئېيتىپ بېرىشكە بولىدۇ . ماڭا ئالاھىدە تەسىر قىلغىنى ، جۇڭگونىڭ كۈمۈش يىڭنىسىنىڭ بۇ يەردىكى ئاجايىپ شىپالىق خاسىيىتى بولدى . تۈركىيىدە ماكانلىشىپ قالغان قەشقەرلىق تۇرغۇن دېگەن دوختۇر جۇڭگونىڭ كۈمۈش يىڭنىسى بىلەن بۇ ئەتراپتا خېلى چوڭ تەسىر قوزغاپتۇ . ئۇنى كىشىلەر ۋىلايەتتىن ۋىلايەتكە ، ناھىيىدىن ناھىيىگە تەكلىپ قىلىپ داۋالىنىدىكەن . دوختۇرمۇ چاقىدۇ . قانغىنە بىر سەييارە داۋالاش پونكىتى قۇرۇپ ، تۈرك ، كۇرت قاتارلىق بىمارلارنى كېسەللىك ئازابىدىن قۇتۇلدۇرۇشقا باشلاپتۇ . ئۇنىڭ بىردىنبىر سايىمىنىمۇ ، دورىسىمۇ ، دەسمايسىمۇ ئاشۇ پارقىراپ تۇرىدىغان كۈمۈش يىڭنە ئىكەن . مەن ئۇنىڭ قولىدا ساقايغان قاسىم ئابى دېگەن بىر كۇرت تۈگمەنچى بىلەن ئەھۋاللاشتىم . 60 ياشتىن ھالقىغان ، قاتاڭغۇ ، ۋىجىك بۇ ئادەم يېرىم پالەچ بولۇپ ، پۈتۈنلەي يېتىپ قالغانىكەن . دوختۇر ئۇنى بىر مەزگىل يىڭنە ۋە قوشۇمچە دورىلار بىلەن داۋالاش ئارقىلىق سەللىمازا ساقايتىپتۇ . ھازىر بۇ تۈگمەنچى رەسمىي ئىشقا چۈشۈپ ، كۈندە يېرىم كۈن توك تۈگمىنىنى باشقۇرىدىكەن . دوختۇر ھازىر ئۇنىڭ تاختايلىق ئۆيىدە يېتىپ - قوپۇپ كېسەل داۋالاۋېتىپتۇ . ئۇنىڭدىن باشقا ، كۈمۈش يىڭنە يەنە ، ئون نەچچە يىل تۇغمىغان ئاياللارنى داۋالاپ ساقايتىپتۇ . يىڭنىنىڭ خاسىيىتى بىلەن ئىككى ئايال يېقىندا ھامىلىدار بوپتۇ . مانا بۇ مۆجىزىلىك خەۋەرلەر ئاناتولىيە يېرىم ئارىلىنىڭ جەنۇب تەرىپىدىكى جايلارغا تارقىلىپ ، جۇڭگونىڭ كۈمۈش يىڭنىسىدىكى سىر - ھېكمەت

كىشىلەرنىڭ چوڭقۇر دىققەت - ئېتىبارىنى قوزغاپتۇ . ھازىر بۇ دوختۇر شۇنداق ئالدىراشكى ، ئەتىگەن سائەت ئالتىدىن كەچ سائەت 12 گىچە ئىشلەپمۇ كېسەللەرنى داۋالاپ ئۆلگۈرەلمەيدىكەن . مەن بۇ دوختۇرنىڭ داڭقىنى چىقارغان ، تۈرك ۋە كۇرتلار - نىڭ كېسىلىنى داۋالاپ ، ئۇلارغا ھايات لەززىتىنى تېتىتقان جۇڭ - گونىڭ كۈمۈش يىڭنىسىگە ۋە ئۇنى ئىجاد قىلغان ئەقىللىق ، دانا ئەجدادلارغا چىن قەلبىمدىن تەشەككۈر ، ئاپىرىن ئوقۇدۇم ! مەن بۇ تاغلىق ناھىيىدە بىر مۇساپىر بىلەن تاسادىپىي ئۇچرىشىپ قېلىپ ، ۋەتەن - يۇرت مۇھەببىتى توغرىسىدا يەنە بىر قېتىم چوڭقۇر ئەمەلىي تەسىراتقا ئىگە بولدۇم . ئۇ 20 نەچچە ياشلىق ، ئاق پوسمىلاق بىر يىگىت ئىدى . بۇنىڭدىن ئىككى يىل بۇرۇن ، ئۇ ھەج قىلىش ئۈچۈن قاغىلىقتىن سەئۇدى ئەرەبىستانىغا بېرىپ ، قايتىش ۋاقتىدا پاكىستاندا بىر مەزگىل تۇرۇپ قاپتۇ . كېيىن يەنە ، جاھان كۆرۈش ھەۋىسى بىلەن تۈركىيىگە كەپتۇ . بۇ يەردىمۇ بىرنەچچە ئاي ۋاقىت ئويۇن - تاماشا بىلەن ئۆتۈپ كېتىپتۇ . ۋاقىت ئۇزارغانسېرى ئۇنىڭ ۋەتەنگە قايتىش نىيىتى ئۆزگىرىپ ، ئاخىر شۇ يەردە تۇرۇپ قاپتۇ . ھازىر ئۇ سودىگەرلەرنىڭ ھەرخىل ماللىرىنى يىراق - يېقىندا سۇ قىلىپ بېرىپ ، تاپان ھەققى ئېلىش بىلەن جان باقىدىكەن . ئۇ ، مېنىڭ : « كۆنۈپ قالدىڭىزمۇ ؟ بۇ يەر ياخشىمىكەن ؟ » دېگەن تۇنجى سوئال - لىمغا بىر خىل ئىچكى ئازاب ۋە ھەسرەت بىلەن : « نېمىسىنى دەيسىز ، ئەپەندىم ! ياشلىقتا كەپتۇق ، ئەمدى يا ئۇياققا ، يا بۇياققا ئۆتەلمەي ، ئارا يولنىڭ تۇغۇمىدا قالغان مۇساپىر بولۇپ قالدۇق ! ... » دېدى ۋە ئۆزىنىڭ تېخىچە تۈركىيە پۇقراسى بولالمايۋاتقانلىقىنى ، مۇناسىۋەتلىك ئادەملەرگە نۇرغۇن پۇل خەلەپمۇ رەسمىيەت ئۆتىلەلمەيۋاتقانلىقىنى زەردە بىلەن سۆزلەپ بەردى ۋە ئاخىرىدا : « ئاتا - بوۋىلىرىمىز بەكمۇ دانا ئىكەن ، ئۇلار

ھەممە يەرگە بېرىپ ، ھەممىنى كۆرۈپ ، ئاخىرىدا «تاشمۇ چۈش-
 كەن يېرىدە ئەزىز ، دېگەن ھېكمەتنى قالدۇرۇپتىكەن . خۇدايىم
 ئادەم تۈگۈل ، جان - جانىۋارلارنىمۇ ئۆز ئوۋىسىدىن ئايرىمدا-
 سۇن ! قارىمامسىز ، ئەپەندىم ، مەن مۇشۇنداق ئاچچىق يۈتۈپ
 يۈرسەم ، بۇ يىل يۇرتىمىزدىن ھەجگە بارغان بىرنەچچە ياش
 بالىلار بۇ يەرگە كېلىپ ، بىزمۇ تۈركىيىدە قالغىنىمىز ، ياردەم قىل
 دەۋاتىدۇ . مەن ئۇلارغا ئۆزۈمنىڭ سەرگۈزەشتىلىرىمنى سۆزلەپ
 بېرىپ ، «كىشىنىڭ يۇرتىدا سۇلتان بولغۇچە ، ئۆزۈڭنىڭ يۇرتىدا
 دا ئۇلتان بول ، دېگەن گەپ بار . مۇساپىرچىلىق ، غەربىلىق مەن
 بىلەنلا كەتسۇن ، يۇرتقا قايتىپ كېتىڭلار ، يۇرتىمىز بۇ يەرگە
 قارىغاندا نامراتراق بولسىمۇ ، لېكىن قۇچىقى كەڭرى ، مېھرى
 ئىسسىق ! دەپ قايتۇرۇۋەتتىم» دەپ ئۇلۇغ - كىچىك تىندى .
 مەن ياشلىق ھەۋىسىگە بېرىلىپ ، بىر مەزگىل قىزىقىپ ، تېڭىر-
 قاپ ، ئاخىر پۇشايمان يەپ قالغان بۇ يىگىتنىڭ ئاددىي ، لېكىن
 مەنىلىك سۆزلىرىنى ئاڭلاپ قاتتىق تەسىرلەندىم . ئۇنىڭ سۆزىدە
 بىر ھەقىقەت — دۇنيادا يۈزلىگەن دۆلەت ، مىڭلىغان مىللەتلەر
 بولسىمۇ ، لېكىن ئادەمنىڭ تۇغقان ئانىسى بىلەن ئۆستۈرگەن
 ۋەتىنىنىڭ پەقەت بىرلا بولىدىغانلىقىدىن ئىبارەت يۈكسەك بىر
 ھەقىقەت بار ئىدى ! شۇنداق ، خۇددى دەل - دەرەخلەر ئۆزىنىڭ
 ئۇرۇقى چۈشكەن يەردە يىلتىز تارتىپ ، ۋايىغا يەتكەندەك ، ئادەم-
 مۇ ئۆزى تۇغۇلۇپ ئۆسكەن جانىجان يېرىدە يىلتىز تارتىدۇ ،
 شاخلايدۇ ، باراقسانلايدۇ ! ھەرقانداق بىر ئادەم بالىسى ئۆزى
 تۇغۇلۇپ ئۆسكەن يېرىنى زادى كۆڭلىدىن چىقىرالمايدۇ .
 مەن بۇ يىگىت بىلەن سۆزلىشىپ ئولتۇرغان ۋاقىتىمدا ،
 خىيال ئېكرانىمدا قاچاندۇر بىر چاغلاردا ئوقۇغان «ۋەتەن تۇپرىد-
 قى ئالتۇن» دېگەن بىر چەت ئەل چۆچىكى لىپىدە پەيدا بولدى .
 ئۇنىڭدا مۇنداق ۋەقە ھېكايە قىلىنغانىدى : «بۇرۇنسىدا ياۋروپا-
 لىق ئىككى ئالىم ئېفوپىيىگە ئىلمىي تەكشۈرۈشكە بېرىپتۇ .

پادشاھ بۇنىڭدىن خەۋەر تېپىپ ، يول باشلاشقا ئادەم ئەۋەتىپتۇ . بۇ ئىككى ئالىم مەلۇم ۋاقىت تەكشۈرۈش ئېلىپ بارغاندىن كېيىن ، مەملىكىتىگە قايتماقچى بولپتۇ . ئۇلار پاراخوتقا چىقىش ئالدىدا پادشاھ ياساۋۇللار بېگىدىن قىممەت باھالىق سوۋغا - سالاملارنى ئەۋەتىپتۇ . ياساۋۇللار بېگى ئۇلارغا سوۋغا - سالاملارنى تاپشۇرۇپ بەرگەندىن كېيىن ، ناھايىتى ھۆرمەت بىلەن ئۇلارنىڭ ئاياغ كىيىمىنى سالدۇرۇپتۇ ۋە ئاياغلارنىڭ چەمىدىكى لاي - توپىلارنى پاك - پاكىز تازىلاپ بولۇپ قايتۇرۇپ بېرىپتۇ . بۇ ئىش ئالىملارنى ھەيران قالدۇرۇپتۇ .

پادشاھىمىز سىلەرگە ئاقىل تىلىدى . سىلەر ئارىلىقنى يىراق كۆرمەي ۋە تىنىمىزگە كېلىپ ، ئېلىمىزنىڭ دۇنيا بويىچە ئەڭ گۈزەل دۆلەت ئىكەنلىكىنى ئۆز كۆزۈڭلار بىلەن كۆردۈڭلار . بىز ۋەتەن زېمىنىنى ئىنتايىن قەدىرلەيمىز ، بۇ زېمىندا تېرىقچىلىق قىلىمىز ، ھەرخىل چارۋىلارنى باقىمىز ، ھېرىپ - چارچىساق يېتىپ ئارام ئالىمىز . بۇ زېمىنغا ئاتا - بوۋىلىرىمىز كۆمۈلگەن ، سىلەر ئېگىز تاغلاردا ، چوڭقۇر جىلغىلاردا ، كەڭ تۈزلەڭلىك ۋە ئورمانلىقلاردا كۆرگەن ئاشۇ يوللاردا ئاتا - بوۋىلىرىمىزنىڭ ئىزى ھەم بىزنىڭ ئىزىمىز بار ، ئەۋلادلىرىمىزنىڭمۇ ئىزى بولىدۇ ! ئېفوپىيىنىڭ تۇپرىقى — بىزنىڭ ئاتىمىز ، ئانىمىز ۋە قېرىندىشىمىز . بىز سىلەرنىڭ ھۆرمىتىڭلارنى قىلىپ ، قىممەت باھالىق سوۋغىلارنى تەقدىم قىلدۇق ، بىراق ئېفوپىيىدىكى بىزنىڭ تۇپرىقى بىز ئۈچۈن ئىنتايىن قىممەتلىك — بىباھا بولغاچقا ، سىلەرگە ئۇنىڭدىن زەررىچىلىكىمۇ — ئايىغىڭلارغا يېپىشقان چاڭ - توزانلىرىنىمۇ بېرەلمەيمىز ! ...»

بۇ خىل ۋەتەنپەرۋەر روھ ئۇيغۇر خەلقىنىڭ ئېغىز ئەدەبىياتى مىراسلىرىدىمۇ ناھايىتى جانلىق سۈرەتلەنگەن : « مىراسلىرىمىزدا ناھايىتى كۆپ قىسىمدا ، سىلەرنىڭ ئىنتايىن قىممەتلىك بولغان ...»

«بۇ كېچە بىر چۈش كۆرۈپ ، چۈشتى تېنىمگە ئىشتىياق ، ئانا يۇرتنى كۆرمىسەم ، تەركىي ھايات بەك ئار ئىكەن . ئول خۇدا بەرسە مەدەت ، ئاتامنى مەن ئىزدەپ تاپاي ، يۇرتى بارلارغا ھامان رەنا سۈپەتلەر يار ئىكەن . ئىسنىھان شەھىرىم ئارا رۇخسەت قىلىڭ قايتاي بۈگۈن ، ئەل سۆيەر ئوغلانغا يات يۇرت جەننىتى ھەم تار ئىكەن !»

شۇنداق ، ۋەتەن - يۇرتنىڭ تۇپرىقى ئالتۇن بۆشۈك ، ئىنسان ئۆزىنىڭ ئەنە شۇ قەدىردان تۇپراق بىلەن چەمبەرچەس باغلىد-ئىشلىق ئىكەنلىكىنى ھېس قىلغاندا ، تېخىمۇ ئالىيجاناب ، تېخى-مۇ قۇدرەتلىك بولىدۇ !

قەھرىمان ماراش

بۇ يەر ئۆزىنىڭ ئالاھىدە خۇسۇسىيىتى — چەت ئەل مۇس-تەملىكچىلىرىگە قارشى شانلىق كۈرەش تارىخى ۋە دىنىي ئەقىد-دىنىڭ كۈچلۈكلۈكى بىلەن باشقا يەرلەردىن ئۆزگىچە پەرقلىنىپ تۇراتتى . بۇ يەرنىڭ ئازادە ، رەتلىك كۈچلىرىدا ھەرگىزمۇ ئەنقە-رە ، ئىستانبولدىكىدەك يېرىم يالىڭاچ يۈرگەن ئاياللارنى ، چىراي-لىق ، سالقىن باغچىلىرىدا قۇچاقلىشىپ ، سۆيۈشۈپ يۈرگەن «زامانىۋى» قىز - يىگىتلەرنى كۆرگىلى بولمايتتى . بۇ يەرنىڭ خەلقى ئۆزىگە خاس ئەقىدە ۋە ئۆزىگە خاس تۇرمۇش رىتىمى بىلەن بىر خىل سالماق ، تەمكىن ۋە خىرامانلىق ئىچىدە ياشايتتى . مەن بۇ يەرگە كەلگەن كۈننىڭ ئەتىسىلا ، تۆت كوچىنىڭ دوقمۇشىغا جايلاشقان كىچىك ، لېكىن تارىخىي ئەھمىيەتلىك قىب-رىس مەيدانىغا كەلدىم . بۇ يەردىكى ئۈچبۇرجەكلىك گۈللۈكنىڭ ئوتتۇرىسىدا بىر خاتىرە مۇنارى ۋە مۇنارنىڭ بىر تەرىپىدە ئاتا تۈرك — مۇستاپا كامالنىڭ ھەيكىلى ، يەنە بىر تەرىپىدە ، قولدا

تاپانچا تۇتقان بىر سۈتچى ئىمامنىڭ ھەيكىلى ، ئۇچىنچى تەرىپىدە بولسا ، ئىككى پەقىر ئايالنىڭ ھەيكىلى بار ئىدى . ئاياللارنىڭ بىرسىنىڭ ھەيكىلىگە يەنە مۇنداق بىر كۆرۈنۈش — ئۇنىڭ رومىغا ئېسىلغان ھالدا يەردە سۇنايلىنىپ ياتقان بىر فرانسۇز ئەس-كىرىنىڭ كۆرۈنۈشى قوشۇپ قاتۇرۇلغانىدى . بۇ مۇنار ۋە ھەيكەل تۈركىيىنىڭ يېقىنقى زامان تارىخىدىكى مۇنداق بىر رېئال ۋەقەنىڭ شاھىتى ھەم خاتىرىسى ئىكەن . 1919 - يىلى 11 - ئاينىڭ مەلۇم بىر جۈمە كۈنى ، ماراش-لىق ئاياللار ھامامغا چۈشىدىغان يەردە بىر فرانسۇز ئەسكەر يېڭىلا ھامامدىن چىققان ياش بىر چوكانىڭ رومىغا ئېسىل-لىپ ، ئۇنىڭ يۈزىنى ئېچىپ يامان نىيەتتە بولماقچى بوپتۇ . بۇ نومۇسلۇق ئەھۋالنى بىر چەتتە سۈت سېتىپ ئولتۇرغان بىر ئادەم كۆرۈپ ، تاقەت قىلىپ تۇرالماپتۇ - دە ، قوينىدىكى تاپانچىنى ئېلىپ ئاجىز ھەمىشىرىنى قۇتقۇزۇش ئۈچۈن ، فرانسۇز ئەس-كەرنى نەق مەيداندا ئېتىپ تاشلاپتۇ ۋە دەرھال جامائەت توپلانغان چوڭ جامەگە كىرىپ ، مېھرابقا چىقىپ ، جۈمە نامىزى ئوقۇش ئۈچۈن تەييارلىنىۋاتقان خەلققە مۇنداق دەپ جاكارلاپتۇ : «جامائەت ، خالايق ! ۋاقىپ بولۇڭلاركى ، دۈشمەننىڭ مۇستەملىكە بايرىقى لەپىلدەپ تۇرغان ، باسقۇنچىلار قىز - ئايال-لىرىمىزنى دەپسەندە قىلىۋاتقان ۋاقىتتا جۈمە نامىزى ئوقۇساق ھەرگىزمۇ خۇدا راۋا كۆرمەيدۇ ! ئاۋۋال دۈشمەننى يوقىتىپ ، پاك تۇپرىقىمىز ماراشنىڭ چېكىسىگە ئازادلىق بايرىقىنى قاداپ ، ئاندىن جۈمە نامىزىنى ئوقۇساق خۇدامۇ ، خەلقىمۇ راۋا كۆرد-دۇ ! »

شۇنىڭ بىلەن چوڭ جامەدىكى پۈتۈن جامائەت ، ئاندىن پۈتۈن شەھەردىكى خەلق قوزغىلىپ فرانسىيە مۇستەملىكىچىلىرىگە قارشى جەڭگە ئاتلىنىپتۇ ۋە توختىماي كۈرەش قىلىپ 1920 - يىلى شۇبات ئېيى (يانۋار) دا پۈتۈن ماراش بويىچە غەلبە قىلىپتۇ .

خەلق ھېلىقى ئاددىي سۈتچىگە «سۈتچى ئىمام» دېگەن ھۆرمەتلىك نامنى ، مۇستاپا كامال بولسا ، ماراشقا «قەھرىمان ماراش» دېگەن شانلىق نامنى بېرىپتۇ!

مانا بۇ كىچىككىنە ، ئەمما تەسىرلىك ۋەقە خەلقنىڭ تارىخىنى ياراتقۇچى قۇدرەتلىك كۈچ ئىكەنلىكىنى ، ئۇلارنىڭ زۇلۇمغا ، خورلۇققا قارشى كۈرىشىنىڭ ھامان غەلبە قىلىدىغانلىقىنى ، چەت ئەل مۇستەملىكىچىلىرىنىڭ ، تاجاۋۇزچىلارنىڭ ھامان خەلق تەرىپىدىن شەرمەندىلەرچە مەغلۇپ بولىدىغانلىقىنى روشەن چۈ- شەندۈرۈپ تۇرۇپتۇ!

قەھرىمان ماراشتا ، مېنى ئالاھىدە قىزىقتۇرغىنى ۋە ھەيران قالدۇرغىنى ، ھاجى بلال ئىسىملىك بىر ئادەمنىڭ مۆجىزىلىك بۇرۇتى بولدى . بۇ ئادەم قاپقارا بۇرۇتنى مايلاپ ، پاتلاپ ، ئاق كۆڭلىكى ئۈستىگە ئالتۇن زەرلەر بىلەن كەشتە توقۇلغان قىپقىزىل قىسقا كەمزۇلنى كىيىپ ، چۈچىلىق ئاق بەلۈغىنىڭ ئىككى تەرىپىگە ئىككى تاپانچىسىنى قىستۇرۇپ ، سىز بىلەن كۆرۈشكەندە ، كۆز ئالدىڭىزدا گويا قەدىمكى زاماننىڭ ئىلاھىيلاشقان چە- ۋەندازى ياكى چۆچەك - رىۋايەتلەردىكى خىيالىي قەھرىماندەك كارامەت بىر ئوبراز پەيدا بولغاندەك بولىدۇ . چۈنكى ، ئەڭ ئالدى بىلەن ئادەمنى قىزىقتۇرىدىغىنى ۋە ھەيران قالدۇرىدىغىنى ، بۇ ئادەمنىڭ قاپقارا ، ئۇزۇن بۇرۇتى ! ئۇزۇن دېگەندە ، ئادەتتە تىكى ئۇزۇن شاپ بۇرۇت ئەمەس ، بەلكى بىر تەرىپى 40 سانتىمېتىر ، ئىككى تەرىپىنى قوشقاندا 80 سانتىمېتىر كېلىدۇ . دىغان ئۇزۇن ۋە ھەيۋەتلىك بۇرۇت . مۇبادا ، سىز بۇ گەپكە ئىشەنمىسىڭىز ، بۇ بۇرۇتنىڭ ئىگىسى ھاجى بلالنىڭ ھەر قېتىم ئۆيگە كىرىپ - چىققاندا ، بۇرۇتنىڭ كېشەككە تاقىشىپ قېلىدۇ . شىدىن ئەنسىرەپ ، يانتۇ ماڭىدىغانلىقىنى كۆرسىتىش ، بەلكىم ئىشىنىپ قالارسىز ! بۇ تېخى دۇنيا بويىچە ئىككىنچى دەرىجىلىك بۇرۇت ئىكەن . بىرىنچى دەرىجىلىك بۇرۇتنىڭ ئىگىسىمۇ مانا

مۇشۇ ماراشلىق تۈرك بولۇپ ، ئۇ ھازىر گېرمانىيىدە ئىكەن .
ئۇنىڭ بۇرۇتى بىر مېتىر ئۇزۇنلۇقتا بولغاچقا ، بىرەر خەۋپ -
خەتەرگە ئۇچراپ قېلىشتىن ئەنسىرەپ ، بۇرۇتنىڭ ھەر ئايلىقىدا
نى 200 ماركىتىن سۇغۇرتا قىلدۇرۇپتۇ ! ...

ئەرەب يېرىم ئارىلىدىكى مۇقەددەس تاۋاپگاھ

مانا بۇ يەر دۇنيا مۇسۇلمانلىرى تاۋاپ قىلىدىغان مۇقەددەس
جاي - مەككە ، قۇياش ئوت چاچرىتىپ تۇرىدىغان ئاتەش زېمىن !
گىياھسىز تاغ ئارىسىدا جىمىرلاپ تۇرغان بۇ قەدىمىي شە -
ھەر كىشىگە گويا رىۋايەتلەردىكى بىر كېچىدىلا چۆل - جەزىرىدە
پەيدا بولۇپ قالغان سىرلىق ئوردا - قەسىرلەردەك بىلىنىدۇ .
چۈنكى ، بۇ زامانىۋى شەھەرنى ئوراپ تۇرغان مۇھىت پۈتۈنلەي
كۆيۈك تاغ ، قاقاس چۆل ، پايانسىز جەزىرە ! بۇ يەرنىڭ ھاۋاسى
يېلىنچاپ تۇرغان ئوت ، بۇ يەردە كىچىككىنە يېشىللىق ، كىچىك -
كىنە سۇ ئادەمگە تۇتىيادەك ، ھاياتلىقنىڭ ، ئۈمىدىنىڭ ، ياشاش -
نىڭ بەلگىسىدەك مۆجىزىلىك كۆرۈنىدۇ ! ...

لېكىن ، ھازىر بۇ يەردە ياشاۋاتقان خەلق ئىلىم - پەننىڭ
شاراپىتىدىن خېلى ھۇزۇرلۇق ياشايدۇ ، سىرتتا ئادەمنىڭ مېڭى -
سى قاينىغۇدەك ئىسسىق بولسىمۇ ، لېكىن ھەرقانداق ئۆيگە كىر -
سە سالقىن ، سوغۇق ، راھەتلىك . ئادەمگە گويا بىر نەچچە مېتىر
ئارىلىقتىكى تالا بىلەن ئۆينىڭ ئوتتۇرىسىدا بىر پەسىل پەرقى
باردەك سېزىلىدۇ !

مەن قۇربان ھېيتىنىڭ ئالدىدا بۇ يەرگە كېلىپ ، 100 نەچچە
دۆلەتتىن كەلگەن ھەر مىللەت مۇسۇلمانلىرى بىلەن بىللە بۇ
يىلقى ھەج پائالىيىتىگە قاتناشتىم .
مانا بۇ يەر ھىجرىيىنىڭ ھەر يىلقى زۇلھەججە ئېيىدا ،
دۇنيانىڭ ھەرقايسى جايلىرىدىن كەلگەن مىڭلىغان ، تۈمەنلىگەن

مۇسۇلمانلارنىڭ ئۆز ئېتىقادىنى بىرلا ۋاقىتتا نامايان قىلىدىغان كاتتا سورۇنى. ئۇلار ئۆز ئېتىقادى يولىدا ناھايىتى جەسۇر ۋە مەردانە بولىدۇ، 50 گرادۇسلىق پىتۇرغىم ئىسسىق ئۇلارنىڭ ئىرادىسىنى تەۋرىتەلمەيدۇ، ئاچلىق، ئۇسسۇزلۇق ئۇلارنى بو- شاشتۇرالمىدۇ! بەش قىتئەدىكى ھەرقايسى دۆلەتلەردىن كەلگەن بۇ مۇسۇلمانلار بۇ يەرگە كېلىپلا، ئوخشاشمىغان تىللاردا ئوخ- شاش مەنىلىك سۆزلەر ئارقىلىق چوڭقۇر ئەقىدە بىلەن: «ئاللا! ئاللا!» دەپ، خۇداغا ھەمدۇسانا ئوقۇيدۇ ۋە توۋا - ئىستىغپار ئېيتىدۇ. ئۇلار ئوقۇغان ھەمدۇسانا خۇداغا بولغان تەبىئىي چوقۇ- نۇشتىن بولسا، توۋا - ئىستىغپار كىشىلەرنىڭ ئۆزىگە بولغان تەسەللىسى، كۆڭۈلنى روشەنلەشتۈرۈشى ۋە روھىي جەھەتتە يەڭ- گىللەپ، تېخىمۇ ياخشىراق ياشىشى ئۈچۈندۇر!

ھەج تاۋاب قىلغۇچىلار زۇلھەججە ئېيىنىڭ 9 - كۈنىدىن بۇرۇن مانا شۇ مۇقەددەس شەھەر مەككىگە كېلىپ بولۇشى كې- رەك. ئۇلار بۇ يەرگە قەدەم قويۇپلا، مەسچىدىل ھەرەمگە تاۋاب قىلىدۇ ۋە ئۇنىڭ ئوتتۇرىسىغا جايلاشقان بەيتۇللانى دەۋر قىلىپ، يەتتە قېتىم ئايلىنىدۇ. بۇ جەرياندا، بىر پارچە قارا ساماۋى تاش — ھەجرۇل ئەسۋەدىنى بۆسە قىلىشقا مۇيەسسەر بولالغانلار ئەڭ بەختلىك ھېسابلىنىدۇ.

بۇ تۆت چاسا قەدىمىي ئىمارەت مۇسۇلمانلارنىڭ ئەڭ مۇقەد- دەس تاۋاپگاھى «بەيتۇللا» بولۇپ، ئەسلىي ئىسمى «كەئبە». بەيتۇللا مۇسۇلمانلارنىڭ قىبلىسى، تاۋاب قىلىدىغان كەئبىسى. بۇ توغرىدا قۇرئاندا مۇنداق ئايەتلەر يېزىلغان: «ھەقىقەتەن ئىن- سانلارغا، (ئىبادەت ئۈچۈن) تۇنجى سېلىنغان ئۆي مەككىدە- دۇر، مۇبارەكتۇر، جاھان ئەھلىگە ھىدايەتتۇر. ئۇنىڭدا ئوچۇق ئالامەتلەر باركى، ماقامى ئىبراھىم شۇلارنىڭ^① بىرى. بەيتۇللاغا كىرگەن ئادەم ئەمىن بولىدۇ، قادىر بولالغان كىشىلەرنىڭ ئاللا

① ماقامى ئىبراھىم — ئىبراھىم ئەلەيھىسسالامنىڭ كەئبىنى سېلىۋاتقاندا دەسەپ تۇرغان جاي. بۇ جاي ئۆزلۈكۈدىن ئېگىزلىپ - پەسلەپ تۇرغان.

ئۈچۈن ، كەئىبنى زىيارەت قىلىشى ئۇلارغا پەرز قىلىندى » (سۈ-
رەئال ئىمران ، 96 - ، 97 - بەتلەرنىڭ بىر قىسمى) . رىۋايەت
قىلىنىشىچە ، كەئىبنى بىنا قىلىش ئۈچۈن ، خۇدادىن ئىبراھىم
ئەلەيھىسسالامغا ۋەھىي كەلگەن ، ئىبراھىم ئەلەيھىسسالام :
«كەئىبنى قەيەرگە بىنا قىلمەن» دەپ مۇراجىئەت قىلغاندا ،
خۇدا بىر پارچە ئاق بۇلۇتقا ئەمىر قىلغان ، ئاق بۇلۇت زېمىنغا
سايە چۈشۈرگەن ، خۇدا ئىبراھىمغا : «كەئىبنى مۇشۇ بۇلۇتنىڭ
سايىسى چۈشكەن يەرگە بىنا قىل ، چوڭ - كىچىكلىكىمۇ شۇ
سايە بىلەن باراۋەر بولسۇن ، كەئىبنىڭ تېمىنى تۇرسىنا ، تۇرۇد-
يا ، كۆھى سەبىرلىبانان ، كۆھى جودى ، كۆھى ئەبۇقۇبەيىس
دېگەن بەش تاغدىن تاش ئېلىپ سال» دەپ پەرمان بەرگەن !
بۇ بەش تاغدىن تاش ئېلىپ كېلىشنىڭ ھېكمىتى شۇكى ،
كەئىبنى تاۋاپ قىلغان كىشىنىڭ گۇناھىنىڭ ئېغىرلىقى بەش
تاغنىڭ ئېغىرلىقىچىلىك بولسىمۇ ئەپۇ قىلىنىدۇ ۋە يەنە شۇ
كىشىگە ئاشۇ بەش تاغنىڭ ئېغىرلىقىغا تەڭ كەلگۈدەك ساۋابلىق
يېزىلىدۇ» دېگەنلىكتىن ئىبارەت .

شۇنداق قىلىپ ، ئىبراھىم ئەلەيھىسسالام دەسلەپكى كەئىب-
نى بىنا قىلدى . بۇ ، تۆت چاسا ئۆي بولۇپ ، ئېگىزلىكى 50
مېتىر كېلەتتى . ئۇنىڭ تېمىنىڭ شەرقىي جەنۇب بۇرجىكىگە بىر
پارچە قارا مېتېئور تاش ئورنىتىلغان بولۇپ ، «ھەجرۇل ئەس-
ۋەد» دەپ ئاتىلىدىغان بۇ مۇقەددەس تاشمۇ ئاشۇ ئىبراھىم ئەلەي-
ھىسسالامنىڭ تەۋەررۈكىدۇر .

ئەگەر سىز ، ئەتراپتىكى تاغلارنىڭ بىرەرلىكىگە چىقىپ ،
پەسكە نەزەر سالىسىڭىز ، مەسچىدىل ھەرەم گويىا نۇرغۇن تاغ
تىزمىلىرى ئارىسىغا جايلاشقان بىر پارچە نەقىشلىك يەردەك ،
ئۇنىڭ مەركىزىدىكى بەيتۇللا بولسا ، بەئەينى ئاسماندىن ساقىپ
چۈشكەن تۆت چاسا قارا ئۇيۇلتاشتەك كۆرۈنىدۇ .
مەسچىدىل ھەرەمنىڭ تۆت ئەتراپىغا بىر ھەپتىنىڭ يەتتە
كۈن بولىدىغانلىقىغا سىمۋول قىلىپ يەتتە ئېگىز مۇنار

ياسالغان . مەسچىدىل ھەرەم ئەرەب مەدەنىيىتىنىڭ شانلىق جەۋھىرى ، ئىسلامىيەت مېمارچىلىق سەنئىتىنىڭ قىممەتلىك مەھسۇلى سۈپىتىدە ، ئەسىرلەردىن بېرى قەدىرلىنىپ كەلمەكتە . ئۇنىڭ دەرۋازىسى ئالتۇندىن ياسالغان بولۇپ ، دەرۋازا يۈزىگە ئىسلامىيەت نەققاشچىلىقىنىڭ دۇردانىسى سۈپىتىدە ھەرخىل نا-زۇك ۋە نەپىس نەقىشلەر ئويۇلغان ...

مىڭلىغان ، يۈز مىڭلىغان تاۋاپچىلار «ئاللاھۇئەكبەر !» دەپ تەكبىر ئېيتىپ ، خۇددى ئۆركەشلەۋاتقان ئەزىم دەريادەك تەۋرىنىپ ، مەسچىدىل ھەرەمنىڭ مەركىزىدىكى سەينىغا قاراپ ئاقىدۇ ۋە پەلەككە يەتكەن ھەمدۇسانا سادالىرى بىلەن بەيتۇللانى دەۋر قىلىپ ئايلىنىدۇ . كۈچلۈكلەر تۇرتۇپ ، قىستىلىپ يۈرۈپ ، ھەجرۇل ئەسۋەد تېشىنى بۆسە قىلىش ئۈچۈن جان پىدالىق بىلەن ئالغا ئىنتىلىدۇ ، كەبىنىڭ ئۈستىدىكى كەشتىلەنگەن قارا يوپۇق-قا ئېسىلماقچى بولىدۇ !

تاۋاپچىلار بەيتۇللانى يەتتە قېتىم ئايلىنىپ بولغاندىن كېيىن ، ئۇنىڭ يېنىدىكى ساقا بىلەن مەرۋەدىن ئىبارەت ئىككى كىچىك تاغ ئارىلىقىدا يەنە يەتتە قېتىم يۈگۈرىدۇ . بۇ ئىبراھىم ئەلەيھىسسالامنىڭ كىچىك خوتۇنى بۇۋنەجەرنىڭ يېڭى تۇغۇلغان ئوغلى ئىسمائىل ئەلەيھىسسالامغا سۇ ئىزدەپ ، ئۇياقتىن - بۇياققا يۈگۈرگەن مۇساپىسى بولۇپ ، ھەج تاۋاپ قىلغۇچىلار بۇ يۈگۈرەش-نىمۇ ئىخلاسى بىلەن بەجا كەلتۈرۈشى كېرەك . رىۋايەت قىلىنىدۇ . ئىبراھىم ئەلەيھىسسالام بۇۋنەجەرنى نىكاھىغا ئالغاندىن كېيىن ، بۇۋنەجەرنى تېزلا ھامىلىدار بولىدۇ ، لېكىن بۇ خۇشال-لىق ئىش ئۇنىڭ تۇغماس چوڭ خوتۇنى بۇۋناسارەنى غەزەپلەندۈرىدۇ ۋە ئۇنىڭ كۈنداشلىكىنى قوزغايدۇ . شۇنىڭ بىلەن بۇۋنەجەرنىڭ ئاي - كۈنى يېقىنلاشقان ۋاقىتتا ، بۇۋناسارە ئىبراھىم ئەلەيھىسسالامنى ئۇنى كۆزدىن يوقىتىشقا مەجبۇرلايدۇ . ئامالسىز قالغان ئىبراھىم ئەلەيھىسسالام چوڭ خوتۇننىڭ زورلىشى بىلەن

بۇۋىھەجەرنى بىر تۈپ گىياھ، بىر قەترە سۇ بولمىغان دەشتى
 باياۋانغا ئاپىرىپ، بىرمۇنچە ئوزۇق - تۈلۈك ھەم سۇ بېرىپ
 قايتىپ كېلىدۇ. بىرنەچچە كۈن ئۆتكەندىن كېيىن، بۇۋىھەجەر
 ئاشۇ دەشت - باياۋاندا كۈندەك نۇرلۇق ۋە بەخت - سائادەتلىك
 بىر ئوغۇل تۇغىدۇ. بۇ چاغدا بۇۋىھەجەرنىڭ سۈيى تۈگەپ كېتىدۇ.
 ئۇ بوۋاقتى يۆگەپ قويۇپ سۇ ئىزدەشكە كىرىشىدۇ. بىر
 چاغدا، سافا تېغىدىن: «بۇ يەردە سۇ بار!» دېگەن ئاۋاز كېلىدۇ،
 بۇۋىھەجەر سافا تېغىغا يۈگۈرۈپ بارىدۇ، قارىسا، سۇ كۆرۈنۈپ
 مەيدۇ. شۇ چاغدا، مەرۋە تېغىدىن: «بۇ يەردە سۇ بار!» دېگەن
 ئاۋاز ئاڭلىنىدۇ. بۇۋىھەجەر يۈگۈرۈپ مەرۋە تېغىغا كېلىدۇ،
 لېكىن بۇ يەردىمۇ سۇ كۆرۈنمەيدۇ. ئۇ ئىككى تاغ ئارىسىدا سۇ
 ئىزدەپ يۈگۈرىدۇ. ئەسلىدە «بۇ يەردە سۇ بار!» دەپ توۋلىغان
 شەيتان ئىدى. دەل شۇ پەيتتە، بوۋاقتىڭ يىغلىغان ئاۋازى ئاڭلىنىدۇ.
 بۇۋىھەجەر دەرھال بالىسىنىڭ قېشىغا قايتىپ كېلىدۇ ۋە
 بالىسىنىڭ ئىككى پۇتىنى يەرگە ئۇرۇپ يىغلاۋاتقانلىقىنى، بوۋاقتىڭ
 نىڭ تاپىنى تەگكەن يەردىن ئىككى بۇلاق پەيدا بولۇپ، لۆمۈلدەپ
 چىققان سۇنىڭ ئەتراپقا يامراپ ئېقىۋاتقانلىقىنى كۆرىدۇ. بۇۋىھە-
 جەر ھاياجاندىن تەمتىرەپ كېتىپ: «زەمەزمە!» (توختا!) دەپ
 توۋلايدۇ. شۇ ئاۋاز بىلەن تەڭ ئېقىۋاتقان سۇ چېپىدە توختايدۇ.
 دېمەك، ئاللاتائاللا ئىسمائىل ئەلەيھىسسالامغا ئالدى بىلەن زەمە-
 زمەنى ئىنئام قىلغان! ئىككىسىگە ئالدىنقى، ئىككىسىگە ئالدىنقى
 تاۋاپچىلار مەسچىدىل ھەرەمنىڭ ئىچىگە تەقلىدى شەكىل
 بىلەن ياسالغان ئەنە شۇ سافا بىلەن مەرۋەدىن ئىبارەت ئىككى
 كىچىك تاغ ئارىسىدا يەتتە قېتىم يۈگۈرۈپ بولغاندىن كېيىن،
 يەنە بەيتۇللانىڭ ئالدىغا قايتىدۇ ۋە كۈن مېرىدىئاندىن قايرىلغاندا
 دا، جامائەت ئۆزلۈكىدىن سەپراس بولۇپ، لەرزىان ئېيتىلىۋاتقان
 تەكبىرگە ئەگىشىپ رۇكۇدا تۇرىدۇ، سەجدە قىلىدۇ. بۇ ۋاقىتتا
 ھىجرىيە زۇلھەججە ئېيىنىڭ 9 - كۈنى «قىيامدا تۇرۇش»

كۈندۈر . بۇ كۈنى ھەج تاۋاپ قىلغۇچىلار مەككىدىن 25 كىلو-
مېتىر يىراقلىقتىكى ئەرەفات تېغىغا چىقىدۇ ۋە مۇھەممەد ئەلەي-
ھىسسالام ئەينى ۋاقىتتا تۈگگە مىنىپ تۇرۇپ ، ۋىدالىشىش
نۇتقى سۆزلىگەن بۇ خاسىيەتلىك يەردە تىك تۇرۇپ سۈكۈت قىلد-
دۇ ، ئارقىدىن ئوتتەك قىزىق ، گىياھسىز بۇ تاغنى تاۋاپ قىلد-
دۇ .

بىر خىل رەڭ ، بىر خىل ئۆلچەمدە ئاپئاق ئېھرام باغلىغان ،
قولغا ئاق كۈنلۈك تۇتقان 2 مىليوندىن ئارتۇق ئادەم جىمجىت
يانتان بۇ قاقاس تاغ باغرىنى بىردىنلا جانلاندىرۇپ ، ئادەم دېڭىزد-
غا ، ھايات قاينىمغا ئايلاندۇرۇۋېتىدۇ . ئادەملەرنىڭ ئىسسىق
تىنىقى ، ماشىنىلارنىڭ شاۋقۇنلۇق ھارارىتى ، كۆكتە يېلىنچاپ
تۇرغان كۈننىڭ ئوتلۇق تەپتى قوشۇلۇپ ، بۇ قاقاس تاغ ، كۆيۈك
زېمىن بەئەينى چوغ ئۈستىدە پىزىلداپ كۆيۈۋاتقان كاۋاپقا ئايلد-
نىدۇ . ئەقىدە ۋە ئېتىقادنىڭ كۈچى بىلەن ئۆزىنى ئۇنتۇغان ھەج
تاۋاپ قىلغۇچىلار مانا مۇشۇنداق مۇھىتتا قەلبىنى پۈتۈنلەي ئاللا-
غا تاپشۇرۇپ ، ئۆزلىرىنىڭ ۋاپادار قۇل ، مۆمىن بەندە ئىكەنلىك-
لىرىنى بىلدۈرىدۇ . بۇلارنىڭ ئىچىدىكى بەزى ئاجىز ، كېسەلمەن-
لەر بەرداشلىق بېرەلمەي ، ۋاقىتسىز ئۇ دۇنياغا كېتىپ قالىدۇ ،
بەزىلەر ھوشسىزلىنىپ يىقىلىدۇ ، تىقما - تىقماچىلىق ئىچىدە
دەسسلىپ كېتىدۇ ! شۇنداقتىمۇ ، ئۇلار ئۆزلىرىنى يەنىلا بەخت-
لىك ھېسابلايدۇ ، مۇشۇنداق خاسىيەتلىك ، مۇقەددەس يەردە جان
تەسلىم قىلىپ «جەننىتى» بولغانلىقىدىن چەكسىز ئىپتىخارلىق
ھېس قىلىدۇ ! ...

مەن دېڭىزدەك گۈركىرەپ ، چايقىلىپ تۇرغان پايانى يوق
ئادەملەر دۇنياسىغا قاراپ ، مۇھەببەت بىلەن ئەقىدىنىڭ ھەقىقە-
تەنمۇ كۈچلۈك ۋە قەيسەر بولىدىغانلىقىغا ھەيران قالدىم . بىر
خىل كىيىم بىلەن بىر يۆنىلىشكە قاراپ ھەرىكەت قىلىۋاتقان بۇ
ھەيۋەتلىك ئادەم ئېقىمى يىراقتىن قارىغان كىشىگە خۇددى

دولقۇنلاپ ، بۇزغۇنلاپ كېلىۋاتقان ئاق دېڭىزغا ئوخشايتتى . ئەر -
 ئايال ، چوڭ - كىچىك ، ئاق ۋە قارا تەنلىك بۇ ئادەملەر تىل ،
 چىرايى ئوخشاشسىمۇ ، لېكىن بىر دىنىي ئېتىقاد بىلەن بىر -
 بىرىگە گىرەلىشىپ ، ھىمىرلاش بولۇپ كەتكەنىدى . بۇلار مانا
 مۇشۇ كۆيۈۋاتقاندا كېلىنىدىغان ئەرەفات تاغ باغرىدا ئەتىگەندىن
 كۈن پاتقۇچە تۇرىدۇ . ھېيتنىڭ ھارپا كۈنى بۇ قاقاس تاغ ئېتىكىدە
 دە بولىدىغان پائالىيەتنىڭ سەۋەبى توغرىسىدا مۇنداق بىر رىۋايەت
 بار ئىدى : ئەلەيھىسسالام ئىبراھىم ئەلەيھىسسالام كەئبىنى ياسىغان ۋاقىتتا ، ئەتراپ -
 تىكى بەش تاغدىن تاش ئېلىپ ئىشلەتكەن ، پەقەت ئەرەفات تېغىدە -
 دىن تاش ئالمىغان . شۇ چاغدا ، تاغ خۇداغا نالە قىلىپ : «ئىبرا -
 ھىم ئەلەيھىسسالام نېمە ئۈچۈن مۇقەددەس كەئبىگە مېنىڭ تاشلىرىم -
 نى ئىشلەتمەيدۇ ؟» دېگەن . خۇدا تاغنىڭ نالىسىنى قوبۇل
 قىلىپ ، مۇنداق ئىنداق قىلغان : «ئى ، ئەرەفات ! سەن رەنجىمە ،
 مېنىڭ بەندىلىرىم كەئبىنى تاۋاپ قىلغان ۋاقىتتا ، سېنىمۇ قو -
 شۇپ تاۋاپ قىلسۇن !» «ئى ، ئىبراھىم ئەلەيھىسسالام ، مېنىڭ ئىككى
 زۇلھەججە ئېيىنىڭ 9 - كۈنى ئەرەفات تېغىغا چىقىش ۋە
 ئۇنى تاۋاپ قىلىش ئەنە شۇ رىۋايەتتىن قالغان . ئۇنىڭ ئىككىنچىسى
 تاۋاپچىلار ئەرەفات تېغىدىكى پائالىيەتنى تۈگىتىپ ، كۈن
 بىلەن تەڭ ئۇ يەردىن قايتىدۇ ۋە يېرىم يولدىكى «مۇزدەلفە»
 دېگەن يەرگە كېلىپ تۈنەيدۇ . بۇ يەرمۇ پاكار - پاكار كۆيۈك
 تاغ باغرىدىكى قۇم - شېغىللىق كەڭرى تۈزلەڭلىك بولۇپ ،
 كىشىلەر قۇم - شېغىل ئۈستىدە ناماز ئوقۇيدۇ ، ئىبادەت قىل -
 دۇ ، ئارام ئالىدۇ ۋە ئەتىسى مىنادا شەيتانغا ئاتىدىغان 21 تال
 تاشنى مۇشۇ يەردىن تېرىۋالىدۇ . ئەسلىدە ، مۇزدەلفە — ئۆتەڭ
 دېگەن سۆز بولۇپ ، بۇرۇن كىشىلەر پىيادە ياكى تۆگە بىلەن
 ئەرەفات تېغىغا چىقىدىغان ۋە قايتىدىغان ۋاقىتتا مۇشۇ يەرنى
 ئۆتەڭ قىلغان . ھازىرقى كىشىلەرنىڭمۇ بۇ يەرگە كېلىپ ناماز

ئوقۇشى ۋە بىر كېچە تۇنۇشى مانا شۇ ئۇدۇمدىن قالغان. يەنە بىر رىۋايەتتە: «ئادەم ئەلەيھىسسالام بىلەن ھاۋا ئانا شەيتاننىڭ سۆزىگە كىرىپ، مەنى قىلىنغان مېۋىنى يەپ قويۇپ جەننەتتىن قوغلاپ چىقىرىلغاندىن كېيىن، ئادەم ئەلەيھىسسالام ھىندىستانغا، ھاۋا ئانا مۇشۇ يەردىكى جەددە تېغىغا چۈشكەن. ئارىدىن 300 يىل ئۆتكەندىن كېيىن، ئۇلار مۇشۇ يەردە قايتا تېپىشقان ۋە جۈپلىشىپ، ئادەم زاتىنى پەيدا قىلغان. تاۋاچىلار مانا شۇنىڭ ھەقىقى - ھۆرمىتى ئۈچۈن، بۇ يەردىمۇ ئىبادەت قىلىپ، بىر كېچە تۇنەيدۇ» دېيىلىدۇ!

تاۋاچىلار زۇلھەججىنىڭ 10 - كۈنى (قۇربان ھېيتىنىڭ ناماز كۈنى) يەنە بىر قېتىم جىددىي ھەرىكەت بىلەن مىناغا كېلىدۇ. مىنا مەككىنىڭ شەرقىي تەرىپىدىكى يەنە بىر مۇقەددەس جاي. تاۋاچىلار بۇ يەردە ئۈچ كۈن تۇرىدۇ، ئۈچ كۈن جەرياندا چوڭ، ئوتتۇرا ۋە كىچىكتىن ئىبارەت ئۈچ شەيتاننىڭ ھەربىرسىگە 7 تالدىن جەمئىي 21 تال تاش ئاتىدۇ. ئەسلىدە «زۇمرەت ئاغپا» دەپ ئاتالغان بۇ سايدا «شەيتان» سىياقىدا بىر تاش بولۇپ، تاۋاچىلار شۇنىڭغا قارىتىپ تاش ئاتىتى. ھازىر ھەج قىلغۇچىلارنىڭ يىلدىن - يىلغا كۆپىيىشىگە ئەگىشىپ، بۇ سايدا كەڭلىكى 80 - 90 مېتىر، ئۇزۇنلۇقى بىر كىلومېتىر كېلىدۇ. خان ھەيۋەتلىك سېمونت كۆۋرۈك ياسالغان، كۆۋرۈكنىڭ ئاستى - ئۈستىگە چىراغ ۋە شامال دۇرغۇچىلار ئورنىتىلغان. نەچچە يۈز مىڭ ھەج تاۋاچى قىلغۇچىلار دەۋرەپ كېلىپ، شۇ كۆۋرۈكنىڭ ئاستىدا ھەم ئۈستىدە گىرە بولۇپ، ئاۋۋال كىچىك شەيتانغا، ئاندىن ئوتتۇرا چى شەيتانغا، ئاخىرىدا چوڭ شەيتانغا قارىتىپ تاش ئاتىدۇ. قورام تاشلار بىلەن مۇنار شەكلىدە ياسالغان بۇ «شەيتان» لارنىڭ ئۆلى كۆۋرۈكنىڭ ئاستىدا، ئۈچى كۆۋرۈك رۈكنىڭ ئۈستىدە تۇرىدۇ. قەيەردە تۇرۇپ ئاتسا بولۇۋېرىدۇ. بۇ يەردىكى كىچىك شەيتاننىڭ ئىسمى: جۇمۇ ئوغرا؛

ئوتتۇرانچىسىنىڭ ئىسمى : جۈمۈرە ئۇستا ؛ چوڭ شەيتاننىڭ ئىسمى : جۈمۈرە ئۈگۈيا بولۇپ ، مۇسۇلمانلارنىڭ بۇلارغا قارىتىپ تاش ئېتىشى — يامانلىق ، رەزىللىك ، شۇملۇق ۋە قاباھەتكە قارشى ئۆمۈرۋايەت كۈرەش قىلىدىغانلىقلىرىنى بىلدۈرىدۇ ! رىۋايەت قىلىنىشىچە ، ئىبراھىم ئەلەيھىسسالام كىچىك خوتۇنى بۇۋدەھجەردىن بولغان ئوغلى ئىسمائىل ئەلەيھىسسالامنى ناھايىتى ياخشى كۆرىدىكەن ، بىردەم ئايرىلىپ قېلىشقا قىيمايدىكەن ، ئۇلارنىڭ ئاتا - بالىلىق مېھرى - مۇھەببىتىنىڭ چوڭقۇرلۇقى جىمى ئالەمگە مەشھۇر ئىكەن . بۇ ئىش پەرىشتىلەرنىڭ گۇمانىنى قوزغاپتۇ ۋە ئۇلار ئاللاغا : «خۇدايا ، ئىبراھىم ساڭا دوست ، سادىق - مەن ، دەيدۇ ، ئەمما سەندىنمۇ بەك ئوغلغا مېھرىبان ، سادىقەك قىلىدۇ !» دەپ شىكايەت قىپتۇ . ئاللا پەرىشتىلەرگە ئىبراھىمنىڭ ئۆزىگە دوست ، سادىقلىقىنى كۆرسىتىش ئۈچۈن ، ئۇنىڭغا : «قۇربانلىق قىل !» دەپ ئەمىر قىپتۇ . ئىبراھىم ئەلەيھىسسالام 500 قوي قۇربانلىق قىپتۇ ، لېكىن خۇدا بۇنى قوبۇل قىلماي «يەنە قۇربانلىق قىل !» دەپتۇ . ئىبراھىم بۇ قېتىم 1000 كالا قۇربانلىق قىپتۇ ، خۇدا يەنە قوبۇل قىلماپتۇ ، ئىبراھىم ئەلەيھىسسالام 10 مىڭ تۆگە قۇربانلىق قىپتۇ ، خۇدا يەنە قوبۇل قىلماي : «قۇربانلىق قىل !» دەپ قايتا ئەمىر قىپتۇ . ئىبراھىم خۇداغا مۇراجىئەت قىلىپ : «ئى ، خۇدا ، نېمىنى قۇربانلىق قىلسام ، دەرگاھىڭدا قوبۇل بولىدۇ» دەپتۇ . خۇدادىن پەرمان كەپتۇ : «مەندىن باشقا ، نېمىنى ھەممىدىن بەك ياخشى كۆرىدىغان بولساڭ ، شۇنى قۇربانلىق قىل !» ئىبراھىم ئەلەيھىسسالام كۆپ ئويلىنىپ ، ھەممىدىن بەك ياخشى كۆرىدىغان نەرسىنىڭ ئوغلى ئىكەنلىكىنى بىلىپتۇ ۋە ئوغلنى قۇربانلىق قىلىش قارارىغا كەپتۇ . ئۇنى پاكىز يۇيۇپ - تاراپ ، چىرايلىق كىيىندۈرۈپ ، دالىغا باشلاپ مېڭىپتۇ . شۇ چاغدا قەيەردىندۇر بىر شەيتان كېلىپ : «ئى ، ئىسمائىل ، ئاتاڭ سېنى مىنا تېغىغا ئاپىرىپ ئۆلتۈرىدۇ ،

بارما!» دەپتۇ. ئىسمائىل ئەلەيھىسسالام بۇنىڭغا ئىشەنمەپتۇ ، شەيتان يەنە : «قېچىپ كەتكىن ، بولمىسا ھالاك بولىسەن!» دەپتۇ . شۇ چاغدا ئىبراھىم ئەلەيھىسسالام : «ئوغلۇم ، سەن كىم بىلەن گەپلىشىۋاتىسەن؟» دەپ سوراپتۇ . «بىر قېرى كىشى كېلىپ ، «ئاتاڭ سېنى ئۆلتۈرگىلى ئەكەتتۇ» دېگەن ، قېچىپ كەت ، دەۋاتىدۇ!» دەپ جاۋاب بېرىپتۇ ئىسمائىل ئەلەيھىسسالام . «ئوغلۇم ، ئۇ شەيتان دېگەن لەنەتكەردى ، ئۇنىڭ سۆزىگە ھەرگىز ئىشەنمە ، يەنە كەلسە ، تاش بىلەن ئۇرغىن!» دەپتۇ ئىبراھىم ئەلەيھىسسالام .

شۇنىڭدىن كېيىن ، شەيتان يەتتە قېتىم كەپتۇ . ھەر كەلگەندە ئىسمائىل ئەلەيھىسسالام تاش ئېتىپ شەيتاننى قوغلاپتۇ ! شۇنىڭ بىلەن ھەجگە بارغانلارغا شۇ يەردە شەيتانغا يەتتە قېتىم تاش ئېتىش سۈننەت بولۇپ قاپتۇ .

ئىبراھىم ئەلەيھىسسالام مېنا تېغىغا بېرىپ ، خۇدانىڭ رىزا-لىقى ئۈچۈن ئوغللىنى بوغۇزلىماقچى بولغاندا ، يەنە خۇدانىڭ ئەمىرى بىلەن جىبرىئىل ئەلەيھىسسالام بىر كۆك قوچقارنى ئىسمائىل ئەلەيھىسسالامنىڭ ئورنىدا قۇربانلىق قىلىشقا ئېلىپ كەپتۇ . ئىبراھىم ئەلەيھىسسالام بۇرۇن قىلغان قۇربانلىقنىڭ خۇدانىڭ دەرگاھىغا قوبۇل بولۇپ ، ئىسمائىل ئەلەيھىسسالامنىڭ ئورنىغا كۆك قوچقارنىڭ ئەۋەتىلگەنلىكىگە زىيادە خۇرسەن بوپتۇ ۋە «ئال-لاھۇئەكبەر ، ئاللاھۇئەكبەر ، ئالئەھە ئىللەللاھۇ ۋاللاھۇئەكبەر ، ئاللاھۇئەكبەر ، ۋەلىللاھىلھەمدۇ»^① دەپ تەكبىر ئېيتىپتۇ . شۇنىڭدىن باشلاپ ، قۇربان ھېيتتا قۇربانلىق قىلىش ۋە بۇ تۆت تەكبىرنى ئېيتىش مۇسۇلمانلارغا ۋاجىب بولۇپ قاپتۇ .

دېمەك ، مېنا تېغىغا چىقىپ شەيتانغا تاش ئېتىش ، قوي -

① خۇدا ھەممىدىن ئۇلۇغ ، بارلىق مەدھىيە ۋە ماختاشلار خۇدانىڭ ئۆزىگىلا خاس ، دېگەن مەنىدە .

كالىلارنى سويۇپ قۇربانلىق قىلىش ، تەكبىر ئېيتىپ ھېيت ئۆتكۈزۈش — مانا شۇ تارىخىي رىۋايەتلەردىن ئەۋلاددىن ئەۋلادقا مىراس بولۇپ كېلىۋاتقان «سۈننەت» ۋە «ۋاجىپ» لاردۇر .

ھەج تاۋاب قىلغۇچىلار قۇربان ھېيتىنى ئاخىرلاشتۇرغاندىن كېيىن زۇلھەججىنىڭ 12 - كۈنى مەككىگە قايتىپ ، پەرز ھەجنى ئاخىرلاشتۇرۇشى ۋە بەيتۇللا بىلەن سافا - مەرۋەنى ئۈچىنچى قېتىم تاۋاب قىلىپ ، يۈگۈرۈپ بولۇپ ، ئېھرامدىن چىقىشى شەرت .

ھەج قىلىپ مەككىگە كېلىش ۋاقتىدا ، ھەرقانداق ئادەم ئۈستىدىكى ئاددىي ياكى شاھانە كىيىملەر بولسىمۇ سېلىپ تاشلاپ ، ئىككى پارچە ئاق رەخت بىلەن بەدىنىنى ئورايىدۇ . بۇ «ئېھرامغا كىرىش» دەپ ئاتىلىدۇ . بۇنداق قىلىش — باي - كەمبەغەللىكنى ، يۇقىرى - تۆۋەنلىكنى ئايرىماي ، ھەممە ئادەم بابباراۋەر ھەم پاك ، يەكدىل بولۇشنى ئىپادىلەشتىن ئىبارەت . مۇسۇلمانلار ئەمەل قىلىشقا تېگىشلىك بەش پەرزنىڭ بەشىنچىسى بولغان «ھەج تاۋاب قىلىش» 1000 يىلدىن كۆپرەك ۋاقىتتىن بۇيان ، سەھرايى كەبىرنىڭ غەربىدىكى ئافرىقىدىن ئۇلۇغ ئوكيانغا تۇتىشىدىغان جۇڭگوغىچە بولغان ئارىلىقتىكى نۇرغۇن دۆلەت ۋە نۇرغۇن مىللەتلەر ئارىسىدا ئىزچىل داۋاملىشىپ كەلمەكتە . بۇ ئۇزاق تارىخىي جەرياندا ، نۇرغۇن مۇسۇلمانلار چاپلىق ، مۈشكۈل سەپەر ئۈستىدە خېيىمخەتەرگە ئۇچراپ ئالەمدىن ئۆتكەن ياكى مەككە - مەدىنەنىڭ ئاتەش ئىسسىقلىرىدا ھاياتىدىن ئايرىلغان بولسىمۇ ، لېكىن ئۇلار «تەقۋادار شېھىت» ، «ھاجى ھەرەم» دېگەن ناملارغا ئېرىشىش ئۈچۈن ، جان پىدالىق بىلەن كۈرەش قىلماقتا ۋە بۇ خىل قەيسەر روھ ئەۋلاددىن ئەۋلادقا مىراس بولۇپ قالماقتا ! ...

مەدەنە يولىدا ئويلانغانلىرىم

مەدەنە — مەككىدىن 450 كىلومېتىر يىراقلىقتا بولۇپ ، ئىسلام دىنىنىڭ يەنە بىر مۇقەددەس جايى . مۇھەممەد ئەلەيھىسسا- لامنىڭ قەبرىسى مەدەنە مەسچىتىدە بولۇپ ، شۇڭا ھەج تاۋاپ قىلغۇچىلار بۇ يەرگە كېلىپ 40 رەكەت ناماز ئوقۇشى شەرت . مەدەنەنىڭ يولىدا ھازىر گەرچە كىچىك - كىچىك شەھەرچە- لەر پەيدا بولغان بولسىمۇ ، لېكىن كۆپ قىسمى يەنىلا نىل رەڭلىك ، قوڭۇر رەڭلىك ، كۆك رەڭلىك كۆيۈك تاغ ۋە قاقاس چۆل . چۆلنىڭ قاپ ئوتتۇرىسىدىن كېسىپ ئۆتكەن قوش لىنىيە- لىك ئازادە ئاسفالت يول كىشىگە گويا چۆلنىڭ قارا دۈردۈن بەلۋىغىدەك كۆرۈنىدۇ . 450 كىلومېتىر يولنىڭ ئىككى چېتىگە ئوخشاش ئارىلىقتا ئورنىتىلغان نۇر قايتۇرغۇچى سايمانلار بولسا ، كېچىسى ئادەمگە خۇددى نۇر ئېقىمى بولۇپ ئېقىمى ئاتقان دەرياغا ئوخشاش يېقىملىق ، راھەتلىك سېزىلىدۇ ! ...

مەن ھاۋا تەڭشىگۈچ بار سالقىن ماشىنىدا راھەتلىنىپ ئول- تۇرۇپ كېتىۋېتىپ ، بۇنىڭدىن 1400 نەچچە يىل بۇرۇن مۇھەممەد ئەلەيھىسسالام بىلەن ساھابىلارنىڭ مەدەنىدىن مەككىگە پىيادە ھەم تۆگە بىلەن قېچىپ بارغانلىقىنى ۋە كېيىن يەنە مەككىدىن مەدەنىگە ھىجرەت قىلغانلىقىنى ؛ بۇنىڭدىن بىرەر يۈز يىل بۇ- رۇن ، ھەج تاۋاپ قىلىش ئۈچۈن مۇشۇ يەرلەرنى پىيادە ياكى تۆگە بىلەن بېسىپ ئۆتكەن ئەجدادلىرىمىزنىڭ بېشىدىن ئۆتكەن ئازاب- لىق قىسمەتلىرىنى ئەسلەپ ، ئويلاپ كەتتىم . ئۇلار بۇ يەرلەرنى بېسىپ ئۆتكەن ، ھىجرەت قىلغان ، تاۋاپ قىلغان ، ئۇلار دىلىغا ئىشقى سىڭىپ كەتكەن ئاللاغا ئىبادەت قىلىش ئۈچۈن ، مانا شۇ گىياھسىز ئوت - ئاتەش چۆللەردىن ، ھاياتلىق تىنىقى ئۈزۈلگەن كۆيۈك تاغلاردىن پىيادە ياكى تۆگە بىلەن ھالقىغان ! ۋاھ ! ... نېمىدېگەن جاپالىق ، مۈشكۈل سەپەر - ھە ؟ ! ... مەن ھازىر

زامانىۋى ماشىنىدا ئولتۇرۇپمۇ يەنە قىيىنلىۋاتمەن ، لېكىن ئۇ چاغدا ، ھاۋا تەڭشىگۈچى ئۈسكۈنىلەر نەدە ؟ ! مۇنداق ئۇچقۇر ماشىنىلار نەدە ؟ ! ... ھاۋا تەڭشىگۈچىنىڭ بۇ ئوتلۇق زېمىنغا كىرگىنىگە تېخى 50 يىل بولدى ، ئاۋام خەلق بەھرىمەن بولغىنىدەك غا ئەمدى 20 يىلچە بولدى . ئۇنىڭدىن بۇرۇن ، ئۇلار ئوت بىلەن ، ئوت چاققۇچى زېمىن بىلەن كۈرەش قىلىپ ، ئوخشاشلا ھەج تاۋاپ قىلغان ! ئۇلار دوزاخ ئازابىدەك بىلىنىشىدىغان بۇ مۈشكۈل يولنى ئاز دېگەندە ئون نەچچە كۈندە بېسىپ بولغان بولغىدى ! ئېھتىمال ، تۈلۈمدىكى سۇلىرى تۈگەپ كەتكەندە ، ئۇلار ئاشۇ كۆيۈك تاغ ، قايناق زېمىننى جان - جەھلى بىلەن ئاختۇرۇپ ، قۇملار ئارىسىغا كۆمۈلۈپ قالغان قامغاقلارنى كولاپ ، ئۇنىڭ يىلتىزىدىكى سۇلارنى سىقىپ ئىچىپ ، ھەلقۇمغا كېلىپ قالغان تاتلىق جانلىرىنى تەستە قۇتقۇزغان ياكى شۇ يەردە خۇددى قىزىق تونۇرغا چاپلانغان ئاندەك پىشىپ قورۇلۇپ ، جانلىرىدىن ئايرىلغان بولغىدى ! ...

مەن ئۇپۇق بىلەن تۇتىشىپ كەتكەن بۇ پايانسىز چۆللۈككە قاراپ ، قەبەردىندۇر ئۆتمۈش ھاياتنىڭ ئىزنالىرىنى كۆرمەكچىدەك يىراقلارغا نەزەر سالدىم . بىردىنلا كۆز ئۆڭۈمدە ھىجرىيە - نىڭ 2 - يىلىدىن 7 - يىلىغىچە مانا مۇشۇ ئوتتەك دەشت - باياۋاندا ، ئىسلام ئېچىش يولىدا بولۇپ ئۆتكەن بەدرى ، ئوھۇد ، خەيبەرگە ئوخشاش تالاي غازاتلارنىڭ قانلىق كارتىنىلىرى بىلەن قىيقاس - چۇقانغا تولغان سادالىرى نامايان بولغاندەك بولدى . ھازىر قارىماققا ، تىنچ ، خىلۋەت ، ھەتتا ئۆلۈكتەك كۆرۈنگەن بۇ زېمىن ۋە بۇ تۇپراق ئۆز ۋاقتىدا تالاي - تالاي مۇدەھىش جەڭلەرنى بېشىدىن ئۆتكۈزۈپ ، تالاي - تالاي باھادىر - پالۋانلارنى ئۆز باغرىدا يۈتۈۋەتكەن سىرلىق ، غوۋغالىق يەرلەر ئىدى ! شۇنداق ، ئىنسانلار ھەمىشە ئەنە شۇنداق ئۈزۈلمەس ئېلىشىشلار ئىچىدە ئۆزىنى يېتىلدۈرگەن ، جەمئىيەتنى ئالغا سىلجىتقان !

بۇرۇنقىلارنىڭ تۆككەن قانلىرى بىھۈدە ئاققىنى يوق . بۇ قانلار ھېسابغا خۇددى قۇمدەك چېچىلىپ ، بىر - بىرىگە ئەشەددىي رەقىب بولۇپ كەتكەن ئۇششاق ئۇرۇق - قەبىلىلەر بىرلىشىپ ، بۈگۈنكى بىرلىككە كەلگەن ، مۇستەھكەم روھىي تۈۋرۈككە ئىگە ئەرەب دۆلىتى بارلىققا كەلگەن ، بۇ قانلار ھېسابغا يەنە ئۆز پۇشتىدىن تامغان قىزلىرىنى تىرىك كۆمۈۋېتىدىغان ئىپتىدائىي ۋەھشىيلىكتىن ، ئادەمنى قەدىرلەيدىغان دەسلەپكى مەدەنىيەت بەرپا بولغان ! ...

مەن ئاستا كېتىۋاتقان ماشىنىنىڭ دېرىزىسىدىن مېنى چوڭ - قۇر ئويغا سالغان بۇ قەدىمىي ئاتەش زېمىنىغا قاراپ ، تاغ باغرىدا ، چەكسىز قۇملۇق ئۈستىدە خۇددى دەريا ئېقىنىدەك جىمىرلاپ ، لاپىلداپ تۇرغان ھارارەت ئېقىمىنى كۆرۈپ ، بەدىنىمنىڭ كۆيگەن - دەك بولغانلىقىنى ھېس قىلدىم . دېمىسىمۇ ، قۇمغا چۈشكەن ئوتتەك كۈن نۇرىنىڭ ئەكس تەسىرىدىن كۆزلەر قامىشاتتى ، ئىسسىق تەپتىدىن زېمىن ھۆپۈلدەپ ، ھاسراۋاتقانداك بىلىند - شەتتى ...

مەن ئاشۇنداق ئوتلۇق جەزىرىنىڭ بەزى يەرلىرىدە ئىشلەۋات - قان دېھقانلارنى كۆرۈپ ھەيران قالدىم . ئۇلار بىنەم ئېچىپ ، تېرىقچىلىق قىلىۋاتاتتى ؛ دەرەخ تىكىپ ، بۇ قاقاس چۆللۈككە يېشىل ھايات ئاتا قىلىۋاتاتتى . مەن ئۇلارنىڭ روھىغا ئاپىرىن ئوقۇپ ، غەيرىتىگە تەھسىن ئېيتتىم . ئېھتىمال ، ئۇلار مۇشۇ زېمىندا تۇغۇلۇپ ، مۇشۇ زېمىندا ئۆسۈپ ، مۇشۇ ئىقلىمدا ، مۇشۇ ھاۋادا ياشىغانلىقى ئۈچۈن ، ئۆزلىرىنىڭ تەقدىرىنىمۇ مۇشۇ ئا - تەشلىك زېمىن ۋە ئوتلۇق ھاۋا بىلەن چەمبەرچەس باغلىد - ۋەتكەندۇ ! ...

دەرۋەقە ، سەئۇدى ئەرەبىستانى ھۆكۈمىتى بۇ قۇرغاق ، ئىس - سىق مەملىكەتنى ئۆز كۈچىگە تايىنىپ گۈللەندۈرۈش ئۈچۈن ، بىرمۇنچە ئۈنۈملۈك تەدبىرلەرنى قوللىنىپتۇ . مەسىلەن ، بىر دېھقان يەر تېرىمەن دەپ ئوتتۇرىغا چىقسا ، ھۆكۈمەت ماشىنا

بىلەن ئۇنىڭ يېرىنى ھەيدەپ ، ئوغۇتلاپ ، قۇدۇق قېزىپ بېرىدۇ . دېھقان پەقەت ئۇرۇق چېچىپ ، پەرۋاش قىلىدىكەن . مايسا ئۈنۈپ چىققان ھامان ھۆكۈمەت يەنە دېھقانغا نەق پۇل مۇكاپات بېرىدىكەن . ئاشلىقنى يىغىپ ساتىدىغان چاغدا ، دۆلەت باھاسىدىن ئىككى ھەسسە قىممەت باھادا سېتىۋالىدىكەن . بۇ توغرىدا ئامېرىكا ھۆكۈمىتى سەئۇدى ئەرەبىستانى ھۆكۈمىتىگە : «بىز سىلەرگە ئەرزان باھادا ئاشلىق سېتىپ بېرىلى ، بۇنداق بىھۆدە چىقىم تارتىپ نېمە قىلىسىلەر ؟» دېگەندە ، سەئۇدى ئەرەبىستانى ھۆكۈمىتى : «بىز سىلەرنىڭ ئەرزان ئاشلىقىڭلاردىن ئون ھەسسە قىممەت زىيان تارتساقمۇ ، ئۆزىمىزنىڭ يېرىنى ، ئۆزىمىزنىڭ ئاشلىقىنى تېرىمىز !» دېگەن .

چارۋا مەسىلىسىمۇ شۇنداق . ئەگەر بىرەر كىشى چارۋا باقىمەن ، دەپ ئۆتتۈرۈشكە چىقسا ، ھۆكۈمەت بىر قۇي ئۈچۈن ئون رىيال (16 يۈەن خەلق پۇلىغا تەڭ) مۇكاپات بېرىدىكەن ، قويلارنى ساتىدىغان ۋاقىتتا ، دۆلەت باھاسىدىن ئىككى ھەسسە قىممەت باھادا سېتىۋالىدىكەن . بۇنىڭغا يانداپ ، كۆكەرتىش ئىشلىرىنىمۇ چىڭ تۇتۇۋېتىپتۇ . ئەگەر كىمدە كىم بىر تۈپ دەرەخ تىكىپ ئەھيا قىلسا ، 100 رىيال مۇكاپات بېرىدىكەن . دېمەك ، بۇ تەدبىرلەر ۋەتەننىڭ كېلەچىكى ، ئەۋلادلارنىڭ ئىستىقبالى ئۈچۈن ئويلىغان ئاقىلانە ۋە جىددىي تەدبىرلەر ئىكەن . شۇ سەۋەبتىن ، مەيلى مەككىدە ، مەيلى مەدىنەدە ۋە ياكى جىددەدە بولسۇن ، خۇددى ئالتۇن زۇننارغا قويۇلغان يېشىل ياقۇت كۆزدەك ، كۆكۈلمەيدانلىقلار ، بۈك - باراقسان باغچاقلار پەيدا بولۇشقا باشلاپتۇ . بۇ ئىش شۇنداق ئەھمىيەت بىلەن تۇتۇلغانكى ، ھەتتا بىر تۈپ كۆچەتنىڭ تۈۋىگە نەچچە يۈز مېتىر يەردىن سوزۇلۇپ كەلگەن بىردىن سۇ تۇرۇپىسى ئورنىتىلغان ! مانا بۇ ، بۇ يەردىكى ئادەملەرنىڭ ئۆزىنى ئۆستۈرگەن قاقاس زېمىنىنى يېشىللىققا پۈرۈكەپ ، تۇرمۇشىنى بېزەۋاتقانلىقى ، تېخىمۇ

ئالدامچىلىقتىن بولۇۋاتقان جاھالەتلىك ئىشلار ئىدى . بىزنىڭ ئاتا- بوۋىلىرىمىز ھەج تاۋاپ قىلىش سەپىرىدە ئەنە شۇنداق خېيىمخەتەرگە ، بۇلاڭچىلىققا ۋە ھەرخىل ئالدىنىشلارغا ئۇچراپ ، ۋاقىتسىز ھاياتىدىن ئايرىلىپ ، غېرىب كېپەن بولۇپ قالغان ! مەن بۇ قېتىم «شور دەريا» دەپ ئاتالغان بۇ سىرلىق يەرنىڭ بويىغا بېرىپ ، داۋالغۇپ تۇرغان پايانىسىز سۈنى ئۆز كۆزۈم بىلەن كۆردۈم . مېنىڭ ئالدىمدا چاقىلىپ ، خەرساڭ تاشلارغا ئۇرۇلۇپ ، ئۇپقۇنلاپ تۇرغان بۇ قۇدرەتلىك سۇ «قىزىل دېڭىز» ئىدى . يايېشىل تىنىق سۇ شىددەت بىلەن دولقۇن ئۇراتتى ، ئۇنىڭ ئۈنچە - مارجاندەك چاچراپ چىققان سۈزۈك تامچىلىرى قۇياش نۇرىدا يالتىرايتتى ، جىمىرلايتتى . تىنماي گۈركىرەپ تۇرغان بۇ ھەيۋەتلىك دېڭىز گويا مەردانە ھالدا كۆۋەجەيتتى ، قىرغاق سۆيۈپ ئەركىلەيتتى ...

مانا شۇ نەمخۇش ھاۋالىق دېڭىز بويىدا سەئۇدى ئەرەبىستانىنىڭ زامانىۋى كاتتا پورت شەھىرى جىددە بار ئىدى . بۇ يەر مەككە بىلەن مەدىنەگە ئوخشاشمايتتى . ئۇنىڭ شاۋقۇنلۇق ، ئازادە كۈچلىرىدا قۇرئاننىڭ مودېلى بىلەن بىللە راكېتانىڭ مودېلىمۇ ، مەسچىت بىلەن بىللە زامانىۋى ئىلىم - پەن ئورۇنلىرىمۇ ، مۇسۇلمان بىلەن بىللە يات دىنىدىكى كىشىلەرمۇ تەڭ مەۋجۇت ئىدى . جىددە سەئۇدى ئەرەبىستانىدىكى بىردىنبىر ئوچۇق شەھەر بولغاچقا ، تەرەققىياتى ، شەكلى ، ھاياتلىق رېتىمى باشقا شەھەرلەردىن ئالاھىدە پەرقلىنىپ تۇراتتى . شەھەرنىڭ شىمال تەرىپىگە قۇرۇلۇۋاتقان يېڭى شەھەر گويا ئەپسانىلەردىكى ئوردا - قەسىرلەردەك شۇنداق كۆركەم ، ئازادە ۋە زامانىۋى ئىدى . بۇ يەردە ياشاۋاتقان 2 مىليون خەلق مانا شۇ بىر تەرىپى دېڭىز ، ئۈچ تەرىپى پايانىسىز چۆل - جەزىرە بىلەن تۇتاشقان بۇ شەھەرنى ئاۋاتلاشتۇرۇش ، گۈزەللەشتۈرۈش ئۈچۈن جان پىدالىق بىلەن ئالدىراش ئىشلەيتتى ...

مەن ئون نەچچە قەۋەتلىك ، ھەممە يېرى ئەينەك بىلەن سېلىنغاندەك يالتىراپ تۇرىدىغان ھەشەمەتلىك بىر سودا ماگىزىنىنىڭ يەتتىنچى قەۋىتىگە ماشىنا بىلەن چىقىپ ، بۇ قۇرۇلۇشنىڭ ھەقىقەتەنمۇ كارامەت ئىكەنلىكىگە ھەيران قالدىم . شەھەرنىڭ ھۆسنىگە ھۆسن قوشۇپ تۇرىدىغان بۇنداق كۆركەم ، ھەيۋەتلىك قۇرۇلۇشلار بۇ يەردە خېلى كۆپ ئىدى . ئەگەر بۇ شەھەرنى كېچىسى ئايلانسا ، ئادەم ئۆزىنى خۇددى بىر ساماۋى دۇنياغا كىرىپ قالغاندەك ، قىزىقىش ۋە ھەيرانلىق ئىچىدە سېزەتتى ...

قىزىل دېڭىزنىڭ بويىدا 13 يەردە دېڭىز سۈيىنى تازىلاش زاۋۇتى بار ئىكەن . شورلۇق دېڭىز سۈيى بۇ زاۋۇتلاردا يۇقىرى ئىسسىقلىق بىلەن پارغا ئايلاندۇرۇلۇپ ، ئاندىن سوۋۇتۇلىدىكەن ، ئاخىرىدا ھەرخىل ۋىتامىنلىق بىرىكمىلەرنى قوشۇپ تارقىتىدۇ . كەن . ھازىر سەئۇدى ئەرەبىستاننىڭ 2 مىليون كۋادرات كىلومېتىردىن ئارتۇق زېمىننىڭ ھەممە يېرىگە مۇشۇ تازىلانغان سۇ يەر ئاستى تۇرۇبىلار ئارقىلىق تارقىلىدىكەن . شۇڭا ، بۇ يەرلەردە ھازىر دېھقانچىلىق ، چارۋىچىلىق ۋە كۆكەرتىش ئىشلىرى بۇرۇنقىغا قارىغاندا خېلى تەرەققىي قىلغانىكەن ...

مەن جىددەدە ئابدۇغوپۇر ھاجىم ئىسىملىك بىر ۋەتەنداشنىڭ ئۆيىدە تۇردۇم . قەددى - قامەتلىك ، خۇش پېئىل ، كەڭ قورساق ۋە دىلكەش بۇ ئادەم ھازىر 70 ياشتىن ھالقىغان بولسىمۇ ، لېكىن ئۇنىڭ ۋۇجۇدىدىن يەنىلا ياشلىق كۈچ - قۇدرىتى بەرق ئۇرۇپ تۇرغاندەك تېتىك ۋە روھلۇق ئىدى . 14 ياش ۋاقتىدا ، كارۋانلارغا ئەگىشىپ روسىيە ئارقىلىق سەئۇدى ئەرەبىستانغا چىقىپ قالغان بۇ ئادەم ھازىر بۇ يەردە كاتتا باي ، چوڭ شىركەتنىڭ خوجايىنى ئىكەن . ئۇ ، نەچچە يۈز مىليون دوللارلىق دەسمايىگە ئىگە بۇنداق چوڭ شىركەتنى ئۆز ۋاقتىدا مەككە ۋە رىياد قاتارلىق جايلاردا ناۋايلىق قىلىپ يۈرۈپ تىكلىگەنىكەن . مەن بۇ ئادەمنىڭ مۇشۇنداق ئاتەش زېمىنىدا يەنە تونۇرغا بېشىنى تىقىپ ، لاۋۇلداپ

يېنىپ تۇرغان ئوت بىلەن ھەپلىشىپ تىرىكچىلىك قىلغانلىقىنى
 ئويلاپ ، زادىلا تەسەۋۋۇرۇمغا سىغدۇرالمىدىم . ئوت ئىچىدە تۇ-
 رۇپ يەنە ئوت بىلەن ھەپلىشىش بۇ ئادەمنىڭ ھەقىقەتەنمۇ مۇش-
 كۈل كۈنلەرنى بېشىدىن ئۆتكۈزگەنلىكىنى ، ئۇنىڭ تاپقان پۇللى-
 رىنىڭ ئەنە شۇ ئاندەك پاك ۋە ھالال ئىكەنلىكىنى كۆرسىتەتتى !
 ھازىر بۇ ئادەم ئەنە شۇنداق جاپا - مۇشەققەت ئىچىدە بەرپا
 قىلغان ، يىللىق ساپ پايدىسى 8 مىليون ئامېرىكا دوللىرىغا
 يېتىدىغان كاتتا ئىگىلىكىنى چوڭ ئوغلى مۇھەممەد ئەمىن ھاجىغا
 ئۆتكۈزۈپ بېرىپ ، ئۆزى ئاخىرقى ئۆمرىنى دەم ئېلىش ، ساياھەت
 قىلىش ۋە تۇغقان يوقلاش بىلەن تىنچ ھەم خاتىرجەم ئۆتكۈزۈۋې-
 تىپتۇ .

ئابدۇغۇپۇر ھاجىم 1988 - يىلى تۇغقان كۆرۈش مۇناسىۋى-
 تى بىلەن ۋەتەنگە كەلگەن ۋاقتىدا ، بىر مەزگىل غۇلجىدا تۇ-
 رۇپ ، ئۇ يەردە مۇنداق ئىككى ساۋابلىق ئىشنى قىلغان . بىرى ،
 ھەر يىلى ئالىي مەكتەپلەرگە كىرەلمەي ، جەمئىيەتتە ئېقىپ
 يۈرىدىغان بىر قىسىم ياشلارنىڭ مەسلىسىنى ھەل قىلىش ئۈ-
 چۈن ، غۇلجا شەھىرىگە چوڭ كۆلەملىك ، زامانىۋى كەسپىي مەك-
 تەپتىن بىرنى سېلىپ بېرىش توغرىسىدا يەرلىك ھۆكۈمەت بىلەن
 توختام تۈزگەن . يەنە بىرى ، ئۇرۇق - تۇغقان ، قوشنا -
 قولۇملار ئارىسىدىكى ھەرخىل سەۋەبلەر بىلەن ئۆيلۈك - ئوچاق-
 لىق بولالمىغان 12 چۈپ ياشنىڭ تويىغا ئاتىدارچىلىق قىلىپ ،
 ئۇلارنى ئۆي - ماكانلىق قىلىپ قويغان ! ... ھازىر ئابدۇغۇپۇر
 ھاجىمنىڭ ئۈچ ئوغۇل ، ئالتە قىز ، 46 نەۋرىسى بار ئىكەن .
 ئۇ ئۆزى ساۋاتسىزلىقنىڭ دەردىنى يەتكۈچە تارتقاچقا ، بالىلىرى-
 نىڭ ھەممىسىنى ئالىي مەلۇماتلىق قىلىپتۇ . بالىلىرىنىڭ كۆپى
 ئۆزىنىڭ ئۇيغۇر ئانا تىلىنى بىلىدىكەن .

بۇ ئادەم شۇنچە باي ، پۇلدار بولسىمۇ ، لېكىن تۇرمۇشتا
 ئىدىتلىق ، ئىقتىسادچىل ئىكەن . ئۇ ماڭا مۇنداق بىر ئىشنى

سۆزلەپ بەردى : «ئادەم قولىدىكى مال - دۇنياسىنى ھالالدىن تېپىپ ، ھالالغا خەجلىگەن بولسىمۇ ، لېكىن ھېسابىنى ئېنىق بەرمىسە ، يەنىلا جەننەتكە كىرەلمەيدۇ . ئەگەر ھارامدىن تېپىپ ، يەنە ھارامغا ئىشلەتسە ، ئۇنداق ئادەم مەڭگۈ دوزاختىن قۇتۇلالماي-دۇ ! مەن بىر قېتىم ، بەش بالامنىڭ تويىنى بىرلا قىلىپ ، 37 قوي سويۇپ ، تۆت تاغار گۈرۈچ سالدىم . نۇرغۇن تائام ئېشىپ قالدى ، قارىسام ، ئاشخانىدىكى ئەرەبلەر ئۇنى تۆكۈۋەتمەكچى بولۇۋاتىدۇ ، مەن دەرھال ئۇلارنىڭ قولىدىن تارتىۋېلىپ ، ماشىنا بىلەن ئۆيگە ئەكەلدىم ۋە توڭلاتقۇغا سېلىپ قويدۇم . بالىلىرىم : «بۇنى تۆكۈۋەتمەي نېمە قىلسەن ؟ ، دەپ غۇدۇراشتى . مەن ئەتىسى بۇ تائاملارنى يەنە ماشىنىغا سېلىپ ، ھېلىقى غۇدۇرىغان بالىلىرىمنى ئەگەشتۈرۈپ ، يوقسۇللار ئولتۇرىدىغان مەھەللىگە ئېلىپ باردىم . ئۇ يەردىكى يېتىم - يېسىرلار بۇ تائاملارنى كۆرۈپ ، بىردەمدىلا تالاپ كەتتى . مەن شۇ چاغدا بالىلىرىمنىڭ كۆزىگە مەنىلىك قاراپ قويدۇم ، ئۇلارمۇ خىجىل بولغاندەك يەرگە قاراشتى . دۇنيادا داندىن ، ناندىن ، گۆش - مالدىن ئۇلۇغ نەرسە يوق . ئۇنى خارلاش ئادەم ئۆزىنى خارلىغانغا ئوخشاش ! ...»

مەن بۇ تەقۋادار ئادەمنىڭ گەپ - سۆزىدىن ، ۋۇجۇدىدىن ئاددىي - ھالال ئەمگەكچىگە خاس بىر خىل پەزىلەتنى ، ئالىيجاناب-لىقىنى كۆرگەندەك بولدۇم !

بىر كۈنى بۇ ئۆيگە پاكىستانلىق بىر «ئەۋلىيا» كېلىپ قالدى . ئابدۇغوپۇر ھاجىم بۇ ئادەمنىمۇ قىزغىن قارشى ئالدى . ئۇ ئۆز بېشىدىن نۇرغۇن غېرىبلىقنى ، مۇساپىرچىلىقنى ئۆتكۈزۈپ ، يەتكۈچە دەرد تارتقاچقا ، ئىشىكى ئالدىغا كەلگەن ھەر قانداق غېرىب ، مۇساپىرنى خۇدايى مېھمان سۈپىتىدە ئالاھىدە كۈتۈۋالدىكەن . 60 ياشلارغا يېقىنلىشىپ قالغان ، ئوتتۇرا بوي-لۇق ، چارساقال بۇ پاكىستانلىق ئۆزىنى «جىنكەش» دەپ تونۇش-تۇردى ، مەنمۇ دەسلەپ ئىشەندىم ، ئابدۇغوپۇر ھاجىممۇ ئۆزىگە

ۋە بالىلىرىغا ئوقۇتماقچى بولدى. ئۇلارنىڭ بىرى ئىككىنچى ئىكەن. ئۇ كەچلىك تاماقنى ناھايىتى ئىشتىھا بىلەن ھۇزۇرلىنىپ يېدى، ياتارغا يېقىن ئابدۇغوپۇر ھاجىمنىڭ ئاغرىق پۈتتە ئوقۇدى ۋە بىر تال تاياق بىلەن ھۇرۇپ، سۈپكۈچ قىلدى، كەچتە مەن ئۇنىڭ بىلەن بىر ئۆيدە يېتىپ قالدىم. ئەنئەنىۋىي ئىككىنچى ئىكەن. پۈتۈن ئائىلىدە ھەممەيلەننى ھەيران قالدۇرغان بىر خەۋەر تارقالدى: كىمدۇر بىرسىنىڭ ئۈچىنچى قەۋەت (بىز ياتقان قەۋەت) نىڭ ئىشىكى ئالدىغا سېلىپ قويغان بىر جۈپ تاھارەت كەشى تۆتىنچى قەۋەتكە (ئابدۇغوپۇر ھاجىمنىڭ چوڭ قىزىنىڭ ئىشىكى ئالدىغا) چىقىپ قاپتۇ. ئۆيدىكىلەرنىڭ ئېيتىدۇ شىچە، بۇ ھېلىقى پاكىستانلىق ئەۋلىيانىڭ كارامىتى ئىكەن. شۇنىڭ بىلەن بۇ ئۆيدىكىلەرنىڭ پاكىستانلىق «ئەۋلىيا» غا نىسبەتەن ئىشەنچى، ھۆرمىتى تېخىمۇ كۈچىيىپ كەتتى. ئەتىسى كەچتە، ئابدۇغوپۇر ھاجىمنىڭ ئىككىنچى كۈيئوغلى ئابدۇلئەزىز ئۇنىڭغا ئوقۇتماقچى بولدى. «ئەۋلىيا» دەسلەپ بىر غۇلاچ يىپ بىلەن ئۇنىڭ بويىنى ئۆلچىدى. ئاندىن ئاغزىدىن كۆپۈك چاچرىدەتتى ئوقۇدى، ئوقۇپ بولغاندىن كېيىن ھېلىقى يىپ بىلەن يەنە ئۇنىڭ بويىنى ئۆلچىدى. ئۇنىڭ ئېيتىشىچە، يىپنىڭ دەسلەپكى ئۇزۇن - قىسقىلىقى بىلەن ئوقۇغاندىن كېيىنكى ئۇزۇن - قىسقىلىقىغا قاراپ، بۇ ئادەمگە جىن چاپلاشقان ياكى چاپلاشمىغانلىقىنى بىلىدىكەن. مەن بۇ ئەۋلىيانىڭ پۈتۈن ھەرىكىتىگە ئۇچۇر بۇجۇرىغىچە زەڭ سېلىپ ئولتۇرۇپ، ئۇنىڭ «ئەۋلىيا» لىقىغا دەرگۇماندا بولۇپ قالدىم. چۈنكى ئابدۇلئەزىزنىڭ بويىنى قايتا ئۆلچىگەندە، ھېلىقى يىپنىڭ بىر ئۇچىنى ئالمىقىدا ئازراق يوشۇرۇپ ئالغانىدى. بۇنىڭ بىلەن يىپ بۇرۇتقىدىن كالتە چىقاتتى. دە، ئابدۇلئەزىزگە جىن چاپلاشقان بولاتتى، «ئەۋلىيا» بىرنەچچە كۈن ئوقۇيتتى، بىرمۇنچە پۇلغا ئىگە بولاتتى! ... ئۈچىنچى كۈنى كەچتە، گۇمانىم توغرا چىقىپ، «ئەۋلىيا»

نىڭ پۈتۈنلەي ئالدامچى ، كاززاپ ئىكەنلىكى ئىسپاتلىنىپ قالدى . بۇنىڭغا ئىككى ئىش سەۋەب بولدى : بىرىسى ، ئابدۇغوپۇر ھاجىمنىڭ چوڭ كۈيۈغلى خۇش پېئىل ، بىلىملىك كىيانشا (خوتەن قارا قاشلىق) «ئەۋلىيا» نى ئۆيىگە تەكلىپ قىلىپ ، ئىنىسىنىڭ تۇغماس خوتۇنى ئۈچۈن دەمىدە قىلغۇزدى . «ئەۋلىيا» بىر نەچچە كىچىك تەخسىنىڭ يۈزىگە زەپە سۈيى بىلەن ئالدى . قانداق بىر نەرسىلەرنى پەلكۈشلەپ يازدى . بۇنى ھېلىقى تۇغماس ئايال سۇ بىلەن چايقاپ ئىچسە ، ھامىلىدار بولىدىكەن . مەن بۇنى ئوچۇق - ئاشكارا ئادەم ئالداش ، دەپ چۈشەندىم . مۇسۇلمانلارنىڭ قارىشىچە ، ھامىلىدار بولۇش ، پەرزەنت كۆرۈش ئاللاننىڭ ئىلكىدىكى ئىش ! ئاللاننىڭ ئۆز بەندىسىگە قىلىدىغان بۇنداق ھىمەت - شاپائىتىنى قانداقمۇ بىر جاھانكەزدى جىنكەشنىڭ يالغان - ياۋىداق سۆزلىرى ئادا قىلالىسۇن ؟ ! بۇ ئاپئاشكارا ئازغۇنلۇق ئەمەسمۇ ؟ ! ئىككىنچىسى ، «ئەۋلىيا» بىز ياتقان ئۆيدە بىر نەچچە يىل بىلەن پاراڭلىشىپ ئولتۇرۇپ ، بۇلۇڭدىكى ئەينەكلىك ئىشكاپنىڭ ئىچىدىن بىر دانە قاشتېشى بۇيۇمنى تۇيدۇرماي ئېلىپ ، يەنە بىر قېتىم «تاھارەت كەشى كارامىتى» نى پەيدا قىلماقچى بولغاندا ، مېنىڭ يېنىمدا ئولتۇرغان بىرەيلەننىڭ كۆرۈپ قېلىشى بىلەن مەقسىتى ئەمەلگە ئاشماي قالدى ! شۇنىڭ بىلەن «ئەۋلىيا» ئۆزىمۇ خۇدۇكسىرەپ قالدىمۇ ، قانداق ، تۆتىنچى كۈنى غىپىدە يوقاپ كەتتى . ئابدۇغوپۇر ھاجىممۇ ئۆزىنىڭ كىچىككەن پۈت ئاغرىقىنى شۇنچە ئوقۇپ ، ھۈرۈپ ساقايتالمىغان «ئەۋلىيا» دىن سەل - پەل رايى قايتىپ قالغاندەك ، قايتا ئۇنىڭ ئىز - دېرىكىنى قىلمىدى . مېنىڭ نەزىرىمدە ، پاكىستانلىق بۇ جاھانكەشتى «ئەۋلىيا» ئاق كۆڭۈل ، ساددا ، نادان ئادەملەرنى ئالداپ جان باقىدىغان ، ئۇلارغا جاھالەت جەبرىسىنى سالىدىغان مۇناپىق - تەك تۇيۇلدى . چۈنكى قۇرئاندىكى «سۈرەبەقەر» دە مۇنداق دېيىدۇ : «شۇنداق ئادەملەرمۇ باركى ، ئۇلار دۇنيا تىرىكچىلىكى

ئۈچۈن دىننى دەسمايە قىلىدۇ . مانا شۇنداق ئادەملەر مۇناپىقتۇر !
« بۇ خىل قىلمىشلار تېگى - تەكتىدىن ئالغاندا ، ئىسلام دىنى
نامى بىلەن ئوتتۇرىغا چىققان ياكى شۇ دىننىڭ بەزى توغرا ئەقىدى-
لىرىگە قىستۇرۇلۇپ بازار تاپقان ، ئىسلامغا زىت ، ئىجتىمائىي
ئەمەلىيەتكە خىلاپ ، ھاياتقا مۇخالىپ جىنايى قىلمىشلاردۇر !
ھېلىقى پاكىستانلىق «ئەۋلىيا» غا ئوخشاش مۇنداق ئادەملەر خۇد-
دى «مەھبۇبۇل قۇلۇپ» تا كۆرسىتىلگەندەك : «ئۇلارنىڭ كۈندۈ-
زى ھەريانلارغا قاتراشلىرى — ئالدامچىلىق بىلەن خەلقىتىن نەرسە
ئېلىش ۋە كېچىسى كېلىپ ئوغرىلىق قىلىش ئۈچۈن ھەريانغا
كۆز سېلىشتىن ئىبارەتتۇر !»

مەن جىددەدە ھەپتە تۇردۇم . قىزىل دېڭىز بويىدىكى ئاۋات ،
شاۋقۇنلۇق بۇ قەدىمىي شەھەرنىڭ رەڭگارەڭ تۇرمۇشى مەندە
خېلى چوڭقۇر تەسىرات قالدۇردى . ساخاۋەتلىك ، تەقۋادار ئابدۇ-
غوپۇر ھاجىم ۋە ئۇنىڭ تەربىيە كۆرگەن ، بىلىملىك ، ئەخلاقلىق
پەرزەنتلىرىمۇ مەندە سەمىمىي دوستلۇق ۋە ھۆرمەت تۇيغۇسى
ئويغاتتى ! ...

ئاخىرقى سۆز

ئۇزۇنغا سوزۇلغان سەپەر ئەسلىملىرى مۇشۇ يەردە ئاخىر-
لاشتى . مەن بۇنىڭ ھۆرمەتلىك ئوقۇرمەنلىرىمدە قانداق تەسىرات
قوزغايدىغانلىقىنى بىلمەيمەن . چۈنكى رەڭگارەڭ ئىجتىمائىي ھا-
ياتمۇ خۇددى تەبىئەت دۇنياسىغا ئوخشاش ، كىشىلەردە ئوخشاش-
مىغان زوق ، ئوخشاشمىغان تەسىرات ۋە ئوخشاشمىغان ھېس -
تۇيغۇلارنى پەيدا قىلىدۇ . ھەر ھالدا مەن ئۆز ھېسسىياتىمغا ،
پىكىر ، تەسىراتلىرىمغا سادىق بولدۇم . قەلبىمدە گۈزەللىك تۇي-
غۇسى ئويغاتقان نەرسىلەرگە ھۆرمەت بىلدۈردۇم . مەدھىيە-
لىدىم ... كۆزۈمگە سىغىمىغان ، تەسەۋۋۇرۇمدىن ھالقىپ كەتكەن

... رەنەمە مەنەمە رەنەمە مەنەمە رەنەمە مەنەمە
 - ئاغان رەنەمە مەنەمە رەنەمە مەنەمە رەنەمە مەنەمە
 - ئاغان رەنەمە مەنەمە رەنەمە مەنەمە رەنەمە مەنەمە
«قاباھەت» نى قانداق يازدىم
 ... ! مەنەمە مەنەمە مەنەمە مەنەمە مەنەمە

ئىجادىيەت ئىلھامسىز بولمايدۇ ، ئىلھاممۇ ئۆز-ئۆزىدىن كېلىۋەرمەيدۇ ، ئەلۋەتتە ! ئۇنىڭغا «تۈرتكە» بولىدىغان بىر نەرسە - سىنىڭ بولۇشى تەبىئىي ئەھۋال ! ئەگەر يۈرەكنىڭ تېگى - تېگىدە يازغۇچىنى بىئارام قىلىپ تۇرغان دەرد بولمىسا ، قەغەز لەرنى بوياش تەسكە توختايدۇ . سەمە قىلىنسىمۇ ، نەقەش قىلىنسا ، ئۇنداق بولسا ، ماڭا «تۈرتكە» بولغان ، يۈرەككە دەرد بولۇپ چۈشكەن نەرسە نېمە ؟ . مەنەمە مەنەمە مەنەمە مەنەمە مەنەمە

مەن 2005 - يىلى 7 - ئايدا تاسادىپىي ھالدا «ئۈرۈمچى كەچلىك گېزىتى» نىڭ بىرنەچچە كۈنلۈك ئىيۇل سانلىرىغا بېرىلغان «ئاياللار قايان — تەقدىرنىڭ قايان» ناملىق ماقالىنى ئوقۇپ قالدىم ۋە ئوقۇپلا ئۇنىڭغا ئەسەر بولۇپ كەتتىم . ماقالىنىڭ ئاپتورى گۈلنار تىيىپ ئىسىملىك ياش مۇخبىر ئىدى ، لېكىن ئۇ ئۆزىنىڭ ياشلىقىغا قارىماي ، ئوقۇرمەنلەرنىڭ ئالدىغا توغرىراق ، پۈتۈن جەمئىيەت ئالدىغا ئاجايىپ ئۆتكۈر ۋە مۇرەككەپ بىر تېمىنى مۇخبىرغا خاس دادىللىق ھەم سەزگۈرلۈك بىلەن قويغانىدى . بۇ تېمىنى ئىنسانغا بىرلا قېتىم بېرىلىدىغان ھاياتىنى ، ئىنسانىي بەختنى قەدىرلەشكە ، ھاياتتا چىن ئىنسان بولۇپ ياشاشقا دەۋەت قىلىدىغان ، ئادەمنىڭ ئادەم ئالدىدىكى ، ئەل - يۇرت ئالدىدىكى بۇرچ - مەسئۇلىيىتىنى ئەسلىتىپ تۇرىدىغان ، ئىنساندىكى ئېسىل تۇيغۇ ، ئالىجاناب پەزىلەتلەرنى قەدىرلەشكە ، ئاسراشقا ئۈندەيدىغان كەڭ مەنىنى ئۆز ئىچىگە ئالغانىدى . ئەمما ئۇنىڭ مەركىزىدە ، يەنىلا قىزلىرىمىز بىلەن ئەۋلادلارنىڭ تەقدىرى مەسىلىسى تۇراتتى ، بۇ مەسىلە ھەقىقەتەنمۇ

جىددىي ۋە ئۆتكۈر ئىجتىمائىي مەسىلە ئىدى .
ئەۋلادلارنى نابۇت قىلىش ئاخىرقى ھېسابتا مىللەتنى زاۋال-
لىققا ئېلىپ بارىدۇ . ئەڭ يامىنى ، كەلگۈسىنىڭ ئانىلىرى بول-
غان مەسۇم قىزلىرىمىزنى نابۇت قىلىش مىللەتنى تېخىمۇ پاچد-
ئەلىك ئاقىۋەتكە گىرىپتار قىلىدۇ ! ...

«تاغدەك ئىشىنىڭمۇ تېرىقتەك تۈگۈنى بولىدۇ» دېگەندەك ،
مېنىڭ «قاباھەت» رومانىنى يېزىشىمغا ئىلھام بولغان ، تۈرتكە
بولغان ئامىل دەل ئەنە شۇ «ئاياللار قايان — تەقدىرنىڭ قايان»
ناملىق ماقالە ئوتتۇرىغا قويغان پاچىئەلىك تېما بولدى . ماقالىدە
كى دادىل چۇقان ۋە مۇخبىرنىڭ ھەسرەتلىك نىداسى مېنىڭ
روھىي ئارامىنى بۇزدى ، مەن نەچچە كۈنگىچە شۇنىڭ ئىسكەنجىد-
سىدە تولغاندىم ، ئازابلاندىم ، ئويلاندىم . بۇ ھال ئاخىر مېنىڭ
قەلبىمدە بىر خىل ئىجادىيەت ئىستىكىنى قوزغىدى ، بۇ ئىستەك
يۈرىكىمگە چوغ سالىدى . مەن ئىجتىمائىي ھاياتىمىزدىكى گۈلنار
تېيىپ ئوتتۇرىغا قويغان بۇ ئەجەللىك ئىللەتلەرنى ، روھىيىتىد-
مىزدىكى ، ئەخلاقىمىزدىكى بۇزۇلۇش ۋە چىركىنلىكلەرنى يىرىك
بىر ئەدەبىي ئەسەر شەكلىدە ئىپادىلەپ ، تېخىمۇ چوڭراق چۇقان
كۆتۈرۈش خىيالىغا كەلگەندىم .

يازغۇچىنىڭ بۇرچى — ۋىجدانى بۇيرۇغان نەرسىنى يېزىش
ۋە بۇ يازغانلىرىدىن ئەل — يۇرتقا بىرەر نەپ تېگىشكە ئىشىنىش ،
ئادەملەرنىڭ قەلبىدە ۋۇجۇددا ھەر قانداق يامانلىق ۋە قاباھەتكە
مۇرەسسەسىزلىك ھېسلىرىنى ئويغىتىشنى بىلىشتە ئىپادىلىنىد-
دۇ .

مەن شۇ خىيال بىلەن گۈلنار تېيىپقا تېلېفون قىلدىم ۋە
بىرنەچچە كۈندىن كېيىن بۇ شىجائەتلىك ، نەزىرى ئۆتكۈر مۇخ-
بىر بىلەن ئۇچرىشىپ پىكىرلەشتىم . ئۇ مېنىڭ مۇشۇ تېمىدا
رومان يېزىش ۋە تۇرمۇش ئۆگىنىش ئۈچۈن جەنۇبىي جۇڭگوغا
سەپەر قىلىش نىيىتىگە كەلگەنلىكىمنى بىلىپ ، ناھايىتى خۇشال

بولدى ۋە ئۆزىنىڭ «ئاياللار قايان — تەقدىرنىڭ قايان» ماقالىسىدا -
نى يېزىشنىڭ ئالدى - كەينىدىكى تەسىراتلىرىنى ، ھېس -
تويغۇلىرىنى تەپسىلىي سۆزلەپ بەردى . بىرنەچچە كۈندىن كې-
يىن ، ئۇ مېنى 22 ياشلار چامىسىدىكى بىر ئوغۇل بالا بىلەن
ئۇچراشتۇردى . بۇ بالا شېنجېن ، گۇاڭجۇلاردىكى قارا گۇرۇھلار-
نىڭ ئارىسىدا بىرنەچچە يىل يۈرۈپ ، تېخى يېقىندىلا ئۇ يەردىن
قېچىپ كەلگەنلىكىنى ، بۇ جەرياندا ئۆزىنىڭ ۋە باشقىلارنىڭ
بېشىدىن ئۆتكەن ئاچچىق سەرگۈزەشتىلەرنى سۆزلەپ بەردى ۋە
مېنىڭ ئۇ تەرەپلەرگە بارىدىغانلىقىمنى ئاڭلاپ ، قاتتىق پەخەس
بولۇشۇمنى ، سەللا بىخەستەلىك قىلسام ، قارا گۇرۇھتىكىلەرنىڭ
زىيانكەشلىكىگە ئۇچرايدىغانلىقىمنى ئەسكەرتتى . ئۇنىڭ دېيىشى-
چە ، ئۇلار ئۆزلىرىنىڭ رەزىل ئىش - ھەرىكەتلىرىگە ئاز - تولا
دېققەت قىلىپ ، كۆزىتىپ يۈرگەنلەرنى سېزىپ قالسا ، تۇيدۇرماي
تۇتقۇن قىلىۋالدىغان ياكى بىرەر غولغۇننىڭ ئارىسىدا ئەجەللىك
يېرىگە پىچاق سېلىپ ، ئۆمۈرلۈك مېيىپ قىلىۋېتىدىغان ئەھۋال-
لار بار ئىكەن . ئۇ ھەتتا شېنجېندىكى بىر ئۇيغۇر ساقچىنىڭ
ئەنە شۇنداق ئاقىۋەت بىلەن ئۆلتۈرۈلگەنلىكىنى سۆزلەپ بەردى .
بۇ گەپلەرنى ئاڭلاپ مەندە ياشانغانلارغا خاس ئەنسىرەش ، قورقۇش
(بۇ چاغدا مەن 65 ياشتا ئىدىم - دە !) خاھىشى ئاز - تولا
كۆرۈنگەن بولسىمۇ ، لېكىن ئاخىرقى ھېسابتا ، قەلبىمدە قوزغال-
غان ئىجادىي ھاياجان يەنىلا غالىب كەلدى . يازغۇچىنىڭ قەلبىنى
لەرزىگە سالدىغان نەرسىلەر ھامان ئىجتىمائىي ئىللەتلەردۇر .
ھالبۇكى ، ئىجتىمائىي ئىللەتلەرگە تولغان ئەنە شۇ تۇرمۇشنىڭ
ئۆزى بىر سىر . يازغۇچىدا ئۇنى ئاچمەن دەيدىغان يۈكسەك بىر
جاسارەت بولۇشى كېرەك . ئەلۋەتتە ، بۇ مەقسەتكە پەقەت تۇرمۇش-
نىڭ ماھىيىتىنى ئېچىش ئارقىلىقلا يەتكىلى بولىدۇ . تۇرمۇش-
نىڭ ماھىيىتى ئىجتىمائىي تۇرمۇش ھادىسىلىرى ئىچىدە مەۋ-
جۇت بولۇپ تۇرىدۇ . ئۇ كىشىلەر ئوتتۇرىسىدىكى ئىنچىكە ۋە

مۇرەككەپ مۇناسىۋەتلەر ئارقىلىق ئىپادىلىنىدۇ. دېمەك ، بەدەن-
ئىي پېرسوناژ بولمىسا ، بەدئىي سۈزىتمۇ بولمايدۇ . بەدئىي
پېرسوناژ ۋە بەدئىي سۈزىتتىن ئايرىلغاندا ، پروزا ئىجادىيىتى
دېگەن نەرسىدىن سۆز ئېچىش مۇمكىن ئەمەس . مەن ئەنە شۇ
بەدئىي پېرسوناژ ۋە بەدئىي سۈزىت تېپىش مەقسىتىدە ،
2005- يىلى 8- دېكابىر جەنۇبىي جۇڭگو سەپىرىنى باشلىدىم ،
تۇنجى بېكىتىم شېنجېن بولدى . شېنجېننىڭ پىسچى
تۇرمۇش ئۆگىنىش دېگەن سۆزىنىڭ مەنىسى تۇرمۇشنى كۆ-
زىتىش دېمەكتۇر . يازغۇچى بىرەر ھادىسىگە ئوقۇرمەندە مۇھەب-
بەت ياكى نەپرەت ھېسسىي قوزغىتىش ئۈچۈن ئاۋۋال ئاشۇ ھېس
ئۆزىدە بولۇشى كېرەك . يازغۇچى ئۆزى ھېس قىلمىغان نەرسىنى
يازسا ، بۇنى ئوقۇغان ئوقۇرمەنمۇ ھېچ نەرسىنى ھېس قىلالماي-
دۇ . دېمەك ، كۆيدۈرۈش ئۈچۈن كۆيۈش ، سۆيۈش ئۈچۈن سۆيۈ-
لۈش كېرەك . زامان غوۋغالىرىنى ، تۇرمۇشنىڭ روھىي ماھىيىتى-
تىنى ئېنىق ھېس قىلغان يازغۇچىلار خەلقنى ئالدىماي ، ھەقىقەت-
نى بويىماي يازىدۇ . بۇ يەردىكى ھەقىقەت بىرلا ، ئۇ بولسى-
مۇ — گۈزەللىك ۋە خۇنۇكلۇك ، ئالىيجانابلىق ۋە رەزىللىك ،
مۇھەببەت ۋە نەپرەتكە تولغان مۇرەككەپ ھايات ھەقىقىتى .
مەن شېنجېننىڭ دېكابىر ئايلىرىدىكى ئىللىق ، گۈزەل مەد-
زىرىسىنى تاماشا قىلغاچ ، ئۆزۈمنىڭ ئىشلىرىنى باشلىۋەتتىم .
مەن بىر كۈنى شېنجېندىكى «سەرگەردان بالىلارنى قۇتقۇزۇش
مەركىزى»گە بېرىپ ، ئۇ يەردىكى مۇساپىر بالىلار بىلەن ئۇچ-
راشتىم ، بۇ يەردە تۇتۇپ تۇرۇلۇۋاتقان 10 ياشتىن 13 ياشقىچە
بولغان بىرمۇنچە سەبىي قىز - ئوغۇللارنىڭ ئاغزىدىن مەن ئىن-
ساننىڭ جىسمانىي ۋە مەنىۋى كۈلپەتلىرى ھەققىدىكى ئادەمنىڭ
يۈرەك تارلىرىنى تىرتىتىدىغان ئاجايىپ ئېچىنىشلىق ھېكايە -
قىسسەلەرنى ئاڭلىدىم . مۇدھىش تەقدىر - قىسسەتلەر خۇددى
چوڭ ئادەمدەك پىكىر قىلىشقا ، سۆزلەشكە ئۆگىتىپ قويغان بۇ

بالىلارنىڭ كۆزلىرىدىن ئالەمچە مۇڭ - ھەسرەت ، ئاغزىدىن
 يۈرەكنى يارغۇدەك پەرياد - نىدا ئېتىلىپ چىقاتتى . بىر كۈنلۈك
 زىيارەت جەريانىدا مەنمۇ ئۆزۈمنى تۇتالماي ، ئاچچىق ياشلىرىم
 بىلەن خاتىرە دەپتەرنى بويدىم . ئاغزىدىن تېخى ئانا سۈتى ھىدى
 كەتمىگەن ، ئاتا - ئانا باغرىغا تەشنا ، ئىپتىدائىي ئىلىم بۆشۈكىدە
 ئەللەيلىنىشكە تېگىشلىك بۇ بالىلارنىڭ ئاشۇ غەرب - مەسكەن
 لىك قاپلىغان يۈزلىرىگە ، ئىسسىق ياش بىلەن مۆلدۈرلەپ تۇر-
 غان بىغۇبار كۆزلىرىگە ، تېخى قاتمىغان كىچىككىنە باشلىرىغا
 كەلگەن شۇنچە چوڭ پالاكەتلەرگە قاراپ كىمىنىڭمۇ يۈرىكى ئېزىل-
 مىسۇن ، كۆزى ياشلانمىسۇن ؟ !
 بۇ بالىلارنىڭ بەزىلىرى ھەتتا ئۆزىنىڭ ئىسمىنى ، تۇغۇلۇپ
 ئۆسكەن يۇرتىنى ئۇنتۇپ كەتكەندى . ئۆزلىرىنىڭ نەدىن كې-
 لىپ ، نەگە كېلىپ قالغانلىقىنىمۇ بىلمەيتتى . بەزى قىزلار
 تېخى 10 ياشقا كىرە - كىرمەي ئاشۇ ناكەس ، كۆڭلى قارا
 خوجايىنلىرىنىڭ قولىدا ئىپپەت - نومۇسنى يوقىتىپ ، جىسما-
 نى ۋە مەنىۋى جەھەتتە تەڭلا نابۇت بولغاندى ! كېيىن مەن
 شېنجېندا ئاشخانا ئاچقان ، ناۋايخانا ئاچقان ۋە قۇرۇق يېمىش
 ساتىدىغان بىرمۇنچە ئۇيغۇرلار بىلەن ئۇچراشتىم ، سىرداشتىم .
 بىرقانچە چوڭ رەستە - گۈزەر ، تاللا بازارلىرىغا بېرىپ ، 20
 نەچچە ياشلىق «قۇش»لارنىڭ نازارتى ، كونتروللۇقى ئاستىدا
 ئوغرىلىق ، يانچۇقچىلىق قىلمۇۋاتقان «شوركا» بالىلارنىڭ
 ئىش - ھەرىكەتلىرىنى يىراقتىن كۆردۈم ، كۆزەتتىم . ئىشقىد-
 لىپ ، مەن بۇ جەرياندا ھاياتتىكى نۇرغۇن يىرگىنچىلىك ھادىسە-
 لەرنى كۆردۈم ، ھېس قىلدىم . بولۇپمۇ جەنۇبىي جۇڭگو تەبىئەت-
 يىتىنىڭ ئاجايىپ گۈزەل مەنزىرىسى ئالدىدا ماڭا ئۇلار تېخىمۇ
 يىرگىنچىلىك كۆرۈندى...
 مەن شېنجېندا 20 كۈندەك تۇرۇپ ، گۇاڭجۇغا كەلدىم .
 گۇاڭجۇ ھەقىقەتەنمۇ قەدىمىي ، كاتتا شەھەر ئىكەن . مەن بۇ يەردە

بىرنەچچە سىرداش دوست تېپىۋالدىم. 2006 - يىلى 1 - ئاينىڭ 10 - كۈنى كەلگەن قۇربان ھېيت مۇناسىۋىتى بىلەن ئۇ يەردىكى ھەر ساھە ، ھەر تەبىقە ئۇيغۇرلار بىلەن ئۇچرىشىپ ، پۇرسەت بولسىلا ئۇلار بىلەن ئۆز مۇددىئايىم بويىچە سۆھبەتلەشتىم ، مائىتە-رىيال توپلىدىم . مەن بۇ يەردىمۇ سۆزلىشىشكە تېگىشلىكلەر بىلەن سۆزلەشتىم ، كۆرۈشكە تېگىشلىك نەرسىلەرنى كۆردۈم . ھەتتا ئۆزۈمنىڭ ئىجادىيەت تەسەۋۋۇرىدىكى قاتىللىق يۈز بېرىدىغان مەيدان ، مۇھىت ، جەسەتنى يوشۇرۇپ كۆمىدىغان تاغ باغ-رى ، زوراۋانلار يوشۇرۇن ئېلىشىدىغان جاي قاتارلىق ئىنچىكە تەپسىلاتلارغىچە كۆردۈم ، كۆزەتتىم ... ئىشلىرىم .

گۇاڭجۇدىكى ئىشلىرىم مۇ بىخەتەر ھەم كۆڭۈلدىكىدەك بولدى ، ئۇنىڭدىن كېيىن شاڭخەيگە كەلدىم . شاڭخەي — بۇرۇن مەن كۆرگەن شاڭخەي ئەمەس ئىدى . خۇددى ئامېرىكىنىڭ نيۇ يورك شەھىرىگە ئوخشاش ، جۇڭگونىڭ ھەر جەھەتتىكى يۇقىرى تەرەققىيات پەللىسىنىڭ كۆزنىكىگە ئايلانغانىدى . بۇ يەردىكى 20 نەچچە كۈنلۈك ئۆمرۈم مۇ خۇددى باشقا يازغۇچىلارنىڭ ئۆمرىدەك تىنمىسىز مېھنەتتە ، تىنمىسىز ئازابتا ئۆتتى . مەن بۇ يەردە بىر تەرەپتىن تۇرمۇش ئۆگەنگەچ ، يەنە بىر تەرەپتىن يازماقچى بولغان رومانم ئۈستىدە جىددىي ۋە ئەستايىدىل ئويلىنىشقا باشلىغانىدىم .

يازغۇچىنىڭ قەلىمى ئاستىدىكى دۇنيا ھەم رېئال ، ھەم سىرلىق بولىدۇ . ئۇنىڭ ئۈچۈن ئاساسىي نەرسە — شەكىل ۋە ئىشلەپچىقىرىش ئورنى ياكى ئۇسۇلى ئەمەس ، بەلكى مەزمۇن — ئىنساننىڭ ئىنتىلىشى ۋە ئۇنىڭ قەيەردە بولمىسۇن ئۆز قەدرىنى تىكلەشكە ئۇرۇنغان ھەرىكىتىدۇر .

مەن تۇرمۇشنى كۆزىتىشتە ، ئىجادىيەتنىڭ ئاساسىي مىزانى بولغان ئەنە شۇ نەرسىنى زادىلا ئەستىن چىقارمىدىم ، دىققەت مەركىزىمدە ھامان ئادەملەرنىڭ ھەرخىل ئىنتىلىشى ۋە رەڭگارەڭ

ئىش - ھەرىكىتى بولدى . ئىشقا چىقىش . ئىشقا چىقىش .
ئەدەبىي ئەسەر ئۈچۈن قەھرىماننى ئويلاپ تېپىش ھاجەت
ئەمەس ، چۈنكى ئۇ ھاياتتا بار . بۇ چاغدا مېنىڭ ئېڭىمدا ، كۆڭ-
لۈمدە ئەسەرنىڭ بىرنەچچە ئاساسلىق پېرسوناژلىرى جانلىنىشقا ،
ھەرىكەتلىنىشكە باشلىغانىدى .

مەن شاڭخەيدىن قايتىپ كېلىپ ئۇزاق ئۆتمەي ، قەشقەرگە
باردىم . بۇ يەردە جەنۇبىي جۇڭگودا ئۆگەنگەن تۇرمۇشنىڭ يەنە
بىر تەرىپىنى — سەبىي ، مەسۇم قىز - ئوغۇللىرىنى تۇيۇقسىز
يوقىتىپ قويۇپ ، نىمجان ھالەتكە چۈشۈپ قالغان ناتۋان ئاتا -
ئانىلارنىڭ ئېچىنىشلىق سەرگۈزەشتىلىرىنى ئۆگەندىم .
كۈچلۈك ھېس - تۇيغۇ ، چوڭقۇر ئىچكى دەرد ئادەمنىڭ
قەلبىنى تولدۇرغاندا ئادەم ئۆزىنى قويغا يەر تاپالماي قالىدۇ ،
ئۆزىنىڭ دەردىگە باشقىلارنى شېرىك قىلىش ، يۈرىكىنى بوش-
تىش ، كىشىگە ئازاب بېرىش دەرىجىسىگە يېتىدۇ . شۇ ۋاقىتتا
قول قەلمگە بارىدۇ ، پىكىرلەر تۆكۈلۈشكە باشلايدۇ . يازغۇچىدە -
كى مانا شۇنداق ھالەتنى ئادەتتە ئىلھام دېيىشىدۇ . مەن مانا شۇ
ئىلھامنىڭ تۈرتكىسىدە «قاباھەت» رومانىنى يېزىشقا كىرىشتىم .
سەممىلىك — ئەدەبىياتنىڭ يۈزى . پەقەت سەممىلىك
بىلەن يېزىلغان ئەسەرلەرلا ئەدەبىياتتا يۈز تاپالايدۇ . شۇڭا مەن
روماندا تەسۋىرلەنگەن تۇرمۇشقا ، ئادەملەرگە نىسبەتەن ئامالنىڭ
بارىچە سەممىي ، سادىق بولۇشقا تىرىشتىم . مەن رومان ئۈستىدە
ئىشلەۋاتقىنىمدا ، قەھرىمانلىرىمنىڭ ھەر بىر ھەرىكىتىنى ، ھەر -
بىر يۈرەك سوقۇشىنى جەنۇبىي جۇڭگونىڭ ئاشۇ گۈزەل دېڭىز
بويلىرىدا ، ئۇنىڭ شاۋقۇنلۇق ، ئارامبەخش كېچىلىرىدە تۇغۇلغان
كۆيدەك تەبىئىي ئەكس ئەتتۈرەلەيدىغان روھىي ھالەت تەسۋىرلە -
رنى پېرسوناژلارنىڭ شۇنچىلىك خىلمۇ خىل ، شۇنچىلىك مۇ -
رەككەپ تەقدىرلىرىگە خىيالىمدا پات - پاتلا مۇراجىئەت قىلىپ
تۇردۇم . ئېپىزوتتىن ئېپىزوتقا كۆچكەنسىرى كۈچىيىپ بارىدە -
غان دراماتىك چوڭقۇرلۇقلارنى تېخىمۇ روشەن ئىپادىلەشكە

تېرىشتىم . مېنىڭچە ، بىر ئەسەرنىڭ مەقسىتى ئەخلاق تەربىيىسىنى قىزىقارلىق ، ئىبرەتلىك ۋە كۈلپەتلىك نەرسىلەرنىڭ ئىچىگە كىرگۈزۈشتىن ئىبارەت بولۇشى لازىم . شۇنداق بولغاندا ، ئۇ ئوقۇرمەنلەرنىڭ تۇيغۇلىرىنى غىدىقلاپ ، قەلبىدە ئۈگدەپ ياتقان ئۇلۇغ ئىستەكلەرنى ئويغىتىشى ، مېڭىسىنىڭ قاراڭغۇ بۇلۇشى پۇچقاقلرىدا يوشۇرۇنۇپ ياتقان تەپەككۈر زەررىلىرىنى ھەرىكەتكە كەلتۈرۈشى مۇمكىن .

يېرىك پروزا ئەسەرلىرى زور بەدىئىي قۇدرەت بىلەن ئاددىي خەلقنىڭ مۇرەككەپ ۋە چوڭقۇر ھېسسىياتىنى ، مۇھەببەت ھەم نەپىرتىنى ، خۇشاللىق ھەم قايغۇ - ئەلىمنى ئىپادىلەپ ، ئۇلارغا چوڭقۇر ئېستېتىك زوق ئاتا قىلىدۇ . ئۇلار بۇ ئەسەرلەردىن بەزى نەرسىلەرنى قوبۇل قىلىدۇ ، بەزى نەرسىلەرنى رەت قىلىدۇ ، بەزىلەرگە مۇھەببەت باغلايدۇ ، بەزىلەرگە نەپەرتلىنىدۇ ، بەزىلەرنى مۇئەييەنلەشتۈرىدۇ ، بەزىلەرنى ئىنكار قىلىدۇ . قىسقىسى ، ئۇنىڭدىن نۇرغۇن تارىخىي بىلىمگە ، ئىجتىمائىي تەربىيىگە ، غايەت زور مەنىۋى ئوزۇققا ئىگە بولىدۇ . مانا بۇ يازغۇچى ئۆزىنىڭ جاپالىق ، مۇشكۈل ، غەلبىلىك ئىجادىي ئەمگىكى بىلەن خەلقنىڭ قەلبىگە سىڭىپ كىرەلىشىنىڭ سەۋەبى .

ئادەم بالىسى ئىككى ھالدا - يەنى ، يا مۇناپىقلىق يولىغا ئۆتكەندە ، يا ئالىجانابلىق يولىغا ماڭغاندا ئۆزلۈكىنى راۋۇرۇس نامايان قىلىدۇ . مەن روماندىكى ئاساسلىق پېرسوناژلاردىن : خىسلەت ، ئۇتۇق ، نەزەر ، ئۆركەش ۋە ئەزەم چوڭ ، ھېيت ئاغ-ماق ، ھۇۋۇش تاز ، نازاكەت قاتارلىقلارنى ئىنسان خاراكتېرىنىڭ ئەنە شۇ مەنىقىسى بويىچە يارقىنراق يارىتىشقا ، ئۇلارنى كۈچۈمنىڭ يېتىشىچە تۇيغۇ جەھەتتىن بىغۇبار ، مەنىۋى مەنزىلەرنى كەڭرەك ئىپادىلەشكە تىرىشتىم . خىسلەتنىڭ ئاق كۆڭۈلۈكى ، ساپلىقى ۋە ئار - نومۇسنى قوغداش يولىدا ئۆزىنى قۇربان قىلىشتىن يانمايدىغان جەسۇرلۇقى ئارقىلىق ، رومانغا ئاز - تولا نۇرلۇق تەۋس بەرگەن بولسام ، ھۇۋۇش تازنىڭ نادان ،

بارلىقنى خەلققە بېغىشلاش —

ئەدەبلەرنىڭ بۇرچى

— يازغۇچى ، ژۇرنالىست ئەخەت تۇردى بىلەن سۆھبەت

مەن ئەخەت تۇردى ئاكىنىڭ ئىجادىيەت ئىشى بىلەن قەشقەر-
گە كەلگەنلىكىدىن خەۋەر تېپىپ ، ئۇنى زىيارەت قىلىش ئىستىد-
كىدە ئۇ چۈشكەن مېھمانخانىغا ئىزدەپ باردىم .
ئەخەت تۇردى ئاكا داڭلىق يازغۇچى ، ژۇرنالىست بولسىمۇ ،
ناھايىتى كەمتەر ، كىچىك پېئىل ئادەم ئىكەن . ئۇنىڭ ياتىقىغا
كىرىشىمگە ئۇ قىلىۋاتقان ئىشنى توختىتىپ ، مېنى قىزغىن
قارشى ئالدى . بىز قىسقىچە ئەھۋال سوراشقاندىن كېيىن ، قىز-
غىن سۆھبەتكە كىرىشىپ كەتتۇق .

مەن سۆھبەتنىڭ ئاساسىي تېمىلىرىنى ئوتتۇرىغا قويغاندىن
كېيىن ، ئۇ ناھايىتى قانائەتلىنەرلىك جاۋابلارنى بەردى . سۆھبەت-
تىمىزنىڭ ئاساسىي مەزمۇنلىرىنى سوئال - جاۋاب تەرىقىسىدە
رەتلەپ ، ئەدەبىي ئىجادىيەت ھەۋەسكارلىرى ۋە ژۇرنالىستىمىز
ئوقۇرمەنلىرىگە سۇندۇم .

تۇرسۇن پازىل : ئەخەت تۇردى ئاكا ، قەشقەر ۋىلايەتلىك
ئەدەبىيات - سەنئەتچىلەر بىرلەشمىسى تەرىپىدىن چىقىرىلىۋاتقان
«قەشقەر ئەدەبىياتى» ژۇرنالىنىڭ نامى «قەشقەر» گە ئۆزگەرتىد-
لىپ ، 2005 - يىلىنىڭ بېشىدىن تازىرىغىچە 10 سان ژۇرنال
نەشر قىلدۇق . راست گەپنى ئېيتقاندا ، يېڭىدىن قۇرۇلغان ژۇر-
نال تەھرىراتىدىكىلەرنىڭ ئاز - تولا ئەدەبىي ئىجادىيەت تارىخىمىز
ۋە تەھرىرلىك قابىلىيىتىمىز بولسىمۇ ، لېكىن بىز ئۆزىمىزنى

ژۇرنال نەشر قىلىشنىڭ ھەقىقىي ئەھلى دەپ ئېيتالمايمىز . شۇنداقتىمۇ ژۇرنىلىمىزغا نىسبەتەن بىزگە كەلگەن ئىنكاسلارنىڭ كۆپىنچىسى ژۇرنالنى مۇئەييەنلەشتۈرۈش بولدى . تىتاڭ تومۇردىمىزغا تەڭگۈدەك پىكىرلەرنى بەرگەنلەر يوق دېيەرلىك . ئۆزلىرى «تارىم» ژۇرنىلىدا ئۇزۇن يىل مۇھەررىرلىك قىلغان بىر پەر-ۋىشكار ژۇرنالىست ، ژۇرنال نەشرىياتچىلىقىدا تەجرىبىلىرى ئىنتايىن مول . ئۆزلىرى ژۇرنىلىمىزنى كۆرگەن بولۇشلىرى مۇمكىن . ژۇرنىلىمىزنىڭ نەشر قىلىنىش ئەھۋالى ، ساقلانغان مەسىلىلەر ۋە ژۇرنال تەھرىرلىكىنى تېخىمۇ ياخشى قىلىش ئۈچۈن قانداق قىلىشىمىز كېرەكلىكى ، بولۇپمۇ ژۇرنال مۇھەررىرلىرىنىڭ ساپاسىنى يەنىمۇ ئۆستۈرۈشتە قايسى جەھەتلەردىن تەربىيلىنىشىمىز كېرەكلىكى توغرىسىدا پىكىر - تەكلىپلىرىنى ئوتتۇرىغا قويغان بولسۇن ؟

ئەخەت تۇردى : مېنىڭچە ، «قەشقەر» ژۇرنىلىمۇ باشقا ژۇرناللارغا ئوخشاش ياخشى چىقىۋاتىدۇ . «قەشقەر» (ئەسلىدىكى قەشقەر ئەدەبىياتى) ژۇرنىلى يەرلىك ژۇرناللار ئىچىدە ئەڭ بۇرۇن نەشر قىلىنغان تۇغۇندا ژۇرنال . ئۇ ئەڭ دەسلەپكى شېكىلدا راپ نۇسخىسىدىن ئاستا - ئاستا تەرەققىي قىلىپ ، خەلقنىڭ ، ئوقۇرمەنلەرنىڭ ئالقىشىغا ئېرىشىپ ، ئاخىر بۈگۈنكىدەك كۆپ سەھىپىلىك ، رەڭدار ، مەزمۇنى چوڭقۇر ، زامانىۋى ژۇرنالغا ئايلاندى . بۇنىڭدا ، مۇشۇ ژۇرنالنىڭ 35 يىللىق ھايات مۇساپىسى ئۈچۈن قان - تەر سىڭدۈرگەن نۇرغۇن پىشقەدەم يازغۇچى ، شائىرلىرىمىزنىڭ ئەجرى ، تۆھپىسى بار ، ئەلۋەتتە . ژۇرنال شۇ ئاساستا ئەۋلاددىن ئەۋلادلارنىڭ قولىغا ئۆتۈپ ، بۈگۈنكى كۈندە بىزنىڭ ئۈمىدلىك ، ئىنتىلىشچان ، جاسارەتلىك ياشلىرىمىزنىڭ جاپالىق ، مىننەتسىز ئەمگىكى بىلەن تېخىمۇ جانلىق ، ياخشى چىقىۋاتىدۇ . مەن «قەشقەر» ژۇرنىلىنى ئۈزۈلدۈرمەي كۆرۈپ كېلىۋاتىمەن . ھەر قېتىم ژۇرنالنى قولۇمغا ئېلىپ

كۆرگىنىدە ، ئۇنىڭدىن ئەزىزانە يۇرتۇمنىڭ ھىدىنى پۇرايمەن .
ھايات يولى ئەگرى - توقاي بولغانغا ئوخشاش ، بىر ژۇرنال-
نىڭ نەشر مۇساپىسىمۇ ھەمىشە تۈپتۈز بولمايدۇ . بەزىدە ئۇنىڭمۇ
كۆز تېگىپ ، ئۇششۇك چۈشىدىغان ۋاقتلىرى بولۇپ قالىدۇ .
ئەسلىدىكى «قەشقەر ئەدەبىياتى» ژۇرنىلىمۇ بۇنداق قىسمەتتىن
خالىي بولمىدى . ئەڭ ياخشىسى مەسىلە كۆرۈلمەسلىكى كېرەك .
شۇڭا ، ھەرقانداق يازغۇچى ، ھەرقانداق ژۇرنالىست دەۋرنىڭ
ئۆزلىرىگە قويغان تەلەپلىرىنى ، ئۆزلىرىنىڭ ئوقۇرمەنلەر ئالدىدا
ئۈستىگە ئالغان مەسئۇلىيەتلىرىنى چۈشىنىشى كېرەك . بۇنىڭ
ئۈچۈن بىر جەريان كېتىدۇ . بۇ جەرياندا بەلكىم مۇھەررىرلەر
بىر مەزگىل «سۈتتىن ئاغزى كۆيگەن قېتىقنى پۈۋلەپ ئىچىدۇ»
دېگەندەك روھىي ھالەتلەرنى بېشىدىن كەچۈرۈشى مۇمكىن . بۇنى
ھەرقانداق ئوقۇرمەن ھېس قىلىشى ۋە چۈشىنىشى كېرەك ، ئەل-
ۋەتتە . مەن «قەشقەر» ژۇرنىلىنىڭ نەتىجىلەرنى داۋاملىق جارى
قىلدۇرۇپ ، ئۆز مۇساپىسىدە يۈز بەرگەن قىسمەن سەۋەنلىكلەر-
دىن ئىبرەت ئېلىپ ، تېخىمۇ جانلىق ، تېخىمۇ مەزمۇنلۇق چىقىد-
شىغا تىلەكداشمەن ۋە شۇنداق بولۇشىغا ئىشىنىمەن .
بىر ژۇرنالنىڭ ۋۇجۇدقا كەلمىكى ئاسان ئىش ئەمەس .
ئۇنىڭ ئوڭۇشلۇق نەشر قىلىنىپ ، ئۆزىنىڭ تارىخىي ۋەزىپىسىنى
مۇۋەپپەقىيەتلىك ئورۇندىشى تېخىمۇ قىيىن . ئۇنىڭغا نەچچە ئەۋ-
لاد مۇھەررىرلەرنىڭ قان - تەرى ، ئەقىل - پاراسىتى سىڭىدۇ .
شۇنداقكەن ، ئۇنىڭدا ئىشلەۋاتقان ھەربىر مۇھەررىرنىڭ مەسئۇلى-
يىتىمۇ ناھايىتى چوڭ بولىدۇ . ژۇرنال مۇھەررىرلىرى ئۆزىنى
ئىنتايىن شەرەپلىك ھېس قىلىشى ، مەسئۇلىيەتنىڭمۇ ئېغىرلىقىد-
ى چۈشىنىشى كېرەك . ئۇ ئالدى بىلەن ئۆزىنىڭ خەلقىگە ،
ئۆزىنىڭ يازغۇچى ، شائىرلىرىغا ، ئۆزى ئىشلەۋاتقان ژۇرنالنىڭ
سەھىپىلىرىگە مەسئۇل بولۇشى كېرەك . ئەگەر مۇھەررىردە ئەنە
شۇنداق مەسئۇلىيەت تۇيغۇسى بولمىسا ، ژۇرنالنى ياخشى

چىقىرىش مەقسىتىگە يەتكىلى بولمايدۇ . مېنىڭچە ، ياراملىق بىر مۇھەررىردە تۆۋەندىكىدەك بىر نەچچە شەرت ھازىرلىنىشى لازىم . بىرى ، ئۇنىڭدا مىللىي ئەدەبىياتقا بولغان ئىنتايىن قايىناق مۇھەببەت بولۇشى كېرەك . مانا شۇنداق قايىناق مۇھەببەت بولغاندىلا ، ئاندىن ئۇنىڭدا ئۆزىنى بېغىشلاش روھى بولىدۇ ، ئۆزىنىڭ پۈتۈن ۋۇجۇدىنى ، پۈتۈن ئەقىل - ئىدىيىسىنى زۇرئالچىلىق خىزمىتىگە بەخش ئېتەلەيدۇ ، بۇ ئىنتايىن مۇھىم . يەنە بىرى ، ياراملىق مۇھەررىردە چوقۇم خېلى كەڭ ، ئەتراپلىق بىلىم - سەۋىيە بولۇشى لازىم . چۈنكى ، ھەرقانداق بىر يازغۇچى ، شائىرنىڭ تۇنجى ئوقۇرمىنى مۇھەررىر بولىدۇ . ئۇلارنىڭ ئەسەرلىرىنى تۇنجى قېتىم كۆرۈپ ، ئۇنىڭ ياخشى - يامانلىقىغا ھۆكۈم چىقىرىدىغان ئادەم ئەنە شۇ مۇھەررىر . ئەگەر مۇھەررىرنىڭ بىلىم - سەۋىيەسى يۇقىرى ، ئەتراپلىق بولمىسا ، ئۇ ھالدا ئەسەرلەرگە ئىلمىي ئاساستا ، تارىخىي ۋە ئېستېتىكا نۇقتىسىدىن توغرا ۋە مۇۋاپىق باھا بېرەلمەيدۇ . شۇڭا ، مۇھەررىردە چوقۇم مۇكەممەل بىلىم قۇرۇلمىسى بولۇشى لازىم . ھەتتا ئۇنىڭ بىلىدىغانلىرى ئەسەر ئەۋەتكەن ئاپتورنىڭ بىلىدىغانلىرىدىنمۇ كەڭ ۋە چوڭقۇرراق بولۇشى لازىم . شۇنداق بولغاندىلا ئۇ ، ئاپتورنىڭ ئەسەرلىرىنى توغرا پەرق ئېتەلەيدۇ ، ئەسەرگە لىيلا باھا بېرەلەيدۇ . ئۈچىنچە - سى ، ياراملىق بىر مۇھەررىردە چوقۇم ئالىجاناب پەزىلەت بولۇشى لازىم . ئۇ خىزمەتتە ، ئاپتورلار بىلەن بولغان مۇناسىۋەتتە غەزەتسىز ، ئاداۋەتسىز بولۇشى ، زۇرئالنى بىرەر گۇرۇھنىڭ ياكى بىرەر شەخسنىڭ مۈلكى ئەمەس ، بەلكى خەلقنىڭ ، ئومۇم - خەلق مەنئىسى بايلىقى دەيدىغان قاراشنى تىكلەشى لازىم . ئۇنداق بولمىسا ، ئۆزىگە يېقىن ئاپتورلارنىڭ ناچار ئەسىرىنى ئېلان قىلىۋېتىدىغان ، ئۆزىگە يىراق ئاپتورنىڭ ياخشى ئەسىرىنى باستۇرۇپ قويىدىغان ناچار ئەھۋالغا سەۋەبچى بولۇپ قالىدۇ . ئەگەر مۇھەررىردە مەنپەئەتپەرەسلىك ، غەزەزلىك كەيپىيات بولۇپ

قالسا ، بۇ تېخىمۇ يامان بولغىنى ! بۇ ھالدا ژۇرنالنىڭ ئومۇمىي سەۋىيىسىگە ، سۈپىتىگە ، ئابروۋىغا تەسىر يەتكۈزۈپ قويدۇ . شۇنىڭ ئۈچۈن ، مۇھەررىردە ئالىيجاناب پەزىلەتنىڭ بولۇشى ئىدى . تاين مۇھىم . ئۇنىڭ ئىچىدە ، قەدىمكى رىشپاھ تەمىن بۇ يەردە شۇنىمۇ قوشۇپ قويغۇم كېلىدۇكى ، «نامسىز قەھەرمان» دەپ تەرىپلىنىدىغان جاپاكەش مۇھەررىرلەرنىڭ قارىشىدا تۇرغان ئاپتورلاردىمۇ مۇھەررىرلەرنىڭ پىكىرىنى ھۆرمەت قىلىدىغان ، ئۇلارنىڭ خىزمىتىنى قوللايدىغان قىزغىن ، كەم-تەر ، سەمىمىي پوزىتسىيە بولۇشى لازىم . ئۇلار ھە دېگەندىلا ، مۇھەررىرلەردىن ئاغرىنسا توغرا بولمايدۇ . ئۇلاردىمۇ چوقۇم مۇھەررىرلەر بىلەن ئىناق ئۆتىدىغان ، ئۇلارنىڭ پىكىر - تەلەپلىرىنى قوبۇل قىلىپ ، ئۆز ئەسىرىگە ئەستايىدىل مۇئامىلە قىلىدىغان ئەخلاق - پەزىلەت بولۇشى لازىم . بولمىسا ئۇلار ھەمىشە ئۆزىگە تەمەننا قويدىغان ، ھېچكىمنى ئۆزىگە تەڭ قىلمايدىغان مەمەدانلاردىن بولۇپ قالىدۇ .

تۇرسۇن پازىل : مەن يۇقىرىدا ئېيتىپ ئۆتكەندەك ، ئۆزلىرى ۋايىغا يەتكەن ژۇرنالىست بولۇپلا قالماي ، يەنە بىر مەشھۇر يازغۇچى ، ئۇيغۇر ئەدەبىياتىنىڭ نۆۋەتتىكى تەرەققىياتىدا رومانچىلىقنىڭ ۋەزىيىتى ، ئورنى قانداق بولۇۋاتىدۇ ، بۇ ھەقتىكى كۆز قاراشلىرىنى سۆزلەپ بەرگەن بولسىلا ؟

ئەخەت تۇردى : ئۇيغۇرلار ئەزەلدىن شېئىرىيەت مىللىتى دەپ قارىلىپ كەلگەن . دېمىسىمۇ ، شېئىر ھەرقانداق مىللەت ئەدەبىياتىنىڭ ئەڭ دەسلەپكى ۋە ئەڭ تۈپكى ئەدەبىي شەكلى . ئەمما 20 - ئەسىرنىڭ بېشىدىن باشلاپ ، دۇنيادىكى ھەرقانداق بىر مىللەت ئەدەبىياتىنىڭ تەرەققىياتى پروژىنىڭ تەرەققىياتى بىلەن ئۆلچىنىدىغان بولدى . بۇنىڭدا رومان تۈۋرۈكلۈك رول ئوينىدى . يۇقىرى سەۋىيىلىك رومانلار مىللەت ، دۆلەت چېگرىسىنى بۇزۇپ تاشلاپ ، ئىنسانىيەتنىڭ ئورتاق مەنئىي بايلىقى

بولۇپ قالدى . دېمەك ، بۇ دەۋردە پروزىنىڭ تەرەققىياتى تېز ۋە ئالەمشۇمۇل بولدى . ئۇيغۇر ئەدەبىياتىمۇ 20 - ئەسىرنىڭ ئوتتۇرىلىرىدا مانا شۇ دۇنياۋى يۈزلىنىشنىڭ تەسىرىگە ئۇچراپ ، پروزا ژانىرى تەرەققىي قىلىشقا باشلىدى . بۈگۈنگە كەلگەندە ، ئۇيغۇر ئەدەبىياتىدا پروزا ، جۈملىدىن رومانچىلىق ئاساسىي ئېقىم بولۇپ قالدى . بۇنى ھەقىقەتەنمۇ ماھىيەتلىك ئۆزگىرىش دېيىشكە بولىدۇ . رومان ھەم يىرىك ، ھەم ئىپىك ژانىر . ياخشى بىر روماننى ئوقۇغان ئادەم خۇددى يېڭى بىر دۇنياغا كېلىپ قالغاندەك ، يېڭى ئالەم ، يېڭى ئادەم ۋە شۇ ئادەملەرنىڭ خىلمۇ خىل تەقدىرى - قىسمەتلىرى بىلەن ئۇچرىشىدۇ . مانا شۇنداق ئۇچرىشىش جەريانىدا ، ئوقۇرمەنلەر بۇ ئەسەرلەردىن بەزى نەرسىلەرنى قوبۇل قىلىدۇ ، بەزى نەرسىلەرنى رەت قىلىدۇ ، بەزىلەرگە مۇھەببەت باغلايدۇ ، بەزىلەردىن نەپرەتلىنىدۇ ، بەزى نەرسىلەرنى مۇئەييەنلەشتۈرىدۇ ، بەزى نەرسىلەرنى ئىنكار قىلىدۇ . قىسقىسى ، ئۇنىڭدىن نۇرغۇن تارىخىي بىلىمگە ، چوڭقۇر ئىجتىمائىي تەربىيىگە ، زور مەنىۋى ئوزۇققا ، چوڭقۇر ئېستېتىك زوققا ئىگە بولىدۇ . دەرۋەقە ، ئەدەبىيات ، جۈملىدىن رومانلار دۇنيانى ماددىي جەھەتتىن ئۆزگەرتەلمەيدۇ . ئەمما ، ئۇ ئادەمنىڭ ئۆز تۇرمۇشىغا بولغان پوزىتسىيىسىنى ، شۇنداقلا ، ئۇنىڭ ئىجتىمائىي تۇرمۇشىغا بولغان پوزىتسىيىسىنى ئۆزگەرتەلەيدۇ . ئۇ ، ئادەم بىلەن رېئاللىقنىڭ مۇناسىۋىتىنى ئۈزلۈكسىز يېڭىلاپ بارىدۇ . مانا مۇشۇ مەنىدىن ئېيتقاندا ، روماننى دەۋرنىڭ ئەينىكى ، مىللىي مەدەنىيەتنىڭ جەۋھىرى ، مىللىي پىسخىك ھالەتنىڭ كۆزنىكى دېيىشكە بولىدۇ . رومان ئۆزىدە بىر دەۋرنى ئەكس ئەتتۈرۈپ ، جەمئىيەتنىڭ شۇ دەۋردىكى پۈتكۈل تارىخىنى ئىپادىلەپ بېرەلگەچكە ، لۇشۇن ئەپەندى ئۇنىڭغا «بىر دەۋرنىڭ خاتىرە مۇنارى» دەپ تەبىر بەرگەن . بالزاقمۇ «رومان مىللەتنىڭ مەخپىي تارىخى دەپ قارىلىپ كەلمەكتە» دېگەن . بۇ يەردىكى «مەخپىي» سۆزىنىڭ مەنىسى

مېنىڭچە ، روھىي دۇنيا تارىخى ، مەنىۋى تۇرمۇش تارىخى دېگەندە
 لەرنى ئۆز ئىچىگە ئالىدۇ . لېكىن ، رومانلار ئىنتايىنلا
 دېمەك ، روماندا بىر مىللەتنىڭ مىللىي تۇرمۇشى ، يى-
 راق - يېقىن تارىخى ، پىسخىكىسى ۋە ئەقىدە - ئېتىقادى كەڭ
 ۋە چوڭقۇر ئەكس ئەتكەن بولىدۇ . مانا شۇ سەۋەبلەر تۈپەيلىدىن ،
 رومانچىلىق بىر مىللەتنىڭ ئەدەبىيات تارىخىدا يېتەكچى ئورۇندا
 تۇرىدىغان ۋە شۇ مىللەت ئەدەبىياتىنى كۆتۈرۈشتە غول تۇۋرۇك-
 لۈك رول ئوينايدىغان ژانىر . نۆۋەتتىكى ئۇيغۇر رومانچىلىقىمۇ
 ئۇيغۇر ئەدەبىياتىدا ئەنە شۇنداق رول ئويناپ كېلىۋاتىدۇ .
 تۇرسۇن پازىل : ئۆزلىرى يۇقىرىدا رومانچىلىقىمىزنىڭ
 ۋەزىيىتى ۋە ئورنى توغرىسىدا ناھايىتى جەۋھەرلىك پىكىر قىلد-
 لا ، سىلىنىڭچە ، ئۇيغۇر ئەدەبىياتىدا ئەنە شۇنداق مۇھىم ئورۇندا
 تۇرۇۋاتقان رومانچىلىقىمىزنىڭ ئاساسىي ئالاھىدىلىكلىرى قايسى
 جەھەتلەردە ئىپادىلىنىدۇ ؟
 ئەخەت تۇردى : مېنىڭچە بۇ خېلى چوڭ مەسىلە . مې-
 نىڭ كۆز قاراشلىرىم بىلەنلا بۇ مەسىلنى تولۇق ھەل قىلىپ
 كەتكىلى بولمايدۇ . بۇنىڭغا ئەدەبىيات تەتقىقاتچىلىرى بىلەن ئوب-
 زورچىلار ئەتراپلىق ، كونكرېت باھا بېرىشى كېرەك . مەن پەقەت
 بىر ئاپتور ھەم بىر ئوقۇرمەن سۈپىتىدە ، يېقىنقى يىللاردىن
 بېرى ئۆزۈم ئوقۇغان بىر قىسىم رومانلار توغرىسىدىكى تەسىرات-
 لىرىمىمىلا سۆزلەپ ئۆتەي .
 ئالاھىدىلىك دېگەندە ، مېنىڭچە بىرىنچىدىن ، بىر مۇنچە رو-
 مانلىرىمىز مىللىي تۇرمۇشىمىزنىڭ بەدىئىي مەنزىرىسىنى خېلى
 يارقىن سىزىپ بېرەلدى . بىر قىسىم رومانلار مۇئەييەن ئىدىيە-
 ۋى چوڭقۇرلۇق بىلەن خېلى زور بەدىئىي كەڭلىك يارىتالدى .
 چوڭقۇرراق قارايدىغان بولساق ، بەدىئىيلىكى مۇكەممەل ، ئىدى-
 يىسى چوڭقۇر ، تارىخىي بىلىملەر ۋە تۇرمۇش پاراسىتىگە باي
 بولغان ، كىشىلەرگە بەدىئىي زوق ۋە ھۇزۇر بېغىشلايدىغان

رومانلار خېلى كۆپ سالماقنى ئىگىلەيدۇ. بىز ئۇلاردىن دۆلەتنىڭ ، مىللەتنىڭ ئىستىقبالى ۋە ئۆز تەقدىرى توغرىسىدىكى ئۆلتكۈر قاراشلارنى ، يولداشلىق ، سەپداشلىق ، روھلۇق ، ئۈمىد-ۋارلىق ۋە مۇھەببەت قاتارلىق تۈرلۈك ئىجتىمائىي مۇناسىۋەتلەرنىڭ ھەققانىي تەسۋىرىنى ، يارقىن بەدىئىي مەنزىرىسىنى كۆرەلەيمىز . ئىككىنچىدىن ، بىر تۈركۈم رومانلىرىمىز بۇرۇنقى ئەنئەنىۋى رامكىلارنى بۇزۇپ تاشلاپ ، بايانچىلىقتىن روھىي دۇنيانى ئېچىشقا قاراپ يۈزلەندى . پېرسوناژلارنىڭ پىسخىك ھالىتىنى تەسۋىرلەش جەريانىدا نۇرغۇن پەلسەپىۋى پىكىرلەرنى ، تۇرمۇش ھېكمەتلىرىنى ئوتتۇرىغا قويۇپ ، ئوقۇرمەنلەرنىڭ كۆپ قاتلاملىق مەنىۋى تەشۋىشلىرىنى قاندۇردى . ئۈچىنچىدىن ، يازغۇچىلىرىمىز يېقىنقى زامان تارىخىمىزنى ھەر تەرەپتىن يورۇتۇپ بەردى . شۇنداقلا ئۇزۇن ۋاقىت چەكلەنگەن رايون بولۇپ كەلگەن يىراق تارىخىمىزنى يېزىش جەھەتتە ئىزدەندى ، كۈچ سەرپ قىلدى ، رېئال تۇرمۇشىمىز توغرىسىدىمۇ دادىل قەلەم تەۋرىتىپ ، ئادەملىرىمىزنىڭ نېمە ئويلاۋاتقانلىقى ، قانداق ياشاۋاتقانلىقى ئۈستىدە ئىنچىكە تەكشۈرۈش ئېلىپ بېرىپ ، رېئال تۇرمۇشىمىزنىڭ ماھىيىتىنى چىنلىق بىلەن ئېچىپ بەردى . قىسقىسى ، بىر تۈركۈم تۇرمۇشنى قىزغىن سۆيىدىغان ، مەسئۇلىيەتچان يازغۇچىلىرىمىز يۈكسەك جاسارەت بىلەن تۇرمۇشنىڭ سىرىنى ئېچىپ ، ئۆزىنىڭ جاپالىق ، ئەھمىيەتلىك ، مۇۋەپپەقىيەتلىك ئىجادىي ئەمگىكى ئارقىلىق خەلقنىڭ قەلبىگە سىڭىپ كىردى ، بىر تۈركۈم نادىر رومانلارنى خەلققە تەقدىم قىلدى .

تۇرسۇن پازىل : ئۆزلىرىنىڭ قارىشىچە ، رومانچىلىقتا مىزنىڭ يۇقىرىقىدەك ئالاھىدىلىكلىرى ئاساسىدا يەنە ساقلانمىغان قان مەسىلىلەر ياكى يېتەرسىز تەرەپلەرمۇ بارمۇ ؟

ئەخەت تۇردى : ئەلۋەتتە بار ، ھەرقانداق مەسىلىنىڭ

ئىككى تەرىپى بولىدۇ - دە! مېنىڭچە ، ياخشى بىر رومان ئىنسانىيەت تۇرمۇش تەجرىبىلىرىنىڭ جەۋھىرى ھېسابلىنىدۇ . كىتابنى مەلۇم شەخس يازغىنى بىلەن ، ئەمەلىيەتتە ئۇ ئىنسانىيەتنىڭ تەجرىبىسىنى ئىپادىلەيدۇ . ئالدى بىلەن ، يازغۇچى ئاسماندىن چۈشمەيدۇ ، خەلق ئارىسىدا ياشايدۇ . شۇڭا ، خەلقنىڭ بىر پۈتۈن تۇرمۇش تەجرىبىلىرىنى قوبۇل قىلغان كىشىلەرلا ئۇلۇغ بولالايدۇ . ئەلۋەتتە ، يازغۇچى بۇ خىل تۇرمۇش تەجرىبىلىرىنى پەقەت ئوبراز يارىتىش ئۇسۇلى ئارقىلىق ھەم كونكرېت ھەم يارقىن ئىپادىلەپ بېرەلەيدۇ . مۇشۇ نۇقتىدىن قارىغاندا ، بىزنىڭ رومانلىرىمىزدا ئوبراز يارىتىش تېخى يېتەرلىك ، چوڭقۇر ئەمەس . بىزدە تېخى خەلق ئىچىگە سىڭىپ كەتكەن شانلىق ئوبرازلار كۆپ ئەمەس . مەسىلەن ئاكيودەك ، گىرىگوردەك ، بىلكوپتەك ، چېچىكوپتەك ، دونكىخوتتەك... بۇ ئوبرازلار خەلقنىڭ تىلىغا ، دىلىغا سىڭىپ كەتكەن ، ئۇلار تىلغا ئېلىنسا ، كىشىلەرنىڭ كۆز ئالدىغا شۇ خىل خاراكتېر ۋە مەجەز - خۇلقتىكى ئادەملەرنىڭ تىپى كېلىدۇ . ئۇلارنىڭ كىمگە ۋە نېمىگە ۋەكىللىك قىلىدىغانلىقىنى كىشىلەر بىر ئاڭلاپلا چۈشىنىدۇ . دېمەك ، بىزنىڭ رومانلىرىمىزدا يارىتىلغان ئوبرازلار تېخى ئۇ دەرىجىدە پىشپىيىپ كەتكەن ، خەلقنىڭ ئورتاق ئېتىراپ قىلىشىغا ئېرىشكەن ئەمەس . بۇ تالانت ۋە ماھارەت مەسىلىسى بولغاچقا ، يازغۇچىلىرىمىزنىڭ تىرىشىپ ئۆگىنىپ ، ئىزدىنىپ ، ئۆز تالانتى ۋە ماھارىتىنى تېخىمۇ يۇقىرى كۆتۈرۈشىگە توغرا كېلىدۇ .

ئىككىنچى ، تىل مەسىلىسى . بىرقىسىم يازغۇچىلارنىڭ تىل جەھەتتە تەربىيىلىنىشى ئاجىز . مېنىڭچە ، ئادەتتىكى سالام خەت تىلى بىلەن ئوبدان ، گۈزەل ئەسەر يازغىلى بولمايدۇ . چۈنكى ، ئەدەبىيات — تىل سەنئىتى . ھەقىقىي يازغۇچى تىل ئارقىلىق ھەرقانداق بىر ئادەم بىلەن پىكىر ئالماشتۇرالايدۇ . شۇنداق ئەمەس ، تىل ئۆتكىلىدىن ئۆتەلمىگەن ئادەمنى يازغۇچى دېگىلى

بولمايدۇ . بەزى ئەسەرلەر ۋەقە ، ئوبراز جەھەتتە ئاجىز بولسىمۇ ، لېكىن تىلى پىششىق ، گۈزەل بولغاچقا ، يەنىلا ئادەمنى ئۆزىگە تارتىدۇ ، ئوقۇغان ئادەم تاتلىق مەي ئىچكەندەك ھۇزۇرلىنىدۇ . ئۇيغۇر تىلى — ئىپادىلەش كۈچى ئىنتايىن باي ، ئەۋرىشمچانلىق-قا ئىگە پادىشاھ تىلى . تولستوي : «تىل — مىللەتنىڭ قەلبى ، تىل — غايە ، تۇيغۇ ۋە تەپەككۈرنىڭ جانلىق مۇجەسسەم-لىنىشى !» دېگەن . شۇڭا ، ئانا تىل — بىر مىللەتنىڭ مەۋجۇت بولۇشىدىكى مۇھىم ئامىل . يازغۇچىلىرىمىز ئانا تىلنى پىششىق ئۆگىنىشى ، ئىگىلىشى ۋە ئەسەر يازغاندا خۇددى ئالتۇن چايقايدى-غان كان ئىشچىلىرىغا ئوخشاش ، ئۆز قەلبىنىڭ چوڭقۇر قاتلام-لىرىدىن كەم ئۇچرايدىغان بىباھا سۆزلەرنى قېزىپ چىقىپ ئىش-لىتىشى كېرەك .

ئۈچىنچى ، ئىجادىيەت ئۇسۇلىدىكى قاتمىللىق . ئىجادىيەت بەربىر ئىجادىيەت . ئۇنىڭدا خەق نېمىنى دېسە شۇنى دېگىلى بولمايدۇ . ئەمما ، بىزنىڭ رومانلىرىمىزدا يېڭىلىق ئانچە كۆپ ئەمەس . يەنىلا شۇ سەددىدىن ئەينى ، بالزاكلارنىڭ ئەينى ۋاقىتتا قوللانغان بايان ، دىئالوگ ، تەبىئەت تەسۋىرى ، لىرىك چېكىنىش دېگەندەك كونا ئۇسۇل . ئەمما ، دوستۇبۇسكى ، چىڭخىز ئايتماتوۋ قاتارلىقلارنىڭ ئەسەرلىرىدە ئۇنداق ئەمەس . («قىيامەت» نى ئوقۇغان ئادەمدە خۇددى زامان ۋە ماكاندىن ھالقىپ كەتكەنلىك تۇيغۇسى پەيدا بولىدۇ) . مېنىڭچە ، ھەرخىل ئىزمىلارنى ئۆگى-نىپ ، ئۆز ئىجادىيىتىمىز ئۈچۈن خىزمەت قىلدۇرساق بولىدۇ . ئىزم ئىدىيىگە ۋەكىللىك قىلمايدۇ . لېكىن ئىدىيىنى شەكىللەند-دۈرىدۇ . شۇڭا ، يازغۇچى ئۆزىنىڭ ئىدىيىسىنى ھەرخىل ئىزم-لاردا ئىپادىلەپ ، يېڭى - يېڭى ئىجادىيەت ئۇسۇللىرىنى ئىزدەپ باقسا بولىدۇ .

تۇرسۇن پازىل : ئۆزلىرى ئۆتكەن ئەسىرنىڭ 80 - يىللى-رىدىن باشلاپ ، بىر نەچچە رومان يازدىلا ، بۇ رومانلار ئىچىدە

«ئۇنتۇلغان كىشىلەر»، «ئاي يامغۇرى»، «سەرسان روھ»، «بەختسىز سەئىدىيە» قاتارلىقلار جەمئىيەتتە ياخشى تەسىر پەيدا قىلدى. بولۇپمۇ، «سەرسان روھ» ناملىق رومانلىرى 2002-يىلى ۋە 2004-يىلى ئىككى قېتىم مەملىكەتلىك مۇكاپاتقا ئېرىشىپ، ئۆزلىرىگە ۋە خەلقىمىزگە شەرەپ كەلتۈردى. مەن ئويلايمەن، ئۆزلىرى قانداقسىگە مۇشۇنداق چەت ئەلدىكى ۋەتەنداش، قېرىنداش مۇھاجىرلارنىڭ ھاياتى توغرىسىدا ئەسەر يېزىشنى ئويلاپ قالدىلا؟ ئۇنىڭ ئۈستىگە، بۇ روماندا جانلىق دېتاللار خېلى كۆپ، چېگرا سىرتىدا تۇرۇۋاتقان كىشىلەرنىڭ تۇرمۇشىنى قانداق ئۆگەندىلە؟ بۇ مەن ۋە باشقا ئوقۇرمەنلەر ناھايىتى قىزىقىدىغان مەسىلە، نەپىسلىرىك سۆزلەپ بەرگەن بولسىلا؟

ئەخەت تۇردى: مېنىڭ ئەڭ بەختلىك چاغلىرىم — كىتابلىرىم ئېلان قىلىنىپ، ئوقۇرمەنلەرنىڭ لىللا باھاسىنى ئاڭلىغان چاغلىرىم بولدى. ئەلۋەتتە، لىللا باھاغا ئېرىشمەكمۇ ئاسان ئەمەس! بۇنىڭغا ئېرىشىش ئۈچۈن، يازغۇچى پۈتۈن ئىلھا-مىنى، تالانتىنى، ئەقىل - پاراسىتىنى خەلقكە، خەلقنىڭ ئار-زۇ - ئۈمىدلىرىگە بېغىشلىشى كېرەك. «سەرسان روھ» ئاساسەن ۋەتەنپەرۋەرلىك تېمىسىغا بېغىش-لانغان ئەسەر. ۋەتەنپەرۋەرلىك تېمىسى خۇددى مۇھەببەت تېمىسىغا ئوخشاش مەڭگۈلۈك، مۇقەددەس تېما. بۇ گەرچە كونا گەپ بولسىمۇ، لېكىن ھەر بىر يازغۇچى، شائىرنىڭ قولىدا ئۆزگىچە پىكىر، ئۆزگىچە تۈس ۋە ئۆزگىچە ھېسسىيات بىلەن يېڭىلىنىپ، چوڭقۇرلىشىپ بارىدۇ. چۈنكى، ھەر قانداق يازغۇچى، شائىر ئالدى بىلەن قەلبىگە ئۆز خەلقىنى، ئانا يۇرتىنى سىڭدۈرگەن بولىدۇ. ۋەتەنپەرۋەرلىك — ۋەتەنگە بولغان سۆيگۈ - سادا-قەت، ئۇنىڭ قايغۇ ۋە شادلىقىغا ئورتاقلىشىش، ئۇنىڭ ھەر بىر تال گىياھى، ھەرتامچە سۈيىنى تۇتيا بىلىش، ئۆز تەقدىرىنى

ئۇنىڭ تەقدىرى بىلەن باغلاش ، ۋەتەننىڭ شەرەپ ، ئىستىقبالى ، كەلگۈسى ئۈچۈن بارلىقنى بېغىشلاش ئۈچۈن قىلىنغان ئەمەلىي ئىش . ھەرىكەتلەرنىڭ نەتىجىسى ئارقىلىق كونكرېتلىشىدۇ . ۋەتەن دېگەن ئۇقۇمنى بىر پەيلاسوپ مۇنداق كونكرېتلاشتۇرغان : «ئانا قورسىقى بىرىنچى ۋەتەن ، تۇغۇلۇپ چوڭ بولغان ئائىلە ئىككىنچى ۋەتەن ، ئۆسۈپ زورايدىغان يۇرت . مەھەللە ئۈچىنچى ۋەتەن ، ئۆلگەندە ياتىدىغان تۇپراق تۆتىنچى ۋەتەن ، شۇ ئىنسان تەۋە بولغان دۆلەت بەشىنچى ۋەتەن . » . دېمەك ، «سەرسان روھ» ئەنە شۇنداق مەڭگۈلۈك ۋە شەرەپلىك تېما بولغان ۋەتەن سۆيگۈسىگە ، يۇرت سۆيگۈسىگە بېغىشلانغان رومان . بۇ ھەقتە مەرھۇم يازغۇچى زور دۇن سابىر ئۆزىنىڭ ئەڭ ئاخىرقى تەۋەررۈك ئەسەرى «سەرسان روھ» نىڭ گۈزەل ئىستەكلىرى « ناملىق ئوچۇق خېتىدە ناھايىتى مېغىزلىق ، تەسىرلىك بايان قىلغان . شۇڭا مەن كۆپ توختالمايمەن . » .

مەن بىرنەچچە قېتىملىق چەت ئەلگە چىقىش جەريانىدا ، بولۇپمۇ ، 1991 - يىلى سەئۇدى ئەرەبىستانغا بېرىش جەريانىدا ، نۇرغۇن ۋەتەنداش قېرىنداشلار بىلەن ئۇچراشتىم . ھەرخىل سەۋەبلەر بىلەن تۈركىيە ، پاكىستان ، سەئۇدى ئەرەبىستاندا ئولتۇراقلىشىپ قالغان يۇرتداشلار بىلەن تونۇشتۇم ، سىرداشتىم ، مۇڭداشتىم . بۇ چاغدا مېنى قىزىقتۇرغىنى ، ئۇلارنىڭ قانداق ياشاۋاتقانلىقى ئەمەس ، بەلكى قانداق ئويلاۋاتقانلىقى بولدى . مەن ئۇلارنىڭ ۋۇجۇدىدىن ۋەتەنگە بولغان بېسىلغۇسىز بىر تەلپۈنۈش - نىڭ كۈچ - قۇدرىتىنى سەزدىم . ئۇلار گەرچە ماددىي جەھەتتە باياشات ، ئۆزى خان ، ئۆزى بەگ ياشاۋاتقان بولسىمۇ ، ئەمما روھىي جەھەتتە ئىنتايىن زەئىپ ، ئىنتايىن غېرىب ، ئىنتايىن مىسكىن ئىدى . بۇ ھال مەندە چوڭقۇر بىر ھېسداشلىقنى ئويغاتتى . ھېسداشلىق ئاخىر بېرىپ قەلبىمدە كۈچلۈك ئىجادىي ھايال - جان پەيدا قىلدى . مەن ئەنە شۇ ئىجادىي ھايالنىڭ تۈرتكىسى

بىلەن 1995 - يىلى فېۋرالدا ئىككىنچى قېتىم سەئۇدى ئەرەبىسى-
 تانغا بېرىپ رەسمىي تۇرمۇش ئۆگىنىش ، كۆزىتىش ۋە ماتىرىدا-
 يال توپلاش بىلەن شۇغۇللاندىم . ئەمما ، ئىشلىرىم ھە دېگەندە
 ئۈنچە يۈرۈشۈپ كەتمىدى . نۇرغۇن قىيىنچىلىق ۋە توسالغۇلارغا
 دۇچ كەلدىم . بولۇپمۇ ھەرخىل تەبىقىدىكى ئادەملەر بىلەن سۆز-
 لەشكەندە ، ئۇلارنىڭ روھىي دۇنياسىغا ئىچكىرىلەپ كىرەلمىدىم .
 ئۇلار مېنىڭ سورىغان ھەرخىل سوئاللىرىمغا بىر نەچچە ئېغىز
 يۈزەكى ھەم تومئاق گەپلەر بىلەنلا جاۋاب بېرىپ بولدى قىلاتتى .
 يۈرەك سىرلىرىنى ، كۆڭلىنىڭ چوڭقۇر قاتلاملىرىدا ساقلىنىپ
 كېلىۋاتقان ئازاب ۋە خۇشاللىقلىرىنى ئېيتىپ بەرمەيتتى . گەرچە
 بىزنىڭ تىلىمىز ، چىرايمىز ، ئېتىقادىمىز ئوخشاش بولسىمۇ ،
 ئەمما بىزنى يەنىلا سىياسىي ۋە ئىجتىمائىي تۈزۈمى ئوخشاش
 بولمىغان ئىككى دۆلەت ئايرىپ تۇراتتى . ئۇلارنىڭ نەزىرىدە ،
 مەن يەنىلا بىر سىرلىق ئادەم ئىدىم . بۇ ھالدا ئانچە - مۇنچە
 ئاڭلىغان ، كۆرگەن ۋە بىلگەنلىرىم ئاساسىدا تەسەۋۋۇرغا ، تو-
 قۇلمىغا تايىنىپ بىرەر ئەسەر يازساممۇ يازغىلى بولاتتى . ئەمما
 مۇنداق ئەسەرنىڭ پېرسوناژلىرى مۇئەللىھتە ، سۆزىت - تەپسىد-
 لاتلىرى ئىشەنچسىز بولۇپ قېلىشى مۇمكىن ئىدى . دېمىسىمۇ ،
 ئوقۇرمەنلەرنىڭ سەن يازغان ئەسەردىن ئۆگىنىدىغىنى تۇرمۇش
 ئەمەس ، بەلكى ھېسسىيات ، ھېسسىيات بولمىسا ، ھەقىقىي سەن-
 ئەتمۇ بولمايدۇ . شۇنىڭ ئۈچۈن ، چوقۇم ئۆزۈم يازماقچى بولغان
 ئادەملەرنىڭ قەلبىگە بۆسۈپ كىرىشىم ، ئۇلارنىڭ يۈرىكىدىكى
 ھەقىقىي سادانى ئاڭلىشىم ، كۆڭۈل - كۆكسىدىكى سىرلىق
 ھېس - تۇيغۇلىرىنى چۈشىنىشىم كېرەك . ئۇلارنىڭ يات بىر
 ئەلدە ، يات مىللەتلەرنىڭ ئارىسىدا 40 - 50 يىل ياشاپ ،
 يىلتىز تارتىپ ، ئىگىلىك تىكلەپ ، ئۆزىنىڭ مەۋجۇتلۇقىنى ساق-
 لاپ كەلگەنلىكى ھەقىقەتەن ئاسان ئىش ئەمەس . بۇ جەرياندا ئۇلار
 غېرىبلىق ، مۇساپىرلىقنىڭ دەردىنى تارتقاندىن تاشقىرى ، يەنە

مىللىي كەمىستىش ، مىللىي خورلۇقنىڭ دەردىنىمۇ يەتكۈچە تارتقان . بۇنى ئۇلار ئاغزىدا ئېيتىشقا پېتىنالمىسىمۇ ، ئەمما بۇ ھال ئۇلارنىڭ كۆزلىرىدىن ، يۇرت - ۋەتەن توغرىسىدىكى ھەسەل رەتلىك سۆزلىرىدىن مانا مەن دەپلا چىقىپ تۇرىدۇ . دېمەك ، ئۇلارنىڭ قەلبىدە ئېيتىشقا تېگىشلىك نۇرغۇن يۈرەك سۆزلىرى ، نۇرغۇن نازۇك پىكىرلىرى بار . مەن چوقۇم ئاشۇ نەرسىلەرنى ئىگىلىشىم كېرەك .

مەن ئەنە شۇنداق نىيەتتە يۈرگەن كۈنلىرىمدە ، مەككىدە مۇھەممەد قاسىم ھاجى دېگەن كىشى بىلەن تونۇشۇپ قالدىم . بۇ كىشى مەككىدىكى ۋەتەنداشلار ئىچىدە خېلى ئوقۇمۇشلۇق ھېسابلىنىدىغان ئادەم ئىكەن . ئەرەب تىلى - ئەدەبىياتىنى ئۆگىنىپتەكەن . كېيىن ، بىر مەزگىل جىددە رادىئو ئىستانسىسىدا ئىشلەپتەكەن ، مەن بۇ ئادەمگە ئۆزۈمنىڭ بۇ قېتىمقى زىيارەتكە كېلىش مۇددىئايىمنى سەمىمىيلىك بىلەن چۈشەندۈردۈم ، بىرەر كىتاب يېزىپ ، يېرىم ئەسىردىن بۇيان چەت ئەللەردە قاڭغىپ يۈرگەن ۋەتەنداش قېرىنداشلىرىم ئۈچۈن ھاياتلىق ئابىدىسى تىكلەمەكچى بولغانلىقىمنى ئېيتتىم . بۇ كىشى مېنىڭ كۆڭلۈمنى چۈشەندى ۋە بىرىنچى بولۇپ سەمىمىي ھەم كەڭ - كۈشادە سىرداشتى . مەن بۇ ئادەمدىن نۇرغۇن تۇرمۇش بىلىملىرىگە ئىگە بولدۇم ، ئۇنىڭ روھىي دۇنياسى بىلەن چوڭقۇر تونۇشۇپ چىقتىم . مانا شۇ ئادەم ئاخىر «سەرسان روھ» رومانىدىكى ئاساسلىق پېرسوناژ ئەكبەرنىڭ پىروتوتىپى بولۇپ قالدى .

مۇھەممەد قاسىم ھاجى بىلەن تونۇشۇش مېنىڭ زىيارەت يوللىرىمنى كەڭرى ئېچىۋەتتى . ئۇ ئادەم مېنى تائىق ، مەدىنە ، جىددە قاتارلىق جايلارغا ئاپىرىپ ، نۇرغۇن ۋەتەنداشلار بىلەن ئۇچراشتۇردى ، نۇرغۇن ئەھمىيەتلىك سۆھبەتلەرنى ئۇيۇشتۇرۇپ بەردى . بۇ جەرياندا ، قىزىل دېڭىز بويلىرىنى ئايلىنىپ ، پايانىسىز دېڭىز بىلەن تونۇشتۇم ، گىل رەڭلىك كۆيۈك تاغلارنى ، قۇياش

يېلىنچاپ تۇرغان قاقرام چۆللەرنى ئارىلاپ ، سەئۇدى ئەرەبىستان-
 نىڭ ئۆزىگە خاس تەبىئىي مۇھىتى توغرىسىدا بىۋاسىتە
 تەسىراتلارغا ئىگە بولدۇم
 مەن سەئۇدى ئەرەبىستانىدىكى 45 كۈنلۈك زىيارىتىمنى
 ئاخىرلاشتۇرۇپ قايتقاندىن كېيىن ، ئون نەچچە كۈن پاكىستاندا
 زىيارەتتە بولدۇم . روماندىكى «لاھۇر تۈرمىسىدە» بابىدا سۆزلەن-
 گەن ئادەم ۋە ۋەقەلەرنى ئەنە شۇ يەردە ئۆگەندىم . ۋەتەنگە قايتقان-
 دىن كېيىنمۇ بۇ ئىشلار توختاپ قالمدى . قەشقەر ، خوتەن ،
 كۇچا قاتارلىق جايلارغا بېرىپ ، ئەينى يىللىرى ئون نەچچە ياش
 چاغلىرىدا ئاتا - ئانىسى بىلەن بىللە ھەجگە بېرىپ كەلگەنلەردىن
 ھايات بارلىرىنى تېپىپ ئەھۋاللاشتىم . بۇلارنىڭ ئىچىدە مارالۇپ-
 شى ناھىيە چوڭقۇرچاق يېزىسىدىكى 70 نەچچە ياشلىق بىر دىنىي
 ئۆلىما بىلەن كۇچادىكى بىر پېشقەدەم كارۋان بېشى مېنى ئەينى
 چاغدىكى پاكىستاننىڭ سىياسىي ، ئىجتىمائىي ، تەبىئىي تۇرمۇشى
 ھەققىدە قىممەتلىك ماتېرىياللار بىلەن تەمىنلىدى شۇنىڭغا
 يارىشا تەسىراتلىرىمۇ بارغانسېرى چوڭقۇرلىشىپ ، بەدىئىي پىد-
 كىر يۈرگۈزۈش دەرىجىسىگە يەتتى
 ھەممىگە مەلۇمكى ، بەدىئىي پىكىر يۈرگۈزۈش بەئەينى تىد-
 رىك ئورگانىزمغا ئوخشايدۇ . ئۇ سىزنىڭ ۋۇجۇدىڭىزدا سىز
 بىلەن بىللە ياشايدۇ ، تەرەققىي قىلىدۇ ، ئۆزگىرىدۇ . شۇنىڭ
 بىلەن ، كىلالىدا «سەرسان روھ» رومانىدىكى ھەرخىل ئۆپ-
 رازلار ، كارتىنلار جانلىنىشقا باشلىدى . ھەرخىل ئادەملەرنىڭ
 ھايات كەچۈرمىشلىرى ، تەقدىر - قىسمەتلىرى مېنى ئۆزىگە
 جەلپ قىلىپ ، كۈچلۈك بىر ئىجادىي ھاياجان قوزغىدى . مەن
 شۇ ئاساستا يېزىقچىلىققا كىرىشىپ كەتتىم . ھەقىقىي پېرسوناژ-
 لار ئەمەلىي تۇرمۇشتىكى ھەقىقىي ئادەملەردىن كېلىدۇ . «سەر-
 سان روھ» تا يارىتىلغان ۋە بىر قەدەر مۇۋەپپەقىيەتلىك چىققان
 ئوبرازلارنىڭ ھەممىسى ئەمەلىي تۇرمۇشتىكى ھەقىقىي

ئادەملەردىن كەلگەن . ئەينى چاغدىكى خاتىرە دەپتىرىمىدە ئەنە شۇنداق يىلتىزى بار . ئىسمى بار ، ئادرېسى بار ئادەملەرنىڭ تىزىملىكى ھازىرمۇ تۇرۇپتۇ . بۇ ئادەملەرنىڭ ھايات كەچۈرمىشلىرى ، قاينۇ ۋە خۇشاللىقلىرى ، ئۇلار دۇچ كەلگەن تەقدىر - قىسمەتلەر مېنىڭ ھەرخىل پېرسوناژلىرىمنى ئۇلار دەسسەپ تۇرىدىغان زېمىن ۋە ئۇلارنى جانلاندۇرىدىغان قان بىلەن تەمىن ئەتتى...

ياخشى بىر رومان يېزىش ئۈچۈن يازغۇچى پۈتۈن كۈچىنى ، پىكىرىنى ۋە ھېسسىياتىنى سەرپ قىلىدۇ . شۇڭا ، ئۇ يازغۇچى قەلبىنىڭ ئېچىلىشى ، ئاشكارىلىنىشى ھېسابلىنىدۇ . رومان ئېلان قىلىنغاندىن كېيىن شۇنداق بولىدى . ھەر ھالدا مەن ئۆز مۇددىئايىمغا يەتتىم ، دېسەم بولىدۇ . چۈنكى ، مەن بۇ ئەسەر ئارقىلىق ۋەتەننىڭ ھەقىقەتەنمۇ بۈيۈك ، تەڭداشسىز ئۇلۇغلىقىنى ، ئانا يۇرتىنىڭ ھەقىقەتەنمۇ سۆيۈملۈك ، ئىللىق تۇپراق ئىكەنلىكىنى ، ئۇنىڭدىن ئايرىلغان ھەرقانداق ئادەم خۇددى مىرزائا ئابدۇقادىر بېدىلىنىڭ :

«پايدا دەپ كىمكى ۋەتەندىن كېچەر ، يات ئەلگە مېھرىنى قويالماي ئۆتەر . تاشتىن گەر ئاجرىلىپ چىقسا بىر ئۇچقۇن ، قانچىلىك ماختىما ، بەربىر ئۆچەر .»

دېگەن رۇبائىسىدا ئېيتىلغاندەك ئاقىۋەتكە قالىدىغانلىقىنى ، ئۇ ماددىي جەھەتتە ھەرقانچە باي ، زەردار بولسىمۇ ، ئەمما روھىي جەھەتتە مەڭگۈ سەرسانلىقتا ئۆتىدىغانلىقىنى ئوقۇرمەنلەرگە ھېس قىلدۇردۇم . بولۇپمۇ چەت ئەلدە مۇھاجىرەتتە تۇرۇۋاتقانلارنىڭ ئەسەرنى كۆرگەندىن كېيىن ، خۇددى ئۆزلىرىنىڭ بېشىدىن ئۆتكەنلىرى يېزىلغاندەك تەسىراتقا كەلگەنلىكلىرىنى ئۇقتۇم .

بەزىلەر خەت يازدى، بەزىلەر ھەر خىل سەپەرچىلەر ئارقىلىق ئۆز تەسىرات ۋە ھېسسىياتلىرىنى يەتكۈزۈپ تۇردى. قىسقىسى، «سەرسان روھ» رومانىنى ۋۇجۇدقا چىقىرىش ئۈچۈن سەرىپ قىلغان ئەمگىكىم ئىجادىي ھاياتىمدا ئەڭ يارقىن سەھىپە بولۇپ قالدى.

ئەگەر، «سەرسان روھ» رومانىنى ھەقىقەتەنمۇ مۇۋەپپەقىيەتلىك چىققان ئەسەر دېيىشكە توغرا كەلسە، مېنىڭچە، ئۇنىڭ مۇۋەپپەقىيىتى، بىرسى، ئۇنىڭدا دەۋرنىڭ بۇرۇلۇش نۇقتىلىرى، زىددىيەتلىرى، قەھرىماننىڭ مۇرەككەپ كەچۈرمىشلىرى، ئازاب - ئوقۇبەتلىرى، مەنىۋى ئۆزگىرىشلىرى بىر قەدەر جانلىق ھەم چىنلىق بىلەن ئەكس ئەتكەن. ئىككىنچىسى، روماندا ھايات ھەقىقىتى بەدىئىي ھەقىقەتكە ئايلاندۇرۇلغان. بىر ئەسەردە مەيلى ئىجابىي، مەيلى سەلبىي ئوبراز بولسۇن، ئۇ تىرىك ئادەملەردەك ئەكس ئېتىشى كېرەك. پېرسوناژلارنىڭ پۈتى يەردىن ئۈزۈلۈپ قالماسلىقى، ئوقۇرمەنلەر ئۇنى سۆھبەتلىشىپ يۈرگەن قەدىردانلىرى قاتارىدا ھېس قىلىشى كېرەك. قەغەزگە چۈشكەن نەرسە چوقۇم بەدىئىي ھەقىقەتكە ئايلىنىشى لازىم. ئۈچىنچىسى، روماندا دەۋر روھى خېلى چوڭقۇر ئەكس ئەتتۈرۈلگەن. دەۋر روھىنى ئەكس ئەتتۈرۈش ئەمەلىيەتتە تۇرمۇشنى ئەكس ئەتتۈرۈش، خەلقنىڭ كۆڭلىدىكى گەپنى قىلىش دېمەكتۇر. يازغۇچى ئوقۇرمەنلەرنى ئۆز يۈرىكى، ئۆز ھېسسىياتى ۋە ئۆز بىلىمى ئارقىلىق جەمئىيەتكە كۆز سالالايدىغان قىلىدۇ، شۇنداقلا ئەسەرلىرى ئارقىلىق مەنىۋى قىممەتتىكى نېمىنىڭ ياخشىلىق، نېمىنىڭ گۈزەللىكى، نېمىنىڭ يامانلىق ئىكەنلىكى توغرىسىدىكى چۈشەنچىلەرنى ئوقۇرمەنلەرگە يەتكۈزىدۇ. شۇڭا، نۇرغۇن ئادەملەر ياخشى بىر كىتابنى ئوقۇغاندا، مۇنداق ئاددىي، ئەمما كۈتۈلمىگەن كەيپىياتتىن ئىنتايىن خۇشال بولۇپ كېتىدۇ: «توۋا، بۇ ئىش مېنىڭ ئۇچراتقانلىرىم، بېشىمدىن ئۆتكۈزگەنلىرىم،

كۆرگەنلىرىم بىلەن نېمىدېگەن ئوخشاش - ھە ! ؟ » دەپ يازغۇ - چىغا ئاپىرىن ئوقۇيدۇ . مانا بۇ ، يازغۇچىنىڭ ئىنچىكە كۆزىتىش ماھارىتىنىڭ قىيامغا يەتكەنلىكىدىن دېرەك بېرىدۇ . مەنمۇ مۇشۇ ئەسىرىمدە بۇ جەھەتتە خېلى تىرىشتىم ۋە ئىزدەندىم دەپ قارايمەن .

تۇرسۇن پازىل : ئۆزلىرى بۇ قېتىم يېڭى رومان ئىجاددە - يېتى بىلەن قەشقەرگە كەپلا ، بايا ئۇنى يېزىپ پۈتتۈرۈشكە ئاز قالغانلىقىنى ئېيتتىلا ، ئەگەر مەخپىيەتلىك بولمىسا ، بۇ يېڭى رومانلىرىنىڭ نامى ، مەزمۇنى توغرىسىدا ئاز - تولا ئۇچۇر بەر - گىلى بولارمۇ ؟

ئەخەت تۇردى : ئەسلىدە بۇ ئىش مەخپىي بولۇشقا تېگىش - لىك ئىدى . چۈنكى ، تېخى قولدىن چىقمىغان ئەسەر ھەققىدە داۋراڭ قىلىش ياخشى ئەمەس كىم بىلىدۇ ، يازغان نەرسە ئاخىر بېرىپ ، كېرەكسىز پۇچەك نەرسىگە ئايلىنىپ قالامدۇ ياكى نەش - رىيات سىنزورلىرىنىڭ ئۆتكىلىدىن ئۆتەلمەي ، زاكىسىدا قېرىپ قالامدۇ ، بۇنىڭغا ھېچكىم ئالدىنلا بىر نەرسە دېيەلمەيدۇ . لې - كىن ، مەن ھازىر ئۇنداق ھېسسىياتتا ئەمەس . چۈنكى ، ئەسەر - نىڭ يېرىمىدىن كۆپرەكى يېزىلىپ بولدى ، بۇنىڭدىن ئۆزۈم را - زى ، يېزىلىپ بولغانلىرى ئۆزۈمگە يارايدۇ ، بۇنىڭدىن كېيىن يازىدىغانلىرىمغىمۇ ئىشەنچىم كامىل . شۇنداق ئىكەن ، قورقماي ئاشكارىلىساممۇ بولىدۇ . لېكىن روماننىڭ ماۋزۇسى توغرىسىدا تېخى ئېنىق بىر قارارغا كەلمىدىم . تۆت ئىسمىنى نامزات قىلىپ قويدۇم . كېيىن كەسىپداشلىرىم ، مۇھەررىرلەر بىلەن پىكىرلە - شىپ بىرنى تاللىماقچى . بۇ ئىسىملار «قەبرە ئۈستىدىكى ئۈس - سۇل» ، «رەھىمسىز باھار» ، «قاباھەت» ، «ئۆلۈمسىز ھالا - كەت» . مېنىڭچە ، مانا شۇ ئىسىملاردىنلا روماننىڭ ئاساسىي مەزمۇنىنى كۆرۈۋالغىلى بولارمىكىن دەپ قارايمەن . دېمىسىمۇ ، بۇ ئىسىملاردىن تۇرمۇشنىڭ بىر خىل سۈرلۈك ، پاجىئەلىك

پۇرنىقى چىقىپ تۇرىدۇ. شۇنداقلا ئۇنىڭ ئىچىدىكى مەنىلەر ۋە
 مەن بۇ رومان ئارقىلىق نۆۋەتتە مىللىتىمىز دۇچ كېلىۋاتقان
 قان ئەخلاق ۋە ئەقىدە جەھەتتىكى بۇرۇلۇشلارنى، قۇرامغا يەتمەي
 مىڭىن سەبىي ئوغۇل - قىزلىرىمىزنىڭ بېشىغا كېلىۋاتقان پاجىدە
 ئەلىك تەقدىر - قىسمەتلەرنى بەدىئىي يول بىلەن كۆرسىتىپ،
 خەلقىمىزگە: «ھەي خالايق! كېلىنچەكنىڭ ئىگىسى بولغان
 ئەۋلادلىرىمىزنىڭ، كەلگۈسىدىكى ئانىلىرىمىزنىڭ تەقدىرى نېمە
 بولۇپ كېتىۋاتىدۇ؟ ئۇلارغا ھىمات بولىدىغان ئادەم يوقمۇ؟!
 مۇشۇنداق كېتىۋېرىپ، ئۆز - ئۆزىمىزنى نابۇت قىلىمىز -
 مۇ؟! ...» دەپ قاتتىق بىر چۇقان سالماقچىمەن!
 مەن بۇ ئەسەرنى يېزىش نىيىتىدە، ئۆتكەن يىلنىڭ ئاخىرىدىن
 بۇ يىلنىڭ بېشىغىچە جەنۇبىي جۇڭگونىڭ دېڭىز بويلىرىدىكى
 چوڭ - چوڭ شەھەرلەرنى ئىككى ئاي ئايلىنىپ تۇرمۇش ئۆگەندىم،
 مېنىڭ نىشانىم - بىر ئوچۇم نادان، قارام، بەتئىيەت
 ئۇيغۇرلارنىڭ قارا جەمئىيەت تۈسىنى ئالغان رەزىل، جىنايى
 قىلمىشلىرى بولدى. مەن بىلگەن بۇ ناكەسلەر تېخى ئاغزىدىن
 ئانا سۈتىنىڭ پۇرنىقى كەتمىگەن مەسۇم ئوغۇل - قىزلىرىمىزنى
 نەچچە مىڭ كىلومېتىر يىراقلىققا تۇتقۇن قىلىپ ئاپىرىپ، ئوغ -
 رىلىققا سېلىپ، ياش ھاياتىنى نابۇت قىلىۋاتىدۇ، ئانا يۇرتىنىڭ،
 پۈتۈن بىر مىللەتنىڭ نامىنى بۇلغاپ، شەنگە داغ چۈشۈرۈۋاتىدۇ.
 ئۇلار يەنە ئەمدىلا بويىغا يەتكەن قىزلىرىمىزنى ھەرخىل
 يوللار بىلەن ئالداپ ئاپىرىپ، يەر ئاستى بەزمىخانا، ئىشەرخانە -
 لارغا خۇددى بىر قاپ تاماكنى، بىر شېشە ھاراقنى ۋە ياكى
 بىر پارچە رەختنى ساتقانداك سېتىپ، ئۇلارنىڭ ئىپپەت - نومۇ -
 سىنى، ئىنسانلىق غۇرۇرىنى ئاياغ ئاستى قىلىۋاتىدۇ. ئۇلار يەنە
 گۇرۇھۋازلىق، يۇرتۋازلىق قىلىشىپ ئۆزئارا بازار ۋە سودا تالىد -
 شىپ، بىر - بىرلىرى بىلەن خەلقئالەمنىڭ كۆزىچە ۋەھشىي -
 لەرچە سوقۇشۇۋاتىدۇ. بىر - بىرلىرىنىڭ پۇت - قوللىرىنى

خۇددى قاسساپنىڭ كانارىدىكى گۆشنى كەسكەندەك كېسىپ ئۈزۈ-
ۋاتىدۇ!... شىنشاھ رىئەتلىك شىنشاھ رىئەتلىك
مانا بۇلار مەن كۆرگەن رەھىمسىز رېئاللىق. بۇ رېئاللىق
ئىچىدە ئادەمنى ئۈمىدلىنىدۈرۈپ ، سۆيۈندۈرىدىغان ، ئۆزىنىڭ ھا-
لال ، جاپالىق ئەمگىكى بىلەن ھاياتنى بېزەپ ، گۈللەندۈرۈۋاتقان
يەنە بىر قىسىم كىشىلەرنىڭ ئىجابىي ئىنتىلىشلىرىمۇ بار ، ئەل-
ۋەتتە . ئەمما مەن بۇ ھەقتە توختالمىدىم ، ئۇنى ئوقۇرمەنلىرىم
كېيىن رومانم نەشر قىلىنىپ قالسا ، شۇنىڭدىن كۆرۈۋالسىمۇ
بولدۇ . مەن بۇ يەردە پەقەت قەلبىمنى قاتتىق لەرزىگە سالغان ،
ۋۇجۇدۇمنى سىلكىنىدۈرگەن ، مېنى كۈچلۈك ئىجابىي ھاياجان
قوينغا سۆرەپ كىرگەن تەرەپلەرنىلا سۆزلىدىم . شىنشاھ رىئەت
ھەرقانداق بىر يازغۇچى ئۆز ئۈستىگە پەۋقۇلئاددە مەسئۇل-
يەتنى ئالغان بولىدۇ . ئۇلار ئۆزلىرىنى ئادەملەرنىڭ روھىي
دۇنياسىدا پەيدا بولغان بارلىق ئۆزگىرىشلەرگە مەلۇم دەرىجىدە
جاۋابكار دەپ ھېس قىلىدۇ . شۇڭا ، بۇرچ تۇيغۇسىغا ئىگە بىر
يازغۇچى ھەربىر شەخسنىڭ ۋە پۈتكۈل جەمئىيەتنىڭ مەنئى
ھاياتىغا يېقىندىن كۆڭۈل بۆلۈشى ، ئەخلاقنىڭ ساپلىقىنى قوغ-
داش ئۈچۈن بارلىق روھىي چۈشكۈنلۈككە ، رەزىللىككە ، مەنپە-
ئەتپەرەسلىككە ۋە باشقا ناچار قىلمىشلارغا قارشى كۈرەش قىلىشى
لازىم . مەن مۇشۇ ئەسەرنى يېزىشتىن بۇرۇن ۋە يېزىشقا كىرىش-
كەندىن كېيىن ، ئۆزۈمدە ئەنە شۇنداق بىر مەسئۇلىيەتنىڭ بولۇ-
شى كېرەكلىكىنى تېخىمۇ چوڭقۇر ھېس قىلىدىم . شىنشاھ رىئەت
تۇرسۇن پازىل : ئاخىرىدا ئۆزلىرىنىڭ يېتىلىۋاتقان ياش
يازغۇچى ، ئاپتورلارغا بىر نەچچە ئېغىز يۈرەك سۆزلىرىنى قالدۇ-
رۇشلىرىنى ئۈمىد قىلىمەن . شىنشاھ رىئەت ، شىنشاھ رىئەت
ئەخەت تۇردى : «يۈرەك سۆزلىرى» دېگەن گەپنى ناھايى-
تى ياخشى ئېيتتىلا ، دېمىسىمۇ ، پەقەت يۈرەكتىن چىققان نە-
سىلا يۈرەككە تەسىر قىلىدۇ . مېنىڭ ياشلارغا ئېيتىدىغان

بىرىنچى يۈرەك سۆزۈم : ياش يازغۇچىلار ئالدى بىلەن ئەدەبىيات-
نىڭ ئىنتايىن مۈشكۈل ئىش ئىكەنلىكىنى چۈشىنىشى ، ئەدەبىياتقا
كىرىشنىڭ ئۆز قەلبىگە كىرىش ئىكەنلىكىنى بىلىشى
لازىم . يېزىقچىلىق بىرخىل كەسىپ ، بىر خىل مۇرەككەپ ،
نازۇك ۋە يۈكسەك ماھارەت تەلەپ قىلىدىغان كەسىپ . ئۇ يازغۇ-
چى قەلبىنىڭ جىددىي ئەمگىكى ، يازغۇچى روھىنىڭ يۈكسەك
دەرىجىدە يالقۇنلىنىشى . مانا مەن توپتوغرا 48 يىل يېزىقچىلىق
قىلدىم ، 40 - 50 پارچە ھېكايە ، ئون نەچچە پارچە پوۋېست ،
يەتتە رومان ئېلان قىلدىم . ھەقىقىي بىر يازغۇچى بولالدىممۇ ،
يوق ؟ ! مەن بۇنىڭغا بىر نەرسە دېيەلمەيمەن . بۇنىڭغا پەقەت
خەلق ، ۋاقىت ، تارىخلا جاۋاب بېرەلەيدۇ . ئەگەر بىر زامانلار
كېلىپ ئەۋلادلىرىم مېنىڭ قەبرىمىنى بۇزۇۋەتمەي ، بەلكى بىرەر
تال گۈل قويۇپ ، بىرەر ئەسىرىمنىڭ ئىسمىنى ئاتا پۇرسەت
قويسا ، مەن ئاشۇ 48 يىللىق ئىجادىي ئەجرىمگە رازى بولمەن !
دېمەك ، ھەقىقىي يازغۇچى بولۇش ئانچە ئاسان ئىش
ئەمەس . مېنىڭچە ، ھەقىقىي يازغۇچى بولۇش ئۈچۈن ، كەم دېگەندە
دە ئۈچ شەرت ھازىرلىنىشى كېرەك . بىرىنچى ، تالانت بولۇش
كېرەك ؛ ئىككىنچى ، جۈرئەت بولۇش كېرەك ؛ ئۈچىنچى ، بىلىم
بولۇش كېرەك . مېنىڭ بۇ يەردە ھەقىقىي يازغۇچى دېگەننىم
مىللىي ئەدەبىياتىمىز ئۈچۈن بارلىقىنى بېغىشلىغان پەزىلەتلىك ،
جاسارەتلىك يازغۇچى بولۇشنى كۆرسىتىدۇ . بارلىقىنى بېغىش-
لاش ئۇنداق ئوڭاي ئىش ئەمەس . بۇنىڭ ئۈچۈن ناھايىتى كۆپ
بەدەل تۆلەشكە توغرا كېلىدۇ . شۇڭا دەيمىزكى ، دۇنيادا ئىككى
خىل ئادەمنى ئوقۇتۇپ تەربىيەلەپ يېتىشتۈرگىلى بولمايدۇ .
ئۇنىڭ بىرسى داھىي ، بىرسى يازغۇچى . ھېچكىم بىرەر مىللەت ،
بىرەر توپنىڭ ، بىرەر تەبىقىنىڭ يولباشچىسى ، داھىيسىنى كە-
چىكىدىن باشلاپ ئوقۇتۇپ تەربىيەلەپ چىقمەن دېيەلمەيدۇ . ياز-
غۇچىنىمۇ شۇنداق . چۈنكى ، ئادەم مۇرەككەپ ، ئۆزگىرىشچان

نەرسە . يازغۇچىنى پەقەت تۇرمۇش يېتىشتۈرۈپ چىقىدۇ ، ئۇ ، ئۆزىنى ئۆزى تەربىيەلەيدۇ .

تالانت توغرىسىدا ھەممىز مەلۇم چۈشەنچىگە ئىگە . مېنىڭ بۇ يەردە كۆزدە تۇتقىنىم ، بىر يازغۇچىدا ئالدى بىلەن ئۆزىنىڭ ئىجادىي ئىشلىرىغا خېمىرتۇرۇچ بولغۇدەك ئاز - تولا تۇغما تالانت بولمىسا ، ئۇنىڭ ئاخىرقى ھېسابتا داڭلىق يازغۇچى بولۇپ چىقىشى ناتايىن بولۇپ قالدۇ . دېمەك ، بىر يازغۇچىدا ئالدى بىلەن ئاز - تولا تۇغما تالانت بولۇشى كېرەك ، قالغان تالانتنى بىر ئۆمۈر ئۆگىنىش ، ئىزدىنىش ۋە ئىجادىي ئەمگىكى ئارقىلىق تولۇقلاپ يېتىشتۈرۈپ چىقىشى لازىم . بەزى كىشىلەرنىڭ خېلى بىر مەزگىل ئىجادىي ئىشلار بىلەن شۇغۇللىنىپ ، ئاخىرىدا بۇ سەھنىدىن ئۈن - تىنسىز يوقاپ كېتىشىمۇ ئەنە شۇ سەۋەبتىن بولىدۇ .

جۈرئەت دېگەندە ، مېنىڭچە بىر يازغۇچىدا مۇرەككەپ ۋە سىرلىق تۇرمۇشنىڭ سىرىنى ئاچمەن دەيدىغان جۈرئەت بولۇشى ۋە شۇ يولدا ھارماي - تالماي كۈرەش قىلىدىغان جاسارەت بولۇشى لازىم .

ئەمدى بىلىم مەسىلىسىدە كۆپ بىر نەرسە دېمىسەممۇ بولار ، بۇ بىر يازغۇچى ئۈچۈن ئۆمۈرلۈك ئىش . ئۇ ھەرقانچە ئۆگەنسىمۇ ئازلىق قىلىدۇ . بىر يازغۇچىنىڭ بىلىم قۇرۇلمىسى قانچە كەڭ ۋە چوڭقۇر بولسا ، ئۇنىڭ ئەسەرلىرىمۇ شۇنچە تەسىرلىك ، سەۋدە - يىلىك بولىدۇ . بۇ خۇددى سۈيى ئۇلۇغ دەريا ئۇزۇنغا ئاققاندا كىلا ئىش . لايىقەتلىك يازغۇچىدا مۇنداق ئۈچ نەرسە ھازىرلانغان بولىدۇ :

بىرسى ، پەزىلەت ؛ بىرسى ، تۆھپە ؛ يەنە بىرسى ، ھېكمەت . بىلىملىك ، ئوقۇمۇشلۇق ئادەم ئاساسەن پەزىلەتلىك بولىدۇ ؛ ئۇنىڭ ئىجادىي ئەمگىكى ، يازغان ئەسەرلىرى مىللىي ئەدەبىيات خەزىنىسىگە تېگىشلىك تۆھپە بولۇپ قوشۇلىدۇ ؛ ئۇنىڭ

ئەسەرلىرىدە كىشىلەرگە ، ئەۋلادلارغا ھېكمەت بولغۇدەك پىكىر
ۋە ئىدىيىلەر ساقلىنىدۇ !

ئەمما ، ياش دوستلارغا شۇنىمۇ ئېيتىپ قويايىكى ، بىز يازغۇ-

چىلار ھەرگىزمۇ باشقىلاردىن ئۈستۈن تۇرىدىغان ، ھەمىشە

شان - شەرەپكە لايىق ئالاھىدە ئادەم ئەمەس ، شۇنداقلا باشقا

كەسىپ ۋە ياكى باشقا تىرىكچىلىك بىلەن شۇغۇللىنىدىغان كىشى-

لەردىن ئارتۇق ياكى سىرلىق قىسمەتكىمۇ ئىگە ئەمەس .

مەن ئاخىرىدا ، ياش يازغۇچى ۋە ھەۋەسكارلارغا ئۇلۇغ ئەدىب

لىق . تولىستوينىڭ تۆۋەندىكى بىر جۈملە سۆزىنى ھەدىيە قىلد-

مەن : «مەن سەنئەتكارمەن ، مېنىڭ پۈتۈن ئۆمرۈم گۈزەللىكنى

ئىزدەش بىلەن ئۆتتى» .

تۇرسۇن پازىل : قىممەتلىك سۆھبەت ئېلىپ باردۇق .

مەن ژۇرنىلىمىز ئوقۇرمەنلىرى نامىدىن سىلگە سەمىمىي رەھ-

جەت ئېيتىمەن .

سۆھبەتلەشكۈچى : «قەشقەر» ژۇرنىلى باش مۇھەررىر-

رى : تۇرسۇن پازىل . 2006 - يىلى ئىيۇل ، قەشقەر .

يازغۇچىنىڭ ۋەزىپىسى ئادەملەرنى يېڭى نەزەر بىلەن كۆزىتىش

— يازغۇچى ئەخەت تۇردى بىلەن سۆھبەت

ئەخەت تۇردى ھازىرقى زامان ئۇيغۇر پروزىچىلىقىنىڭ تەرەققىياتىغا كۆرۈنەرلىك تۆھپە قوشقان ۋەكىللىك يازغۇچىلاردىن بىرى. ئۇ 50 يىللىق ئەدەبىي ئىجادىيەت ھاياتىدا پروزىچىلىقنىڭ ھېكايە، پوۋېست، رومان قاتارلىق ھەممە ساھەلىرىدە دېگۈدەك قەلەم تەۋرىتىپ، ھەممە ساھەلىرىدە دېگۈدەك نادر بەدىئىي ئەسەرلەرنى يارىتىپ، ئوقۇرمەنلىرىمىزگە «گۈلخان»، «گىرىمىسەن يوللار»، «خەير - خوش توققۇز كۈنلۈك ماكان» ناملىق ھېكايىلەر توپلاملىرىنى، «قەترە»، «ئەلۋىدا»، «كۆز يېشىم» ناملىق پوۋېستلار توپلاملىرىنى، «ئۇنتۇلغان كىشىلەر»، «ھايات شۇنداق»، «ئاي يامغۇرى»، «يىراقتا قالغان مۇھەببەت»، «سەرسان روھ»، «بەختسىز سەئىدىيە»، «قاباھەت» قاتارلىق رومانلارنى تەقدىم قىلدى.

كۆپ يىللاردىن بۇيان ئۇستاز ئەخەت تۇردىنىڭ ئەسەرلىرىنى سۆيۈپ ئوقۇپ كېلىۋاتقان ئىخلاسەن ئوقۇرمەن بولۇش سۈپىتىم بىلەن، يېقىندا يازغۇچىنى زىيارەت قىلدىم. «ئەخەت تۇردى» مۇخبىر: ئەخەت تۇردى ئەپەندى، 1958 - يىلى «تارىم» ژۇرنىلىدا ئېلان قىلىنغان «گۈرۈچ» ناملىق ھېكايىڭىزدىن باشلاپ ھېسابلىغاندا، ئەدەبىي ئىجادىيەت بىلەن شۇغۇللىنىۋاتقىدىن ئىككىنچى 50 يىل بولدى. ئالدى بىلەن كۆپ قىرلىق ئىقتىدارىدىن ئىسپات قىلىشقا بولىدۇ. ئەدەبىي ئەسەرلىرىڭىز ئۈچۈن سىزنى

تەبرىكلەيمەن . 50 يىللىق ئەدەبىي ئىجادىيەت ھاياتىڭىزغا نەزەر سالساق ، ئەدەبىي ئىجادىيەتتە ھېكايىچىلىقتىن پوۋېستچىلىققا ، پوۋېستچىلىقتىن رومانچىلىققا تەرەققىي قىلىپ ، بۈگۈنكى كۈندە ئەدەبىياتىمىزدا مول ھوسۇللۇق ، تالانتلىق يازغۇچى بولۇپ تۇرۇلدىڭىز . ئىجادىيەتتىكى مۇشۇ «سەكرەش» لەرگە تۈرتكە بولغان ئاڭ ، تەپەككۈرىڭىز ھەققىدە سۆزلەپ بەرسىڭىز .

ئەخەت تۇردى : «سەكرەش» دېگەن ئىبارىنى ئىشلەتتە- ئىز . مېنىڭچە ، بۇنى «سەكرەش» دېگەندىن كۆرە ، بىر قەدەم- بىر قەدەمدىن باسقان ناھايىتى ئۇزاق مۇساپە ، يەنە كېلىپ ئىنتايىن جاپالىق ، مۇشكۈل مەنىۋى مۇساپە ، دېسەك توغرا بولىدۇ . ئۇنداق بولسا ، مۇشۇنداق ئۇزاق ، جاپالىق مەنىۋى مۇساپىگە مېڭىشىمغا تۈرتكە بولغان ئاڭ زادى نېمە ؟ مەن بۇنىڭغا ئەدەبىياتقا بولغان چوڭقۇر مۇھەببەت ، دەپ بىر ئېغىز سۆز بىلەنلا جاۋاب بېرىمەن . يەنى ، ئەدەبىياتقا بولغان ئوتلۇق مۇھەببەتتىن كېلىپ چىققان قىزغىن ئىنتىلىش ، ئىزدىنىش ۋە مەپتۇنلۇق مېنى بۇ سەۋدايى يولغا سۆرەپ كىرگەن . مەن ئەينى چاغدا تېخى پىشىپ يېتىلمىگەن ، ناھايىتى ئاددىي چۈشەنچىلەر ئاساسىدا ئەدەبىيات سېپىگە كىرىپ كەلگەن بولساممۇ ، لېكىن مەندىكى ئىنتىلىش ، قىزغىنلىق ۋە ھەۋەس ناھايىتى كۈچلۈك ئىدى . مەن شۇ قىزغىنلىق ئارقىلىق تۈرتكىسى بىلەن ئەدەبىي كىتابلارنى ئوقۇش قاينىمىغا شۇڭغۇدۇم . ئۇ چاغدا ئوقۇشقا ھەۋەس قىلساقلا ، كىتابلار يېتەرلىك ئىدى . تاشكەنت ، ئالمۇتالاردىكى «يېڭى ھايات» ، «شەرق ھەقىقىتى» قاتارلىق نەشرىياتلار ئۇيغۇرچىغا تەرجىمە قىلغان رۇس ، فرانسۇز ئەدەبىياتىنىڭ نەمۇنىلىرى ، ئۆزبېك ، تۈركمەن ، قازاق مىللىتىنىڭ ئاتاقلىق يازغۇچى - شائىرلىرىنىڭ ئەسەرلىرى بار ئىدى . كىتابنى قانچە ئوقۇغانسېرى ، دۇنياغا شۇنچە يېقىنلاشتىم ، تۇرمۇشمۇ بارغانسېرى يورۇق ۋە مەنلىك تۇيۇلدى . دېغان بولدى . كىتابلار مەندە بىر خىل ئاڭ - گىدىيە

شەكىللەندۈرۈشكە باشلىدى . بۇ ، مەن يۇقىرىدا ئېيتقان مىللىي ئەدەبىياتىمىزغا بولغان ئوتلۇق مۇھەببەت ئىدى . ئادەمنىڭ كالىسىدا شەكىللەنگەن ئىدىيە گويا دەرەخكە ئوخشايدۇ . ئۇ غايەت زور يىلتىز تارتىپ تۇپراققا مەھكەم ئورنىغاندىلا ئاندىن مۇستەھكەم بولالايدۇ ۋە باراقسان ياشىيالايدۇ . شۇنداق قىلىپ ، مەن كىتاب ئوقۇش بىلەن بىللە تۇرمۇشنى كۆزىتىشنى ، تۇرمۇشتا ئۆزۈمگە چوڭقۇر تەسىر قىلغان ئىشلار ئۈستىدە بەدىئىي تەپەككۈر يۈرگۈزۈشنى ئۆگەندىم . بىر نەچچە پارچە مەشىق ھېكايىدىن كېيىن يازغان «گۈرۈچ» ناملىق ھېكايەم «تارىم» ژۇرنىلىنىڭ 1958 - يىللىق تۆتىنچى سانىدا ئېلان قىلىنىپ ، ماڭا ئالەمشۇمۇل خۇشاللىق ۋە ئىلھام - مەدەت ئاتا قىلدى . شۇنىڭدىن كېيىن ئۆزۈمنى پۈتۈنلەي ئەدەبىي ئىجادىيەت يولىغا بېغىشلىدىم . ئەسلىدە قارىسام ، 50 يىللىق ئىجادىيەت مۇساپەمدە يىگىرمە نەچچە يىل ھېكايە يېزىش ، تەھرىرلىك قىلىش بىلەن ؛ ئون يىل پوۋېست يېزىش بىلەن ؛ 15 يىلدىن كۆپرەك رومان يېزىش بىلەن مەشغۇل بوپتىمەن . بۇ جەرياندا شۇنى چوڭقۇر ھېس قىلدىمكى ، يازغۇچى ھەمىشە بىر خىل دەرد بىلەن ياشىشى كېرەك . بۇ دەرد يازغۇچىنىڭ ئۆزىنىڭ دەردى ئەمەس ، بەلكى باشقىلارنىڭ دەردى . يازغۇچى ئەنە شۇ ئۆزگىلەرنىڭ دەردى بىلەن تىرىك ھېسابلىنىدۇ . مانا بۇ مېنىڭ 50 يىلدىن بېرى بېسىپ ئۆتكەن پىسخىك مۇساپەم . شۇنداقلا ، مىللىي ئەدەبىياتىمىز ئۈچۈن قالدۇرغان كىچىككىنە تارىخىي ئىزىم .

مۇخبىر : ئەخەت تۇردى گەپەندى ، ئون نەچچە يىلنىڭ ئالدىدا ئوقۇغان «خەير خوش ، توققۇز كۈنلۈك ماكان» ناملىق ھېكايىڭىزنىڭ «چۈچۈمەل تەمى» ھېلىھەم ئېسىمدە . شۇ يىللاردا سىز ئىسلاھات ، ئىشكىنى ئېچىۋېتىش جەريانىدا مەيدانغا كەلگەن يېڭى شەيئى ، يېڭى كىشىلەرگە ، مۇرەككەپ ئىجتىمائىي مۇناسىۋەتلەرگە ۋە جەمئىيەتتىكى مۇھىم ، ماھىيەتلىك مەسىلىلەرگە

نەزەر ئاغدۇرۇپ ، «سنداق مەيداندىكى لەتپە» ، «قىزىق ئىش»
لار ، «نېمە دېگۈلۈك» قاتارلىق بىر تۈركۈم ياخشى ھېكايىلەر-
نى يېزىپ ، جەمئىيەتتە كۈچلۈك تەسىر پەيدا قىلغاندىن كىيىن . مۇ-
شۇنداق ئىجتىمائىي مەسىلىلەرگە جىددىي مۇئامىلە قىلىشنى
ۋەجدانىي مەسئۇلىيەتتە دەپ قارىغانمۇسىز ؟
ئەخەت تۇردى : يازغۇچىنىڭ يۈرەك تارىنى تىترىتىدۇ-
غىنى — ئىجتىمائىي ئىللەتلەردۇر . ئىسلاھات ، ئېچىۋېتىشنىڭ
30 يىللىق شانلىق مۇساپىسى دەۋر تەرەققىياتىنى تېزلىتىپ ،
ئىقتىسادنى يۈكسەلدۈردى ، خەلق تۇرمۇشىنى بېيىتتى . ئەمما
ھوقۇق تۇتقان بىرقىسىم ئادەملەر بۇنداق ياخشى شارائىتنى نەپس-
نىيەتچىلىك ، مەنپەئەتپەرەسلىك ئۈچۈن مەنبە قىلىۋالدى . ئۇلاردا
ۋەجدان ، سەمىمىيەت ، پاراسەت ، ئۇلۇغلۇق ، ياخشىلىق ، ئادا-
لەت ، ئالىيجانابلىق ھېسلىرى ئاجىزلىشىپ ، خىرەلىشىپ كەت-
تى . مانا بۇ بىر خىل جىددىي ئىجتىمائىي ئىللەت . مەنئۇيەتتە-
مىزدىكى بۇ ئىللەتلەرنى تېخىمۇ كەسكىنرەك تەنقىد قىلىش ،
تېخىمۇ چوڭقۇر پاش قىلىش ، تېخىمۇ چوڭقۇرراق يېزىش زۆ-
رۈر . مەن بۇنى ھەقىقەتەنمۇ ۋەجدانىي بۇرچۇم ، يازغۇچىلىق
مەسئۇلىيەتتە دەپ ھېس قىلغان ۋە ھېس قىلىپ كېلىۋاتىمەن .
بىر يازغۇچىنىڭ گىراۋدانلىق پوزىتسىيىسى — ۋەجدانىي بۇيرۇ-
غان نەرسىنى يېزىش ۋە يازغان نەرسىلەردىن ئەل - يۇرتقا بىرەر
نەپ تېگىشكە ئىشىنىش ؛ ئادەملەرنىڭ قەلبىدە ، ۋەجۇدىدا ھەر-
قانداق يامانلىق ۋە مۇناپىقلىقلارغا نىسبەتەن مۇرەسسەسىزلىك
ھېسلىرىنى ئويغىتىشنى بىلىش بولۇشى كېرەك . دېمەك ، كىشى-
لەر ئەدەبىياتىمىزنىڭ دەۋرىنىڭ ئەينىكى بولۇشىنى ، بۇ ئەينەك
ئارقىلىق ھازىرقىنى ۋە ئۆتمۈشىنى ، شۇنداقلا كېلەچەكنى كۆ-
رۈشنى ئارزۇ قىلىدۇ . بۇنىڭ ئۈچۈن ، يازغۇچىدا ئۆتكۈر تەنقىد-
دىي قاراشنىڭ بولۇشى زۆرۈر . ئۇ كىشىلەر خاراكتېرىدىكى
پاسسىپ ، رەزىل تەرەپلەرنى كۆرەلىشى ، شۇنداقلا ئۇنىڭ تارىخىي

نېگىزنى چۈشەندۈرۈپ بېرەلىشى كېرەك. مېنىڭ ئەينى چاغدا يازغان بىر نەچچە پارچە ھېكايەمنىڭ جەمئىيەتتە مۇئەييەن تەسىر قوزغاپ، ئوقۇرمەنلەرنىڭ ئالقىشىغا ئېرىشكەنلىكىنىڭ سەۋەبىمۇ دەل ئاشۇ بولسا كېرەك.

مۇخىر: ئەخەت تۇردى ئەپەندى، ئىككىنچى رومانىڭىز — «ھايات شۇنداق» نەشرىدىن چىققاندا، ئاتاقلىق يازغۇچىمىز زور-دۇن سابىر ئەپەندى ماقالە يېزىپ، روماننى «دەۋرىمىزنىڭ ئىنكا-سى، دەۋرگە ئوقۇلغان مەدھىيە، كىشىلەرگە ئۈمىد، ئىشەنچ بېغىشلىغان ياخشى ئەسەر» دەپ مەدھىيىلىگەندى. بىراق ئۇزاق ئۆتمەي يەنە بىر ئوبزورچى «مەن بۇ روماننى ئوقۇپ بولۇپ، مەيلى مەزمۇن، مەيلى قۇرۇلما، مەيلى خاراكتېر، مەيلى تىل گۈزەللىكى جەھەتتە بولسۇن ئازراقمۇ يېڭىچە ئېستېتىك زوق ئالالمىدىم» دەپ يېزىپ، رومانىڭىزنىڭ بەدىئىي ئۇتۇقىغا «قام-چا» سالىدى. سىز شۇ چاغدا ئازابلانغانمۇ؟ سىز ئەدەبىي تەنقىدكە قانداق قارايسىز؟

ئەخەت تۇردى: مەن ئۇ چاغلاردا تەنقىدلەرگە پىسەنت قىلىمىدىم، بەك كۆڭلۈمگە ئېلىپمۇ كەتمىدىم. مېنىڭچە، بىر ئەسەرنىڭ دىققەت - ئېتىبارغا ئېرىشىشى ۋە مۇنازىرە قوزغىشى ياخشى ئىش. پىكىرنىڭ بىر خىللا بولۇشىنى ياخشى دەپ كەتكىلى بولمايدۇ. «ھايات شۇنداق» دا كەڭ ئىجتىمائىي تۇرمۇش تەسۋىرلەنگەن، شۇڭا ئوخشاشمىغان ساھە، ئوخشاشمىغان قاتلام-دىكى كىشىلەرنىڭ ئوخشاشمىغان ئىنكاسىنى قوزغىدى. مانا بۇ، ئەسەرنىڭ مۇۋەپپەقىيەتلىك چىققانلىقىنى كۆرسىتىدۇ. مېنىڭچە، بىر ئەسەرگە ھەقىقىي، ئادىل باھا بېرىش بىر - ئىككى تەنقىدچىنىڭ ئەمەس، بەلكى دەۋرنىڭ، ۋاقىتنىڭ ئىشى. «ھايات شۇنداق» رومانىم بۇ نۇقتىنى يەنە بىر قېتىم ئىسپاتلاپ بەردى. مېنىڭ قارىشىمچە، تەنقىدچىلىك — قانداقتۇر تەرغىباتچىلىق ئەمەس. مەن تەنقىدچىنى يازغۇچىنىڭ سەپىدىشى، سىردىشى دەپ

بىلىمەن . ھەقىقىي تەنقىدچىلەر يازغۇچىنىڭ ئەسەرىدە كۆرسىتىلگەن ، تىلغا ئېلىنغان ھاياتى ، مەنىۋى ۋە ئېستېتىك مەسىلىلەر ھەققىدە ئاپتور بىلەن يانمۇ يان ئولتۇرۇپ مۇلاھىزە قىلىپ ، ئۇنىڭ ھاياتى ، غايىۋى ، سىياسىي ، بەدىئىي نۇقتىئىنەزەرلىرىنى يەنىمۇ كەڭ ئېچىشقا ھەرىكەت قىلىدۇ ، ئاپتور ھېس قىلالايمىغان نەرسىلەرنى ھېس قىلىپ ، يەنىمۇ چوڭقۇرراق كۆرسىتىپ بېرىشكە تىرىشىدۇ . شۇڭا بىز ، ئەدەبىي تەنقىدچىلىكنى ئىجادىيەتنىڭ بىر قانچىسى ، ئۇنىڭ بىلەن تېشى دەيمىز . ئۇ بولمىسا بولمايدۇ . ئەگەر ھەممەيلەن ئېغىزىنى يۇمۇۋالسا بۇنىڭ نەتىجىسى ناھايىتى يامان بولىدۇ . يازغۇچى بىلەن تەنقىدچىنىڭ مۇنازىرىسى يۈكسەك پىرىنسىپال دەرىجىدە سەمىمىي بولۇشى ، ئىجادىي مېھنەتكە چوڭقۇر ھۆرمەت قىلىش ئاساسىدا بولۇشى ، ھەققانىيەت ئۈچۈن بىرلىكتە كۈرەش قىلىش تۈسىنى ئېلىشى لازىم . مېنىڭچە ، ھەقىقىي تەنقىدنىڭ مەقسىتى گۈزەللىكتىن بەھرە ئېلىشتىن باشقا ، رەزىللىك ۋە خۇنۇكلۇقتىن نەپەرتلىنىش بولۇشى كېرەك . شۇنىڭ بىلەن بىللە ، تەنقىدچى يازغۇچىغا يولداشلارچە كۆيۈنۈش پوزىتسىيىسىدە بولۇشى ، قاتتىق تەنقىد بىلەن قىزغىن ئىلھاملاندۇرۇشنى ، قاتتىق تەلەپ بىلەن يازغۇچىنىڭ ئىجادىيەت تەقدىرىگە سەمىمىي كۆيۈنۈشنى توغرا بىرلەشتۈرۈشى كېرەك . يازغۇچىنىڭ كۈتىدىغىنى ئىجادىي تەنقىد .

مۇخبىر : ئەخەت تۇردى ئەپەندى ، سىز ئۈچىنچى رومانىڭىز «ئاي يامغۇرى» دا 20 - ئەسىرنىڭ 60 - يىللىرى تەبىئىي ئاپەت يۈز بەرگەن پەۋقۇلئاددە دەۋردىكى مۇرەككەپ تۇرمۇشقا مۇراجىئەت قىلىپ ، ئالىي مەكتەپ ئوقۇغۇچىلىرىنىڭ شۇ يىللاردىكى ئالاھىدە ھايات سەرگۈزەشتىلىرىنى نۇقتىلىق تەسۋىرلەپ ، ئۇلارنىڭ بىلىم ئىشقىدا نۇرلانغان دوستلۇق ۋە مۇھەببەت تۇيغۇلىرىنى ئوبرازلىق ئېچىپ بېرىپ ، «ۋەتەنپەرۋەرلىك ناخشىسى ، ئېتىقاد ۋە ئەقىدە ناخشىسى ، باتۇرلۇق ۋە قەيسەرلىككە ئوقۇلغان

يۈرەك قەسدىسى» نى ياغراتقاندىڭىز . ئارىدىن بەش يىل ئۆتكەندە «سەرسان روھ» رومانىڭىزنى نەشر قىلدۇرۇپ ، «ۋەتەنسىز-لىك ئازابى ، ھىجران دەردى ، ۋەتەن ئىشىقىدا ئوت بولۇپ يانغان ھەسرەتلىك يۈرەكنىڭ مۇڭ - زارى» نى ئىزھار قىلدىڭىز . ۋە-تەنپەرۋەرلىك تېمىسىدا ئەسەر يېزىش ئەدەبىي ئىجادىيىتىڭىزنىڭ يۇقىرى پەللىسىنى يارىتىش ئۈچۈنمۇ ؟

ئەخەت تۇردى : ۋەتەنپەرۋەرلىك تېمىسى ناھايىتى ئۇلۇق تېما . دېمىسىمۇ ، دۇنيادا ئەڭ قىممەتلىك ۋە قەدىرلىك نەرسە ۋەتەن . دۇنيادىكى ھەرقانداق ئادەمنىڭ يەر شارىنىڭ مەلۇم بىر يېرىدە ۋەتىنى بولىدۇ ۋە ئۇ ۋەتىنىنى چىن قەلبىدىن سۆيىدۇ ، بۇ سۆيگۈ كىشىلەر ئوتتۇرىسىدىكى سۆيگۈدىن نەچچە ھەسسە بۇ-يۈكتۈر . ھەرقانداق كىشى ئۆز يۇرتىدىن ئايرىلسا مۇساپىر بولىدۇ ، كۆڭلى سۇنىدۇ ، قەدرى چۈشىدۇ ، غېرىب - مىسكىن بولىدۇ...

مەن بۇ ھەقىقەتنى بىرنەچچە قېتىملىق چەت ئەلگە چىقىش سەپىرىدە ، بولۇپمۇ سەئۇدى ئەرەبىستانغا ئىككى قېتىم بېرىش جەريانىدا ، ئۇزاق يىل چەت ئەلدە مۇھاجىر بولۇپ تۇرغان ۋەتەن-داش ، يۇرتداش ، قېرىنداشلىرىمىزنىڭ ۋۇجۇدىدىن ، روھىدىن ناھايىتى ئېنىق ھېس قىلدىم . ئۇلار چەت ئەلنىڭ ئاشۇ بىگانە تۇپرىقىدا ئۆز يۇرتىدىكى بالىلىق چاغلىرىدا كۆزىگە خىيالىي ئېلىنىپ قالغان كارتىنلىرىنى مۇقەددەس كەئىبىتۇللا ھېسابلاپ ، يۈرىكىنىڭ ئەڭ تۆرىدە ساقلاپ - ئەسلىپ كەلگەن ، كۆپلىرى تېخى ئۆزلىرى بىلمىگەن ، تۇغۇلۇپ ئۆسمىگەن ، ئەمما ئاتا-ئانىلىرىنىڭ يۇرتى ھېسابلىنىش مۆتىۋەر تۇپراقنى ۋەتەن دەپ ، ئىپتىخار بىلەن سۆزلەپ يۈرگەن ، ئۇلار ئۈچۈن بۇ يۇرت تۇپرىقىدا نى كۆزلىرىگە سۈرتمەك ، ئۇنىڭ ئېرىقىدىن بىر ئوچۇم سۇ ئىچمەك ، داستىخانىدىن بىر توغرام نان يېمەك ئەڭ ئۇلۇغ ئارزۇ !...

«سەرسان روھ» رومانى مانا شۇ ئاچچىق رېئاللىقتىن بار-
 لىققا كەلگەن. ئەمدى «ئاي يامغۇرى» رومانىدا بولسا، ۋەتەنپەر-
 ۋەرلىك تېمىسى يەنە بىر نۇقتىدىن، يەنى 20 - ئەسىرنىڭ 60-
 يىللىرىدىكى ئالىي مەكتەپ ئوقۇغۇچىلىرىنىڭ ۋەتەن ئو-
 چۇن، خەلق ئۈچۈن زامانىۋى ئىلىم - پەن ئىگىلەش يولىدا دۇچ
 كەلگەن قاتمۇ قات مۇشكولاتلارنى يېڭىش ئارقىلىق، ۋەتەنگە،
 خەلققە، ھاياتقا، كېلەچەككە بولغان ئوتلۇق مۇھەببىتى بىلەن
 ئۆزىنى بېغىشلاش روھى ئارقىلىق ئىپادىلەنگەن. دېمىسىمۇ، ئۇ
 يىللار ناھايىتى ئالاھىدە ھەم ئېغىر يىللار ئىدى. ئىقتىسادىي
 جەھەتتە يۈز بەرگەن ئېغىر قىيىنچىلىق، سىياسىي جەھەتتىكى
 چېكىدىن ئاشقان «سول» چىللىق ئالىي مەكتەپ ئوقۇغۇچىلىرى
 ھاياتىدىمۇ نۇرغۇن ئېچىنىشلىق تراگېدىيىلەرنى پەيدا قىلغانىدى.
 مەن مانا شۇنداق ئالاھىدە بىر دەۋرنىڭ روھىنى ئەكس ئەتتۈرۈش
 نىيىتىدە ئۆزۈم گۇۋاھ، شاھىت بولغان تۇرمۇشنىڭ بەدىئىي
 كارتىنىسى سۈپىتىدە «ئاي يامغۇرى» رومانىنى يازدىم. دەۋر
 روھىنى ئەكس ئەتتۈرۈش، ئەمەلىيەتتە، تۇرمۇشنى ئەكس ئەتتۈ-
 رۈش، خەلقنىڭ كۆڭلىدىكى گەپنى قىلىش دېگەنلىك بولىدۇ.
 مەن ۋەتەنپەرۋەرلىك تېمىسىدىكى بۇ ئەسەرلەرنى يېزىشتا ھەر-
 گىزمۇ «ئىجادىيەتنىڭ يۇقىرى پەللىسى» نى يارىتىشنى ئويلاپ
 باققان ئەمەس، مەن بۇنى ۋىجدانىي بۇرچۇم، يازغۇچىلىق مەسئۇ-
 لىيىتىم دەپلا بىلگەن. «ئاي يامغۇرى» رومانىنىڭ نىسبىتى

مۇخبىر: ئەخەت تۇردى ئەپەندى، يېقىندا نەشرىدىن چىققان
 «قاباھەت» رومانىڭىزنى ئازابلىق تۇيغۇ ئىچىدە ئوقۇپ چىقتىم،
 ئۇنى رادىئودىمۇ ئاڭلاتتى. ھارام مال - دۇنياغا بېرىلگەن،
 راھەت - پاراغەتنى ۋىجدان ۋە نومۇستىن ئەلا بىلىدىغان، ھاياتىي
 قەدىر - قىممىتىنى زورلۇق ۋە شەپقەتسىزلىكتە ھېس قىلىدىغان
 بىر قىسىم كىشىلىرىمىزنىڭ ئاغزىدىن ئانا سۈتى پۇراپ تۇرىدى-
 غان غۇبارسىز ئۆسمۈر بالىلىرىمىزنى، ئىپپەتلىك، نارەسىدە

قىزلىرىمىزنى ئىچكىرىگە ئالداپ ياكى بۇلاپ ئاپىرىپ ، يانچۇقچىدا
لىققا ، ئوغرىلىققا سېلىشى ۋە ئىپپەت سودىگەرلىرىگە سېتىۋېتىدۇ .
شى بۈگۈنكى رېئاللىقىمىزدىكى ئەڭ ئېچىنىشلىق ، ئەڭ پاجىئە -
لىك ئىجتىمائىي مەسىلىدۇر . بۇنىڭدىن ئىلگىرى يازغۇچىلىرىدا
مىز تۇرمۇش ئۆگىنىشنىڭ قىيىنلىقى ، ھەتتا خەتەرلىكلىكى
قاتارلىق سەۋەبلەر تۈپەيلى بۇ تېمىغا تېگىش قىلالىمىغان ، قىلغاندا
لىرىمۇ «سىيىپ» ئۆتۈپ كەتكەنىدى . سىز بۇ ئەھمىيەتلىك ،
مۇرەككەپ تېمىغا دادىل تۇتۇش قىلىپ ، تۇرمۇشنىڭ بۇ «قاراڭ -
غۇ» تەرىپىنى قەلەمگە ئالدىڭىز . شۇنداقلا ئەدەبىياتىمىزنىڭ
ئىجتىمائىي بۇرچ تۇيغۇسىنىڭ قۇدرەتلىك مەنئى كۈچىنى رو -
شەن گەۋدىلەندۈرۈپ بەردىڭىز . مەن بۇ رومانىڭىزنىڭ ئىلگىرىكى
رومانلىرىڭىزغا ئوخشاشمايدىغان بەدىئىي ئالاھىدىلىكىنى روشەن
ھېس قىلدىم . يەنى ، بۇ رومان باشتىن - ئاخىر پەلسەپىۋى
پىكىرگە ، ئىنسان خاراكتېرى ھەققىدىكى تەپەككۈرغا ، بەدىئىي
مۇلاھىزە ۋە مۇھاكىمىگە تويۇنغان ئەسەر بولمىدۇ . «ئەدەبىيات =
ئىنسانشۇناسلىق» نەزەرىيىسىنى ئاساس قىلىپ ، ئىنسان خاراكت -
تېرى ھەققىدىكى تەھلىلى ئىزدىنىشلىرىڭىزنى سۆزلەپ بەرسە -
ڭىز .

ئەخەت تۇردى : ئەدەبىياتنىڭ ئوبيېكتى — ئادەم . ھايات -
لىق توغرىسىدا باشقىلاردىن پەرقلىق چۈشەنچىسى بار ، مول
مەنئى دۇنياغا باي ئادەملا ئەدەبىي ئىجادىيەتنىڭ ئوبيېكتى بولا -
لايدۇ . شۇڭا ، يازغۇچىنىڭ قىزىقىدىغىنى ۋە قەلەمگە ۋە ئۇنىڭ
جەريانى ئەمەس ، بەلكى ئادەم ۋە ئۇنىڭ مەنئى دۇنياسى بولۇشى
كېرەك . مېنىڭچە ، يازغۇچىنىڭ ۋەزىپىسى ھەممىدىن ئاۋۋال
ئەدەبىياتنىڭ ئەزەلدىن ئۆزگەرمەي كېلىۋاتقان ئوبيېكتى بولغان
مانا شۇ ئادەمنى ھەمىشە يېڭى نەزەر بىلەن كۆزىتىش ، يەنى
ھەرخىل ئوخشاشمىغان ۋە جىددىيلىكى چېكىگە يەتكەن توقۇنۇش -
لار ئىچىدىكى ئادەمنى مۇپەسسەل ۋە ئوبيېكتىپ ھالدا تەتقىق

قىلىشتىن ئىبارەت . . .

ل . تولستوي : «ئەدەبىي ئەسەردىكى ھەممىدىن مۇھىم نەرسە يازغۇچىنىڭ روھىي دۇنياسىدۇر» دېگەن . «روھىي دۇنيا» غا قاراپ يۈزلىنىش «تىن ئىبارەت سەنئەت قارىشى ھازىر يېڭى دەۋردە ياشاۋاتقان خەلقىمىزنىڭ ئىپتىتىك ئېڭىدىكى مۇھىم ئامىل بولۇپ قالدى . شۇ سەۋەبتىن ، بايان خاراكتېرلىك ئەدەبىيات مەپتۇنكارلىقىنى يوقىتىشقا باشلىدى . ھازىر كىشىلەرنى مەپتۇن قىلىدىغىنى «ۋەقەلىكنىڭ تەرەققىيات جەريانى» بولماس . تىن ، بەلكى «ئىدىيىنىڭ تەرەققىيات جەريانى» يېزىلغان ئەسەر . لەر بولۇپ قالدى . مەن «قاباھەت» نى يېزىش جەريانىدا ، ئامال بار بەدىئىي كۆزىتىش نۇقتامنى ئۆزگەرتىشكە تىرىشتىم . تاشقى دۇنيانى پېرسوناژلارنىڭ ئىچكى سېزىمى ۋە تەسىراتى ئارقىلىق كۆزىتىش ۋە شۇ ئارقىلىق ئەسەرنى پىسخىك ئەھمىيەتكە ئىگە قىلىدىغان ماكان ۋە زامان يارىتىشقا ھەرىكەت قىلدىم . مېنىڭچە ، شۇنداق قىلغاندا ، ئەسەرنى كىشىلەرنىڭ روھىي دۇنياسىدىكى چىنىقما تېخىمۇ يېقىنلاشتۇرغىلى بولىدۇ . بۇ روماندا كۆپرەك ئېتىبار بەرگىنىم پېرسوناژلارنىڭ روھىي دۇنياسىنى تەسۋىر . لەشكە كۈچ سەرپ قىلىش ، ئالاھىدەرەك بىرخىل كەيپىيات ياردەتتىش ، پېرسوناژلار ياشاۋاتقان مۇھىتنى تەسۋىرلەش ئارقىلىق ئوقۇرمەنلەرنىڭ ئورتاق ھېسسىياتىنى قوزغاشتىن ئىبارەت بولدى . ئىنسان خاراكتېرى توغرىسىدا سۆز بولغاندا مەن مۇنداق بىر نەرسىنى ئويلايمەن : بىزدە ئەزەلدىن «قەھرىمان» دېگەن چۈشەنچە قانداقتۇر ئۇلۇغ جەڭلەرگە قاتناشقان ، جان پىدالىق قىلغان ياكى تىنچ قۇرۇلۇش ۋاقتىدا ئۆزىنى ئۇنتۇپ ئىشلىگەن ، تۆھپە ياراتقانلار دەپ قارىلىپ كەلگەن . ئەمما مېنىڭچە ، ھەممە ئادەم قەھرىمان بولالايدۇ . چۈنكى ، بىر ئادەمدە بىرلا يۈز بولغان بىلەن ، شۇ يۈزنىڭ كەينىدە پۈتۈن بىر ئەسەر بولغۇدەك ماتېرىيال بولىدۇ : خۇشاللىق - قايغۇ ، بەخت - بەختسىزلىك ،

پىداكارلىق - قورقۇنچاقلىق ، ئۇلۇغلۇق - چاكىنلىق ، ئالىيجا - ئابلىق - رەزىللىك... مەلۇم بىر ئىشقا يولۇققاندا ، بەزىدە بۇلار - نىڭ سەلبىي قىسمى مەيدانغا چىقىپ ، ئۇ ئادەمنى رەزىل ، چاكىنا كۆرسىتىدۇ ؛ بەزىدە ئىجابىي قىسمى مەيدانغا چىقىپ ، ئۇ ئادەمنى ئالىيجاناب ، پىداكار كۆرسىتىدۇ . بۇ نەرسىلەر ھەر بىر ئادەم - نىڭ كاللىسىدا ، يۈرىكىدە بولىدۇ . شۇڭا ھەر بىر ئادەم بىر دۇنيا بولىدۇ ، ئۇ مۇكەممەل گەۋدە ، سىرلىق ئالەم ، شۇنداقلا ھەر بىر ئادەم مۇكەممەل ھاياتىي كۈچكە ئىگە . شۇڭا ، يازغۇچى تەسۋىرلىمەكچى بولغان قەھرىماننى ھەر تەرەپلىمە بىلىشى ، ئۇ ياشىغان مۇھىتنى ھەم ئۇنىڭ ئەتراپىدىكى ئادەملەر بىلەن ئۇلار - نىڭ سىرلىق روھىي دۇنياسىنى چوڭقۇر كۆزىتىشىنى ئۆگىنىشى لازىم . ياخشى يېزىلغان ئەسەردە تۇرمۇشتىكى تىرىك ئادەملەرنىڭ ئىزناسى ، ئاۋازى ، تىنىقى ۋە روھىي كەچۈرمىشلىرى بولىدۇ ، ئۇ ھەرگىزمۇ ئاسماندىن چۈشكەن خىيالىي نەرسە بولمايدۇ ، ئۇنىڭغا قوشۇلىدىغىنى پەقەت يازغۇچىنىڭ ئىجادىي تەسەۋۋۇرى . تەسەۋۋۇرنىڭ ئەكس ئەتتۈرىدىغىنى يەنىلا ئادەم قەلبىنىڭ ئەر - كىن پەرۋازىدىن ئىبارەت .

艾 嘉 琳 · 艾 琳 琳 著

سۆھبەتلەشكۈچى : «شىنجاڭ گېزىتى» مۇخبىرى

ئۆركەش جاپپار .

2008 - يىلى دېكابىر ، ئۈرۈمچى

新疆维吾尔自治区新闻出版局
 乌鲁木齐市二环路108号(830013)
 新疆人民出版社
 850×1168毫米 32开本 8.75印张
 2008年5月第1版 2008年5月第1次印刷
 印数：1—2000

ISBN 7-228-0571-0 / I·4828-0 定价：20.00元
 新疆人民出版社直接回邮或邮购

[General Information]

书名=艾海提·吐尔迪作品集：时代召唤：（文学探索
与回忆）：维吾尔文

SS号=40286877